

UNIVERSAL  
LIBRARY

**OU\_204116**

UNIVERSAL  
LIBRARY

**OSMANIA UNIVERSITY LIBRARY**

Call No. T84 Accession No. T328  
1/44L

Author: వేంకట లక్ష్మణ రావు, కనుత్తూరు.

Title: లక్ష్మణ రాయ వ్యాసావళి.

This book should be returned on or before the date last marked below.







## తొలి పలుకు

---

ప్రచురణయాలారా !

ధైర్యసావళిక ర్తయగు శ్రీయుత కొమఱ్ఱాజు వేంకట  
 లక్ష్మణరావుగారు తమకు చిర కాలపరిచితులు నిరం  
 భాషాభి గూనము చేతను, ఒహుభాషాపాండిత్యము చేతను,  
 హాసపరిశోధనలయందుఁ జూపిన కాశలగు చేతను, సత్యా  
 వ్రణదీక్ష చేతను లక్ష్మణరావుగారు మీవాత్సల్య గౌరవాతి  
 ముల కిదివఱకే పాత్రులైరి జీవించియుండినప్పుడే తా  
 జ్ఞానము వ్రాసినవ్యాసములను చేర్చి సంపుటములుగ  
 సంపాదనని నాతో చెప్పుచుండిరి. ఈ యుద్దేశముతో  
 ధైర్యసావళియొక్క క్షటికకూడ తయారుచేసిరి. కాని యుద్దే  
 ము నెరవేరికమునుపే పరలోకము లైరి. చనిపోయిన వెనుక  
 వ్యాసములను అన్వేషించుచుని విజ్ఞానచంద్రికామండలి  
 యు నన్ను నియమించినప్పుడు మిత్రముణము కొంతవఱకైన  
 చ్చికొనుట కివకాశము గలిగినదని నగతసించి ముడిలివారి  
 హాజరు శిరసావహించితిని. కాని యీ ముద్రణవిషయమై  
 న చేసిన దేమియు లేదు. విషయానుసరణముగ వ్యాసము  
 లు చేర్చి యచ్చు కిచ్చుటయే ఇది దొకటిరెండు తప్ప  
 లిన వ్యాసము లిదివరలో నచ్చయినవే. పోతననుగూర్చిన  
 సమును, కర్మయోగము నిదివఱకు ముద్రితము కాలేదు.

మిగిలిన యముద్రితవ్యాసములు రెండవ సంపుటములో  
 బ్రకటింపబడును. ఈ సంపుటమునందు మఱికొన్ని వ్యాసములు  
 చేస్తుట కుద్దేశించితిని. కాని గ్రంథ మిప్పటికే పూర్తి  
 రించుటచేత నవి మానివేయవలసివచ్చినది. ఈ కాండ  
 వలననే లక్ష్మణరాయని గూర్చి వ్రాసిన పండితాభిప్రాయము  
 గూడ ఈ సంపుటములో జేర్చలేదు. మిగిలినవ్యాసములు  
 లక్ష్మణరాయని సంక్షేపజీవిత చారిత్రమును, పండితాభిప్రాయ  
 ములును రెండవసంపుటముగ త్వరలో ప్రచురింపబడును.

నేను దూరదేశమున నుండుటచేత ముద్రణమునకు  
 దేమియు పాల్గొనలేకపోతిని. ఆంధ్రవిజ్ఞానసర్వస్వము తయారై  
 చేయుటలో కుడిభుజమై పనిచేసి లక్ష్మణరావు గారిచే 'సహాయ  
 సంపాదకుడు' డని పిలుపొందిన మల్లంపల్లి సోమశేఖరశర్మగారి  
 చేన్నపట్టణమే వాసముగ నుండనియెడల ఈ సంపుటము ప్రచురిత  
 మయ్యెడిది కాదు. ఈయన చారిత్రపూర్వోధనములండి  
 లక్ష్మణరావుగారిచే తరిఫీదై ఆయనయెడల గురుభావముతో  
 మెలగుచుండెడివాడు. ఆయనకు సోమశేఖరశర్మగారనిన  
 పుత్రనాత్సల్యముగాని వేరొకభావము లేదు. ఇట్టిస్థితిలో ఈ  
 వ్యాసానళి ముద్రణమునకు సోమశేఖరశర్మగారికి నేను వంద  
 నము లర్పించ నవసరములేదు. లక్ష్మణరాయని ఋణమును  
 కొంతవఱకైనను తీర్చుకొనుట కనకాశము గలిగినందుకు  
 మే మిద్దరము సంతసించుచున్నాము. ఈ యవకాశ మొసంగి  
 విజ్ఞానచంద్రికామండలివారికి కృతజ్ఞులము.

గ్రంథకోణము, } వేమూరి విశ్వనాథశర్మ.

# విజ్ఞానచంద్రికామండలి చందాదారులకు విన్నపము

మహాశయులారా !

వీరూ సూక్ష్మ చిర కాలవిశ్రలు. ఈమధ్య కొన్ని సం  
 త్సములు మీలో సాగిత్యము జేసిపోయి విధి  
 వశమన వికేప గురుకర మగు పరిస్థితులో నేను విజ్ఞాన  
 చంద్రికామండలి మీ పూర్వస్నేహమానకై చెయిసాచు  
 కున్నది. ముఖ్యపరిపాదకుండగు లక్ష్మణ కాయని యకాలమర  
 ణమువలన నిప్పుడు విజ్ఞానచంద్రికామండలి తలలేనిమొండెము  
 వలె నిలచియున్నది. ఇట్టి విచారసమయమున మిత్రసందర్శ  
 నము దాఖోపశమన మగుననుటకు సందేహము లేదు.

౧౯౦౬ న సంవత్సరములో స్థాపితమై ౧౯౧౬ అనుకా  
 పదిసంవత్సరములలో పుండలివారు ౩౦ పుస్తకములు ప్రచు  
 రించిరి. అటుతరువాత పుస్తకములు నెలువడగుగుటకు కార  
 ణములు లేకపోలేదు యుద్ధమువలన కాగితముల ధర విపరీత  
 గుగ పెరిగి మానిబంధనల ప్రకారము చందాదారులకు  
 స్వల్ప క్రయమానకు పుస్తకముల న దండేయ లేకుంటిమి. మరి  
 యొకముఖ్యకారణము గూడ కలదు. ప్రకృతిశాస్త్రజ్ఞాన  
 మును, జనసామాన్యములో స్వాతంత్ర్యభిలాషను పురికొల్ప

టకు శక్తిగల వివిధ దేశముల చరిత్రలును, ప్రపంచోద్ధారకులనడగు మహాపురుషుల జీవితములును ప్రకటించుటయే మండలివారి యాదర్శము గాని నవలా ప్రచురణము ముఖ్యోద్దేశము కాదు. ఇదాచేత ప్రచురించదగిన పుస్తకముల సంఖ్య ప్రాయశః కొంతవఱకు సంకుచిత మగును. మే సుంతవరకు ప్రచురించిన గ్రంథములపట్టిక చూచినయెడల చాలవరకు ప్రకృతిశాస్త్రములు వెల్లడియైనవని తేలును. ముఖ్యముగ ప్రచురింపదగిన శాస్త్రములు మరికొన్ని గలవు. కాని ఇయా శాస్త్రము లుగో ప్రవీణులై మాతృభాషలో సుబోధకము. వ్రాయదగల గ్రంథకర్త లుగదగుటచేత గ్రంథసంపాదనక కష్టసాధ్యమయ్యెను. ఈ కారణములచేత గ్రంథ ప్రచురణనందు కొంత అతరాయము గలిగినది.

స్వవిషయము రెండుమాటలు చెప్పవలసియున్నది మండలి స్థాపకులలో నొకరై మొదటి రెండుసంవత్సరములు కార్యభారమును సంపూర్ణముగ నిర్వహించిన రావిచెట్టురంగా రావుగారు గతించినప్పుడు మిత్రవియోగమునకు వగచితిమికాని మండలి యుద్దేశములకు భంగము గలుగునని భయపడలేదు. ఈ సంవత్సరము వేసంగిలో మండలి సభ్యులలో నొకరగు తాడి మళ్ల వెంకటరామయ్యగారు పరమపదమునొదిరి. వీరు కార్యభారమును వహింపకపోయినను మండలియొక్క బాల్యావస్థలో మిక్కిలి శ్రమచేసి మాయుద్దేశములను ఆంధ్రలోకమున ప్రచురించి యనేకులను చందాదారులుగఁ జేర్చిరి. క్రొవ్వుడు పులిమిొడి పుట్రవతుగా ముఖ్యసంపాదకుని మరణము

నకు వగవవలసివచ్చినది. లక్ష్మణరావుగారు మండలికి మొదటి నుండియు ఆయువుపట్టని వేరే చెప్పనక్కరలేదు మండలి యొక్క సామాన్య కార్యము లన్నియు నిర్వహించుటయేగాక మేము ప్రచురించిన పుస్తకములలో లక్ష్మణరావుగారిచేయి నొకనిది లేదు. ఇట్టి యమూల్య రత్నమును కోలుపోయినస్థితిలో మండలియొక్క భావింపఁ గూఁధ్రుల యభిమానముతోను, ఆదానముతోను విశిష్టమై యుండుననిమాత్ర మిప్పుడు చెప్పఁ గలము. ప్రస్తుతము మా కృతజ్ఞతను దెలుపుటకే లక్ష్మణ రావుగారి వ్యాసావళిని రెండు సంపుటములుగ ప్రచురించి దీనిని దండజేయ నిశ్చయించితిమి. లక్ష్మణరావుగారియెడల మేము దీనివరకుఁ జూపిన గౌరవప్రేమాతిశయములే యీవిజ్ఞప్తి ప్రకటనములలో నున్న వానివ్యాసావళికి ఆంధ్ర దేశమున పూర్ణాదరము సంపాదించు నని మానమ్యకము.

మండలి సభ్యులలో నొకరగు అయ్యదేవర శాశేశ్వర రావుగారు కారాగ్రహమునం దుండినప్పుడు పరాసుచారి స్వాతిత్ర్యవిజయమును తెలుఁగున అనువదించిరి. దీనిని మండలి వారు ప్రచురింపవలెనని లక్ష్మణరావుగారు జీవించియున్నప్పు డే కృత్యమైనది. అందుచేత ఈ మూడుపుస్తకములను వెంటనే ప్రచురించుటకు దీర్ఘానించితిమి. ఆంధ్రమహాశయులు తమ సహజవాత్సల్యమును, అభిమానమును మాయెడల చూపుచుండెద రను సంపూర్ణవిశ్వాసముతో విన్నవించు,

ఆచంట లక్ష్మీవతి,

మేనేజరు.



# లక్ష్యణ రాయ వ్యాసావళి



చారిత్రక విషయములు



ఆంధ్ర బ్రాహ్మణులలోని

నియోగివైదికభేద కాలనిర్ణయము \*

భరతఖండములోని యితరదేశములలో లేని రెండువింతలు ఆంధ్ర బ్రాహ్మణులలోఁ గలవు. అందొకటి బ్రాహ్మణులు లింగము కట్టుకొనుట. వీరిని మనదేశమున నారాధ్యబ్రాహ్మణులనియెదరు. ఆఱువేలనియోగుల లోను గొందఱు ఆరాధ్యులశిష్యులై లింగములు కట్టుకొని యున్నారు. ఇందుకుఁ గందుకూరివారు బుద్ధిరాజువారు మొదలగు నాఱువేలకుటుంబములు దృష్టాంతము. ఆంధ్రబ్రాహ్మణులలో వృత్తినిబట్టి నియోగులనియు, వైదికులనియు రెండు తెగలేర్పడుట రెండవవింత. మొదటివింతనుగుఱించి మఱియొక తడవ వ్రాయఁగలను. ప్రస్తుతము రెండవవింతనుగుఱించి కొంత వివరింపఁ దలచితిని.

ఆంధ్రదేశములోని బ్రాహ్మణుల తెగలు వైదికులు, నియోగులు అని రెండు. ఈరెండు తెగలవారును ఆంధ్రదేశమునఁ గలసిమెలసి యసంఖ్య సంక త్పరములనుండియు నన్నదమ్ములవలె వాసముచేయుచున్నారు. ఇటీవల నేఁబడి యఱువది యెండ్లక్రిందట ఆంధ్రదేశముయొక్క యొకానొక భాగమందు వీరికిఁ

\* 'స్వధర్మప్రకాశిని' ప్లవంగ సం॥ కార్తిక, మార్గశిర మాసములు, సం ౧, సం ౪ : గీలు, పుట ౧.

క్రీ. శ. పదునెనిమిదవ శతాబ్దములో కంకంటి పాపరాజు ఈక్రింది పద్యములో నాటువేలవారిని పొగిడియుండుటచే నాకాలమునం దీశాఖవారు మిక్కిలి వైభవదశయం దుండిరని మనము నిశ్చయింపవచ్చును.

సీ. అఖిలరాజాధి రాజాస్థానజనవృద్ధ్యవిద్యవిహారు లార్యేలవారు  
కల్పకబలికర్ణకలశార్ణవోద్గిర్ణవిత్తఙ్గోదారు లార్యేల వారు  
సజ్జనస్తవనీయసతతనిర్వ్యాజహోపహోప కారు లార్యేలవారు  
ఘనదుర్ఘటస్వామి కార్యనిర్వహణప్రవీణతా ధారు లార్యేలవారు

\* \* \* \*

ఇట్లు పదునెనిమిదవ శతాబ్దంబున అటువేలవారుండి రని దృఢపఱచుకొని ఇంతకుఁ బూర్వపు కాలమున వీరుండిరా లేదా యని మన మాలోచించెదము. క్రీ. శ. యొక్క- పదునేడవశతాబ్దమున నీశాఖాభేద ముండె ననుటకుఁ గొన్ని ప్రమాణము లున్నవి. కాని పదునాఱవశతాబ్దముననే వీరుండినటుల్పబల ప్రమాణ మున్నందున దానినే యిచ్చట నుదాహరించెదను.

కుమారధూర్జటి యనుకవి కృష్ణరాయవిజయకావ్యమునందుఁ దాను పాఁక నాఁటార్యేలవాఁడయినటుల స్పష్టముగా వ్రాసియున్నాఁడు:—

సీ. నను భరద్వాజగోత్రునిసదాపస్తంబనూత్రుని బాంధవస్తోత్రపాత్రు  
బాకనాటార్యేల వంశ ప్రసిద్ధుని ధూర్జటిపాత్రు బంధురచరిత్రు

\* \* \* \*

కృష్ణశేవరాజవిజయము క్రీ. శ. ౧౫౫౧ ప్రాంతమునందు రచింపఁబడిన దని బ్రహ్మశ్రీ కందుకూరి వీరేశలింగము గారు నిర్ణయించియున్నారు. (ఆంధ్రకవులచరిత్ర-స్వితీయభాగము కుమారధూర్జటిచరిత్ర చూడుఁడు.) ఇఁకముందుఁ జేయఁబడిన కాలనిర్ణయము లన్నియుఁ బంతులు గారి ఆంధ్రకవులచరిత్రము నుండియే గ్రహింపఁబడినవి. స్థలవిస్తరభీతిచేతఁ గాలనిర్ణయమునకుఁ గల కారణములన్నియు నిచ్చట నీయలేదు. ఆ కారణములన్నియు సవిస్తరముగాఁ జూడఁగోరువారు ఆంధ్రకవులచరిత్రముఁ జూడవగును.

వైపద్యమును కవికాలనిర్ణయమునుబట్టి పదునాఱవశతాబ్దపుద్యమున ఆశ్వలశాఖ ప్రబలియుండెననియు, పాఠకనాటివారు ఆశ్వలవారిలోనుండి చీలిన యొకశాఖ యనియు మనము నిర్ధారణచేయవచ్చును. ఈ కుమార ధూర్జటి కవిధూర్జటియొక్క మనుమఁడు. కవిధూర్జటి కృష్ణదేవరాయల యాస్థానకవీశ్వరుఁడని యందఱికిఁ దెలిసిన విషయమే. మనుమఁడు నియోగి యైనప్పడు తాతమాత్రము వైదికియగునా? కావున కృష్ణరాయల సమయ మందు నియోగిశాఖయుండెనని మన మూహింపవచ్చును. కాని మన కీయాచార తోఁ బనిలేదు. అప్ప డాశ్వలవారు మిగుల విఖ్యాతఁడైన కవులుగను, రాజ్యధురంధరులుగను, మంత్రీశ్వరులుగను, సైన్యాధీశులుగను నుండి రని చూపుట నాకాలమందలి ప్రత్యక్షప్రమాణములే కలవు. అందు మొదటిది పారిజాతాపహరణము.

పారిజాతాపహరణకర్త నంది తిమ్మన్న. ఈతనినే ముక్కు తిమ్మన్న యనియెదరు. ఈతఁడు తన కావ్యమును కృష్ణరాయనికి సంకీర్తముచేసెను. ఈతఁడు 'ఆశ్వలపవిత్రకులుఁడ' నని తన కావ్యములోని చరమపద్యములో చెప్పకొనియున్నాడు:—

సీ. కాశికగోత్రవిఖ్యాతుఁ డాపస్తంబనూత్రుఁ డాశ్వలపవిత్రకులుఁడు

\* \* \* \*

కృష్ణరాయనియాస్థానకవి యగు మఱియొక మహాకవీశ్వరుఁడు మాదయ గారిమల్లన. ఈతఁడు తన రాజశేఖరచరిత్ర మను కావ్యములోఁ గృతిపతిని సంబోధించుచు నిట్లు వ్రాసియున్నాడు:—

సుగంధి. పారదప్రభావిభాసిభద్రకీర్తివాహినీ

పూర! దానధూతదివ్యభూజకామధేను! దు

ర్వార! యాఱువేలపాశవాద్ధిపూర్ణచంద్రమా!

సారబుద్ధిజాలసీత శత్రుభూమి భద్రమా!

ఆ. ౨.

శ్రీ. శ. పదునెనిమిదవ శతాబ్దములో కంకంటి పాపరాజు ఈక్రింది పద్యములో నాటువేలవారిని పొగిడియుండుటచే నాకాలమునం దీశాఖవారు మిక్కిలి వైభవవశయం దుండిరని మనము నిశ్చయింపవచ్చును.

సీ. అఖిలరాజాధి రాజాస్థానజనహృద్యవిద్యావిహారు లార్చ్యలవారు  
 కల్పక బలికర్ణ కలశార్ణవోద్గీర్ణవిత్తరణోదారు లార్చ్యల వారు  
 సజ్జన స్తవనీయసతతనిర్వాణజహోపహోప కారు లార్చ్యలవారు  
 ఘనదుర్ఘటస్వామికార్యనిర్వహణప్రవీణతాధారు లార్చ్యలవారు

\* \* \* \*

ఇట్లు పదునెనిమిదవ శతాబ్దమున అటువేలవారుండి రని దృఢపఱచు కొని ఇంతకుఁ బూర్వపు కాలమున వీరుండిరా లేదా యని మన మాలోచించె దము. శ్రీ. శ. యొక్క- పదునేడవశతాబ్దమున నీశాఖాభేద ముండె ననుటకుఁ గొన్ని ప్రమాణము లున్నవి. కాని పదునాఱవశతాబ్దముననే వీరుండినటుల్ల ప్రబల ప్రమాణ మున్నందున దానినే యిచ్చట నుదాహరించెదను.

కుమారాధూర్జుటి యనుకవి కృష్ణారాయవిజయకావ్యమునందుఁ దాను పాఠక నాఠార్చ్యలవాఁడయినటుల స్పష్టముగా వ్రాసియున్నాఁడు:—

సీ. నను భరద్వాజగోత్రునిసదాపస్తంబనూత్రుని బాంధవస్తోత్రపాత్రు  
 బాకనాఠార్చ్యల వంశ ప్రసిద్ధుని ధూర్జుటిపాత్రు బంధురచరిత్రు

\* \* \* \*

కృష్ణజీవరాజవిజయము శ్రీ. శ. ౧౫౫౧ ప్రాంతమునందు రచింపఁబడిన దని బ్రహ్మశ్రీ కందుకూరి వీరేశలింగముగారు నిర్ణయించియున్నారు. (ఆంధ్ర కవులచరిత్ర-స్మృతీయభాగము కుమారాధూర్జుటిచరిత్ర చూడుఁడు.) ఇఁకముందుఁ జేయఁబడిన కాలనిర్ణయము లన్నియుఁ బంతులుగారి ఆంధ్రకవులచరిత్రము నుండియె గ్రహింపఁబడినవి. స్థలవిస్తరభీతిచేతఁ గాలనిర్ణయమునకుఁ గల కారణములన్నియు నిచ్చట నీయలేదు. ఆకారణములన్నియు సవిస్తరముగాఁ జూడఁగోరువారు ఆంధ్రకవులచరిత్రముఁ జూడవగును.

వైపద్యమును కవికాలనిర్ణయమునుబట్టి పదునాఱవశతాబ్దపుద్యమున ఆశ్వలశాఖ ప్రబలియుండెననియు, పాఠకనాఠివారు ఆశ్వలవారిలోనుండి చీలిన యొకశాఖ యనియు మనము నిర్ధారణచేయవచ్చును. ఈ కుమార ధూర్జటి కవిధూర్జటియొక్క మనుమడు. కవిధూర్జటి కృష్ణదేవరాయల యాస్థానకవీశ్వరుడని యందఱికిఁ దెలిసిన విషయమే. మనుమడు నియోగి యైనప్పడు తాతమాత్రము వైదికియగునా? కావున కృష్ణరాయల సమయ మందు నియోగిశాఖయందెనని మన మూహింపవచ్చును. కాని మన కీయాచార తోఁ బనిలేదు. అప్ప డాశ్వలవారు మిగుల విఖ్యాతించిరి కవులుగను, రాజ్యధురంధరులుగను, మంత్రీశ్వరులుగను, సైన్యాధీశులుగను నుండి రని చూపుటకు నాకాలమందలి ప్రత్యక్షప్రమాణములే కలవు. అందు మొదటిది పారిజాతాపహరణము.

పారిజాతాపహరణకర్త నంది తిమ్మన్న. ఈతనినే ముక్కు తిమ్మన్న యనియెదరు. ఈతఁడు తన కావ్యమును కృష్ణరాయనికి సంకీర్తముచేసెను. ఈతఁడు 'ఆశ్వలపవిత్రకులుడ' నని తన కావ్యములోని చరమపద్యములో చెప్పకొనియున్నాడు: —

సీ. కాశికగోత్రవిఖ్యాతుఁ డాపస్తంబనూత్రుఁ డాశ్వలపవిత్రీకులుఁడు

\* \* \* \*

కృష్ణరాయనియాస్థానకవి యగు మఱియొక మహాకవీశ్వరుఁడు మాదయ గారిమల్లన. ఈతఁడు తన రాజశేఖరచరిత్ర మను కావ్యములోఁ గృతిపతిని సంబోధించుచు నిట్లు వ్రాసియున్నాడు:—

సుగంధి. పారదప్రభావిభాసిభద్రకీర్తివాసినీ

పూర! దానధూతదివ్యభూజకామధేను! దు

ర్వార! యాఱువేలవంశవార్ధిపూర్ణచంద్రమా!

సారబుద్ధిజాలసీత శత్రుభూమి భద్రమా!

ఆ. ౨.

ఇటుల గవిచే సంబోధించబడిన కృతిపతి నాదిండ్ల అప్పామాత్యుడు. ఈతడు కృష్ణదేవరాయనికి మంత్రియైన తిమ్మరసుకు బామాత యగుటచే నా మహనీయుఁడును అణువేలనియోగియని సుస్థిరమగుచున్నది. ఈ యప్పామాత్యుఁడు తిమ్మరసుకుమార్తె యగు తిరుమలాంబికను బెండ్లియాడెను. ఈ తఁడు కొండవీటికి వండనాఘఁడుగా నుండినటులఁ గానవచ్చుచున్నది. ఈ తనితమ్ముఁడగు గోపన గుత్తిదుర్గమునకు వండనాఘఁడుగా నుండెను. ఇటుల శ్రీకృష్ణరాయలవారి కాలములో నియోగులుండుటయే గాక వారు మహోన్నతదశయం దుండినని స్పష్టపడుచున్నది. కృష్ణదేవరాయలవారు క్రీ. శ. ౧౫౦౯ మొదలుకొని క్రీ. శ. ౧౫౩౦ వఱకు రాజ్యముచేసినందునఁ బదునాఱవ శతాబ్దప్రారంభమునను, పదునైదవశతాబ్దాంతమునందును అణువేలవారు విజృంభించియుండిరని చెప్పవచ్చును. ఇదియుఁ గాక ముక్కుతిమ్మన 'ఆర్యేలపవిత్రసులుఁడు' అని వ్రాసియున్నాఁడు. ఆర్యేలశాఖను గుఱించి యింత ఘనత గాఁ జెప్పుకొనుటకు నది యప్పటికే మిక్కిలి పురాతనమైనదిగా నుండవలెను. అప్పుడు పుట్టినదిగాఁ గాని నూఱుసంవత్సరములకు లోపల పుట్టినదిగాఁ గాని యుండనోపదు. అందువలన ఈ శాఖ పదునాల్గవ శతాబ్దాంతమునఁ గూడ నుండెనని చెప్పవచ్చును.

ఇదియేగాక క్రీ. శ. ౧౫౨౭ వ సంవత్సరము మొదలు, క్రీ. శ. ౧౫౦౯ వఱకు రాజ్యముచేసిన నరసింహదేవరాయల (ఈయన కృష్ణదేవరాయలతోఁడి) యాస్థానకవీశ్వరుఁడగు వలయమారుతకవి ముక్కుతిమ్మనకు మేనమామ. ఈ కవియొక్క నిజమైనపేరు ఘంట సింగయ్య. ఈతని మేనమామ నందిమల్లయ్య. ఇందువలనఁ బదియైదవశతాబ్దమువఱకు వుండిన యీ కవులందఱు నియోగులని మనము స్పష్టముగాఁ జెప్పవచ్చును; క్రీ. శ. ౧౫౨౭ వ సంవత్సరము రాజ్యమునకు వచ్చిన సాళువగుండ నృసింహపాలునికి నాదిండ్లప్పామాత్యుని ముత్తాతతమ్ముఁడైన చిటిగంగన్న మంత్రిగా నున్నటుల రాజశేఖరచరిత్రలోఁ జెప్పబడియున్నది. (ప్రథమాశ్వాసములోని కృతిపతివంశవర్ణన చూడుఁడు)

ఇందువలనఁ బదునాల్గవ శతాబ్దాంతమువఱకే యీశాఖ ప్రబలి యీశాఖనా రనేకు లనేకరాజులయొద్ద మంత్రిత్య సేనాపతిత్వముల సంపాదించి ఆంధ్ర కర్ణాట దేశములలోని రాజ్యములను దమధీశక్తిచే మంత్రిత్యమున స్వాధీన పఱచుకొనిరని మనము చెప్పవచ్చును.\*

\* వైయంశములు వ్రాసి యచ్చుకుఁ బంపినతరువాతఁ బదునాల్గవ శతా బ్దాంతమునను, బహుశేనవ శతాబ్దారంభమందును ఆఱువేలనియోగిశాఖ తెలుఁగు సీమలో మిక్కిలి ప్రబలియుండెనని చూపుటకు బలవత్తరమైన యాధారము కనుపించినది. అనంతామాత్యుఁడనుకవి భోజరాజీయ మను శవ్య మొకటి రచించెను. ఈతఁడు అనంతఛందస్సు, రసాభరణము అను రెండు లక్షణగ్రంథము లనుగూడ రచించెను. భోజరాజీయములో నీతఁడు తనపూర్వుల వర్ణించుచుఁ బూర్వులలో నొక్కొకరికి నార్ధరుకొడుకులు గలిగిఁచి చెప్పి యిట్లు ఉత్తేషి ట్టించియున్నాఁడు:—

క. ఈయార్యురు నొక్కొక్కఁడు

వేయిండ్లకు మొదలుగాఁగ నెలయుదురని కా

దే యాఱువేలపేరిడి

రీయస్వయమునకు నేష్య మెఱిగినవెద్దల్.

[ప్రథమాశ్వాసము - ౮౫ వ పద్యము.

ఇందువలన నీకవి యాఱువేలనియోగియని స్పష్టము. ఈతఁడు శాలి వాహనశకము ౧౩౫౬ వ సంవత్సరమునం దనఁగా క్రీస్తుశకము ౧౪౩౪ వ సంవత్సరమునందు రసాభరణమును అలంకారశాస్త్రమును రచించినటుల నా గ్రంథములోనే వ్రాసికొనెను. కావునఁ బదునాల్గవశతాబ్దాంతమునను, పదు నైదవ శతాబ్దారంభమునను వైదికనియోగిభేద ముండెను అని నిశ్చయించుటకు నేమియుఁ సంశయము లేదు. ఇంతియ కాదు. వైదికని వాహరించిన పద్యములలోని 'ఏష్యము' అను పదమువలన ఆఱువేలనియోగు లంతకు మిక్కిలి పురాతన

శ్రీనాథునికాలమును, అతని గ్రంథములును చూచినను వైసంగతియే స్థిరపడుచున్నది. శ్రీనాథుడు పదునాల్గవ శతాబ్దాంతమునందును, పదునైదవ శతాబ్దారంభమునందును నున్నవాడు. ఈతఁ డాఱువేలనియోగి యైనటుల ఈ క్రిందిపద్యమువలనఁ గావచ్చుచున్నది :—

పాఁకనాఁటింటివాడవు బాంధవుడవు

కమలనాథునిమనుమడ వసులమతివీ

(భీమఖండము.)

పాఁకనాఁటివా రాశ్వేలవారిలోని వారని యిదివఱకే స్థిరపఱచినాము. గనుక పాఁకనాఁటివాఁ డనఁగాఁ బాఁకనాఁటాశ్వేల నియోగియని యర్థము స్పష్టము. వైపద్యములోని ‘బాంధవుడవు’ అను పదము ముఖ్యమైనది. ఇది

కాలమునుండియే యుండి రని మన మూహింపవచ్చును. ఆఱువేలశబ్దమువై నుత్పేక్ష చేయుట చూడఁగా, ఆకాలపువారికిఁగూడ ఆఱువేలశబ్దపుత్పత్తి తెలియనంత పురాతనకాలముకిందనే యీశబ్దమును, తద్ద్యోతకమగు శాఖయఁ బుట్టెనని తోచుచున్నది.

ఈ ‘నియోగి’ ‘ఆఱువేల’ శబ్దములను గూర్చి యొకవిశేష మిచ్చట వ్రాయవలసియున్నది. పూర్వపు ఆంధ్రకవులు ఆఱువేల పదమునే వాడిరి. కాని నియోగిపదమును వాడలేదు. వై వ్యాసములో నుదాహరింపఁబడిన పద్యములవలన ఈమాట చదువరులకుఁ దేటపడఁగలదు. నాలుగయిదువందల సంవత్సరములక్రింద అజనదేశమునకుఁ బోయి యచ్చటనే యున్న యాంధ్రనియోగుల సంతతివారిని మీఱవరని యుడిగిన మేము ఆఱువేలవారమని చెప్పెదరే కాని నియోగుల మని చెప్పరు. ఉత్తరసర్కారులలోనివారు మాత్రము మేము నియోగుల మని చెప్పెదరు. కావున మొదట నాఱువేలపదమే విశేషముగా వాడుకలో నుండెననియుఁ దరువాతఁ గొన్ని దినములకు నియోగిపదమునకుఁ బ్రాముఖ్యత వచ్చెననియు తోచెడిని.

కృతిపతియైన బెండ్రూడి యన్నయమంత్రి కవినిగూర్చి చెప్పినాడు కావున శ్రీ శ. ౧.౪౦౦ వఱకు ననగా నేటికి నైవందల యేండ్లక్రిందనే నియోగులు కవిత్వ మంత్రిత్వముల స్వాధీనపఱచుకొని రని చెప్పటకు సందేహము లేదు. ఇట్లు మనము విజయనగరరాజులలోని రెండవ హరిహరరాయల రాజ్య కాలమువఱకు వచ్చిచేరితిమి. ఇంక నింతకుబూర్వ మీ వైదికనియోగివిభేదమున్నదా లేదా యని మనము విచారించవలసియున్నది. కాని యింతకుఁ బూర్వపు గ్రంథములలో ఆఱువేలవారనిగాని, పాఁకనాఁటివారనిగాని యుండదు. కావున మనము పదనాల్గవ శతాబ్దమునఁగఁ బూర్వపు నియోగులను మఱియొక లింగము (గుర్తు)చేఁ గనుఁగొన వలసి యున్నది. గ్రంథాదులలో నుపయోగింపఁ బడిన 'అమాత్య', 'మంత్రి', 'సచివ', 'దండనాథ' మొదలగు పదముల వలన మనము ఆవర్ణనకు విషయభూతుఁ డగు పురుషుఁడు నియోగి యని నిశ్చయింపవచ్చును. పల్లకరణమైనను అత్యంతముబీదవాఁ డయినను నియోగి తనపేరుతోఁ గలిపి 'అమాత్య' పదము వ్రాయును. ఇది యొక విశేషము. కావున దీనిని షట్టి మనము మనయైతిహాసికపరిశోధన (Historical Investigation) చేయవచ్చును. కాని యీపద్ధతిని గుఱించి శ్రీవిద్యారణ్య చరిత్రలో మ. రా. రా. వావిలాల శివావధానులు బి. ఏ. గారొక యాక్షేపణ చేసియున్నారు. నియోగి వైదిక విభేదములేని మహారాష్ట్రీలు, ఇతర దేశస్థులు కూడ నిజముగా మంత్రులుగానుండి అమాత్యపదము నుపయోగించి రనియు, ఆంధ్రులలోని వైదికులు నిజముగా మంత్రిపదమును జెడినవా రేల 'అమాత్య' పదప్రయోగము చేసి యుండకూడదనియు, అందుచే 'అమాత్య' పదమువలన వీఁడు నియోగియని నిశ్చయించుటకు వీలులేదనియు వారువ్రాసిరి ఈయాక్షేపణ కొంతవఱకు నిజమైనదియె. కావున నిది గ్రాహ్యమే. మనము పస్తుతవిచారణలో నియోగి యని చెప్పఁదలఁచిన పురుషుఁడు ఆంధ్రబ్రాహ్మణుఁడుగా నుండవలయును. 'అమాత్య' పదవాచ్యుఁడుగఁ గాని, తిదర్థక పదవాచ్యుఁడుగఁ గాని యుండవలెను. ఏగాజు నొద్దను మంత్రిగా నుండఁ గూడదు. ఇన్ని లక్షణము లేకీభవించినయెడల శ్రీ వావిలాల శివావధానులు

గారి యాత్రేపణ యచ్చట వర్తింప నేరదు. కావున మన మేవంగుణవిష్టలనే ప్రస్తుతవిచారణలో గ్రహింపము.

ఇష్టివారిలో మొదటివాఁడు బమ్మెరపోతరాజు. ఈతఁడు ఆంధ్రప్రాప్త్యాంధ్రనియు, అత్యంతము బీదవాఁడనియు, గృహిణుల జీవనము చేయుచుండెననియు నందఱు తెలిసినదిను. ఈతఁడు తనభాగవతములోను, ఇతరు లీతని గుఱించి యితరగ్రంథములలోను, 'పోతనామాత్యుఁడ'ని వాడియున్నారు. కావున నీతఁడు నియోగియని స్పష్టముగఁ జెప్పవచ్చును. ఈతఁడు శ్రీనాథునికి సమకాలీనుఁడైనను, ఆతనికంటె నిరువది ముప్పది సంవత్సరములు పెద్దవాఁడు. ఈతఁడు శాలివాహనశకము ౧౩౦౦ ల సంవత్సరమునం దనఁగా క్రీ. శ. ౧౩౭౮ వ సంవత్సరమునందు జనన మొందినట్లు తెలుఁగు భాగవతమును ముద్రించినవారు పీఠికయందు వ్రాసియున్నారు. ఇవి విజయనగరరాజయిన మొదటి బుక్కరాయలకాలము. ఈ బుక్కరాజు నోర్దనే శ్రీమాధవాచార్యులవారు మంత్రిగానుండిరి. కావున శ్రీవిద్యారణ్యులవారికాలమున ఆంధ్రప్రాప్త్యాంధ్రలలో వైదిక నియోగి విభేదము లేక యుండెనని శ్రీవావిలాల శివావధానులు గారు వ్రాసినమాట మనము సంశయింపవలసి యున్నది. ఇట్లు బహుశాబ్దమును శోధించి పదప పదమూడవ శతాబ్దమునకుఁ బోయెదము.

పదమూడవ శతాబ్దములోని యాంధ్ర ప్రాప్త్యాంధ్ర మార్తాండుఁ డనఁ దగువాఁడు కవిప్రహ్మయైన తిక్కనసోమయాజి. కాని యీతఁడును, ఈతని తండ్రి తాతలను, రాజులయొద్ద నిజముగా మంత్రులయి యున్నందున ఈతని గ్రంథములలోని అమాత్యపదము లన్వర్థకములు. శ్రీ అవధానలవారి యాత్రేపణ విషయములు. కావునఁ బ్రస్తుత విచారణలో మన కుపయోగపడ నేరవు.

వైదిక జెప్పిన కారణముచేఁ దిక్కన సోమయాజికాలమున నియోగులుండిరా లేదా యని శోధించుటకు మనము వేఱుమార్గములఁ జూడవలెను. అందుఁ గొన్నిటి నిచ్చట నిచ్చుచున్నాను.

౧. తిక్కన సోమయాజివంశపువారి పుష్పదు నెల్లూరు మండలములోని పాటూరు అనుపల్లెకుఁ గరణములుగను, పాఠనాటార్యలవారుగను నున్నారు. కావున వారి పూర్వుఁ డగు తిక్కనయు నియోగియై యుండవలెను అని మన మూహింపవచ్చును.

౨. అనంతమాత్యుఁ డను కవి భోజిరాజీయములోఁ దనవంశమును వర్ణించుచుఁ దన ముత్తాత యగు బయ్యనను గుఱించి యీ ప్రకారము వ్రాసి యున్నాడు:—

చ. క్షీతిఁ గ్రతుకర్తృతామహిమ చేకొని పంచమవేదమైన భా  
 కతముఁ దెనుంగుబాస నభిరామముగా రచియించినట్టి యు  
 న్నత చరితుండు తిక్కకవివాయకుఁ డాదట మెచ్చి భస్య భా  
 రతి యనఁ బేరుగన్న కవిరత్నము బయ్యనమంత్రి యల్పుడే.

ఈ పద్యమువలన అనంతమాత్యుని పూర్వుఁడగు బయ్యనామాత్యుఁడు తిక్కన సోమయాజి సమకాలీనుఁడని స్పష్టముకదా. అనంతమాత్యుఁడు తా నాఱువేలవాడ నని స్పష్టముగా వ్రాసియున్నాఁడు. (ప్రథమాశ్వాసము-ర౨-వ పద్యము చూడుఁడు) కావున ఈతని ముత్తాతయగు బయ్యనయు నాఱువేలనియోగి యని మనము నిశ్చయింపవచ్చునుగదా! ఇదియుఁగాక యీ కవివంశములో నెవ్వరును మంత్రులు గాకపోయినను అందఱికి నీతఁడొ‘మంత్రి’ ‘అమాత్య’ పదములఁ బ్రయోగించియున్నాఁడు. బయ్యన మంత్రి గాకపోయినను ఈతనిని అనంతకవి ‘మంత్రి’ ‘చమూపతి’ పదములతో గౌరవించి యున్నాఁడు. కావునఁ దిక్కన సోమయాజికాలమునఁ గూడ నాఱువేల నియోగిశాఖ యుండెనని నిశ్చయముగాఁ జెప్పవచ్చును.

ఇటులఁ బ్రత్యేక్షించిన శతాబ్దాంతమునఁజూచుఁ బరిశోధన చేసి యొకను నంతికుఁ బూర్వకాలపు వాఙ్మయమును పరిశీలించి చూడఁగాఁ బదనొకండవ శతాబ్దములో ననఁగా నన్నయభట్ట, రాజరాజనరేంద్రుల కాలములో వైదిక

నియోగిశాఖాభేదంబులున్నటుల గానవచ్చుచున్నది. ప్రస్తుతము మనకుఁ దెలిసినంత వఱకు నాంధ్రవాల్మీకి యనఁదగు నన్నయభట్టును, ఆతనికి నాంధ్ర భారతగద్యలో సహాయుఁ డయిన నారాయణభట్టును వైదికశిఖామణు లని మనము భట్టపద ప్రయోగమువలన నూహింప వచ్చును. నన్నయభట్టు నియోగి యని యొకానొకరుసాధింప యత్నించిరి. కాని యట్లు సాధించుట యసా ధ్యము. భట్టపదప్రయోగమే గాక నన్నయ తాను రాజరాజనరేంద్రుని వంశ మునకు రాజపురోహితుఁడనని 'తనకులభావ్యాణ' అను పదముచే భారతము లోనే చెప్పియున్నాఁడు. కావున ఆంధ్రభాషావహుటికి జనకుఁడై, వాగను శాసనం డను ప్రాథమికుడుచే శోభితుఁ డగు నన్నయ తమవాఁడని చెప్పుకొను గౌరవ వైదికులకే గలదని నొక్కివక్కాణింపవచ్చును.

ఆ కాలమున నియోగిశాఖ యున్న దనుటకు పావులూరు మల్లనకృత మైన గణిత మొక నిదర్శనము. మల్లన రాజరాజ నరేంద్రునివలన సగ్రహము వడసినవాఁడు కావున నన్నయభట్టునకు సమకాలీనుఁడు. ఈతఁడు తన గ్రంథ ములలో దనను గుఱించియు, దన పూర్వులను గుఱించియు జెప్పియున్నాఁ డు. అం దొకరును ఏరాజునొద్దవైనను మంత్రులుగా నుండినటుల జెప్పుకొని యుండలేదు. అందుచే నీతఁడు మంత్రికాఁడనుట స్పష్టము. అయినను తన గ్రంథముయొక్క యాశ్వాసాంత గద్యములో 'పావులూరి మల్లనామాత్య ప్రణీతం బైన దశవిధ గణితశాస్త్రంబునందు' అని వ్రాసియున్నాఁడు. ఇందు వలన నీతఁడు నియోగి యనియు, ఆకాలముందు నియోగి వైదిక శాఖావైష్ణవం బుండే ననియు మనమాహింపవచ్చును.

రాజరాజ నరేంద్రుఁడు క్రీ. శ. ౧౦౨౨ మొదలు ౧౦౬౩ వఱకు రాజ్యముచేసినటుల శాసనాదులనుబట్టి నిర్ణయింపఁబడినది. కావునఁ బదునొకం డన శతాబ్దారంభమందును, పదవ శతాబ్దాంతము వఱకును అనగా నేఁటికిఁ దొమ్మిది వందల సంవత్సరముల క్రిందికాలమువఱకు మనము వచ్చియున్నాము.

నన్నయభట్టుకుఁ బూర్వకాలపు తెలుఁగుపాఠ్తంబు లేమియుఁ గాన రావు. కావునఁ బదునొకండవ శతాబ్దమునకుఁ బూర్వము ఆంధ్రబ్రాహ్మణులలో రెండు తెగలుండెనా లేదా యని విచారించునెడ శాసనంబులు తప్ప వేరుమాగ్ధంబు లేదు. కాని శీలాతామ్రశాసనములు రాజులచేవ్రాయంపబడినవగుటచే వానియందుఁ బ్రస్తుతవిచారణకు నుపయోగకరంబులగు నంశములండవు. కావునఁ బ్రమాణాభావంబుకతన మన మీ విచారణ యింతటలో నాపివేయవలసినదియే. కాని చాళుక్యరాజుల యొకానొక శాసనములోఁ బ్రస్తుత విషయమునకు నుపయోగకరమగు ఒక చిన్నవాక్యము కనుపించినది. దానిని ఇచ్చట నుదాహరించెదను. ఇది తూర్పు చాళుక్యవంశజుఁ డగు సర్వలోకాశ్రయ మహారాజుచే గొండలు బ్రాహ్మణులకు నొకగ్రామ మిచ్చుచు నీయఁబడిన తామ్రశాసనము. ఇది నెల్లూరు మండలములో దొరకినది. ఎపిగ్రేఫియా ఇండియా యనఁబడు త్రైమాసపత్రికయొక్క ౮-వ సంపుటములోని నాల్గవ సంచిక (1906 ఏప్రిల్) యందుఁ బ్రచురింపఁబడినది. అందలి మూడవపటము (Plate) లోని రెండవ పుట (side) లో నిట్లు వ్రాసియున్నది:—

‘పరమబ్రహ్మణ్యః మహారాజానుభావ శ్రీ సర్వలోకాశ్రయ మహారాజః కమ్మరాష్ట్రే చెద్దలూరుగ్రామే గ్రామేయకాన్ ఆత్రగత సర్వనైయోగికవల్లభాం శ్చాజ్ఞాపయతి.’

అర్థము:—బ్రాహ్మణులయెడ మిక్కిలి విధేయుండును, మహారాజానుభావశ్రీ బిరుదాంతుడును అగు సర్వలోకాశ్రయ మహారాజు కమ్మరాష్ట్రములోని చెద్దలూరు గ్రామవాసులను, అచ్చటనున్న సర్వనైయోగికవల్లభులను ఆజ్ఞాపించుచున్నాఁడు.

ఇందులోని ‘నైయోగికవల్లభాన్’ అనుపదము నూఱువరహాలు వెలగలది. అందువలన నాకాలమున నియోగులనువారు యందుటయే గాక వారు రాజకీయోద్యోగములలో వల్లభులుగా నుండిరినియుఁ జేలుచున్నది.

ఈ సర్వలోకాశ్రయ మహారాజునకే మంగియువరా జని నామాంతు రము. ఈతఁడు పూర్వచళుక్యరాజులలో నైదవవాఁడు. ఈతఁడు రెండవ విష్ణు వర్ధనుని కుమాగుఁడు. ఇంద్రభట్టారతుని మనుమఁడు; కుబ్జవిష్ణువర్ధనుని ముని మనుమఁడు. ఈతఁడు క్రీ. శ. ౬౭౨ వ సంవత్సరము మొదలు ౬౯౬ వ సంవ త్సరమువఱకు ననగా నిరవదియైదు సంవత్సరములు రాజ్యము చేసెను. ప్రస్తుత శాసన మీతఁడు క్రీ. శ. ౬౭౩ వ సంవత్సరమున అనగా నాతఁడు రాజ్యము నకు వచ్చిన రెండవ సంవత్సరమున చెక్కించెను. ఈ యంశము లన్నియు శాసనములవలన స్థిరపడిన యంశములు. కనుక నేడవ శతాబ్దములో ననగా నేటికిఁ బండ్రెండువందల సంవత్సరముల క్రిందట నియోగిశాఖ యస్థిత్వముతో నుండెనని మనము నిశ్చయముగాఁ జెప్పవచ్చును.

ఇట్లు ఆంధ్రదేశములోని నియోగిశాఖ బహుపురాతనకాలమునుండి యుండెనని చూపుట యైతిహాసికపరిశోధన (Historical research) లాలసచేతనే యనియు, ఒక శాఖయందుఁ గల విశేషాభిమానముచేతఁ గాని, మఱియొక శాఖయందుఁ గల యనూనూతచేతఁ గాని కాదనియుఁ జరువరు లెఱుంగుదురుగాక. ఉభయశాఖలవారును, ఆశాఖలలోని యుపశాఖలవారును నాకు సమానులే.

ఇటీవలి వారు కొందఱు పరశాఖాద్వేషప్రాధాన్య లయ నియోగ వైదిక శిబ్దములకు విశేషార్థములును, వివరీతార్థములను గల్పించిరి. కాని కేవల కల్పనాస్పృష్టిలోని యాఛాందసవ్యుత్పత్తులలో మనకుఁ బ్రయోజనము లేదు. పూర్వగ్రంథములలో బ్రాహ్మణులకు రెండు ఉద్యోగములు విధింపఁబడి యున్నవి. ఒకటి రాజులకుఁ బురోహితుఁడై యుపనయానాది గృహ్య సంస్కారములను, యజ్ఞయాగాదిక్రతువులను చేయించుట. రెండవది రాజులయొద్ద మంత్రులుగాను, న్యాయసభలో సభాసదులుగాను, ఇతర రాజకీయాధికారులుగాను ఉండి రాజ్యమును గాపాడుట. భరత ఁడము లోని యితరదేశములలోను వలెనే యాంధ్రదేశములో నీ రెండు పనులును

బ్రాహ్మణులు చేయుచుండిరి. కాని యీ దేశమందుఁ గొన్ని దినములకు వీరు భయములు చెందుతెగలవచ్చె వీరిలో భోజనాదులున్నను వివాహసంబంధములు లేకుండనయ్యెను. పౌరోహిత్యముచేయుచు వేదమునలన జీవనముచేయువారు వైదికు లయిరి. గ్రామకరణీకము మొదలు మంత్రిత్యమువఱకుఁ గల సకల రాజకీయోద్యోగములు చేయువారు నియోగులయిరి; ఇత్యుకాని వీరిలో భేద మేమియు లేదు. ఒకరు వేదవిద్యను గీర్వాణభాషను గాపాడిరి. మఱియొకరు ఆంధ్రరాజ్యములను, ఆంధ్ర కవిత్వమును రక్షించిరి. ఇట్లు వీరికపురుషుల శ్రమ విభాగస్యాము (Division of labour) ననుసరించి దేశక్షేమమున కవసరము లయిన కార్యము లన్నియుఁ జేయుచుండిరి. ఇదియుఁగాక శ్రీ విశ్వపతి శాస్త్రులు, శ్రీ నందిరాజు లక్ష్మీనారాయణ దీక్షితుల కాలము వఱకును వైదిక నియోగి శాఖవారికి నన్యోన్యమైత్రియేకాని వైరము లేదు. కలహము పుట్టించి పెంచుటలో నెవ్వరు ప్రముఖులుగా నుండిరనిన విషయము ప్రస్తుతము విచారించుట యనావశ్యము. ఎట్లు లుద్భవించిననేమి? ఈ వైరాన్ని విశేషము ప్రజ్వరిల్లక యున్నందులకు మనము సంతసించి, యాంధ్రబ్రాహ్మణులలోని యీ చెందుకాఖలను, వీనిలోని యుపకాఖలను గలిపి యాంధ్ర బ్రాహ్మణ ప్రపంచమంతయు నొక్కటిగాఁ జేయఁ బ్రయత్నింపవలయును. నిజముగా బ్రాహ్మణధర్మమునందు నమ్మిక కలవారు, ఏశాస్త్రములలోను లేని యశాస్త్రీయములును, తస్మాత్ అధార్మికంబులును నగు వైదిక, నియోగ, వేదగీనాఁడు, వెలివాఁడు మొదలయిన యాంధ్ర బ్రాహ్మణులలోని యంతఃకృష్టముల నశింపఁజేసి, వీరందఱి సమ్మేళనము గావించి యాంధ్రబ్రాహ్మణుల నందఱిని నొక్క కుటుంబమువారిని జేయుట తమ ప్రథమకర్తవ్యముగ నెంచవలయును.

ఈ నియోగి వైదిక సమ్మేళన మసంభవము కాదు. ఈ భేదమునకు కేశాస్త్రమునందు ఆధారము లేదు. ఇది స్వకపోల కల్పితము. కావున వీరిని గలుపుట కాక్షేపణ యుండదు. సీతనులను ఒప్పుకొనిన విషయమే. ఇందుకు

బహిష్కారభీతి లేదు. ధర్మమునకు దేశమునకు నుపయోగకరమైన సంగతి కన్యాపుత్రవివాహాలకును మిక్కిలి వీలు కలుగును. ఆంధ్రవిప్రైక్యముఁ జేసి శ్రుత్యుక్తచాతుర్వర్ణ్యములో మొదటిది యగు బ్రాహ్మణ్యమునకుఁ బలంబును, తద్వారా గౌరవయు, ధర్మాభిమానులును దేశాభిమానులను గలిగింతురుగాత.

ఈ రెండు కాఖలవారును ఒకరికినొకరు పిల్లలిచ్చి పుచ్చుకొనుటకు వారివారి నిరాధారము లగు స్వాతిశయములు తప్ప మఱియే కారణమును లేదు. మే మధికులమని వైదికు లనుకొనియెదరు; మే మధికులమని నియోగు లనుకొని యెదరు. మొదటినుండియు వీ రుభయులును సమాను లని వైసవ్రాసియే యున్నాము. ఒకవేళ వీరుభయు లనుకొనినటుల నేదో హేతువుచేత వీరిలో నొక్కొకరు ఇతరులకంటె నధికులుగాఁ బూర్వముండినప్పటికి నేఁ డా యాధిక్యతకుఁ జోటులేదు. ఇప్పుడు పరిస్థితి (circumstances) యంతయు మారిపోయినది. వైదికులు తామధికులమని యేల యనుకొనియెదరు? నియో గులకంటెఁ దమకు వైదికవిద్య యెక్కువ వచ్చుననిగదా? ఈ యంశము పూర్వకాలమందు నిజమైనను నేఁడు నిజముకాదు; నేదవిద్య వారిలో మిక్కిలి తగ్గిపోయినది. ఇంగ్లీషు నేర్చి పూర్తిగ లౌకికు లయినవారిని విడచివేసినను, వైదికులలోఁ బ్రతిదినము తప్పక సంఘవార్చువారు నూటికి నిరువదియైదు గురి కంటె నెక్కుడుండరని చెప్పిన నతిశయోక్తి కానేరదు. ఇదియుఁ గాక యనేక నియోగులు ప్రస్తుతము వేదాధ్యయనాదికములను చేసి మీసములు దీసి ఆధాన ములుచేసి శ్రోత్రియులయియున్నారు; కావున ఈ విషయమై యీ యుభయ కాఖలవారికి విశేష తారతమ్యము లేదు. ఇందుచే వైదికులు తమశ్రోత్రియత్వమే కారణముగాఁ గల యాధిక్యతను మరువవలెను.

ఇటులనే నియోగులు కూడ తామధికులమని యనుకొనఁగూడదు. వీరు తామధికుల మనుకొనుటకుఁ గారణ మేమి? తాము లౌకికధూర్వహుల మనియు, రాజకీయాధికారములచే శోభితులమనియు, రసికులమనియు, వైదికు లట్టివారు గాక యాచనయే జీనవాధారముగాఁ గలిగి లౌకికజ్ఞానము లేని యర

చాళుక్యులచరిత్ర కనుగొనుటకై యీనాచుముగల వంశములు చరిత్ర గ్రంథములలో నెన్ని కలవో మొదటఁ జూడవలెను. చరిత్రకు నందినంతవఱకు వీరివంశము లయిదు కానకచ్చుచున్నవి.

౧. మొదటిది వాతాపి (బాదామి) యను పట్టణము రాజధానిగాఁగల వంశము. వీరు రమారమిగా క్రీ. శ. ౫౫౦ మొదలు ౭౫౦ వఱకు, రెండు వందల యేండ్లు గాజ్యముచేసిరి. ఈ వంశమే మిగిలిన యన్నివంశములకును మూల మని చెప్పవచ్చును.

౨. రెండవ వంశమువారు తూర్పు చాళుక్యు లను పేరుతో రాజమ హేంద్రవరము రాజధానిగా ౬౧౦ మొదలు ౧౧౦౦ వఱకు రాజ్యమేలిరి.

౩. మూడవ వంశమువారు కన్నడదేశమందలి కళ్యాణపట్టణము \* రాజ ధానిగ రమారమి ౯౮౦ మొదలు ౧౨౦౦ ల వఱకు రాజ్యముచేసిరి. మొదటి వంశమువారిని, మూడవ వంశమువారిని కలిపి సాధారణముగాఁ బచ్చిమ చాళుక్యు లందురు.♦

\* వీరి రాజధానియైన కళ్యాణపట్టణము (దీనినే కటక మనుచుండిరి.) మహారాష్ట్ర దేశమందలిది యని శ్రీయుత జనుంతి రామయ్యపంతులుగారు సాహిత్యపత్రికలో వ్రాసిరి. ఈమాటనే శ్రీయుత బ్రహ్మయ్యగారును, వారి శిష్యులును, మఱి కొందఱును అనువదించుచున్నారు. కాని యీకళ్యాణము మహారాష్ట్రదేశమందలి రైల్వేస్టేషన్ అయిన కళ్యాణ కాదు. కన్నడదేశమందలి కళ్యాణపట్టణము. ఇది నైజామురాజ్యమునందు గుల్బర్గాజిల్లాలో నున్నది.  
(Vide Imperial Gazetteer of India)

♦ ఈ రెండు వంశములవారిలో విశేషవిభేదము చేయక, యుభయు లను “కల్యాణచాళుక్యు” లనియు, పచ్చిమచాళుక్యు లనియుఁ జిత్రిత కారులు వ్యవహరించి యున్నారు.

౪. నాల్గవశాఖయూ, అయిదవ శాఖయూ గుజరాత్ దేశము నేలిన చాళుక్యులు. నాల్గవంశమువారు ౬౦౦ లు మొదలు ౭౫౦ వఱకు నున్నది దశలో నున్నట్లు కానవచ్చుచున్నది.

౫. అయిదవశాఖవారు సోళంకులు అను పేరిట “అన్నిల్ వాడ” పట్టణము రాజధానిగ ౯౪౦ మొదలు ౧౧౪౩ వఱకు దొరతనము చేసిరి. కొందఱు చాళుక్యులు సోళంకులన్న పేరిట రాజపుత్రస్థానమునందును, బుందేల్ ఖండమునందును చిన్న చిన్న సంస్థానములను సంపాదించుకొనిరి. చిన్న చిన్న సంస్థానికులుగా అఱవదేశమునందును వ్యాపించినట్లు శాసనములవలన దెలియుచున్నది. కన్నడదేశమునందుఁ గూడఁ దరువాతికాలమున నీచాళుక్యులు చిన్న చిన్న జమీందారులుగ నున్నట్లు కానవచ్చుచున్నది.

ఇక వీరందఱి ఉత్పత్తినిగుఱించి విచారింపఁగా వీరందఱును దక్షిణ దేశపువారే యనియు, వీరిలోనుండి కొందఱు దక్షిణమునుండి యుత్తరమునకుఁ బోయిలేగాని, ఉత్తరమునుండి దక్షిణమునకు గాలేపనియు, వారి చరిత్రములును శాసనములను స్పష్టముగా నుద్ఘోషించుచున్నవి. అది యెట్లొచూతము. మొదటివంశమువారగు వాతాపి చాళుక్యులు కన్నడదేశజులని పేరుగ జెప్పవక్కరలేదు. వారి రాజధాని కన్నడదేశమునం దుండుటవలనను, వారిచ్చిన కొన్ని శాసనములు కన్నడమునం దుండుటవలనను, మిగిలినవి సంస్కృతమునందుమాత్ర ముండి ఇతరభాషలలో లేకపోవుటవలనను, వారికి మహారాష్ట్రదేశముమీఁది గొంతయధికారమున్నను అచ్చట వారిచ్చిన శాసనములు మహారాష్ట్రమునందు వ్రాయకపోఁగా, సంస్కృతశాసనములు గూడ వారు కన్నడాక్షరములతో వ్రాయించుటవలనను వారి మాతృభాష కన్నడ మనట కెంతమాత్రమును సందియములేదు. తా ముత్తరదేశమునుండి వచ్చితిమని వారెచ్చటను తమ శాసనములందు చెప్పుకొని యుండలేదు.

ఈబాదామిచాళుక్యులు మహారాష్ట్రులని కొందఱు వ్రాసియున్నారు. మహారాష్ట్రులయినను, దక్షిణాత్యులేగాన నావాదమునకు నేమియు భంగము

లేదు. కాని, మహారాష్ట్రా, కర్ణాటకులాయనిన చర్చకు జవాబుగా, కర్ణాటకులేయని చెప్పవలసియున్నది. ఇందు కింకను ప్రమాణము కావలసినవారు రాష్ట్రకూటరాజైన దంతిమర్దుఁ డనువాని సమాసగడతామ్రశాసనము జూడ నగును.\* ఏది కా. శ. ౬౭గో నాటిది. ఈరాజు బాదామివంశమును ఇయించినవాడు. ఈరాజుకూడ తాను బయించిన చాళుక్యులు కర్ణాటు లని యాశాసనమునందు స్పష్టముగ కెప్పెను. ఇట్లు శ్రీహనుని నర్మదానది యొడ్డున నడ్డగించిన పులకేశి కర్ణాటకుఁ డని సమకాలమువారి యభిప్రాయ మనుటకు నేమియు సందేహములేదు.

ఇక రెండవ చాళుక్యవంశమువారైన తూర్పు చాళుక్యులు వాతాపి చాళుక్యులలో నుండియే చీలినవారని స్వవిదితము. పశ్చిమచాళుక్యరా జైన రెండవ పులకేశియు, తూర్పు చాళుక్య వంశస్థాపకుడైన తుబ్బవిష్ణువర్ధనుఁడును, అన్నదమ్ములు; అట్లే నాల్గవవంశమని వైని చెప్పబడినదియు, గుజరాతు దేశమునందు రాజ్యమేలినదియు నగు చాళుక్యవంశమునకు మూలపురుషుఁడు రెండవ పులకేశికీఁ దమ్ముడు. మూడవ వంశమువారైన కళ్యాణిచాళుక్యులును మొదటి వంశమునుండి పుట్టినవారే. ఈరెండు వంశములకుం గల సంబంధము స్థలము గారి గ్రంథమునందు ౩౭౯ వ పుటలో నియ్యబడినది. ఇవి కాతేయము తామ్రశాసనము నుండి ఎత్తి వ్రాయబడినది. చూడనగును.

ఇక మిగిలినవారు అన్నిల్ వాడ రాజులైన సోళంకి నృపతులు. వీరును పశ్చిమచాళుక్య రాజవంశములోని యొక పురుషుని సంతతివారని చరిత్రకారులు చెప్పవచ్చున్నారు. రాజపుత్రస్థాన చరిత్రవ్రాసిన కర్నల్ టాడ్ ఇట్లు వ్రాయుచున్నాడు.

“They were Princes of Kalian, on the Malabar Coast, which city still exhibits vestiges of ancient grandeur. It was from Kalian that a scion of the Solanki tree was

\* Ind, Ant Vol. Xi, P 114.

taken and engrafted on the Royal stem of the Chawuras of Anhilwarra Putun" Vol I, P 8౧.

“నారు కళ్యాణరాజపుత్రులు. ఈపట్టణ మిప్పటికిని తనపూర్వవైభవమును నూచించుచు మలబారు తీరమున నున్నది. ఇచ్చటి రాజు లనువృక్షము నుండి యొకకొమ్మ తెచ్చి అస్విల్ వాడ పట్టణపు రాజవృక్షముపై నంటునాట వైసది.” అని వైదాని కర్ణము.

రాజపుత్రస్థానమందలి సోలంకీలు గుజరాతు సోలంకీలనుండి యుద్భవించినవారు. ఇందులకు గొన్ని యుదాహరణములు. రాజపుత్రస్థానము నంటుకొని ‘టూనవాడా’ అను సంస్థానమొకటి కలదు. ఇది యిప్పటి బొంబాయి రాష్ట్రములో జేస్వబడిగది. ఇచ్చటి రాజు సోళంకీయే. అస్విల్ వాడా సోళంకీలలోనివాడు.

“The chief is descended from a Rajput dynasty that ruled at Anhilwada Patan... The chief ‘Maharana’ is a Hindu of the Solanki Rajput class.”

— IMPERIAL GAZETTEER OF INDIA.

“ఈరాజు అస్విల్ వాడ పట్టణమున రాజ్యముచేసినవారి వంశజుఁడు... ఈమహారాజు సోళంకీవంశమువాఁడు” అని దీని కర్ణము.

మధ్యహిందూస్థానమునందు రీవా యని యొక రాజపుత్ర సంస్థానము కలదు. అచ్చటివారు సోళంకీలలోని బఘేళ్ అను శాఖవారును గుజరాతు నుండి వచ్చినవారే.

“The chiefs of Rewah are Baghul Rajputs descended from the Solanki clan which ruled over Guzerat from the 10th to 13th Century.”

— IMPERIAL GAZETTEER OF INDIA.

“రీవారాజులు బఘేల్ రాజపుత్రులు. గుజరాతు దేశమునందు ౧౦ వ శతాబ్దముకుండి ౧౩ వ శతాబ్దమువఱకు రాజ్యముచేసిన సోళంకి వంశమున నుండియే వీరి యుత్పత్తి” అని యగ్గము.

ఇట్లు ఉత్తర హిందూదేశము నందలి సోళంకుల పూర్వచరిత్రము పరీక్షించినయెడల వారందఱును గుజరాతునుండి వచ్చిన వారని స్పష్టముగాఁ జేలుచున్నది. గుజరాతు సోళంకులు కన్నడచాళుక్యులలోనుండి చీలినవారని ఇదిగఱకే తెలిపియున్నాము. ఈలాగున చాళుక్య లెచటనున్నను, ఏపేరుతో నున్నను దక్షిణమునుండి యుత్తరమునకుఁ బోయినవారుగాఁ గానవచ్చుచున్నారే గాని యుత్తరమునుండి దక్షిణమునకు వచ్చిన వారుగా నేచరిత్ర వలనను గానరాదు.

ఇక వీరికొన్ని శాసనములలోను, గ్రంథములలోను ఈయఁబడిన వీరి యుత్పత్తికి సంబంధించిన గాధలను, ఉత్తరమునుండి వచ్చినారనిన గాధలను పరీక్షించెదము. వాతాపిచాళుక్యులు తాము ఉత్తరమునుండి వచ్చితిమని ఎచ్చటను, ఎన్నడును చెప్పకొని యుండలేదు. ఉత్తరపుగాధ అనఁగా అయోధ్య నుండి వచ్చితి మన్న కథ మొదట పదవ శతాబ్దములో పూర్వచాళుక్యులలో పుట్టినది. ఈయట మొదట రాజరాజుతండ్రి యయిన విమలాశిష్యుని రణసింహుని వ్రాసిన శాసనములోఁ గానవచ్చును. ఈయది క్రీ. శ. ౧౦౧౧ వ సంవత్సరపు నాటిది. చాళుక్యుల మొదటి శాసనము గిగిం ప్రాంతపుది. కావున ఈ వంశము రాజ్యమునకు వచ్చిన తర్వాత రమారమి గింం ల యేండ్లవఱకును ఈ గాధ ఎవరు నెఱుఁగరు. ఈ గాధ చెప్పటలో తమ వంశము చంద్రవంశమని చెప్పకొనిరి. చంద్రవంశమునకును, అయోధ్యకును ఏమి సంబంధము? అయోధ్య ఎప్పుడును నూర్యవంశజుల రాజధాని. అచ్చటఁ జంద్రవంశజు లేలినట్లు పురాణములలో లేదు. చరిత్రములలోను గానరాదు. కావున నిది యొక యసంగతమైన గాధ. అసంగతమైనను సుసంగతమైనను ఇతర చాళుక్యుల గాధలతోఁ గలియుటలేదు.

కళ్యాణ చాళుక్యులలో గొప్పరాజైన విక్రమాంకదేవుని గుఠించి బిల్వణుడను కవి విక్రమాంకదేవచరిత్ర మను ఒక కావ్యము రచించెను. అందుఁ జెప్పఁబడిన చాళుక్యోత్పత్తి కథకును వై శాసనాలలో చెప్పఁబడిన కథకును సంబంధము లేదు. రణస్థిపూండిశాసనమునందును, దాని ననుసరించి వ్రాయఁ బడిన నందంపూడి శాసనమునందును, బ్రహ్మపు అత్రి, అత్రికిఁ జంద్రుఁడు పుట్టి నట్లు చెప్పి అప్పటినుండి పాండవులవఱకును, తర్వాత ఉదయనునివఱకును వంశము చెప్పఁబడినది. ఉదయనునినుండి ఏఁబదితోఁబది తరములవా రయో ధ్యలో రాజ్యముచేసిరఱు. పిదప విజయాదిత్యుడను రాజు దక్షిణాపథమునకు వచ్చి త్రిలోచన పల్లవునిచే నిహతుఁ డయ్యెనఱు. ఆతనిభార్య గర్భవతి. విష్ణు భట్ట సోమయాజిచేఁ గాపాడఁబడి నిష్ఠువర్ధనుడను కుమారునిఁ గనెను. ఆతఁడు చక్రవర్తివర్వతము మీఁద తపస్సుచేసి, నందాదేవి వరప్రభాసమువలన పల్లవునిఁ జంపి నేతునర్మదామధ్యస్థ మగు సాగ్ధసప్లక్ష దక్షిణాపథము నంతయు నాక్రమించెను. చక్రవర్తివర్వతమువై తపస్సు చేయుటవలన నాతనికి చాళుక్యుఁ డన్న పేరు వచ్చెను.— ఇది ఈ శాసనమునందు గల పూర్వచరిత్ర భాగమునకు సారాంశము. ఈ శాసనములు వ్రాసినవారి మతమున ఉత్తర దేశమునం దున్నంతవఱకును ఈ రాజవంశమునకు చాళుక్యు లన్న పేరు లేదు. దక్షిణదేశమునకు వచ్చినతరువాతనే యా పేరు వచ్చెను.

ఇక విక్రమాంకదేవుని యాస్థానకవి యైన బిల్వణుఁడేమి చెప్పినో చూతము. ఒకదినము బ్రహ్మదేవుఁడు సంధ్యానందనము చేసికొనుచుండఁగా నచ్చటికి నింద్రుఁడు వచ్చి ప్రపంచమునందంతటను పాపము హెచ్చగుచున్నదని మనవిచేయుఁగా బ్రహ్మ తన చులుకము (పుడిసిలి) వైపు చూచెను. అందుండి యొక ట్రోత్రతేజము గల పురుషుఁడు పుట్టెను. వాఁడు చులుకములోనుండి పుట్టినవాఁడు గనుక చాళుక్యుఁ డాయెను. వాఁ డయోధ్యలో రాజ్యమేలెను. కొంతకాల మైనతరువాత నాంశమునందు హారితమానవ్యు లనువారు పుట్టిరి. ఇట్లు రెండు కథలకును ఏవిధమైన సంబంధములేదు. ఈ కథప్రకారము చాళు

క్యులు చంద్రవంశజులుకారు. నూర్య వంశజులుకారు. అగ్ని కులజులుకారు. వారి మూలపురుషుఁడు బ్రహ్మమానసపుత్రుఁడు. ఆయనకే చాళుక్యుఁ డన్న పేరున్నది. గనుక యది దక్షిణమునకు వచ్చినతరువాత రాలేదు. వంశముపుట్టిన తోడనే పుట్టినది. దానికిని చాళుక్య పర్యతమునకును ఏవిధమైన సంబంధము లేదు. రణసింఘాండి శాసన వంశమునందు మానవ్యహారీతులు లేరు. ఈ గ్రంథవంశ మునందు పాండవారులు ఉదయనాదులు కానరారు.

క్రీ. శ. ౧౦౨గి సంవత్సరమునాటి ఇంకొక పశ్చిమ చాళుక్య శాసనమునందు బ్రహ్మకుమారుఁడు స్వయంభూమనువు. వానికొడుకు మానవ్యుఁడు. వాని కొడుకు హారీతి. వానికొడుకు పంచశిఖి హారీతి, వానికొడుకు చళుక్యుఁడు. వాని సంతతివారే చాళుక్య లని యున్నది. ఇట్లు చాళుక్య వంశోత్పత్తిని గుఱించియు, చాళుక్య శబ్దార్థమును గుఱించియు శాసనములును, గ్రంథములును పరస్పరవిరుద్ధ మైన గాధలు వ్రాయుట చూడఁగా వీరు క్రొత్తగా రాజ్యమునకువచ్చిన దాక్షిణాత్యు లనియు, అంతకుఁ బూర్వచరిత్రము వీరి కేసియు లేదనియు, క్షత్రియులమని చెప్పకొనవలెనన్న కోర్కె మాత్రము వారికి గలవనియు, వారియొద్దనున్న పండితుల యిష్టప్రకారము చళుక్యశబ్దమునకు వ్యుత్పత్తియు, దానికిఁ దగినట్లు కథలును కల్పింపబడెనని స్పష్టమగుచున్నది.

దక్షిణములోని చాళుక్యులగాధ లిట్లుండగా నుత్తరమునందలి చాళుక్యులనఁగా సోళంకులు తాము అగ్నికులక్షత్రియుల మని చెప్పకొనసాగిరి. పవార్ (ప్రమార), పరిహారీ (ప్రతిహారీ), చాహాకా (చాహుమాన) సోలంకి (చాళుక్య) ఈ నాల్గు క్షత్రియజాతులును అగ్నికులక్షత్రియు లని రాజపుత్ర స్థానమం దనియెదరు. అబూ పర్యతముమీద వసిష్ఠుఁడు అగ్నికుండము స్థాపించి రాక్షసవిశాళనమునకై తగిన పురుషుల నీయు మని శివుని గోరగా, వైనచేకొనఁబడిన నలుగురు పురుషుల నిచ్చెనట. వారిలో చులుకమునందుండి పుట్టినవాఁడు చాళుక్యుఁ డయ్యెను.

వైగాఢ లన్నియుఁ జూడ వీరు మొదట త్కత్రియులు కారనియు, ప్రభుత్వము పెరిగినకొలదిని ఎవ్వరికిఁదోచిన గాఢలను వారు కల్పించుకొని త్కత్రియులమని చెప్పుకొనదొడగిరనియు లేలుచున్నది.

ఇక వీరి “ మానవ్యస గోత్రణాం, హారీతి పుత్రాణాం, కాఙ్కీ వర ప్రసాదలబ్ధ రాజ్యాణాం” అను బిరుదములవలన నైనను వీరి పూర్వోత్తర మేదియైన కనుగొనియెడచున్న, నా బిరుదములన్నియును వీరు వీరికంటఁ బూర్వము రాజ్యముచేసిన కదంబులయొద్దనుండి తీసికొనినవిగాని క్రొత్తవికావు. కదంబులను కొట్టి రాజ్యము తీసికొనినట్లే వారి బిరుదములను కూడ వీరు లాగుకొనిరి. కావుననంతకు పూర్వము చాళుక్యతెగకు బ్రముఖత గాని, రాజ్యము గాని, బిరుదములు కాని ఉండె ననుటకు నాధారములు లేవు.

సల్కి చళుక్య శబ్దవిచారము

చాళుక్య లుత్తరదేశమువారు కారనుటకు వారిపే రొకనూచకమై యున్నది. వారి మూలనామము దేశ్యమైన సలక్కి, లేక సల్కి\* అనునది. వీరికి రాజ్యము వచ్చి తాము త్కత్రియులమని చెప్పుకొనఁ దలఁచినప్పుడు వీరు దానికి సంస్కృతీకరణము గావించి చలక్య, చాలుక్య, చౌలుక్యరూపములఁ

\* ఇది చల్కి, చలక్కి అనిన రూపములతోనైన నుండియుండవచ్చును. ఏక కాలమందు చల్కి, సల్కి రూపములుండుటయు నసంభవము కాదు. చకారము సకారముగా మారుటయు, సకారము చకారముగ మారుటయు నన్ని భావలలోను గల మార్పే. ఇందు వింత ఏమియు లేదు. అందరు వ్యుత్పత్తి కాస్త్రజ్ఞులును ఒప్పిన విషయమే. దీనికి ప్రమాణము లక్కరలేదు. కాని ఇందునుగురించి ఏమియు నెఱఁగనివారు ప్రమాణముల నపేక్షింతురు. కావున వారికినై కొన్ని యుదాహరణముల నిచ్చెద. తెలుఁగులో రెండు రూపములుగల శబ్దములును, సంస్కృతమున నొక రూపమును తెలుఁగున మరియొక రూపమును గల శబ్దములును, గౌడభాషలలో నొక రూపమును ఆంధ్ర

గల్పించిరి. ఇట్లు శేష్యశబ్దములను సంస్కరించినానికి సంస్కృతదుస్తులను కట్టుట యప్పటినుండి ఇప్పటి కాలమువఱకును జరుగుచునే యున్నది. బందరును బృందావనపురము జేసిరి. సులతానును కురత్రాణుని గావించిరి. పండ్రెండేండ్ల క్రింద ముసి యను ఏఱు హైదరాబాదుపట్టణమును ముంచివేసెను. అప్పు డానదియొక్క మాహాత్మ్యము హెచ్చి అది ముచికుందానది యయ్యెను! దానికి భాగవతమునందలి ముచికుందునితో బంధుత్వము కలిపిరి! కావున నిట్టి సంస్కృతీకరణములు మనకు నూతనములు కావు. ఇంక సలుక్కి చాలుక్య శబ్దపరిత్రమలను కొంత విచారితము. ఈ క్రింద నీయబడిన పట్టికలో కాసనాధారములను బట్టి చలుక్కి, సల్కి. రూపముల పురాతనత్వము తెలియఁగలదు.

సల్కివంశ పరంపర

	కాలము	రూపము	ప్రమాణము
౧.	౨౦౯	చలికి	కొక్కిలి మహారాజు తామ్ర కాసనము. 1
౨.	౨౩౯	చలుక్కి	గుజరాతులోని చలుక్యరాజైన అవనిజనా శ్రీయుని కాసనము. 2

మున మరియొక రూపమును, ద్రావిడభాషలలో నొక రూపమును ఆంధ్రమున మరియొక రూపమును గల శబ్దములను గొన్నింటి నుదాహరించెదను.

చాగు, సాగు; సను, చను; చలుపు, సలుపు; చావు, సావు అనునవి తెనుగున నుభయరూపములతోఁ గానవచ్చుచున్నవి. చంపక, చూళ్ళ, చమర, సార అను నాంస్కృతికములకు డెలుఁగున సంపెగ, సున్నము, సవరము, చారు అనునవి; హిందూస్థానీ మరాఠీలలో చావడి, తెనుగున సావడి; చుట్టు, చిప్పు, చలి, చేదు, చేరు అనునవి తెలుఁగులు; సుట్టు, సిప్పు, సలి, సేదు, సేరు అను నవి కన్నడములు; సెట్టి, చిఱు, చిన్న, చేయు తెలుఁగులు; చెట్టి, సిఱు, సిన్న, సేయ అనునవి అఱవములు.

1. C. P. 11 of 1908;
2. Proceedings of the Seventh Inter national Congress of Orientalists; Aryan Section P 232 and Plate.

- 3. ౮౫౦ సలుక్కి గుణగవిజయాదిత్యుని గుంటూరు శాసనము. 1
- ౪. ౮౫౦ సలుకె గుణగవిజయాదిత్యుని సాతులూరు శాసనము. 2
- ౫. ౮౯౨ సల్కి ప్రథమచాలుక్య భీముని అత్తిలి శాసనము. 8
- ౬. ౯౦౦లపాంతము చల్కి విక్రమచోళ మహారాజు నాటి శాసనము. 4
- ౭. ౯౦౦లపాంతము సల్కి విక్రమచోళ మహారాజు నాటి శాసనము 5
- ౮. ౯౩౦ సల్కి యుద్ధచుల్లని శాసనము. 6
- ౯. ౧౧వ శతాబ్దము శలుక్కి విష్ణువర్ధన మహారాజు శాసనము. 7
- ౧౦. ౧౩వ శతాబ్దము చలుక్కి నారాయణ మనుమసిద్ధి శాసనము. 8

ఇట్లు చలుక్కి చలుకి, చల్కిరూపములు, వాని మారు టుచ్చారణ లనడగు సలుక్కి, సల్కి, రూపములు మిక్కిలి పురాతనకాలమునుండి అనగా చాలుక్యుల మొదటివంశమునాటినుండియు ౧౪-౧౫వ శతాబ్దమువరకు గాన వచ్చుచున్నవి. ఇతియ కాదు. అన్ని కేశములలోను గానవచ్చుచున్నది. చాలుక్య లెచ్చటికి బోయినను సల్కి యచ్చట గానవచ్చును. శుజరాతు దేశమున, కన్నడదేశమున, తెలుగుదేశమున అఱవదేశమున ఈ రూపము గానవచ్చు చున్నది. ఇది వింత కదా! ఇది మూలరూపము కానియెడల చాలుక్యులవెంట సర్వత్ర ప్రసరించుట యెట్లు సంభవించును? “చలుక్కి” లోని “చ” అక్షరది “స” గ మారుటయు, పదచుధ్యాక్షరములోని ఉ కారము లోపించుటయు,

- 1. C. P no 5 of 1911-12;
- 2. ప్రకటింపబడలేదు. నాయొద్ద నున్నది.
- 3. ఆంధ్రసాహిత్యపరిషత్పత్రిక, సం ౧౧, పుట ౨౪౧
- 4. E p. Rep. Ins, No. 400 of 1904.
- 5. E p. Rep No. 401 of 1904.
- 6. ఆం. సా. పరి. పత్రిక సం. ౬, పుట ౪౯.
- 7. Ep. Rep. No. 44 of 1896.
- 8. Nellore Inscriptions, Venkatagiri, no 19.

“క్కి” లోని రెండు కకారములలో నొక్కటి లోపించుటయు — అను మార్పులు వెద్దవికావు, వింతలును కావు, సర్వసాధారణమైనవి. కావున చలుక్కి, సలుక్కి, సల్కి శబ్దములలో నేదియైనను మొదటినుండి వచ్చుచున్న దనుట సిద్ధము. వైజాతివారు చకారమును, క్రిందిజాతివారు సకారమును ఉచ్చరించుట సహజమే. ఇట్లు “సల్కి” శబ్దము మొదటినుండియు అసాధారణమైన యేమార్పును లేకయుండెనని తెలిసికొని, ఇక సంస్కృతీ మనుకొనబడు “చాలుక్య” శబ్ద చరిత్రము జాతము.

‘చాలుక్య’ శబ్ద చరిత్రము

చరిత్రకారులు సాధారణముగా నన్నివంశముల చాళుక్యులను ‘చాళుక్యులు’ అను దీర్ఘచకారపూర్వకముగా వ్రాయుచుండుటవలన నీశబ్ద మీరూపముతోడనే మొదటినుండియు నుండెనని కొందఱు భ్రమపడవచ్చును. కాని యది తప్ప. ఈశబ్దము సంస్కృతమువలె కానబడవలెనని యెన్నియో సంస్కారములను గనినవి. ఇయ్యది మూలరూపము కాదనియు, సంస్కృతీకరణ రూప మనియు జెప్పటకు నింతకంటె వేఱుప్రమాణ మక్కరలేదు. ఇక నీసంస్కరణములను కాలానుక్రమముగ విచారించుము.

౧. చల్క్య (క్రీ.శ. ౫ వ శతాబ్దము)—ఇయ్యది మొదటి సంస్కృతీకరణరూపము. ఇది ‘చల్కి’ యను దేశ్యపదమునకు సంస్కృత కృత్రిమరూప మనుట స్పష్టము. ఇదియు గాక, ఘఢ్యాక్షరములోని ఉకారము లోపించిన రూపముగూడ మొదటినుండియు నుండెనని దీనివలన మన మూహింపవచ్చును. “చల్కీరపత్య” మనియో, “చల్క-స్యపత్య” మనియో యర్థము చేసికొని యాళ్ల ప్రత్యయము పెట్టిగా నీరూపము సిద్ధించినదని తలంచిరి. “యాజ్ఞ కల్యా” ది శబ్దమువలె నిజకూడ సంస్కృతశబ్ద మయ్యెనని సంతసించిరి.

—Badami cave Inscription, Iid. Ant, VI, P. 363.

౨. చలికృ (అఱవ శతాబ్దము చివరఁ ఏడవ శతాబ్దము ప్రారంభము). తరువాత నీరూపము బాగుగలేదని తలంచి మంగళేశుని కాలమున “చలికృ” రూపమును గడించిరి.—Ind. Ant. VI Vol. xix, P 16.

3. చలుకృ\* (2 వ శతాబ్దము). అనియు బాగుగలేదని చివరకు రెండవ పులకేశికాలమున “చలుకృరూపము” సిద్ధమాయెను. ఇటుతరువాత నీరూపమే వాతాపి చాలుక్యల యన్ని శాసనములలోను గానవచ్చును. చకారమునకు దీర్ఘము గల చాలుక్యరూపము వారి ఏకాసమందును గానరాదు. ఇంతియ కాదు. తూర్పు చాళుక్య శాసనములు పరీక్షించినను ౯ వ శతాబ్దమునకును వారి యన్ని శాసనములలోను “చళుకృ” రూపమే గానవచ్చును. “చాళుకృ” యను దీర్ఘరూపము మొట్టమొదట కలి విష్ణువర్ధనుని ( ౮౮౩-౮౮౪ ) ఆహవ నగరశాసనమునందు గానవచ్చును. ఇయ్యది, పూర్వపశ్చిమ చాళుక్యుల పెక్కు శాసనములను బ్రకటించిన డాక్టరు ఫ్లీటు మతము. ఫ్లీటు వ్రాసినతరువాత ప్రక టింపఁబడిన పూర్వపశ్చిమచాళుక్యుల శాసనములను నేను శ్రద్ధతో పరీక్షించి తిని. ౯ వ శతాబ్దమునకు బూర్వపువానిలో “చాళుకృ” యను దీర్ఘరూప మెచ్చటను గానరాదు.

౪. చాళుకృ (౯ వ శతాబ్దము)—ఈరూపమును కళ్యాణపుర వంశ మువారును, ౯ వ శతాబ్దము తరువాత బూర్వచాళుక్యులను యధేచ్ఛముగ వాడిరి. “చలుకృ” యనునది సరియైన సంస్కృతీకరణము కాదనియు, యజ్ఞవల్క్య శబ్దమునందలి మొదటి యకారమునకు వృద్ధివచ్చినట్లు చాళుకృ పదములోని మొదటి చకారమునకు వృద్ధి రావలయుననియుఁ దలచి సంస్కృతీ కరణమునందు ఈ శబ్దమును ఇంకొక మెట్టెక్కించి యప్పటి పండితులు చాళుకృరూపమును సాధించిరి. తరువాతి వా నీరూపమునే ఎక్కువగా

---

\* అన్నియెడలను ‘ల’ కార ‘ళ’ కారము లను భేదములేక వాడిరి. గనుక ‘ళ’ కారరూపముల దేవతేప చెప్పనక్కరలేదు. అవి అంతటను ఉన్న వనియే యెఱుఁగునది.

వాడినను, పూర్వపు 'చలుక్య' రూపముగూడ నచటచ్చట తలచూపుచునే యుండెను.

గీ. చౌలుక్య—ఈశబ్దసంస్కరణ మింతటితో నాగినదికాదు. సంస్కృత మన చల్క, చల్కిశబ్దములు లేవు. లేనిశబ్దములనుండి "చలుక్య" గాని, "చాలుక్య" గాని పుట్టుటయెట్లు అని తలంచి పశ్చిమచాళుక్యుల పండితులును, గుజరాతు చాళుక్యుల పండితులును "చులుక" మునుండి పుట్టినన్న గాధ యొక దానిని గల్పించిరి. వారికి చాళుక్యరూపము సాధువుగఁ గన్పింపలేదు. చులుక మందలి మొదటి ఉ కారమునకు వృద్ధివచ్చినయెడల "చా" కావలయునే గాని "చా" ఎట్లగు? కావున ఇద్దరిద్దరుని "చ" కు ఔత్సమిచ్చి చాలుక్యులను "చాలుక్యులు" గావించిరి. గీ వ వంశమువారగు గుజరాతులొని సోశంకీలు ఈరూపమునే విశేషముగ వాడిరి.

ఇ ట్టిశబ్దము చల్క్య, చలిక్య, చలుక్య, చాళుక్య, చౌలుక్య—యను అవతారముల నెత్తుచు పూర్తిగ సంస్కృతవేషమును ధరించితినితలంచెను. ఈమార్పుల నలననే యిహ్యుడి మూలరూపము కాదనియు దేశ్యశబ్దమునకు నలంకారములు పెట్టి ప్రాయశ్చిత్తము లాసంగి సిద్ధముచేయబడిన కృత్రిమ సాంస్కృతిక రూప మనియు స్పష్టముగాఁ దేలుచున్నది. దేశశబ్దములకు, తద్భవశబ్దములకు భిన్న కాలములందును, భిన్న దేశములందును భిన్న రూపము లుండుట కలదు. కాని సంస్కృతశబ్దముయొక్క రూపము లిట్లుమాటుట యెచటనైనను కలదా? ఆ మాటుటలోను ఒక శబ్దమునకంటె మఱియొకశబ్దము కఠినమైనదిగా మాటుట గొప్పవిత. కావున "చలిక్" శబ్దముదేశ్యము; "చాళుక్య" శబ్దము పండితనిర్మితము అనుటకు సందేహము లేదు.

చాళుక్యులంగుఱించి క్షుత్రియులని వ్రాయఁబడియున్నను పండితులకు వారి క్షుత్రియత్వమునుగుఱించి సంశయముండినట్లు తోచుచున్నది. బిల్లాణుడు విక్రమాంక దేవచరిత్రమునందు ఈ వంశాభివృద్ధినిగుఱించి వ్రాయుచు ఇట్లనుచున్నాఁడు.

“క్రమేణ తస్మా దుదియాయ వంశః

శౌరేఃపదా ద్దాంగఇవ ప్రవాహః” [౧, ౫౭]

ఇచ్చట స్పష్టముగాఁ దెలియకుండగను, ధ్వనిమూలకముగాఁ దోచునట్లును ఈజాతివారు శూద్రప్రాయులని చెప్పటయే కవియొక్కయుద్దేశముగాఁ గానవచ్చుచున్నది. విష్ణుపాదమునందు పుట్టిన గంగాప్రవాహమువలె అతనివలన నావంశము క్రమముగా వృద్ధిచెందెనని కవి చెప్పుచున్నాడు. వైకిమాడగంగతో పోల్చుట పవిత్రతను నూచించినను విష్ణుపాదోచిద్భవత్వము శూద్రత్వమును ధ్వనించును. శూద్రజాతిని వర్ణించినప్పుడు వారిని విష్ణుపాదోద్భవ మయిన గంగతో పోల్చి వర్ణించుట కవిసంప్రదాయ మయి యున్నది.

ఇంకొక ప్రబల ప్రమాణము

అఱిమునందు “డినాకరమ్”అను పేరుగల కోశము గలదు. ఇది ౯,౧౦ శతాబ్దప్రాంతపుది. ఇది యింతికంటెను ప్రాచీన మని చెప్పువారును కలరు. ఇందు “చళిక్యవెందర్ ” “వెళ్కుల అగర్ ” అను పదములు పర్యాయపదములుగ నీయబడినవి. “చళిక్యరాజులు”“వెళ్కులనృపతులు”అని యీపదముల కర్థము. అనగా ఆకాలమున చాళుక్యులు వెళ్కులమువారన్న నమ్మిక యుండెననుట స్పష్టము. వెళ్కులమువారిని ఇప్పుడు “వెల్లాళ్” అందురు. వీరు శూద్రులు. తెలుగులోని వెలమవారు. కన్నడములోని ‘వక్కలగర్’ మొదలయిన జాతులు వెళ్ జాతులనియే చెప్పవలెను. వీరందఱును మొదట నొక్కజాతివారే. కాని దేశభేదముల బట్టి వేళ్లు మాటుట సంభవించినది. దీనిని బట్టి చాళుక్యులు మొదట దాక్షిణాత్యశూద్రజాతివారనియు, రాజ్యము వచ్చినతరువాత క్రమముగ త్పత్రియత్వము జెంది రనియు స్పష్టముగుచున్నది.

వీరే యననేల ?

ఒక్క చాళుక్యులను గురించియేయననేల? దక్షిణమునందుఁ బ్రఖ్యాతి చెందిన కదంబ, రాష్ట్రీకూట, హొయసళ, చోళ, పాండ్య చేరదులందఱును

వాడ యనియు, కమ్మంమెట్టుకు స్తంభపుర మనియు ప్రాధానములు నూతనముగ కల్పింపబడుట మన మెఱింగిన విషయము. అట్టిదే ఈ 'త్రిలింగ' శబ్దము. పదునొకండవ శతాబ్దమునందు అనగా నన్నయభట్టుకాలమున ఈ శబ్దము వాడుకలో లేదు. ఇందుకు 'తెలుగు' సహభారతమే సాక్షి. అందు 'ఆంధ్ర', 'తెలుగు', 'తెనుగు', 'వేగినాడు', అను పదములే యుపయోగింపబడినవి కాని, 'త్రిలింగ' పదము భాష యను నర్థంబునందు గాని, దేశ మను నర్థంబునందు గాని వాడబడి యుండలేదు. తిక్కనకాలమునందును ఈ పదము వాడుకలో నున్నట్లు కానబడదు. తిక్కనగాని అతని సమకాలికులగు కేతనాదులుగాని 'త్రిలింగ' శబ్దమును ఉపయోగించియుండలేదు. కావున ఆ కాలము దీశబ్దము పుట్టలేదని మన మూహింపవలసియున్నది. అట్లయిన ఈ శబ్ద మెవ్వరిచే మొదట నిర్మింపబడెనో మనము కనుగొనవలసి యున్నది.

కాకతీయ ప్రతాపరుద్రుని యాస్థానపండితుడగు విద్యానాథ మహాకవియొక్క బుద్ధివైభవమే ఈ నూతనశబ్దనిర్మాణమునకు హేతు వని నాయొక్క తాత్పర్యము. ప్రతాపరుద్రుడు పదునాల్గవ శతాబ్దారంభమున నుండెను. కావున విద్యానాథకవికాలముకూడ నదియే. ఆ కాలముందు 'త్రిలింగ' శబ్దమును నిర్మించుటకును దానికి నొక వ్యుత్పత్తి కల్పించుటకును ఒక కారణము గలదు. ఓరుగల్లు రాజధానిగా గల కాకతీయరాజుల రాజ్యవిస్తారమును ఈ మూడులింగములును కొంతవఱకు దెలుపుచుండెను. అనగా ఈ రాజ్యపు సీమయొక్క మూడువైపుల నీ మూడులింగము లుండె నని చెప్పవచ్చును. కావుననే విద్యానాథుడు ప్రతాపరుద్రీయమునందు ప్రతాపరుద్రమహారాజు నుద్దేశించి ఈ ప్రకారము చెప్పియున్నాడు:—

(నాటకప్రకరణము చతుర్థాంకము ౪౪-వ శ్లోకము.)

“స్వామింస్త్రిలింగదేశపరమేశ్వర!”

శ్లో. “యైదేశ శ్రీభీశమయాతిమహతీం ఖ్యాతింత్రిలింగాఖ్యయా।

“యేషం కాకతిరాజకీర్తివిభవైః కైలాసశైలాః కృతాః।

“తేదేవాః ప్రసగత్ప్రసాదమధురా శ్రీశైల కాశేశ్వరః।

“ద్రాక్షారామనివాసినః ప్రతిదినం త్వచ్ఛేషయ సేజాగ్రతుః।”

అర్థము:—స్వామీ! త్రిలింగపరమేశ్వరా! ఎవరిచే, ఈదేశమునకు ‘త్రిలింగ’మను పేరు వడసి మిక్కిలి ఖ్యాతినీ చెందెనో, కాకతీయరాజుల కీర్తి ఖైభవముచే ఎవ్వరి (తెల్లని) కైలాశశైలములు చేయఁబడెనో, వ్యాపించిన యనుగ్రహముచే కమనీయులగు శ్రీశైల, ద్రాక్షారామ, కాశేశ్వర నివాసులైన యాదేశవతులు నీ శ్రేయస్సు విషయమై ఎల్లప్పుడూను జాగరూకులై యుండుదురు గాత

వైని ఉదాహరింపఁబడిన ప్రతాపదుద్రీయ స్లోకమువలన ‘త్రిలింగ’ సంబంధములైన మూఁడులింగములును కాకతీయరాజ్యమునకు సంబంధించిన వని స్పష్టముగ తెలియవచ్చుచున్నవి. ఇచ్చట కాశేశ్వరమును గుఱించి మనవారు పడుచున్న పొరపాటు చూపవలసి యున్నది. కాశేశ్వర మనఁగా శ్రీకాళహస్తి యని కొందఱు వ్రాసియున్నారు. అట్లు వ్రాయుటకు భూగోళజ్ఞానము లేమియే కారణము. ఈ త్రిలింగ సంబంధమైన కాశేశ్వరము నైజాము రాజ్యములో మంథెనగ్రామమునొద్ద నున్నది. కావుననే దానిని సాధారణముగా మంథెనకాశేశ్వర మనియెదరు. అచ్చట కాశేశ్వరుఁ డను దేవుఁడు కలఁడు. ఈ కాశేశ్వరము మంథెనకాశేశ్వరము గాక శ్రీకాళహస్తి యైనయెడల ఈ మూఁడులింగములపధ్య నున్న దేశము మిక్కిలి చిన్నది యై యందు కాకతీయరాజుల రాజధాని యైన ఓరుగల్లు కాని, ప్రస్తుతపు నైజాము రాజ్యము నందున్న ‘తెనుఁగు’ దేశము అంతయుగాని అనఁగా ‘తెనుఁగు’ దేశములో రమారమి సగముదేశము త్రిలింగములోనికి రాకపోవుటయేగాక యీకాలమందు ఇంగ్లీషువారి స్వాధీనమునందున్న ‘తెనుఁగు’ జిల్లాలలోని కృష్ణాజిల్లా యొక్క పశ్చిమార్థముకూడ నందుండనేరదు. కావున కాళహస్తిహద్దుగా గల దేశము, విద్యానాథునిచే వర్ణింపఁబడిన త్రిలింగ మెప్పటికినిఁ గానేరదని ‘తెనుఁగు’ దేశపుఁ బటము మాచినవారందఱికిని స్పష్టమగును. ఇదియునుఁగాక

తెలుగుదేశపు బద్ధిమసీమమీద కాశేశ్వర మను త్రేత్ర మొకటి యుండగా దానిని విడిచి కాశేశ్వర మనగా కాశహస్తీ యని కొందఱు పండితు లేల చెప్పెదఱో తెలియకున్నది. ఇంతటితో కాశేశ్వరవాదము చాలించి మన మూలవిషయ మైన త్రిలింగశబ్దోత్పత్తిని గుఱించి విచారితము.

‘త్రిలింగ’ మందుండి ‘తెలుగు’ పుట్టినమాటయే వాస్తవ మైనయెడల ఒకానొక కాలమందు ఈ దేశమునకు త్రిలింగ మను వాడుకపేరు ఉండి యుండవలెను. భాషకు త్రిలింగి యను నామ ముండవలయును. మహారాష్ట్ర, దేశపు భాష మహారాష్ట్రీ, మగధదేశపుభాష మగధి. ఇట్లే త్రిలింగిభాష ఎచ్చటనైనఁ జెప్పఁబడి యున్నదా? ‘త్రిలింగ’ శబ్దము విద్యానాథునికి పూర్వము వ్రాయఁబడిన గ్రంథములలో నేను జూచినంతవఱకుఁ గానరాలేదు. కొన్ని పురాణములలో త్రిలింగశబ్దము దేశపరముగా వ్రాయఁబడియున్నది. కాని పురాణరచనాకాలము నిశ్చయముగఁ దెలియనందునను, కొన్ని పురాణములు పురాతనములని తెలిసినను వానిలో నూతనముగా ప్రక్షిప్తశ్లోకము లనేకములు కలుపఁబడినందునను, ‘త్రిలింగ’ సంబంధమైన చర్చ పురాణములఁ బట్టి నిశ్చయించుటకు వీలులేదు. తదితరగ్రంథములఁబట్టి నిశ్చయింపవలయును.

వైని చెప్పఁబడిన మూడు లింగములవలన ‘తెలుగు’ దేశమునకు ‘త్రిలింగ’ మనునామము రాలేదనుటకు మఱియొక కారణము కూడ కలదు. ఈ మూడులింగములకు వెలుపల మూడువైపులను తెలుగు దేశము వ్యాపించి యున్నది. ఈ మూడులింగములు గల స్థలమును మూడుకోణములుగా భావించి యొక కల్పితత్రిభుజను నిర్మించుకొని చూచినయెడల దీనికి పశ్చిమమున నైజాము రాజ్యములోని కొంత ‘తెలుగు’ దేశమును, ఈశాన్యమున గోదావరి జిల్లాలోని సగభాగమును విశాఖపట్టణముజిల్లాయును గంజాములోని కొంత భాగమును ఆగ్నేయమున గుంటూరు జిల్లాలోని చాల భాగమును నెల్లూరు ఉత్తర ఆర్కాడు, కడప, కర్నూలు, అనంతపురము, బళ్లారి జిల్లాలను, ఈ మూడులింగములకు వెలుపలనుండును. అనగా నివస్థియు త్రిలింగములోనివి.

కావు. శ్రీశైల, ద్రాక్షారామ, కాశేశ్వరములకు వెలుపల నింత తెలుగుదేశముండగా ఈ మూడులింగములనుబట్టి ఈ దేశమునకు త్రిలింగ దేశము వచ్చెననియు, నందుండి తెలుగు పుట్టెననియుఁ జెప్పట ఎట్లు పాసఁగును?

కావున నైని చూపఁబడిన కారణముచే మన దేశమునకు మొదటినుండి 'తెలుగు' దేశ మనియే నామము కలదనియు, 'త్రిలింగ' మను నామ మెన్నఁడును లేదనియు, సంస్కృతపండితులు తెలుఁ గనుపదమునకే తమ పాండిత్య ప్రకర్షణార్థమే 'త్రిలింగ' మను సాంస్కృతికరూపము నొసంగి రనియు, ఆ పదము శ్రీశైల, ద్రాక్షారామ, కాశేశ్వరములలోని లింగములవలన కలిగె నని యొక కాల্পనికవ్యుత్పత్తిని మొదట కల్పించినవాఁడు విద్యానాథుఁ డనియు, అట్లతఁడు కల్పించుటకు ఓరుగంటిరాజ్యములో మూఁడువిక్రమ మూఁడు లింగము లుండుటయే కారణ మనియు నాయొక్క యభిప్రాయము. పండితులు దీనినిఁ జక్కఁగ పరిశోధింతురుగాక.

క్రొత్త విషయమును చెప్పిన దానిని మన పండితులు కొందఱు నిందించుట సహజము కావున నన్ను కొందఱు ప్రస్తుతవిషయమును గుఱియి దూషింతు రని నే నెఱుంగుదును. కాని వారి దూషణభూషణములతో నాకు ప్రయోజనము లేదు. సత్యాన్వేషణమే నాపని. కావున నెవరైన ఈ విషయమును ఖండింపఁ దలచిరేని సప్రమాణముగ వ్రాయఁ బ్రార్థితులు. నన్నయ భట్టు, తిక్కనసోమయాజులచే రచియింపఁబడిన గ్రంథములలోఁ గాని, పదునాల్గవ శతాబ్దమునకుఁ బూర్వము రచింపఁబడిన మఱియే గ్రంథమునందుఁ గాని త్రిలింగశబ్దప్రయోగమును ఎవరైన చూపినయెడల నేను నా యభిప్రాయములను మార్చుకొనుటకు సిద్ధముగ నున్నాను. ప్రక్షిప్తభూయిష్ఠము లైన పురాణముల నుదాహరించిన లాభము లేదని నే నిదివఱకే వ్రాసి యున్నాను. సత్యాభిమానమే వలయునుగాని పక్షాభిమానము వలదుగదా.

## ద్రావిడభాషలోని ఉత్తమపురుషవాచక సర్వనామము ౧౩౬

గలవు. ఇవి గాక ఏను, ఏము, నేము అను రూపములు గూడఁ బూర్వకాల మున్నట్టి మన గ్రంథములకలనఁ గానవచ్చుచున్నది.

శబ్దమునకుఁ జివర నున్న హల్లులకు 'ఉ'కారము చేర్చి క్రాయమునట్టి యుం బల్కునట్టియు నాచారము మన భాషలో మొదట లేదు. ఇది తరువాత వచ్చిన యాచారము. పూర్వము మన భాషలో హలంతశబ్దములు కలవు. కావున నుత్తమపురుషసర్వనామములు మొదట, ఏకవచనమున ఏక, నేక, ఏమ్, మేమ్, మనమ్ అను రూపములు కలిగి యుండె ననుట స్పష్టము. మొదట వీనిలోని యేకవచనరూపములను గుఱించి కొంచెము విచారితము.

'నేక' అను రూపము ప్రథమావిభక్తియందే కానవచ్చుచున్నది గాని మిగిలిన యన్ని విభక్తులందును 'నాక' లేక 'నన్' అను రూపమే యుపయోగింపఁబడును. క్రితీయ నన్ను, తృతీయ నాచే, చతుర్థి నాకొఱకు, పంచమి నావలన, షష్ఠి నాయొక్క, సప్తమి నాయందు. ఇట్లు తెలుఁగుభాష యందు 'నాక' అను రూపమునకే యెక్కుడు వ్యాప్తి గలదు. కావున నీ శబ్దముయొక్క మొదటి రూపము 'నాక' అనునదే యనియుం, గాలక్రమమునఁ బ్రథమైకరూపము మాత్రము 'నేక'గా మారె ననియుం దోచుచున్నది. ఇందుకు దృష్టాంతముగఁ దూర్పువాండ్రు 'నేను' అనుటకు మాఱుగ 'నాను' అనియె యనుచున్నారు.

ఇంకను నూత్నముగ నాలోచింపఁగా నీ శబ్దము మొదట 'నాక' అని గాని 'నేక' అని గాని స్పష్టముగ లేక 'న్యామ' అన్న యుచ్చారణ గలిగి యుండె నని తోచుచున్నది. 'న్యాక' లోని యచ్చు తెలుఁగునకుఁ గ్రోత్తవి కాదు. అది 'తాట్యాకు' 'పుల్ల్యాకు' అనుపదములలోని యచ్చు వంటిదే.

ఇంక 'ఏక' అను రూపమును గుఱించిన వింత చూడఁడు. దీనికిఁ దెలుఁగునఁ బ్రథమావిభక్తియందుఁ దప్ప నితర విభక్తులలోఁ బ్రయోగము లేదు. 'ఏక' పదముయొక్క షష్ఠీరూపము చెప్పవని యడుగుటకు వీలు

లేదు. అప్పుడు 'నాకు' అన్న 'నాకొ' పదముయొక్క పశ్చిమరూపము చెప్పవలెనే గాని వేఱురూపము కానరాదు. కావునఁ దెనుఁగున 'ఏకొ' రూపము లన్నియు (ఒక్కప్రథమ తప్ప) నశించినవి. 'నాకొ' రూపములే మిగిలియున్నవి.

బహువచనరూపములను గుఱించియు నిట్టి విశేషములే కలవు. 'ఏము' రూపము ప్రథమయందే కానవచ్చును. ఇతర విభక్తులలో నీ రూపము కానరాదు. 'నేము' అనునది ప్రాచీనగ్రంథములలోఁ గూడ నరుదుగ వచ్చును. ప్రథమావిభక్తిలో 'మేమ్' అన్న ఏకారయుక్తరూప మున్నను నితర విభక్తులలో 'మా' అను రూపమే కలదు. 'మనము' అనునది యుత్తమ మధ్యమ పురుషులను నూచించును.

ఇక నితర ద్రావిడభాషలలోని రూపములను విచారించి పోల్చి చూతము.

అఱవము:—అఱవభాషలోని మిక్కిలి పురాతనరూపములు ఏకవచనమునందు 'యాకొ' బహువచనమునందు 'యామ్', 'నామ్'. ఇవి 'తోల్ గాప్పియమ్'\* లోని రూపములు. ఇవి మనతెలుఁగులోని 'ఏకొ' 'ఏమ్' అను రూపములకు సంబంధించిన వని వేఱుగఁ జెప్ప నక్కఱలేదు. 'నాకొ' అను

\*ఇయ్యది అఱవమందలి మిక్కిలి పురాతనవ్యాకరణము. ఇది క్రీ. శ. ౧౨వ శతాబ్దములోని దని సాధారణముగ నందఱు నొప్పుకొనియెదరు. కాని యిది యింకను బురాతన మనియు క్రీ. శ. మునకుఁ బూర్వపుది యనియుఁ గొందఱు పండితు లిటీసెల వాదించుచున్నారు. వారివాద మింకను జర్పింపఁ బడవలసి యున్నది. తోల్ గాప్పియమ్ అనుదానిలోని 'గాప్పియమ్' అనునది కావ్యమ్ అనుసంస్కృతపదమునకుఁ దద్భవము. తోల్ గాప్పియమ్ అను గాఁ బ్రథమకావ్య మన్నమాట. అఱవవారి వింతతద్భవముల కిది యొకయుదాహరణము.

రూపము మొదట నెనిమిదవ లోమ్మిదవ శతాబ్దములలోని వాఙ్మయమునందుఁ గానవచ్చును. ఆభాషయందు మొదట 'నాకొ' అనురూపము వ్యావహారిక భాషలో మాత్ర ముండెననియుఁ గొన్ని దినములవఱకు లాక్షణికులు దానిని గ్రహింపలే దనియుఁ, బిదప గ్రహించి రనియు, 'యామ్' అనుబహువచనరూప మును మొదట గ్రహించి పిదప 'యాన్' అను నేకవచనరూపమును గ్రహించి రనియుఁ దగ్గలయభిప్రాయము †

ఇల్లు అటవమునందు 'ఏకొ' 'నాకొ' అనురూపములు రెండు నున్న ను నివి తెలుఁగులోవలెనే ప్రథమావిభక్తివఱకే గానవచ్చును. ఇతరవిభక్తులందు, ఏకవచనమునందు రెండురూపములు కనఁబడుటకు మాఱుగా, ఒక్క 'ఏకొ' రూపములే. కావవచ్చుచున్నవి. తెలుఁగులోనువలె 'నాకొ' రూపములు కాన వచ్చుట లేదు. ఎన్నె, ఎన్నాల్, ఎనకు, ఎన్నిడత్తిల్, ఎన్నుడయ, ఎన్నిల్ అనునవి అటవమునందు, గ్రామ్య గ్రాంథిక భాషలలోఁ గలద్యితీయాది రూపములు 'నాకొ' రూపము లెచ్చుటను గానరావు. కావున మూలద్రావిడ భాషలో 'ఏన్' 'నాకొ' అను రెండురూపము లుండెననియు, నందుండి చీలి నప్పు డటవవారు 'ఏకొ' రూపమును గ్రహించి రనియుఁ, తెలుఁగువారు 'నాకొ' రూపమును గ్రహించి రనియు మన మాహింపవచ్చును. ప్రథమావిభక్తియందు నీరెండురూపములు నీరెండుభాషలందు గ్రంథాదులలో నేఁటివఱకును గలవు. కాని వ్యావహారిక భాషయందుమాత్ర మీరెండుభాషలలోను 'ఏకొ' రూపము లోపించి 'నాకొ' 'నేన్' రూపమే నిల్చి యున్నది.

ఇక ననేకవచనరూపములను విచారింపగా, యామ్, నామ్, నాంగళ్ అనునవి కానవచ్చుచున్నవి. కాని 'యామ్' అనురూపము, అనఁగా మన తెలుఁగులోని 'ఏమ్' అనురూపమునకు సజాతీయమైనరూప మిప్పటిభాషలో లేదు. ఇది పురాతనరూపము. 'నాంగళ్' అనునది ఆధునికరూపము. ఇది యిప్పుడు 'మేమ్' అనిన యర్థమునందు వాడఁబడుచున్నది. పూర్వము 'యామ్'

† Dravidic Studies No. 11.

అనునది వాడబడుచుండెను. 'నామ్' అనునది 'మన' అనునర్థమునందుఁ బ్రయోగింపబడును. ఇది తెనుఁగు 'నేమ్' అనుదానికి సంబంధించినరూపము. ఇది ప్రథమావిధక్తికి సంబంధించిన నియమము. ద్వితీయాదివిధక్తుల బహువచనమునందు ఏం, నాక్ రూపములు కలవు. ఏం రూపములన్నియు 'మేమ్' అనునర్థమునందును 'నాం' రూపములన్నియు 'మనము' అనునర్థమునందును క్యవవారింపబడుచున్నవి.

కన్నడము:—కన్నడమునందలి మిక్కిలిపురాతనరూపము ఏకవచనము 'ఆక్'. అనేకవచనము 'ఆమ్'. ఇవి తెనుఁగులోని ఏక్, ఏమ్ లో సజాతీయములు. ఇందువలనఁ జాడ నీకబ్బము ఆక్, ఆక్, ఏక్ అని మూఁడువిధములనుచ్చరింపబడుచుండెనియు, ఆక్ అను రూపము కన్నడమువారికిని, ఏక్ అనురూపము తెనుఁగువారికిని, ఆక్ అనురూప మఱవవారిదియు నని కానవచ్చుచున్నది. ఈయుచ్చారణములే నాక్, న్యాక్, నేక్ లోఁ బ్రతిఫలించినవి. న్యాక్ రూప మిప్పు డేభాషలోను సలక్షణరూపముగ గ్రహింపబడుట లేదు. గ్రామ్యభాషయందుఁ గానవచ్చుచున్నది. ఈ 'ఆన్' మఁల 'ఏక్' రూపమును గ్రహించెను. ఇట్లు ప్రథమావిధక్తిరూపములను గుఱించి విచారించి ద్వితీయాది రూపములకు వత్తిము. 'ఏక్' అనునది ద్వితీయాదివిధక్తులన్నిటియందును ఏక్ అను ప్రాస్వరూపమును దాల్చును. ఎన్నం, ఎన్నిం, ఎనగే, ఎన్నత్తణిం, ఎన, ఎన్నోళ్ - ఇవి పురాతనపు ద్వితీయాద్యేకవచనరూపములు. ఎమ్మం, ఎమ్మిం, ఎమ్గె, ఎమ్మత్తణిం, ఎమ అనునవి బహువచనరూపములు.

కన్నడమునందు నొకవిశేషము. ద్రావిడులలో భాషావిషయమై అఱవవారు 'ఏక్' తెగవారనియు, తెనుఁగుకాఖివారు 'నాక్' తెగవారనియు నే నిదివఱకుఁ జెప్పియున్నాను. కన్నడమువారు మొదట 'ఏక్' తెగలోఁ చేరినవారుగ నుండి తరువాత 'నాక్' తెగలోనికి వచ్చి చేరిరి. పురాతనకాలపు కర్ణాటకవాఙ్మయమునందు నాక్ రూపము లేదు. అంతటను ఆం, ఆక్, ఏక్ రూపమే కానవచ్చును. ౧౧, ౧౨ వ శతాబ్దములతరువాత 'నాక్' రూప

# ద్రావిడభాషలోని ఉత్తమపురుషవాచక సర్వనామము ౧౪౧

ము ప్రవేశించెను. అయినను బెక్కుదినములవఱకును లాక్షణికులు దాన్ని వెలి వేసియే యుండిరి. ౧౫, ౧౬ వ శతాబ్దములలో వ్రాయఁబడిన వ్యాకరణ గ్రంథములలోఁగూడ 'ఏక' రూపములనే యుదాహరించిరి. భట్టాకలంకుఁ డనువాఁడు కణ్ణాటభాషకు సంస్కృతమున శబ్దానుకాసన మన్న గొప్పవ్యాకరణము వ్రాసెను. అని యనేకవిధముల నాంధ్రభాషావిదులకు నుపయోగకరమైనది యని నాతాత్పర్యము. అందు నీ 'ఏక' 'నాక' రూపములను గుఱించి చెప్పఁబడినవిషయము ద్రావిడభాషాచరిత్రపరిశోధకులు చక్కఁగ గమనింపఁ దగినది. ఇది ౧౬వ శతాబ్దమున వ్రాయఁబడిన గ్రంథమైనను ౧౮౮౪ నూత్రము నందు 'ఏక' రూపములే యిఱయఁబడినవి. కాని యీతనికి 'నాక' రూపములు గూడ సమ్యక్తములే. అయినను వానిని స్పష్టముగా నొప్పుకొని మూల నూత్రములో వానికిఁ దావిచ్చినయెడల నితరవైయాకరణులు తనను నింపింతురన్న భయముననో మఱి యే హేతువుననో నూత్రములో నీరూపముల నీయక ఆందువై తానే వ్రాసిఁజేసినాఁడు. మూత్ర మీరూపముల నుదాహరించి, యివిగూడ సంగీకరింపఁదగిన వని చర్చించినాఁడు. అందలి కొన్ని వాక్యముల నిచ్చట నుదాహరించుచున్నాను.

“అత్ర తనానిప్రకరణే అస్మదర్థవాచకో 'నక' శబ్దః కశ్చి దస్తి. ప్రక్రియాపి తస్య తనాని సాధారణోక్తలక్షణేవ నవిలక్షణా. రూపనిమ్నత్తి. శ్చ నాక, నామ్; నన్నం; నమ్మం; నన్నిం, నన్నిందె; నన్నిందుం.....ఇత్యాది ప్రయోగశ్చ” అని యీరూపములు ప్రామాణికకవులచేఁ బ్రయోగింపఁబడిన వని చూపుటకుఁ గొన్ని ప్రయోగములఁ జూపెను. “ఇతి బహుళ ముపలభ్యతే” అని కొన్ని పూర్వపక్షముల ఖండించి యిట్లనియెను. “అతోఽత్రాస్మదర్థవాచకో నక శబ్ద ఏవ అభిమున్తవ్య ఇతి. తథాపి స కైశ్చిదే వాగ్గీక్రియతే ఉత్తరమార్గానుగామిభిః కవీశ్వరై నక సర్వైః. దక్షిణమార్గానుయూయిభి సై రసంగీకారాత్. ఎ న్నక్షపాతినో హిదాక్షిణాత్యాః కవిజనాఇతి.”

వైవాక్యములవలన గన్నడకవులలో సుత్తరసంప్రదాయమువారణము, దక్షిణసంప్రదాయమువారనియు చెందుతెగ లుండెనియు, వారిలో సుత్తర సంప్రదాయమువారు మాత్రము 'నాను' రూపము నంగీకరించి రనియు, దక్షిణ సంప్రదాయమువారికి 'ఎక' రూపమునందే పక్షపాత మనియు స్పష్టపడుచు న్నది. కన్నడదేశమందలి యుత్తరభాగము తెనుఁగుదేశమునకు సమీపముందుం డుటయు, దక్షిణభాగ మఱకదేశము నంటుకొని యుండుటయు సువిదితమే. కావున తెనుఁగువారినుండి కన్నడమువారు 'నాక' రూపము నిటీనల— అనగా ౧౦, ౧౧వ శతాబ్దములనుండి—గ్రహించిరనియు, నంతకుఁబూర్వ మఱకదేశములో వాడుకలోనున్న 'ఏక' రూపము కొంతకాలము ఆం (ఆక) రూపముగాను, తరువాత 'ఎక' రూపముతోను కొంతకాలముండి తరువాత క్రమముగ లోపించి, నేడు కన్నడదేశమునందు 'నాక' రూపమే మిగిలినద నియు 'ఏక' రూపము పూర్తిగ లోపించిన దనియు మన మాహింపవచ్చున. ఇట్లు తెలుఁగుభాష కన్నడముపై దనముద్ర వేసెను.

మొదట ద్రావిడభాష యనుమహానది చెందుశాఖలుగఁ జేతెను. ఒకటి 'ఏక' శాఖ, చెండవది 'నేక' లేక 'నాక' శాఖ. మొదట కన్నడము 'ఏక', శాఖలోనుండి చీలినపాయయె. కాని తరువాత పాఠుచువచ్చి, 'నాక' శాఖ లోనో, అందుండి చీలివచ్చిన పాయలోనో కలిసినది. కృష్ణాగోదావరులు స్వ తంత్రనదులైనను వానిలోనుండి వచ్చిన కాల్యలు కలిసికొనుట మన మెఱిగిన విషయమే.

మళయాళాదిభాషలు:—మలయాళభాషయందలి యీశబ్దముల రూప ములను విచారించినను, అందును నాక, ఏక రూపములు కానవచ్చుచున్నవి. ఏకవచనమునందు 'ఇకా' అనురూపము గలదు. బహువచనము నామ్, నోమ్, నమ్మల్, ఇణ్ణల్, ఎణ్ణల్. చివరరూపమునకు గ్రామ్యమునందు నెక్కడు ప్రచార మున్నది.

తుళుభాషలో ఏకవచనము 'యాను', బహువచనము 'యెంకుళు'. 'కుళు' బహువచనప్రత్యయము. ఏకవచనమునందలి 'యాను' అనునది పురాతన

# ద్రావిడభాషలోని ఉత్తమపురుషవాచక సర్వనామము ౧౪౩

కాలపు టిఱవమునందలి రూపముతో సమాన మైనది. బహువచనమునందలి యెంతు లోని మొదటి యచ్చు ఎత్వము, కావున 'ఏక' అనువచనభాషలోఁ గలరూపమును, 'యాక' అనిన అఱవములోఁ గలరూపము 'ఆం' 'అక' అన్న కన్నడరూపములును ఏకశబ్దభవము లనుట స్పష్టము. అట్లే 'స్యాక', 'నేక', 'నాక' అన్నరూపములుగూడ నొక్కటిలో నుండి మఱియొక్కటి జనించిన వనియుఁ జెప్పవచ్చును.

ఇట్లు ముఖ్యములైన ద్రావిడభాషలలో నన్నింటిలోను ఏక రూపము, 'నాక' రూపము కలదు. కొన్నిటిలో నాక రూపప్రాధాన్యమును, కొన్నిటి లో ఏక రూపప్రాధాన్యమును గానవచ్చుచున్నది.

ఇక ద్రావిడకాఠిలోని అనాగరకభాషలను గుఱించి విచారించినచో డల, కొఱవభాషలలో ఏకవచనము నా, నాను; బహువచనము నాగ. కైకా డిభాష ఏక. నా, నాక; బహు. నాకగ్. తొలిభాష అక, అక, అక ఏమ్. కురుఖ్ భాష ఏక. ఏక; బహు. ఏమ్, నామ్. మాట్టిభాష ఏక. ఏక. బహు ఏమ్. ద్వితీయాదిరూపములలో నక రూపము వచ్చును. ఇది అఱవ సంప్రదాయమునకు వ్యతిరేకము. అందు నాక రూపము ప్రథమాదిభక్తి యందు మాత్రము గానవచ్చును. ఇతర విభక్తులలో ఏక రూపమే ప్రధానము. కోయభాష, ఏక. ఆను, బహు ఆము, అఱు. ద్వితీయాది విభక్తులలో 'నక', 'నా' రూపములు. బహువచనమందు మన్, మా. కొండిభాషలో ఏక వచనమందు నన్నా, అన్నా అను రెండు రూపములు గలవు. బహువచనమందు మమ్మాట్ అను ఒక రూపమే కలదు. ద్వితీయాది రూపములలో నేకవచనము నందు 'నా' బహువచనమునందు 'మా' రూపములు కలవు.

ఇట్లు వేఱువేఱు భాషలలోని రూపములను దెలిసికొనిన తరువాత వీనికిఁ గల భేదములను సంబంధములను గుఱించి విచారించుము. ఈ రూపము లన్నియు నొక్కచోటఁ గనఁబడుటకై ప్రక్కపుటలోఁ బట్టికగ నిచ్చి నాడెను.

మొదట సేకవచన రూపములను గుఱించి చూడఁగాఁ దెనుఁగు, అఱవము, కన్నడము, మళయాళము ఈ నాలుగు నాగరక ద్రావిడభాషలలోను ఏకా నాకా ఈ రూపములు రెండును గానవచ్చుచున్నవి. అఱవమునందు నిప్పుడు ప్రథమైకవచనమునందు 'ఏకా' లేకపోయినను పూర్వకాలమునందు 'యాకా' అను రూప ముండెను. కన్నడమునందు 'ఆకా' రూప ముండెను.

'ఏకా' 'నా' అను రెండు రూపములను మొదటినుండి యుండెనా? లేక యొకగానినుండి మఱియొకటి పుట్టెనా? ఉత్తమపురుషవాచక సర్వనామములు భాషలో నొకటికంటె నెక్కు డుండవలసిన యావశ్యకత లేదు. ఒక్కటి యుండినఁ జాలును. కావున మూలభాషలో మొదట నొక్కటియే యుండెననియు, దరువాత నందుండి రెండవది పుట్టెననియు నూహింపవలెను. రెండును స్వతంత్రము లని యనుకొనుటకు వీలులేదు. కాని యీ రెండు రూపములును మిక్కిలి పురాతనకాలమునుండియుఁ గానవచ్చుచున్నవన్నమాట మఱవరాదు. ద్రావిడభాషాగ్రంథములలో మిక్కిలి పురాతనమైన తొళగాప్యమునందు నాకా, యాకా ఈ రెండు రూపములును గలవు. కుర్రకో గ్రంథమునందు యాకా, నామ్ అను రెండు బహువచనరూపములును గలవు. కావున మొట్టమొదట నొక్కరూప మున్నను ఈ రెండు రూపములును మిక్కిలి పురాతన కాలముననే యేర్పడిన వని తలంపవలెను. గ్రంథము లేర్పడు వఱకు నీ రెండురూపము లున్న వన్నంతమాత్రమున నవి మొదటినుండియు నుండెనని తలంపఁ గూడదు. తొళగాప్యం క్రీ. శ. ౭ వ శతాబ్దపు నాటి దని కొందఱు చెప్పెదరు. మఱికొందఱు అఱవభాషలో మిక్కిలి పురాతన కాలముననే వాఙ్మయ ముండెనని చెప్పవారు, ఈ కావ్యము క్రీ. శ. ౧ వ శతాబ్దమునాటి దని యనియెదరు. ఈ వాద మెట్లున్నను ద్రావిడభాష యంతకుఁ బూర్వము కనీసము ౧౦౦౦ సంవత్సరముల క్రిందనైన నుండి తీరవలయును. కావున నేకరూపము గల కాలము వాఙ్మయము పుట్టుట కెంతయో పూర్వపుని యే యుండవలెను. వాఙ్మయము పుట్టువఱకే యీ

# ద్రావిడభాషలలోని ఉత్తమపురుష వాచక సర్వనామము ౧౪గి

ఔంకు రూపములు పుట్టియున్నను నందు మొదటిది యెద్ది తరువాతిది యెద్ది యని కనుగొనుటకు వాఙ్మయమునందు నూచనలు కలవు.

భాష.	ఉత్తమపురుష వాచక సర్వనామము.		ద్వితీయాంశముల ప్రాతిపదిక రూపము.	
	ఏక వచనము.	బహువచనము	ఏకవచనము.	బహువచనం
౧. తెలుగు	• ఏను, నేను,	• ఏము, నేము, మేము, మనము	నా.	మా.
౨. అజమము	• యాణ్, నాణ్.	• యామ్, నామ్, నాంఁళ్.	ఎణ్.	ఎణ్, నమ్, నమ్.
౩. కన్నడము	• ఎణ్, ఆం, (అణ్), నాణ్.	• ఆం, ఆవు, నావు.	ఎణ్, నణ్.	• ఎమ్, నమ్.
౪. మలయాళము.	• ఇణ్.	• నామ్, నోమ్, మ్మళ్, నమ్మళ్.	• ఎణ్.	• నణ్, నమ్.
౫. తుళు	• యాణ్.	• ఎంకులు, నమ.	• యెణ్.	• నమ్.
౬. గొండి	• అన్నా.	• అమ్మాట్.	• నా.	• మా.
౭. కోడు	• ఆను.	• ఆజు, ఆను.	• నణ్.	• మణ్.
౮. కురుఖు	• ఎణ్.	• ఏమ్, నామ్	• ఎణ్.	• ఏమ్.
౯. సంస్కృతము.	• అహం.	• నయమ్.	• మ.	• ఆస్మ.
౧౦. హింది	• మై.	• హమ్.	• మే	• హూరా.
౧౧. బంగాలి	• ముయ్, ఆమి.	• ఆమరా, మోరా.	• ఆమా.	• ఆమాది.
౧౨. మరాఠి	• మీ.	• ఆమ్హీ.	• మా.	• ఆమ్.
౧౩. పాలి	• అహం	• మయం, ఆమేహ.	• మ.	• ఆస్స.
౧౪. ప్రాకృతము.	• అమ్మి.	• ఆమ్మే.	• మ.	• ఆస్స.

‘ఆకా’ ‘నాకా’ లో మొదటఁ బుట్టినది యెది? ‘యాకా’ కు మొదట ‘స’ కారము చేరి ‘నాకా, పుట్టినా? లేక ‘నాకా’లోనుండి మొదటి ‘స’ కారము జాబీ ‘యాకా’ లేక ‘ఆకా’ (ఏకా) \* ఆయినా? మొదటిది ‘ఏకా’ రూపమే యనియు, నాకా లేక నేకా తరువాతిది యనియుఁ దోచుచున్నది. ఇందుకుఁ గారణములు:—

౧. పురాతన గ్రంథములలో ‘యాకా’ ‘నాకా’ రూపములు రెండును గానవచ్చినను ‘యాకా’ రూపమున కెక్కుడు ప్రచారమును గౌరవమును గలదు. ప్రాత్ర గ్రంథములలో బహువచన రూపము ‘నామ్’ కానవచ్చునే గాని యేకవచన రూపము ‘నాకా’ కానరాదు. ‘యామ్’ అనునదియుఁ గానవచ్చును. ‘నాం’ అయినను విశేష పర్యాయము లుపయోగింపఁబడదు. కుఱిళ్ అను గ్రంథరాజమందు ‘యామ్’ అను పదము ౧గో సారులువచ్చెను. ‘నామ్’ అనునది ఒక్క పర్యాయమే వచ్చెను. నాలుగైదు శతాబ్దముల తరువాతఁ గాని ‘నాకా’ అను నేకవచన రూపము ప్రచారమునకు రాలేదు.

౨. కన్నడమున మొదట ‘నాకా’ అను రూపము లేనేలేదు. పూర్వ గ్రంథములలో నన్నింటిలోను ‘ఏకా’ రూపములే గలవు. ౧౦-౧౧వ శతాబ్దములందుఁ గాని ‘నాకా’ రూపములు వాడుకలోనికి రాలేదు.

౩. కుయ, కొలామి, కురుఖ్, మాల్ తో భాషలలో నేకవచనమందు నేఱినఱకును ‘నాకా, రూపములు లేవు. ‘ఆకా, ఏకా, రూపములే యున్నవి.

౪. తెనుఁగునందు ‘ఏకా’ రూపములు లోపించినను బురాతన గ్రంథములలో ‘ఏకా, రూపము (ప్రథమ) ఉండటము, దానికి మనభాషలో ‘నేకా’

\* ఈ రూపము లన్నియు అఱవము, కన్నడము, తెలుఁగు మొదలయిన భాషలలో ఒకే శబ్దమును ఉచ్చరించు వేఱువేఱు విధములు గనుక వాని వభేముగ వాడుచున్నాను.

ద్రావిడ భాషలలోని ఉత్తమపురుష వాచక స్వీకారము ౧౪౭

కంటె నెక్కడు గౌరవ ముండుటయుఁ జూడ 'ఏక' పురాతన మని తోఁచు చున్నది.

ఈ కారణములనుబట్టి, మూలద్రావిడ భాషలలో మొదటి 'ఏక' రూప మొక్కటియే యుండె ననియు, మూలభాష వేణువేణు శాఖలుగా మాటు నాటికి దానికి 'నాక' రూపము గా మొదలిడె ననియు, గొన్ని యాసూపమును, గొన్ని యీసూపమును, గొన్ని యుఃయసూపములను గ్రహించె ననియు, 'నాక' పక్షసాతు లాంగ్రులనియు, 'ఏక' పక్షసాతులు అజననానియు మన మూహించుకలము.

ఇట్లు 'ఏక' అనునది మూలశబ్ద మని తెలిసికొనిన పదవ దీని స్వరూప మును గుఱించి విచారితము. అజనమున యాక, తెనుఁగున ఏక, కన్నడ మున ఆక, అగియిని యుచ్చరింపబడును. అజనమునటి కుశ్రాంతి లఘువుగాన నది 'ఆ' కాకముతో సమానమే. అజనమందలి ఆ కాకము తెనుఁగునందు (కాకముగ మాటిన యుదాహరణములు నెక్కలు కలవు. అటా, ఏటా; ఆడు, ఏట; తా తే; ఆజక, ఎజక; ఆల్ల, ఏడు ఇత్యాది. కాని యీయక్షరము తెనుఁగునందు మాత్రము ఏగా మాటి యూహించలేదు. - నమున నీ స్వతీకూ దివిభక్తులనంది 'ఏక' రూపమునే గ్రహించినది. కుగుభ, మూర్తిభాషలలో ఏక రూపమును బొందన. కావున మూలభాషలలో నీయక్షరము కలము ఆకారముగ మాత్రముండెనని తోఁచదు. ఆకారమునకు ఏకాకమునకు మధ్య గానుండి యుండనచ్చును. అందుచే నీ కొన్ని చోటుల ఆకాకముగను, కొన్ని చోటుల ఏకాకముగను మాటిన. ఒక్క భాషలోనే కొన్ని రూపములలో ఆకారముగను, కొన్ని రూపములలో ఏకాకముగను మాటిన. తెనుఁగునందు 'ఏమ' లో ఏకాకముగను, నాను నాయొక్క యిత్యాదులలో ఆకాకముగను మాటినది. కావున నీ ధ్వనియొక్క మూలోచ్చారణ నేను పూర్వము నూచించినట్లు, 'తాట్యాకు' లోని యొండవచ్చుములాగున నుండి యుండును. భాషకు నాగరకత వచ్చి యక్షరసమామ్నాయాదు లేవుడు నప్పుడే స్వనిని లక్షణ

వేత్త లంగీకరింపక విడిచివేసిరి. ఈయచ్చాక్షణ యిప్పటికిని గ్రందితరగతిజాతు లవారిలోఁ గానవచ్చుచున్నది. 'నేను' అనుటకుఁ గొందఱు 'న్యాక్' అందురు.

ఇక నీ స్వరము హ్రస్వమా, దీర్ఘమా యని విచారించవలెను. కర్ణాట వ్యాకరణాదులలో 'ఎక్' 'నిక్' 'తక్' అనునవి మూలశబ్దము లయినట్లును, ఏక్, నీక్, తాక్ అనునవి ప్రథమారూపము లయినట్లును వ్రాయఁబడి యున్నది. అఱవమునందలి ద్వితీయాదిరూపములలో హ్రస్వ ఎక్ రూపమే కానవచ్చుచున్నది. ప్రాతకన్నడమునందును, తుళువునందును, మాట్లా భాష లోను ద్వితీయాదుల కీ రూపమే కలదు. తెనుఁగున నన్ని విభక్తులందును దీర్ఘముగ నున్నను ద్వితీయయందు 'నను' అను హ్రస్వస్వరము కానవచ్చు చున్నది.

కొందఱు మఱియున మొదట ఏక్ అన్న దీర్ఘ రూపమే కల దనియుఁ, దరువాత ద్వితీయాదిప్రత్యయములు తగిలినప్పు డూత రెండవ యక్షరమునైఁ బడినందునఁ గ్రమముగ మొదటియక్షరము హ్రస్వమై పోయెననియు అనఁగాఁ బూర్వము తెనుఁగున నాను అనురూప ముండి తరువాత నను ఆయెను అని. మొదట 'ఎక్' అనుహ్రస్వరూపమే యుండెనని కాని, ఏక్ అనుదీర్ఘరూప మే యుండెనని కాని నిశ్చయముగఁ జెప్పఁటకువీలులేదు. ద్రావిడభాషలన్నిటి లోని రూపములను బరికించిచూడఁగా 'ఏక్' అను దీర్ఘ రూపమే మొదటి నుండి యుండెనని తోచుచున్నది.

ఇక మన నిత్యపరిచిత మైన 'నాక్' రూపమును గుఱించి విచారించ మ. ఇది 'నేక్' అను ఏత్వముగలిగి యొక్క తెనుఁగులోనే కానవచ్చుచున్నది. ఇతర భాషలలో 'నాక్' అను ఆకారరూపమే గలదు. తెనుఁగునందలి ద్వితీ యాది విభక్తిరూపములలోని మూలశబ్దమును జూచినను 'నాక్, రూపమే కానవచ్చును. కావున మొదట 'నాక్' లేక 'న్యాక్', రూప ముండవచ్చును.

'నాక్' లో లేక, 'నేక్' లో మొదట నొకనకారమును జీవర నొకనకా రమును గలవు. ఇవి రెండు మొదటినుండి యుండెనాకీ ఇవి శబ్దస్వరూపము

ద్రావిడభాషలలోని ఉత్తమపురుషవాచకసర్వనామము ౧౪౯

నకు నానశ్యకము లని యెంచబడుచుండెనా? మొదటిది ఏక శబ్ద మనియు దానికి మొదట నకారము చేరి నేక ఆయ్యె ననియు నున మిదిసఱకుఁ దలఁచితిమి. ఇందుకు నికొక దృష్టాంతము కలదు. ద్రావిడభాషల నన్నింటిలోను గ్రీమాపదముల చివర ప్రత్యయములు పురుషవాచక సర్వనామములను బట్టి వచ్చినవి. అందు అఱన, మలయాళ, కన్నడ, తుళు, కుయి, గొండి మొదలయిన యన్ని భాషలలోను ఏక గా నాక గా నక గా లేదు. తెనుఁగునఁ గూడ ఇకొ ఇ' అకొ అను ప్రత్యయములే కలవు. కావున నకారము వెనుక నుండివచ్చిన దని నునము నిశ్చయింపవచ్చును. ఇట్లు శబ్దారంభమున అచ్చులుగ నున్న యక్షు'ములకు మొదట నకారము వచ్చి చేరుట మఱికొన్ని శబ్దముల యందుఁ గానవచ్చుచున్నది. మధ్యమపురుషవాచకములు ఈవు, నీవు అనునవి యిట్టివియే. తెలుఁగున ఈఁదు అనుశబ్దము కలదు. దీనికి నఱనమున నీవు అన్న రూప మేర్పడినది. ఇట్లే ఏక నేక అయి యుండవచ్చును. ఇందు నొకనియ మమె కానవచ్చుచున్నది. మొదటియచ్చు తరువాత నకార మున్నయెడల దానిసాహచర్యమునుబట్టి అచ్చునకు బూర్వమందును నకారము వచ్చి చేరును. ఈఁదు లో నఱనున్న యున్నది. కావున నది మొదట ఈఁదు నడచునున్న నకారప్రభావమునఁ బూర్వమందు నొకనకారము వచ్చెను. న్ + ఈకొ = నీవు' ఇట్లే ఈవు నీవుల గుఱించి యెఱుఁగవలెను. ఇందచ్చునకుఁ దరువాత నకారము లేదని చదువరులు సంశయింపవచ్చును. కన్నడమునందు ఏకవచనము నీను (నీకొ) బహువచనము నీవు. కన్నడమందలి బహువచనమే తెనుఁగున ఏకవచన మయ్యె. మొదట గౌరవార్థముగ నుండు మధ్యమపురుషబహువచనము తరువాత నేకవచనముగ మాఱుట వెక్కుభాషలలోఁ గలదు. ఇంగ్లీషునందు యూ (you) అనుబహువచనము ఇప్పుడు ఏకవచనార్థమందు వాడుచున్నారు. అట్టే తెనుఁగున మొదట నీకొ అను ఏకవచనమును నీవు అను బహువచనమును

ఉండనోపు\*. నీళ్ల యొక్క మొదటిరూపము ఈళ్ల అనుట స్పష్టము. ఇట్లు 'ఈళ్ల' లోని చివర నకారప్రభావమునఁ బూర్వమందు నొక నకారము వచ్చి చేరెను. కావున నీమూఁడుదాహరణములవలనఁ జైనియను మేర్పడుచున్నది.

ఇక 'నేళ్ల' లోని రెండవ నకారమును గుఱించి విచారితము. ఇది శబ్దస్వరూపములోనిదా? ప్రత్యయమువంటిదా? ఇది శబ్దస్వరూపములోనిది కానట్టి కానవచ్చుచున్నది. ఇది యేకవచనమనే కాన్పించును. బహువచనము నందుఁ గాన్పింపదు. నేను నేము మేను, ఏను ఏము. అఱువమునందును మఱి కొన్ని ద్రావిడభాషలందును 'న్' అనునది పుల్లింగమును నూచించునట్టి యేకవచన ప్రత్యయము. ఏక. రామణ్, బహు. రామర్. తెనుఁగున నీ నకారము ద్రుతము. అనఁగా నిది లోపించి 'నే' 'ఏ' అను రూపములు మాత్రము నిల్పి యుండుట గలదు. ఇట్టి కారణములఁ బట్టి మాడ నిది మొదట నేకవచన నూచకముగ వచ్చిన దని తోచుచున్నది.

ఇట్లు మొదటి నకారమును జీవరి నకారమును బోఁగా నిక మధ్య 'ఏ'కారము నిల్పినది. ఇదియే మొట్టమొదటి యుత్తమ పురుషైకవచన సర్వనామము. ఇది కొన్ని భాషలలో 'ఏ' గను, కొన్నిటిలో 'యా' లేక 'ఆ' గను నుండుటచే దీని యుచ్చారణము మొదట 'ఆ' అని గాని 'ఏ' అని గాని స్పష్టముగా లేక యా రెండిటికిని మధ్యగా 'అయ్య' 'యా' అని యుండె నని యూహింపవచ్చును. ఈ విధముగ మొదట నుత్తమపురుష సర్వనామమునకు 'అయ్య' అను అచ్చును మధ్యపురుష సర్వనామమునకు 'ఈ' అను అచ్చును బ్రథమపురుష సర్వనామమునకు 'ఆ' అను నచ్చును నూచకములుగ నుండినట్లు కానవచ్చుచున్నది.

---

\*కొన్ని దినములకు బహువచనమే యేకవచనముగా మాటి, ఏకవచన రూపము లోపించెను. అంతఁ గొంతకాలమునకు నిది బహువచన మన్నమాట పూర్తిగ మఱుఁగుపడి దానికి 'మీరు' అనిన క్రొత్త బహువచనము పుట్టెను. ఇది ఈర్ శబ్దమునకు మకారాదేశమై పుట్టెను.

# ద్రావిడభాషలలోని ఉత్తమపురుష వాచక సర్వనామము ౧౫౧

ఇక బహువచనరూపదములను గూర్చి విచారితము. మేము, ఏము, నేము, అనునవి బహువచనరూపములు. వీనిలో ఏమ్ నేమ్ అనునవి యిప్పటి భాషలో లేవు. పురాతనభాషయందును వీని ప్రయోగములు తక్కువ. ఇవి యైనను బ్రథమావిభక్తియందే కానవచ్చుచున్నవి. కాని యితర విభక్తులకు సంబంధించిన రూపములు కానవచ్చుట లేదు. మేము, మనము అనినరూపము లకే వ్యాప్తి కలదు.

'నేము' 'ఏము'లతోఁ బోల్పఁదగినవి, అఱవమందలి 'నామ్' 'యాం' రూపములు. కన్నడమున నీరూపములు కలవు. 'మ'కారము బహువచనప్రత్యయము. వీనిలో 'యాం' పురాతనము: 'నామ్' ఁటీవలని. కాని తెలుఁగున ఈ 'నాం' లేక 'నేమ్' కూడఁ బురాతనమే. ఇట్లు తెలుఁగు ఏం, 'నేం' రెంటిని బరిత్యజించి 'మేమ్' 'మనమ్' అను శబ్దముల గ్రహించెను. ఈశబ్దముల విశేష మేమనఁగా బహువచననూచక మగు చివరమకారము గాక యిందు మొదటి మకారముఁ గలదు. ఇట్టి తొలిమకార మితర ద్రావిడభాషలలో నెచ్చటను సర్వనామబహువచనమునందుఁ గానరాదు. ఇది తెలుఁగునందు మాత్ర మెట్లు వచ్చెను? కొంత శోధించి చూతము.

తెలుఁగునందలి 'మన' శబ్దమును తీసికొందము ఈపద మెదుటివానిఁ గూడఁ గల్గుకొని మాటాడిన ట్లర్థమిచ్చును. ఇది యుత్తమ, మధ్యమపురుష నూచకము. ఈ యర్థమునందే యఱవమున 'నామ్' శబ్దము వాడెదరు. 'మేము' అన్న యర్థమునందు 'నాంగళ్' రూపము వచ్చును. కన్నడమున నిప్పుడు వాడుకలోని రూపము 'నమ్' అనునదియే (ప్రథమతప్ప). ఈ శబ్దముయొక్క వేఱుభాషలలోని యీ క్రింది రూపములు చూడవగును.

	తెలుఁగు.	అఱవము.	కన్నడము.
ద్వి.	మన(ను)	నమ్మ(వి)	నమ్మ(న్ను)
చ.	మన(కు)	నమ్(కుక్క)	నమ్మ(గె)
మ.	మన	నమ్	నమ్మ

ఈ రూపములను బట్టి చూడఁగా అఱుములోని 'నమ్' కన్నడము లోని 'నమ్మ' శబ్దములే (లేక వీనిపూర్వరూప మగు 'నమ' అనునదియె) అక్షరక్రమము మాటి తేనుఁగులోని 'మన' అయిన దనుట స్పష్టము. తేనుఁగు నను, నితర ద్రావిడభాషలలోని (కొన్ని యార్యభాషలలోను) వస్త్రీ రూపమే ప్రాతిపదికము. దానిమీఁదనే యితర విభక్తిప్రత్యయములు వచ్చును. 'మన' అనునది ప్రాతిపదికముగ నేర్పడినతరువాత సర్వనామసంబంధమైన బహు వచనప్రత్యయమగు 'మ్' కూడ దానికే దగిలించిరి. ఇట్లు 'మనము' నందలి రెండు మకారములును తేనుఁగునను సిద్ధించెను.

ఈతీరున "మనము" అన్న శబ్దమునకు వ్యాప్తి కలుగఁగా బహువచ నమునందు మొదట 'మ' కారముండవలయును గాని 'న' కాగముండఁగూడదని తలఁచి 'నేము' శబ్దమును జాఱివడిచి, 'మేము' శబ్దమును బుట్టించిరి. క్రమముగ 'మేము, మీరు' శబ్దములకేవ్వాప్తిగల్గి ఏము నేము శబ్దములు భాషనుండిలోపించెను.

మేము, మనము అను రెండురూపములు తేనుఁగున నున్నటులే అఱు ము, మలయాళము మొదలయిన కొన్ని ద్రావిడభాషలలోఁ గలవు. కాని కన్నడమునందును, గోండిభాషయందును నిట్టి రూపద్వయము లేదు. సంస్కృతమునందును బ్రాకృతమునందును గానరాదు. హిందీలో 'అపక్' మహారాష్ట్రమున 'ఆపణ్' అను రూపము లీ యర్థమునందుఁ గానవచ్చుచున్నవి. కాని మొత్తముమీఁద నీ రూపములు గౌడీయభాషలందును విశేషముగ వ్యాపించి లేవు. ఇట్లు ద్రావిడభాషలకుఁ గాని యార్యభాషలకుఁ గాని చెందని యీ రూపద్వయ మెచ్చటిది యై యుండును? ఉత్తరమందలి యార్యభాషలకును, దక్షిణమందలి ద్రావిడభాషలకును నడుచు 'ముండ'నామము గల కొలేరియన్ భాషలు కలవు. ఆ భాషలలో నుత్తమపురుషబహువచనమందు నీ రూపద్వయము గలదు. కావున వారి సంపర్కమునఁ గొందఱు ద్రావిడులును, ఈ రూపమును గ్రహించియుండు గని కొందఱు అభిప్రాయ మిచ్చియున్నారు.\*

# ద్రావిడభాషలలోని ఉత్తిమపురుష వాచక సర్వనామము ౧౫౩

కొంద తార్యులును వారి సంపర్కమున నిట్టి రూపములనే తీసికొనిరని నా తాత్పర్యము. ఇచ్చటఁ దీసికొని రన్నది శబ్దరూపము గాదు: శబ్దార్థము.

సంస్కృతములో సంబంధము.

ఇక సంస్కృతమందలి ఉత్తిమపురుష సర్వనామమునకును, ద్రావిడ భాషలలోని దానికిని నేమైనఁ బూర్వసంబంధ ముండనోపునేమో విచారితము. హిందూనేశమందలి భాషలన్నియు గౌడ, ద్రావిడభాషలుగాఁ జీలియున్నను నీ రెండు కొమ్మలును మఱియొక ఇద్దశాఖలోనుండి చీలియుండిన నుండవచ్చును. ఇప్పుడు సంస్కృతమును భాషగూడఁ బూర్వమున్న మఱియొక మూలభాషయొక్క వికృతయై యుండనోపు. ద్రావిడభాషలకు మూలమైన భాషగూడ దాని చెల్లెలయై యుండ నోపు. నిశ్చయముగఁ జెప్పటకు వీలులేదు. అల్పస్వల్పమైన సాదృశ్యము లున్నందున నిట్టి లూపింపవలసి వచ్చుచున్నది. ఇక సాదృశ్యకల్పముల వెతకెదము.

అహమ్ అను పదమునకును, అఱుమందలి 'యాం' కన్నడమందలి 'అం' పదమునకును గొంత సామ్యము కలదని కొంద ఱనుకొనవచ్చును. తెలుగులోని 'ఏం' దీనిని పోలివది. ఇవి ద్రావిడభాషలలో బహువచనమును నూచించును. 'అనాం' ఏకవచనమును బోధించును. కాని హిందీలోని 'హం' మరాఠీలోని 'ఆమ్హే' అనునవి 'అనాం' భవము లనుట సిద్ధము. అవియు బహుత్వమునె నూచించును.

సంస్కృతమునందు నుత్తిమపురుష బహువచనమునందు 'నః' అను ఒక రూపము కానవచ్చును. ఇది ద్వితీయా, చతుర్థీ వక్త్రీ విభక్తులయందుఁ గాన్పించును. ఈ విభక్తులందైనను ఇది రెండవరూపముగ వచ్చును. ద్వి, అస్మాకం, నః; చ, అస్మభ్యం, నః; మ, అస్మాకం, నః. ఈనకారమే ద్రావిడభాషలలోని 'నా' యనుదానికి సజాతీయ మని కొంద ఱనుకొనవచ్చును.

అట్లే సంస్కృతమున ఏకవచనమునందు ద్వి, మా; చ, మే; మ, మే యను వైకల్పికరూపములు కలవు. అవియే 'మేమ్' 'మా' అను తెలుగు పద

ములకు సంబంధముకలవియని కొందఱు అభిప్రాయపడవచ్చును. ఇచ్చటను వచన వ్యత్యాసము కలదు. సంస్కృతమున 'మా' అనునది ఏకవచనము. తెలుఁగున బహువచనము. కాని యొక్కభాషలోనుండి మఱియొకభాషలోనికి మాఱు నప్పుడు వచనములు తాఱుమాఱగుట యొకవింత కాదు. ఇట్టియదాహరణము లెన్నియో కలవు.

కాని 'నః' 'మా' అను రూపములు సంస్కృతమున వైకల్పికములు; సహజములు కావు అపవాదమువంటివి. సహజరూపములుండగా మీఁదుమిక్కిలి తెచ్చిపెట్టుకొనునవి. అన్ని విభక్తులలోను నీ రూపము కానరాదు. అహం యొక్క విభక్తిరూపము లన్నియుఁ గ్రింద నిచ్చుచున్నాఁడను.-

ప్ర.	అహం	ఆహం	వయం
ద్వ.	మాం, మా	ఆహం, నౌ	అస్మాకం, నః
త్వ.	మయా	ఆవాభ్యాం	అస్మాభిః
చ.	మహ్యం, మే	ఆవాభ్యాం, నౌ	అస్మభ్యం, నః
పం.	మత్	ఆవాభ్యాం	అస్మత్
ష.	మసు, మే	ఆవయోః, నౌ	అస్మాకమ్, నః
స.	మయే	ఆవయోః	అస్మాసు

కావున నీ రూపములు సంస్కృతములోనికిఁ గ్రొత్తగా వచ్చినవనుట స్పష్టము. మొదట నుండినవి కావు. అందుచే ద్రావిడులయొద్దనుండియే సంస్కృత మీరూపములను గ్రహించెనని యేల తలంపరాదు? ద్రావిడభాషలలో నీరూపములు సహజములు. ఇవి తప్ప వేఱు రూపములు లేవు. సంస్కృతమున వేఱురూపము లున్నవి. ఇవి మూఁడు విభక్తులందు మాత్రము సహజరూపము లగు జతగా నున్నవి. 'నః' అనునది మూఁడు విభక్తులందును నేకరూపమునె కలిగియున్నది. ఇది సంస్కృతమందలి మూలరూపమే యయినయెడల దీనికి భిన్నవిభక్తులలో భిన్నరూపము లుండవలెను. కావున వీనిని సంస్కృతము ప్రాకృతమునుండియైనను గ్రహించియుండవలయును; లేదా యీ రెండుభాష

## ప్రకృతిశాస్త్రములు\*

---

ఇదివఱకు మన తెనుగువారికిఁ బ్రకృతిశాస్త్రములతో నంతగాఁ బరిచయము లేదు. కావునఁ బ్రకృతిశాస్త్రములకును ఆధ్యాత్మికశాస్త్రములకును గల తారతమ్యమును, ప్రకృతిశాస్త్రములలోని ముఖ్య సిద్ధాంతములును ఈ యుపోద్ఘాతముయొక్క పూర్వార్థమునందు వివరించెదను. జీవశాస్త్రమును గుఱించి కొద్దిలో సంగ్రహించి యుపోద్ఘాతముయొక్క యుత్తరార్థములో వర్ణించెదను.

### ప్రకృతిశాస్త్రముల నెవ్వీ?

ఈ చరాచరాత్మక మైన విశ్వములో నెచ్చటఁ జూచినను అసంఖ్య పదార్థములు వ్యాపించియున్నవి. అందుఁ గొన్ని కనులకుఁ గానవచ్చును. కొన్ని త్వగింద్రియమాత్రగోచరములు అనఁగా శరీరమునకుఁ దగులుటకలన మాత్రము తెలిసికొనఁ దగినవై యున్నవి. కొన్ని ముక్కుచేతను, కొన్ని నాలుకచేతను, కొన్ని చెవులచేతను తెలిసికొనఁ దగినవి. కొన్ని పదార్థములు ఒక యింద్రియముచేతనే గాక రెండు మూడు ఇంద్రియములచేఁ నెలిసికొనఁ బడును. ఇట్లు రూపరసగంధశబ్దస్పర్శలు విషయములుగాఁ గల నేత్రాది పంచేంద్రియములలో నొక్కదానిచేఁ గాని పెక్కువానిచేఁ గాని మనకు నొక్కొకపదార్థముయొక్క యస్తిత్వమును (ఉనికి; Existence) గుఱించియు, దాని ధర్మములను గుఱించియు జ్ఞానము కలుగుచున్నది. కావుననే యీ పంచేంద్రియములకు జ్ఞానేంద్రియము లని పేరు. చిన్ననాఁడనుండియు నీయింద్రియములు మనకుఁ బదార్థములధర్మములఁ దెల్పుచుండును. దీపముమీఁదఁ జెయ్యి

---

\* జీవశాస్త్రసంగ్రహము (వి. చ. గ్ర. ౪) నకు ఉపోద్ఘాతము.

పడి చూచుకొనినపుడు దీపమునందు వేడిమి కలదని బాలుఁడు తెలిసికొనును. అగ్నివై నీరు పడి యది చల్లారగాఁ జూచి జలమునందు వేడిమి చల్లార్చు గుణము గలదని పిల్లవానికిఁ దెలియును. ఇటులనే యితరవగార్థముల గుణ ధర్మములను గనుగొనును. మానవులకుఁ బదార్థవిషయకజ్ఞాన మంతయు నీలాగున ఇంద్రియములవ్వారా కలిగినది. ఇట్టియధార్థజ్ఞానమును ప్రత్యక్షజ్ఞాన మనియెదరు. ఇదియంతయు నొక్కచోఁ జేర్చినయెడల నదియే ప్రకృతిశాస్త్ర మనఁబడును. ప్రకృతిశాస్త్రములకు భౌతికశాస్త్రము లని మాఱుపేరు.

### ఆధ్యాత్మికశాస్త్రములు

మన దేశములో శాస్త్రము లనుపేరిట మిక్కిలి విఖ్యాతిఁ జెందియు న్నవి భౌతికశాస్త్రములు కావు. వేదములు, స్మృతులు, పురాణములు మొదలగువానిని మనవారు శాస్త్రము లనియెదరు. వానికి ఆధ్యాత్మికశాస్త్రములు (Metaphysical Sciences) అని పేరు. ఇవి యింద్రియములకు గోచరము కాని సంగతులను బోధించును. పరమాత్మ, జీవాత్మ, స్వర్గము, నరకము, ముక్తి, పుణ్యము, పాపము అను అతీంద్రియవిషయము లీశాస్త్రము లందుఁ జర్చింపఁబడును. ఇందు వర్ణింపఁబడిన విషయములు ప్రత్యక్షానుభవ సిద్ధములు కావు. ఇందు బహుస్వల్పముగా యుక్తియు, విశేషముగా నాప్త వాక్య మని నమ్మికయుఁ బ్రధానము లయి యున్నవి. ఆప్తవాక్య మనఁగాఁ బెద్దలు చెప్పినమాటః వేదము, బైబిల్, కురాన్ మొదలయినవి.

భౌతికశాస్త్రములకును, ఆధ్యాత్మికశాస్త్రములకును గల భేదము.

ఇట్టి యాధ్యాత్మిక శాస్త్రములకును భౌతిక శాస్త్రములకును గల భేదము చదువరులు చక్కఁగఁ గనఁగొనియెదరు గాక. ఈ భేదము చక్కఁగఁ దెలియుటకై యీ క్రింద రెండు ఉదాహరణము లిచ్చెదను:—

(౧) ఇనుము, బంగారము అను లోహములలో నేది యెక్కువబరువు గలది యని యిద్దరికి వాదము కలిగెను, ఒకఁడు బంగార మెక్కువ బరువు

యు, రెండవవాడు ఇనుము ఎక్కువబరు వనియు యుక్తిప్రయుక్తులచే సిద్ధాంతీకరింపఁ జొచ్చిరి. అప్పుడు మఱియొకబుద్ధిమంతుఁడు వచ్చి 'వ్యర్థ వాద మెందుకు? ప్రత్యక్షముగాఁ దూచి మాడరాదా?' యని యొక ఘనాంగుళము బంగారమును, ఒక ఘనాంగుళము ఇనుమును దెచ్చి తూచి చూచెను. అప్పుడు బంగారము ఇనుముకంటె ఘనమైనది యనఁగా నధికమైన బరువు కలది యని వారికి నిశ్చయముగాఁ దెలిసెను.

(౨) జగత్తును సృష్టించినవాడు ఎద్దు నెక్కినవాఁడా లేక గ్రద్ద నెక్కినవాఁడా యని యిద్దఱు పురుషులకు వివాదము కలిగెను. వివాద తీర్పుటకు నింకొక్కఁడు వచ్చి 'నీ వనుమాట నిజమని యెట్లు' అని యడిగెను. 'నేనుమాట లింగపురాణములో నున్నది' యని యొకఁ డనినతోడనే 'నేను చెప్పినవంకతి శ్రీమద్భాగవతములో నున్నది' అని రెండవవాఁ డనెను. అందువై 'భాగవతము ప్రమాణము కాదు' అని మొదటివాఁ డుత్తరము చెప్పెను. 'లింగపురాణ మంతకంటె నమ్ముడగినది కా' దని వెంటనే రెండవవాఁడు ప్రత్యుత్తర మిచ్చెను. ఇట్లు తెగని యావాదము విని మూడవవాఁడు 'మి యిద్దరి పురాణములను అసత్యములు. సృష్టికర్త ఆకాశములోఁ బెద్ద వెల్లరు నకుమఁ గూర్చుండును. ఇందుకుఁ బ్రమాణమిదుగో యాతఁడు స్వయముగాఁ బంపిన శుభవర్తమాన (Gospel) మని పలికి యొక బైబిలు గ్రంథమును బైటఁ బెట్టెను! అందువై మొదటి యిద్దఱును మూడవవానితోఁ బోరాడసాగిరి. ఇట్టి వైస వైవన క్రైస్తవాది మతవాదములు వేలకొలది సంవత్సరముల నుండి జరుగుచున్నను నేటివఱకుఁ దెగలేదు. ముందెన్నఁదైనను దెగుననెడి యాశలేదు.

వైసి ఒకదానితో నొకటికి సంబంధములేని రెండు ఉదాహరణములు వ్రాసుఁబడినవి. అందు మొదటిది భౌతికశాస్త్ర నూచకము. రెండవది యాధ్యాత్మిక శాస్త్ర నూచకము. ఈ భిన్నశాస్త్రములకుఁ గల భేదము తెలియుటకై మఱియొక యుదాహరణ మిచ్చెదను.

గడియారములు క్రొత్తగా బుట్టి వానిని గుఱించి జనులకు నేమియుఁ దెలియని కాలముందు నలుగురు పల్లెవాండ్రు ఒకానొక గడియారమును జూచుట తటస్థించెను. అందులో నొకఁడు 'ఇది యేమి వింత పురుగురా?' యనెను. అందువై వారది యెట్టి పురుగుని విచారింపఁ జొచ్చిరి. ఒకఁడది క్రిమి యనియు, నొకఁడు కీటకమనియు, మఱియొకఁడు జంతువనియు వాదింప సాగిరి. అందుఁ గొంచెము బుద్ధిమంతుఁడు 'ఇది పురుగుకాదు. వెండిరేకుతోఁ గప్పఁబడినది పురు గెట్టులగును?' అనెను. 'అలాగైన నిందులోపల నొక దయ్యము కూర్చుండి ఈ ముండ్రును త్రిప్పుదు ధ్వనిచేయుచున్నది' అని యొక్కఁ డూహించెను. అందువై వారిలో నొక్కఁడు బుద్ధిమంతుఁడును, విద్యావంతుఁడును నగువాఁ డిట్లు తర్కింపఁ దొడంగెను. 'ఇందులోపల మిక్కిలి ప్రజ్ఞగలవాఁడును, ప్రతిభాశాలియు నగు జీవుఁడున్నాఁడు. ఏలయన అట్లు లేనియెడల గంట గంటకు కబ్బముచేయుట యెట్లు తటస్థించును? ఇట్లు గంటగంటకు ధ్వనిచేయునది వేఱువేఱుపదార్థము గాక ఒక్కఁడేపదార్థము. ఎందుకన నది మొదట ఒక్కగంట కొట్టి కొంతకాలమునకు రెండుకొట్టును. తరువాత మూఁడు, నాలుగు ఈ ప్రకారము క్రమముతప్పక కొట్టుచుండును. కానుక ఇన్నికొట్టితి నన్న స్మృతి లేనియెడల నిబుల జరుగనేరదు. కావున లోన ఒకయాత్య ప్రవేశించి యీ ముండ్రును నడుపుచున్నదనినమాట నిశ్చయము. ఇట్లు దూరమునఁ గూర్చుండి గడియారమును ముట్టియైనను జూడక యూహలవై నూహల నల్లువారు ఆధ్యాత్మిక శాస్త్రముల నభ్యసించువారు. ఇకఁక బ్రకృతిశాస్త్రపద్ధతి ననుసరింపఁ దలఁచినవాఁడు ఆగడియారమును విచ్చి, యందలి చక్రములను బరీక్షించి, యాచక్రముల పరస్పర సంబంధములను గనుగొని యీయన్ని చక్రములయొక్క సాముదాయికపరిణామ మీ గడియార మని నిశ్చయించును. ఇదియు వీరిద్దఱికిఁ గల భేదము.

వై యుదాహరణములవలనఁ జదువవలకు నాధ్యాత్మిక, భౌతిక శాస్త్రములకుఁ గల భేదము కొంతవఱకు బోధపడి యుండును. కొంచెము అను

మానము (తర్కము, యుక్తి, Inference), మిగిలినదంతయు 'శబ్దము' ఆధ్యాత్మికశాస్త్రములకు నాధారము. శబ్ద మనఁగాఁ బూర్వులు చెప్పినది విశ్వసించుట. సృష్టియందుఁ గానవచ్చెడి పదార్థముల గుణధర్మములను దెలిపెడి భౌతికశాస్త్రములకుఁ బ్రత్యక్షానుభవమే సర్వాధారము. ఓమము తినిన గడుపులో నొప్పి యాగును అని యనుభవమువలననే తెలిసికొనిరి. ఇది వైద్యశాస్త్రములోని యొక చిన్న విషయము. అనేక సంవత్సరములవఱకును నాకాశములోని చంద్రునివైపు చూచి మానవులు శుక్రచంద్రుని గ్రహాపగ్రహముల గమనములు కనిపెట్టి వారాయనుభవము వ్రాసి యుంచినందుననే కదా యిప్పుడు మానము ఈ దినమున చంద్రుఁ డిన్ని కళలు కల్గి యాకాశమున నిహోచ్ఛి నుండునని చెప్పఁగలము. జ్యోతిశాస్త్ర మిరీతిస నభివృద్ధి జెందెను. మానవ శరీరమును అనేకరీతులఁ బరీక్షించి చూచి తలలోఁ బుట్టెక్రింద మస్తిష్క మున్నదనియు, నిదియే జ్ఞానమునకు మూలాధారమనియు, అది చెడినవో మానవుఁడు పిచ్చివాడగుననియుఁ గనుఁగొనిరి. ఇది శారీరశాస్త్రము (Physiology) యొక్కవిషయము. నీరు మిక్కిలి కాచినయెడల ఆవిరియై వాయురూపము జెందును. నీటిలోనుండి వేడిమిని దీసివేసి చల్లదనమును హెచ్చించినయెడల అది మంచుగడ్డయై ఘనరూపమును (solid) దల్చును. ఈ సంగతిఁ గనిపెట్టి 'పదార్థములను ఉష్ణత యనుశక్తి వాయురూపముగా మార్చును. శీతలము పదార్థమును ఘనరూపముగా మార్చును' అని సిద్ధాంతీకరించిరి. ఇది పదార్థవిజ్ఞానము (Physics) లోనియొకశాఖ. అనఁగాఁ బైని వర్ణింపఁబడిన వైద్య, జ్యోతిష, శారీర, పదార్థవిజ్ఞానశాస్త్రములును ఇతరప్రకృతి శాస్త్రము లన్నియు అనుభవసిద్ధములు. అనేక సంవత్సరములు కష్టపడి స్వయముగా నెన్నెన్నియో ప్రయోగములు (శోధనలు : experiments) తేసినఁగాని యొక్కొక్క పదార్థముయొక్క గుణధర్మములు తెలియవు. ఆవిరియంత్రముఁ గనుఁగొనుటకును, నేఁడు మన మెక్కుచున్న పొగబండ్ల యుక్తి పూర్తియగుటకును వందలసంవత్సరములు పట్టినవి. విద్యుత్ (మెఱుపు)

ను గురించి రెండువందల యేండ్లనుండి శోధనలు జరుగుచున్నవి. అందుచే జనుల కనేక లాభములు కలుగుచున్నవి. క్రొత్తక్రొత్తయంతములు తెలియుచున్నవి. ఈ భౌతికశాస్త్రములకు సంబంధిన శోధనలన్నియు సకలజనులకు సాధ్యములు, ప్రత్యక్షములు, ఇంద్రియగోచరములు, ఒకరికి గానరచ్చి మఱియొకరికి గానరావంశునవి కావు. ఆధ్యాత్మిక శాస్త్రములలోని సిద్ధాంతములు అతీంద్రియములు ; ఇంద్రియములకుఁ దెలియునవి కావు; ఏశోధనలకును లోబడవు. కావుననే యాధ్యాత్మికశాస్త్రములలోని సిద్ధాంతములను గుఱించి జనులందఱికి నొక్కయభిప్రాయ ముండఁజాలదు. అందువలననే జగత్తునం దిన్నిమతములును, మతభేదములును గలుగుటకుఁ గారణ మైనది. ప్రత్యక్షముగా స్థిరపడనిది భౌతికశాస్త్రములలోని యేసిద్ధాంతము నైనను శాస్త్రజ్ఞు లొప్పుకొనరు. భౌతికశాస్త్రములలోని శోధనలు అందఱు జనులకును అన్ని కాలములయందును సాధ్యములు. ఇదియే భౌతికశాస్త్రములకును ఆధ్యాత్మికశాస్త్రములకును గల భేదము.

ప్రకృతిశాస్త్రములకుఁ బ్రత్యక్ష మనఁ గా నింద్రియజన్యజ్ఞానమే ప్రధాన మన్నందువలన ఆ శాస్త్రములలో అనుమానప్రమాణము ఎంతమాత్రము గ్రాహ్యముగాదని చదువరు లనుకొనఁగూడదు. అనుమాన మనగాఁ దర్కము, యుక్తి. దానిసహాయము భౌతిక శాస్త్రజ్ఞులు కొంతవఱకుఁ దీసికొనియెదరు. కాని యెంతవఱకు ? ప్రత్యక్షమునకు సహకారిగాను, అవిశోధిగాను ఉన్నంత వఱకు. ఇట్టి యనుమానములను ఈ శాస్త్రజ్ఞులు 'ఊహ' (Hypothesis) లనియెదరు. ఇట్టి యూహలఁ జేయుటలోఁ బొరపా టయినయెడల భౌతిక శాస్త్రములును ఆధ్యాత్మికశాస్త్రములవలెనే అతీంద్రియము లయిపోవును. కావున ఊహలఁ జేయవలసినవిధమున, ఎట్టి యూహలు భౌతికశాస్త్రజ్ఞులు ఒప్పుకొనునదియు అను విషయమును గుఱించి బహునూత్మునిబంధన లేర్పఱుపఁబడినవి. ఊహయొక్క సత్యత్వమును గుఱించి యెంతమాత్రము సంతకము వచ్చినను శాస్త్రజ్ఞులు దానిని వదలివేయుదురు.

ప్రకృతి శాస్త్రకరణములు.

ప్రత్యక్షానుభవమే యీ శాస్త్రములకు ముఖ్యాధార మని చదువరులు మేని వ్రాసిన సంగతులనుబట్టి గ్రహించి యుండురు. ఈ ప్రత్యక్షానుభవము శాస్త్రజ్ఞులకు రెండువిధములఁ గలుగును. ఒక విధమునకు అవలోకనము (Observation) అనియు, రెండవనానికి ప్రయోగము (Experiment) అనియు నామములు. అవలోకనమునకు నిరీక్షణ నునియు ప్రయోగమునకు శోధన, పరిశోధన అనియు నామాంతరములు.

౧. అవలోకనము.

సృష్టిలోని పదార్థములను, వాని వ్యాపారములను గుణధర్మములను, కార్యకారణసంబంధమును, సృష్టి నేమములను కనుగొను నిమిత్తమై సృష్టి చమత్కారములను శ్రద్ధతోఁ జూచుట అవలోకన మనఁబడును. గ్రహణము లెప్పుడు వచ్చునో లెక్కవేయువిధము జ్యోతిష్కలెట్లు కనుగొనిరి? అవలోకనమువలననే. గ్రహణము లెప్పుడు పట్టునో కనిపెట్టుచుఁ గొన్ని దినములవఱకు నవలోకనముచేసి నూర్యగ్రహణ మమావాస్యనాఁడును, చంద్రగ్రహణము పౌర్ణిమనాఁడును తప్ప నితర దినములలో రా వని నిశ్చయించుకొనిరి. కొన్ని సంవత్సరములవఱకు గ్రహణావలోకనము చేయుచు తుదకు గ్రహణచక్రము ౧౮ సంవత్సరముల ౧౧ దినముల ౨ గంటల ౪౨ నిమిషము (minutes)ల కొకసారి తిరుగుచుండును; అనఁగాఁ బదు నెనిమిది సంవత్సరము లయినతరువాత మరల మరల ఆయాగ్రహణములే వచ్చునని తెలిసికొనిరి. అందుచేఁ గొన్ని గంటలు హెచ్చుతక్కువగా గ్రహణములు లెక్కవేయుట యెఱిగిరి. మఱి యనేక సంవత్సరములు గ్రహణఘటికలను గనిపెట్టి నిమిషభేదము గూడ లేకుండ లెక్కవేయుట నేర్చిరి. ఇట్లు జ్యోతిష్శాస్త్ర మంతయు ఆకాశగోళములయొక్క చలనములను వేలకొలది సంవత్సరములవఱకు అవలోకించి యవలోకించి అనేక తరములవారిచే సాధింపఁబడినది. జ్యోతిష్శాస్త్రాభివృద్ధికి అవలోకనమే ముఖ్యాధారము. ఇట్లు అవలోకనమే ఆధారముగాఁ గల శాస్త్ర

ములు అభివృద్ధియగుటకు మిక్కిలి కాలము పట్టును. ఎందుకనగా మనమలోక నము చేయవలసిన సృష్టిలోనివ్యాపారము మనకు నిష్పము వచ్చినప్పుడు జరగదు. అది వచ్చినప్పుడు కనిపెట్టుకొని మనము చూడవలెను. సూర్యునియందలి మచ్చలనుగుఱించి కనుగొనవలెననిన, ఆ మచ్చలు సూర్యునియందు సంవత్సరములో నెప్పుడు కానవచ్చునో యప్పుడు వానిని మనము పరీక్షింపవలసినదే కాని వర్షీసచయములందు నేమియుఁ జేయవీలు లేదు.

౨. ప్రయోగము.

సృష్టిలోని పదార్థముల గుణధర్మములను గనుగొనుటకు అవలోకన పద్ధతి యంతగా నుపయోగపడదు. మంచుగడ్డలు నీటికంటె బరువా లేక లేలికయా యని కనుగొనవలసియున్నది. ఇది కేవల మవలోకనపద్ధతివలననే యెఱుంగవలె ననిన, మంచు గడ్డలు కట్టి తరువాత పెద్దన్నము వచ్చి అందులో నవి కొట్టుకొని పోయినప్పుడు ఆగడ్డలు నీటిలో తేలునా మునుఁ గునా యని చూచికదా మనము నిర్ణయింపవలసినది? నీరు స్వాభావికముగా గడ్డకట్టని యుష్ణదేశములో ఈ యోగ మెన్నడును రాదు. కావున అట్టిదేశ వాసులకు అవలోకనమార్గ మివిషయ శోధనలోఁ బనికిరాదు. కావున అట్టి వారు మఱి యన్యవిధముల నీటిని మంచుగా మార్చి, యామంచుగడ్డను నీళ్లలో వేసి యది తేలుటఁ జూచి, యది నీళ్లకంటెఁ దేలికయని నిశ్చయింపవలెను. ఇటుల శోధించి చూచుటకు ప్రయోగ మని పేరు. ఇంకొక యుదాహరణముఁ జూపెదము. విద్యుత్ (Electricity) యొక్క గుణధర్మములను గనుగొనవలసియున్నది. సృష్టిలో అవలోకనమార్గమున విద్యుత్తును జూడవలె నన్న వర్షాకాలమునందు ఉఱుము మెఱుపు రూపమునఁగాని అది కానరాదు. అట్లు వానతో గాలితోఁ గలసి, ఆకాశమునం దెంతయో యెత్తున నున్న విద్యుత్ గుణధర్మములఁ గాంచుట యెట్లు? అందుకై శాస్త్రజ్ఞులు ఈభూమిమీదనే విద్యుత్తును పుట్టించు నుపాయములు చూడసాగిరి. పదార్థముల రాపిడివలన మిఱుమిట్లు గలుగునని చూచి యనేకపదార్థములను ఒకటితో నొకటి రాచి

శోధించిరి. శోధింపఁగా శోధింపఁగా అద్దము, పట్టు, ఈరెంటి రాపిడివలన నిచ్చుట విద్యుత్ పుట్టింపవచ్చును అని ప్రత్యక్షానుభవములవలన గనిసెట్టిరి. ఈ చేసిన శోధనల కన్నిటికిని ప్రయోగము లనిపేరు. ఇట్లు భూమిమీదనే విద్యుత్తును బుట్టించి, అందుతో ననేక ప్రయోగములు (Experiments), ప్రయోగశాల (Laboratory) లోఁ జేసి, ధనవిద్యుత్ (Positive Electricity), ఋణవిద్యుత్ (Negative Electricity) అనురెండు విద్యుత్తులు కల వనియు, అందు నేకజాతివిద్యుత్తులకు పరస్పరవైరంబును, భిన్నజాతులకుఁ బరస్పరస్నేహంబును గలదనియు, భిన్నజాతుల మిశ్రణమే పిడుగనియు, మొదలయిన యనేకాంశములఁ గనుఁగొని యావిద్యుత్తును తమ బానిసగాఁ జేసికొని దానిచే బండ్లు లాగించుకొనుచున్నారు. విసనకట్టలు వీవించుకొనుచున్నారు, దీపములు వెలిగించుకొనుచున్నారు, పిండి విసరించుకొనుచున్నారు!!!

కొన్ని శాస్త్రములకు అవలొకన పద్ధతి తప్ప వేఱు మార్గ ముండదు. కొన్నిటికి నుభయమార్గములును పనికివచ్చును.

### జడము, శక్తి (Matter and Force.)

ప్రకృతిశాస్త్రములన్నియు సృష్టియందుఁ గానవచ్చెడి జడము (Matter) శక్తి (Energy or Force) అను రెండు ద్రవ్యములగుఱించి ప్రతిపాదించును. జడమనగా బరువుగలిగి, ఆకాశము (అవకాశము : Space) ను ఆక్రమించు వస్తువు అని యర్థము. జడమునకే 'పదార్థము' అని నామాంతరము. అందుచే నింగ్లీషులో మ్యాటర్ అనుకబ్దుమునకుఁ బర్యాయపదములు గా మేము 'జడము' 'పదార్థము' 'జడపదార్థము' అను మూఁడు పదములు మా వీలుప్రకారము వాడెదము. ఇనుముతోను కఱ్ఱతోను చేయఁబడిన రైలుబండి జడము. అది గంటకు ముప్పైమైళ్లచొప్పునఁ బోవుచున్నవేగము ఒకశక్తి. వేడిగా నున్న నీళ్లలో జలభాగము జడము; అందులోనున్న వేడిమి ఒకశక్తి. దీపములో వత్తి నూనెఅనునవి జడములు; వెలుతురు నిచ్చెడి జ్యోతి యందలి శక్తి. ఇటులనే

యితరపదార్థములను గుఱించి యెఱుఁగునది. రాళ్లు, ఇనుము, బంగారము, చెట్టు ఇవియన్నియు జడములు. ఉష్ణత, ప్రకాశము, చలనము, విద్యుత్ మొదలయినవి శక్తులు. జడము, శక్తి అనువానికి భేదమున్నను శక్తి స్వతంత్రముగా నెక్కడను విడిగాఁ గానరాదు. ఎప్పుడును జడమును ఆక్రమించి తద్వారానే ప్రకట మగుచుండును. జడమును విడిచి శక్తి యెచ్చటను గానరాదు. ఈజడ, శక్తులను గుఱించి శాస్త్రజ్ఞు లందఱును ఈ క్రిందిస్థాంతముల నంగీకరించి యున్నారు.

౧. జడమునకు వినాశము లేదు.

ఈ సృష్టియందున్న యేవస్తువుగాని నాశముఁ జెందదు. మనము వస్తువులు నాశముఁ జెందినవని యనుకొను ప్రసంగము లన్నియు, రూపాంతరములు గాని వినాశములుకావు. వీధిలో నిప్పుడున్న నీరు కొంత కాలమునకు నుండదు. అది నాశముఁ జెందె నని పామరు లనుకొనియెదగు. కాని యది యావిరి రూపమును జెందెనేకాని వినాశముఁ జెందలేదు. కఱ్ఱ కాలిపోయినయెడల నది నాశముఁ జెందెనని వినాశముఁ జెందెనని మనము తలంచెదము. కాని యది, బొగ్గులు కర్బనద్యవ్యుష్ణజనిద (Carbon Dioxide) మను శాస్త్రీయ నామముగల బొగ్గుపులుసు గాలిగను మారెనే గాని నశించి పోలేదు. ఈలాగుననే సృష్టిలోని యత్యంతనూత్యమైన యణువుగూడ నాశముఁ జెందనేరదు. సత్తునుండి యసత్తు పుట్టనేరదని మన వేదాంతులు చెప్పెడి మాట కిదియ యర్థము. ఇంతియ కాదు. అసత్తునుండియు సత్తు పుట్టనేర దని మనపూర్వుల వలెనే యాధునిక శాస్త్రజ్ఞుల యభిప్రాయము. అనఁగాఁ గ్రొత్త యణువులు పుట్టవు. ఇదివఱకు జగత్తునం దెంతజడప దార్థము గలదో యంతకంటె నెన్నడును తక్కువకాదు; ఎక్కువకాదు. సృష్టియందు మనము చూచుచున్న పదార్థముల యుత్పత్తి లయాదులు సృష్టియందలి జడముయొక్క స్వరూప భేదములేకాని, యందుఁ గొంచెమైనను క్రొత్త ద్రవ్యము వచ్చిచేరదు; ఉన్నది తగ్గదు.

౨. శక్తికి వినాశము లేదు.

జడమువలనే శక్తికూడ నాశముఁ జెందునది కాదు. తుపాకిలోనుండి బహువేగముతో బయలుదేరిన గుండు గోడకుఁ దగిలి యాగిపోవును. అంత నావేగ మనుశక్తి నశించినది మన మనుకొందుము. అది నశింపలేదు. ఆ గుండు ఆ గోడ కెచ్చటఁ దగిలెనో యచ్చటఁ బట్టి చూచిన యెడల అది వెచ్చగా నుండును. ఇట్లు ఆవేగమును శక్తి యుష్ణతీయను శక్తిగా మారినే గాని నాశముఁ జెందలేదు. ఇటులనే పొగబండిలోని, ఉష్ణతను కొన్ని యుపాయములచే గమనముగ (Locomotion) మార్చెదరు. చెన్నపట్టణములో నున మెక్కి-తిరుగు ట్రాంబండ్లలో విద్యుచ్ఛక్తిని గమనముగా మార్చెదరు. మైసూరు ప్రాంతమునఁ గావేరినది యొక కొండమీఁదినుండి క్రిందికి దుముకును. ఆ ప్రపాత మనునది (Waterfall) యొక శక్తి. దానిని విద్యుచ్ఛక్తిగా మార్చి దానిచే కోలారునొద్ది బంగారపు గనులను త్రవ్వించునున్నారు. ఇట్లు సృష్టి లోని యొక శక్తి పటియొక శక్తిగా మారునే గాని నాశముఁ జెందదు.

ఇట్లు ప్రకృతిశాస్త్రముల స్వరూపమును ముఖ్యమయిన తత్వములను సంగ్రహముగాఁ గనుఁగొని యేయే ప్రకృతిశాస్త్రము ఏయే విషయములను చర్చించునో మనము తెలిసికొందము.

ప్రకృతిశాస్త్రముల వర్గీకరణము.

పదార్థములన్నియు సజీవ, నిర్జీవములని రెండుభేదములుగాఁ గానవచ్చుచున్నందున సజీవములను గుఱించి చర్చించెడి శాస్త్రము లనియు, నిర్జీవజడములను గుఱించి చర్చించు శాస్త్రము లనియు శాస్త్రముల నన్నింటిని రెండుగా విభజింపవచ్చును. ఈ రెండు శాఖలలోని ముఖ్య శాస్త్రముల పేళ్లను వాని విషయములను అతిసంగ్రహముగా నీ క్రిందఁ బొందుపఱచెదము.

సజీవవిషయక శాస్త్రములు.

౧. జీవశాస్త్రము (Biology)— ఇందు సజీవముల సమానధర్మములను గుఱించియు, భిన్న జీవులలోని పరస్పర కార్యకారణసంబంధములను

గుఱించియు, ప్రాణులకును వృక్షములకును గల సంబంధమును గూర్చియు, భిన్న భిన్న వృక్షముల యొక్కయు జంతువుల యొక్కయు శరీరనిర్మాణభేదములును, ఆభేదము ననుసరించి జీవులలో విజ్ఞానము హెచ్చెడు తగ్గెడు విధములు గుఱించియు వర్ణింపఁబడును. ఇది యొక స్వతంత్రశాస్త్రము కాదు. ముఖ్యముగా జంతుశాస్త్రము (Zoology), వృక్షశాస్త్రము (Botany) అను రెండు శాస్త్రములు కలిసి యీశాస్త్ర మేర్పడినది.

౨. జంతుశాస్త్రము—ఇందు నణువుకంటెఁ జిన్నజంతువు మొదలు మనుష్యుని వఱకుఁ గల యసంఖ్యజంతుకోటియొక్క వర్గీకరణము (Classification), శరీర నిర్మాణము (Morphology), ఇంద్రియవ్యాపారములు (Organic functions) మొదలయిన విషయములను గుఱించి వ్రాయఁబడియుండును. మానవాస్థి పంజర శాస్త్రము (Human Anatomy), మానవ శారీరశాస్త్రము (Human Physiology) అను రెండు శాస్త్రములును ఈ శాస్త్రముయొక్క విభాగములే. ఈ రెండు శాస్త్రములును వైద్యుల కత్యంతావశ్యకములు.

౩. వృక్షశాస్త్రము—మిక్కిలి చిన్ని వృక్షములు మొదలు గగనచుంబితములగు మహావృక్షములవఱకును గల వృక్షజాతుల వర్గీకరణము, శరీర నిర్మాణము మొదలయిన విషయములను గుఱించి యీ శాస్త్రమునందు వర్ణింపఁబడును.

౪. మానసశాస్త్రము (Psychology)—ఇదియు జీవశాస్త్రాంతర్గతమే. ఇందుఁ జిత్తవృత్తులను గుఱించియు, మనోధర్మములను గుఱించియు, మనోవ్యాపారములను గుఱించియు వివరింపఁబడియుండును.

ఇవి సచేతన విషయకమైన ముఖ్యశాస్త్రములు. ఇక నిర్జీవపదార్థములను గుఱించిన శాస్త్రములఁ గనుఁగొందము.

నిరీక్షణీయకళాస్త్రములు.

౧. పదార్థ విజ్ఞానశాస్త్రము (Physics)— జీవశాస్త్రమువలెనే యిది స్వతంత్రశాస్త్రము కాదు. అనేకశాస్త్రములసముదాయము. ఇందు జడముయొక్క సామాన్యధర్మము (General properties) లను గుఱించియు, సృష్టిలోని శక్తి (Force) యొక్క రూపాంతరములగు ఉష్ణత (Heat), విద్యుత్ (Electricity), లోహచుంబకత్వము (Magnetism), ప్రకాశము (వెలుతురు Light), ధ్వని (Sound) మొదలయినవాని గుఱించియు వర్ణింపఁబడును. ఇందలి గమనమును (Motion) గుఱించిన శాస్త్రము నకు గతిశాస్త్ర మనియు (Dynamics), వెలుతురును గుఱించిన దానికి ప్రకాశశాస్త్ర మనియు (Optics) పేళ్లు గలవు. ఇందులోని యితరశాస్త్రములకు నిటులనే వేఱు పేళ్లు గలవు.

౨. రసాయనశాస్త్రము (Chemistry)— ఇది సృష్టిలోనున్న జడ పదార్థముల నన్నిటినిఁ బరీక్షించి యేయే పదార్థములలో మఱి యేయే పదార్థములు కలిసి యున్నదియు, ఏయే పదార్థములు తత్వద్రవ్యము (Elements) లయినదియుఁ దెలుపుశాస్త్రము. ప్రయోగపద్ధతిచేఁ బదార్థముల నన్నిటిని బరిశోధించి చూచి వానిలో డెబ్బది మాత్రము తత్వద్రవ్యములు, అనఁగా నితరపదార్థ మేదియుఁ దమలోఁ గలసి లేక స్వయంసిద్ధముగ నున్న వనియు, నెన్నియుపాయములఁ బన్నినను పృథక్పరణమునకు (Analysis) లోఁబడనివి అగుననియు, కడమపదార్థము లన్నియు మిశ్రద్రవ్యములు, అనఁగా ఈ డెబ్బది తత్వద్రవ్యముల భిన్నభిన్న సంయోగీకరణముచేఁ బుట్టిన వనియు శాస్త్రజ్ఞులు సిద్ధాంతీకరించిరి. ఈ యంశములును, మిశ్రపదార్థములను తత్వద్రవ్యముగా మార్చుపద్ధతియు, తత్వ ద్రవ్యములఁగలిపి మిశ్రపదార్థములఁ జేయువిధమును ఈ శాస్త్రమునందు విశదీకరింపఁబడును.

వైనఁ జెప్పఁబడిన రెండు శాస్త్రములను అనఁగా పదార్థవిజ్ఞాన రసాయనశాస్త్రములు సకలశాస్త్రములకును మూలాధారములు. కావున ప్రకృతిశాస్త్రముల నభ్యసించువారు వీనిని తప్పక మొదటఁ జదువవలెను.

3. భౌతిక భూగోళము (Physical Geography)— ఈ భూగోళముమీఁద స్థలభాగములోను, జలభాగములోను ఎల్లప్పుడూ జరుగుచున్న మార్పులును వాని కారణములును ఇందు వివరింపఁబడును.

౪. భూగర్భశాస్త్రము (Geology)— ఇందు భూగర్భములోని పొరలను (Strata) గుఱించియు, వాని ననుసరించి భూమియొక్క యాది మాతాకారమును గుఱించియు తరువాత నది వెరిగిన విధంబును, భూమిమీఁద ఏయే వృక్షజాతి, యేయే జంతుజాతి యెప్పుడెప్పు డావిష్కరించినదియు మఱి యనేకవిషయములును వివరింపఁబడి యుండును.

ఇట్టిచ్చట ముఖ్యశాస్త్రములను బేర్కొంటిమి. శాస్త్రము లనంతములు. వానినన్నింటిని బేర్కొనుటకే యనేకపుటలు కావలెను. జ్ఞాన మభివృద్ధియైన కొలఁదిని శాస్త్రముల సంఖ్య హెచ్చుచున్నది. ఒక కంటిని గుఱించి యనేకగ్రంథములు గలవు. చీమను గుఱించి యొక శాస్త్రము గలదు. మన యాంధ్రభాష యభివృద్ధియైనకొలఁదిని ఈ శాస్త్రములన్నియుఁ దెలుఁగునఁ బ్రకటింపఁబడు నని నమ్ముచున్నాము.

ఇట్లు ప్రకృతిశాస్త్రములను గుఱించిన సామాన్యసిద్ధాంతములఁ దెలిసికొని, ప్రస్తుతగ్రంథములోని సంగతు లెట్టివియో కనుగొందము.

జీవ శాస్త్రము.

సచేతనములనియు అచేతనములనియు మన మీ సృష్టియందుఁ బదార్థములలో రెండు భేదములఁ జూచుచున్నాము. సచేతనములకు సజీవములనియు, అచేతనములకు నిర్జీవములనియు నామాంతరములు. సచేతనములను గుఱించిన శాస్త్రమునకు జీవశాస్త్ర మని పేరు. జీవము, ప్రాణము అను శబ్ద

ములు సమావేశములు. ప్రతి సజీవపదార్థమునూ జడపదార్థ మగు నేరూముతోఁ గలసి వ్యక్తమగునే కాని, జడమును విడిచి స్వతంత్రముగాఁ గానరాదు. కావున జీవశాస్త్రమునందు శరీరముద్వారా వ్యక్తమగు జీవమును గుఱించి విచారింపఁబడునేకాని, దేహమును విడచిన జీవము అతీంద్రియము కావున అందున గుఱించి యిందు వినరింపఁబడదు జీవుడనువాడు వేరొకఁడు కలఁడా? లేక సర్వేంద్రియనాసాగసమాహమే జీవుఁడా? మరణానంతరము జీవుఁ డేచుగును? అను విషయము లన్నియు అతీంద్రియములు. కావున వానితో జీవశాస్త్రమునకు నేమి యుం బనిలేదు. వేదాంతశాస్త్రము లందున గుఱించి చర్చించును గాత.

మన యింద్రియములకు గోచర మగు సచేతనముల శరీరనిర్మాణమును (Morphology), ఇంద్రియ వ్యాపారమును (Physiology), జీవుల యొక్క శరీరరచన ననుసరించిన మనోవికారభేదములను (చిత్తవృత్తులను Mental Phenomena) బట్టి జీవులను నేర్పడుచున్న తరగతులును (Classes), భిన్న తరగతులలోని జీవులకుఁ గల సంబంధమును కనుఁ గొనుటయు, జీవశాస్త్రముయొక్క విషయములు. ఈ శాస్త్రమును అభ్యసించువారు ప్రప్రథమమున సచేతనము (జీవము) లకును అచేతనములకును గల భేదమును చక్కఁగఁ గనుఁగొనవలయును. అచేతనములందు లేని యీ క్రింది ధర్మములు సచేతనములందుఁ గలవు:—

౧. శరీరనిర్మాణము (అవయవరచన)— సాధారణముగా శరీరమును ఒక యంద్రముతోఁ బోల్చెదరు. ఈ శాస్త్రమునందు శరీర మనగా కేళము మానవశరీరము కాదు. నూత్నమిదర్శని (Microscope) సహాయముచేఁగాని కానరాని యత్యంతనూత్నమిదర్శనమునందు వికారిణి (Amoeba) అను జీవి మొదలుకొని సమస్తజీవులకు రాజగు మనుష్యునివఱకుఁ గల అసంఖ్య జీవులయొక్క శరీరమునకును ఈ శాస్త్రమునందు శరీర మని పేరు. వృక్షములును జీవులే అయినందువలన వాని అవయవనిర్మాణమునకును శరీర మనియే

పేరు. ఇట్టి ప్రతి శరీరము యంత్రమువంటిది. గడియారము, ప్రత్తిచుర, బియ్యపుచుర, కుట్రపువానియొద్ది బట్టలు కుట్టెడి మిషన్ మొదలయిన యంత్రములను తెలుగు చదువరలు చూచియుండరు. ఈ యంత్రములయం నే ముండును? అనేక చిన్నచక్రములును, నెట్టచక్రములును, ఇరుసులును మఱికొన్ని అవయవములును కలిగి, యిందొక్కొక్కటి ఒక్కొక్క ప్రయోజనార్థము నిర్మింపఁబడి యొక్కొక్క పని జేయుచున్నట్లుఁ గానవచ్చుచున్నది. ఆలాగుననే ప్రతి శరీరమునందును పంచజ్ఞానేంద్రియములు, పంచకర్మేంద్రియములు, మస్తిష్కము, హృదయము, జ్ఞానతంతువులు, ఉదగము, మజ్జా మొదలయిన అవయవములలో నన్నియో, కొన్నియో గలిగియుండి, వాని వాని వ్యాపారముల జేయుచుండును. యంత్రముయొక్క రచన యెంత సులభముగా నుండునో దానియొక్క వ్యాపార మంత తక్కువగ నుండును. యంత్రముయొక్క రచన యెంత యెక్కువ చిక్కుగ నుండునో దాని వ్యాపారములు గూడ నంత యధికముగా నుండును. అనఁగా నది యధికముగాఁ బనిచేయును. ఇందుకు గడియారమును ఉదాహరణముగా గైకొందము. కేవలము గంటలు, నిమిషములు తెలుపు గడియారములోఁ గొలఁది చక్రములే యుండును. క్షణములఁ జూపు దానిలో నింకొక చక్ర మధికముగా నుండును. అంతకంటె నెక్కుడు చక్రములు కలది గంటలు కొట్టును. తేదులు, నెలలు, వారములు చూపు గడియార మితరగడియారములకంటె నెక్కుడుచక్రములును, ఎక్కుడు నిర్మాణచమత్కారమును గలిగి యుండును. ఇట్లులే జీవుల విషయమై యెఱుంగవలయును. ప్రాణికోటిలో రా జని చెప్పఁదగు మనుష్యుని శరీరము లోని అవయవరచన ఆత్రంత చమత్కారముగాఁ జేయఁబడినది. అందు నితర ప్రాణులకంటె నెన్నియో అవయవములు, వెలుపలను లోపలను గలవు. అందుచే మానవశరీరవ్యాపారములు ఇతర జంతువులకంటె నధికముగాను, ఎక్కువ యోగ్యత, ఉపయోగము కలవిగాను ఉండును. అవయవనిర్మాణము ననుసరించియే మానవునియంగు వాక్కు, బుద్ధి, మేధ మొదలయిన

విశేషంబు లున్నవి. మనము తగ్గుజాతి జీవులను జూచిన కొలదిని వాని యందు ఇంద్రియరచనయు, ఇంద్రియ వ్యాపారమును, విజ్ఞానమును తగ్గుచున్నటులఁ గాననచ్చెడిని. మిక్కిలి తక్కువ జాతిని యగు వికారిణి (Amoeba) శరీరముఁ జూచినయెడల అందు పంచజ్ఞానేంద్రియ, పంచకర్మేంద్రియముల వ్యాపారములన్నియు నొక్క త్వగింద్రియమే చేయుచున్నటులఁ గానవచ్చును. అందుచే దాని వ్యాపారంబులను విజ్ఞానంబును మిక్కిలి తక్కువగ నుండును. ఈలాగు మిక్కిలి తగ్గుజాతి జీవులు మొదలు హెచ్చుజాతి జీవులవఱకు అవయవరచనానై పుణ్యంబును విజ్ఞానవృద్ధియుఁ గానవచ్చెడిని. కేవల జడపదార్థములలో నీ శరీరనిర్మాణవైచిత్ర్య ముండదు. ఇనుముగాని రాయిగాని చూచినయెడల అందు పరమాణువు లన్నియుఁ గూడి యొక ముద్దవలె నుండునె కాని, యందు సృష్టిలోని యొకశక్తిని మఱియొక శక్తిగా మార్చు యంత నిర్మాణమువంటి నిర్మాణ ముండదు. ఇది చేతనాచేతనములకుఁ గల యొక పెద్ద భేదము. ఇట్లు యంత్రములకును జీవులకును బోల్చుటఁ జూడఁగా సాధారణ యంత్రములకును, జీవ శరీరములకును నేమియు భేదము లేదని చదువరులు భ్రమపడుదురేమో. కాని వీనికి సామ్య మున్నటులనే భేదముకూడఁ గలదు. మనము చూచెడి యంత్రములు నడచుటకు వెలుపలి సామర్థ్యము కావలెను. గడియారములోని చక్రములు నడచుటకు స్ప్రింగ్ కావలయును. ఎంజిన్ నడచుటకు ఆవిరి కావలయును. ఈ యంత్రములలోని యేభాగము చెడిపోయినను యంత్రము ఆగి పోవును. ఆ చెడిపోయిన భాగమును బాగుచేసికొను శక్తి ఆ యంత్రమునందు లేదు. ఈ యంత్రములెంత విచిత్రరచన గలవి యైనను తమవంటి రెండవ యంత్రమును పుట్టింప నేరవు. జీవులను యంత్రములకుఁ దమ వ్యాపారములను జేయు సామర్థ్యము స్వయాముగాఁ గలదు. అది యితరపదార్థములవలన వానికి రానక్కరలేదు. ఇందలి కీ లేమైనను చెడినయెడల దానిని బాగుచేసికొను సామర్థ్య మీ శరీరయంత్రములందుఁ గలదు; తమవంటి శరీరయంత్రములఁ బుట్టించు సామ

ర్థము గలదు. ఇన్ని యీయెందు యంత్రములకుఁ గల తారతమ్యము. ఇట్లు జడపదార్థములకును సచేతన పదార్థములకును గల యొక భేదముఁ గనఁబఱచి అచేతనములకు లేనట్టి సచేతనములకుఁ గల సాధారణధర్మములఁ జేర్చి యెడము:-

౨. ఉత్పత్తి — తమనంటి మఱియొక జీవినుండి యుత్పత్తి యగుట జీవుల విశేషధర్మము. ఏజీవియుఁ దనంతటఁ దాను కలుగదు. దానికి జనక స్థానమున దానివంటి యొక జీవి యైగను ఁండవలెను. హెచ్చుతక్కు తిజివులకుఁ దలిదండ్రుల ననఁబడు జన్మహేతువులగు ఁండు జీవు లుండును. తగ్గు జాతిజీవుల యుత్పత్తి యొక్క జీవితననే గలుగుచున్నది.

౩. వృద్ధి (పెరుగుట):— తమచుట్టు నుండెడి విజాతీయ (Heterogeneous) పదార్థములను లోనికిఁ దీసికొని వానిని రాసాయనీత్యా (Chemically) పృథక్కరించి (Analyse) వానిలోనుండి తన శరీరమునకు నావశ్యకములయిన పదార్థములను దీసికొని తద్వారా సర్వావయవములను, సగ్వశరీరమును అభివృద్ధిచేయు సామర్థ్యము జీవులకుఁ గలదు. అచేతన పదార్థములుగూడ పెరుగుట మనము చూచుచున్నాము. కృష్ణా గోదానదుల లోని లంకలు పెరుగును; స్ఫటికములు (Crystals) పెరుగును. కాని యీ జడపదార్థము లన్నియు సజాతీయపదార్థములు తమవై వచ్చి పడినందునఁ బెరుగును. క్రమక్రమముగా ఇసుక మన్ను మొదలయిన ద్రవ్యముల పొరలు ఒకటిపై నొకటి వచ్చి చేరినందున లంక పెరుగును. ఏకజాతీయ కణములు ఒకటిపై నొకటి చేరుటవలన స్ఫటికము పెరుగును. జీవుల యభివృద్ధి అటువంటిది కాదు. గాలిలోని బొగ్గుపులుసుగాలి (కార్బనడైక్సైడ్) (Carbon Dioxide), భూమిలోని జలము, కొన్ని లవణములు వీనివలన గడ్డి, ఊవలు, అభివృద్ధియగును. అట్టి గడ్డి ఊలము తిని గుఱ్ఱము బలియించుచున్నది. ఇదియుఁగాక ఒకానొకచోట మాత్రము క్రొత్త పదార్థము అతికి నందున జడపదార్థము పెరుగును. అనఁగా ఆ పెరుగుట పదార్థముయొక్క

యొకానొక భాగమునందు గాని, చుట్టు మాత్రముగాని ఉండును. అంతట నుండదు. జీవియొక్క పెరుగుట యటువంటిది గాదు. తనజీవములోని ప్రతి యవయవమును ప్రతికణమును వెరిగినయవలస జీవి పెరుగును. దీనికే సేంద్రియవృద్ధి (Organic growth) అని పేరు.

3. సంతానవృద్ధి:— తనవంటి జంతువును కనుట జీవియొక్క యొక విశేషధర్మము. ఈ పునరుత్పాదనవిధము లనేకములు గలవు. స్త్రీపురుష సంయోగమువలన సంతానోత్పత్తి యగుట మనము హెచ్చుజాతి జీవుల యందుఁ జూచుచున్నాము. కాని అణురూపము లయిన మిక్కిలి తగ్గుజాతుల లోని జీవులలో స్త్రీపురుషవిభేదము లేదు. అట్టి యొక జీవి రెండుగాఁ దెగి యా రెండుభాగములును రెండు స్వతంత్రజీవు లగును. దీనికి ద్విఖండన సంతానవృద్ధివిధాన మనిపేరు.

౪. మరణము:— వైన వర్ణింపఁబడిన వ్యాపారము లన్నియు మాని జడత్వముఁ జెందుట మరణము. ఇట్టి మరణము జడములకు లేదు.

### వృక్షములకు జీవము కలదా?

సచేతనములలో వృక్షము లనియు, జంతువు లనియు రెండుభేదములు కలవని యిదివఱకే చెప్పియున్నాము. వృక్షాదులు జంతువులవలె స్థలాంతరముఁ జేగక యొక్కచోటనే నిలిచి యుండుటచే నవి సచేతనములు గావని కొందఱు భ్రమపడుచున్నారు. కాని యది నిజముకాదు. చలనము జీవత్వమునకు ఒకముఖ్యలక్షణము కాదు. చలనము లేకయ సచేతనత్వముండవచ్చును. చలనముండియు జడత్వముండవచ్చును. ఇదియుఁ గాక వెద్ద వెద్ద జంతువులకు జంగమత్వమున్నను, చలనములేక యొక్కచోటనే యుండు అతినూత్నజంతువులు కొన్ని కలవు. సాధారణముగ వృక్షములకుఁ జలనములేకపోయినను అతినూత్నవృక్షములుకొన్ని తిరుగుచుండును. ఇదియుఁ గాక వైవిధ్యమునకుఁ గల వని వర్ణించిన లక్షణము లన్నియు వృక్షములయెడఁ గలవు.

వృక్షములకు జంతువులవలె కాళ్లు చేతులు మొదలయిన యింద్రియములు లేకపోయినను, వానియందు జీవనమునకు నావశ్యకమైన అవయవములును, తద్వ్యాప్తపాఠములును గానవచ్చును. హెచ్చుజాతి జంతువుల శరీరమునకు నాధారముగ అస్థిజంతువు (Skeletou) శరీరములో నున్నటుల వృక్షములను నిలువఁబెట్టుటకు కాడయు, కొమ్మలను గలవు. వృక్షము అభివృద్ధియగుటకుఁ బోషకరసము కావలయును. దానిని వృక్షములు వేళ్లద్వారా భూమిలోనుండి గ్రహించును. ఈ వేళ్లు వృక్షములకు చేతులు నోరు వంటివి. జంతువుల శరీరములో రక్తము ప్రవహించుచున్నటుల వృక్షములలో నొక విధమైన రసము పారుచుండును. దీనికి మనము వృక్షశోణిత మని పేరు పెట్టినను పెట్టవచ్చును. జంతువులకు డిఫిరితిల్లు (Lungs) వలన జరిగెడు క్రియ ఆకులద్వారా జరుగును. వృక్షశోణితమును వృక్ష శరీరమునందంతటను వ్యాపింపఁజేయ వాహిక లుండును. ఇట్టి శరీరనిర్మాణము కలిగి వృక్షములు ఆహారముఁ దిని స్వశరీరముఁ బెంచి వృద్ధియగుచున్నవి. శత్రువులతోఁ బోరాడి బలవంతము లయినవృక్షములు బలహీనము లయినవాని నడచివేయును. శ్రీపురుష ధేదము పుష్పములద్వారా కలిగియుండి వృక్షములు సంతానోత్పత్తి చేయుచున్నవి.

వృక్షములకు జంతువులవలె మెదడుగాని జ్ఞానతంతువులు (Nerves) గాని లేకపోయినను వానికిఁ గొంతవఱకు మనోవికారములు కల వని చెప్పవచ్చును. వృక్షములకు నొకవిధమైన నిద్రయు భయమును కలవు. చింత యాకులు, తురాయియాకులు రాత్రి యొకటిలో నొకటి ముడుచుకొనును. ఇది వాని నిద్ర. ఇటులనే యనేక వృక్షములు రాత్రి నిద్రపోవుచుండుట శాస్త్రజ్ఞులు కనుగొనిరి. కొన్ని వృక్షముల యాకులను ముట్టినతోడనే యాకులన్నియుఁ ద్వరత్వగగా ముడుచుకొనును. సాధారణముగా 'అత్తిపత్తి చెట్టు' అనఁబడు చిన్నచెట్టు ఇటువంటిది. కొన్ని చెట్లయొక్క యొకయాకు మీఁద సహింపలేని ద్రావకముఁ బోసినయెడలఁ గడమయాకు లన్నియు

భయము, జెందినవానివలె వడవడ వడకక జొచ్చి వాడిపోవును. ఇందువలన జంతువుల శరీరములో నున్నటుల వృక్షములలోఁ గూడ జ్ఞానతంతుజాలము (Nervous System) ఉన్నదేమో యని కొందఱు శాస్త్రజ్ఞు లూహించెదరు. కాని యట్టి బాల మెవ్వరును ఇదివఱకుఁ గనిపెట్టలేదు. పిడుగు వలన మానవులు చనిపోవునట్లులే వృక్షములును మృతినొందును. కొన్ని వృక్షములమీఁద నల్లమందునీళ్లు చల్లినయెడల నవి మత్తెక్కిన నానివలె నగును. కొన్ని విషములు పోసినఁ బ్రాణులవలెనే వృక్షములు చచ్చును.

వాన్ మార్షియస్ అను బాటసారి అమెరికా ఖండములోని ఉష్ణప్రదేశములోఁ దిరుగునప్పుడు 'మిమోసా' యను వృక్షముల యరణ్యముఁ గనుఁగొనెను. అందున గుఱించి యాతఁ డిట్లు వ్రాసెను: 'నా గుఱుపు కార్ల చప్పుడు వినినతోడనే యా చెట్టుయొక్క యాకులు స్వోత్సవగా మూసికొని పోయెను. మఱియు మిక్కిలి భయపడినవానివలెఁ గానవచ్చెను.' డెస్సాంపెరిస్ అను పేరుగల మఱియొక శోధకుఁ డీచెట్టును అనేకరీతులఁ బరీక్షించి చూచెను. ఈతఁ డిట్టి యొక చిన్నవృక్షమును తన బండిలో నుంచుకొని బయలుదేరెను. బండి కదలినతోడనే ఆ చెట్టు ఆకులన్నియు నొకటితరువాత నొకటి మూసికొనెను. కొంతసేపు ఆ బండి యటులనే నడచుచుండ నవి విచ్చెను. బండి యాగినతోడనే యవి మరల మూసికొనెను.'

మఱియొక విచిత్రమైన చెట్టు అమెరికాదేశములోఁ గలదు. అది పురుగులను బట్టుకొని భక్షించును. ఆసుమీఁద కీటకము కూర్చుండిన తోడనే యా యాకు ముడచుకొనును. ఆ కీటకము చచ్చి దాని శరీరములోని రస ఘంతయు ఆ వృక్షశరీరములో జీర్ణమయిన తరువాత నది మరల దెరచును. తమకు భక్ష్యమైన కీటకములు వచ్చినప్పుడే యా యాకులు మూసికొనును. కీటకమునకు బదులు ఒక చిన్న రాయి యుంచిన నవి మూసికొనవు! అనఁగా నిది రాయి, యిది కీటకము అను తారతమ్యజ్ఞాన మా వృక్షమునకుఁ గలదని యెంచవలసి యున్నది.

ఇట్టి వైవిధ్యవలన వృక్షములు సజీవము లని చదువరులు గ్రహించి యుండురు. ఇంతియ కాదు. వృక్షములు సజీవము లగుటయే గాక సజీవతనత్వమునకు జనయిత్రులు ; సజీవతనత్వమునకు మూలాధారములు. వృక్షముల వలన అజీవపదార్థములకు సజీవతనత్వము ప్రాప్తమగుచున్నది. అనగా వృక్షములు ప్రాణము లేనివానికే బ్రాణము పోయుచున్నవి. గాలి, నీరు, మన్న, లవణములు అను పదార్థములు అజీవములు (నిరిండియములు inorganic). ఈ పదార్థములను ఆహారముగా గైకొని వృక్షములు వీనిని సేంద్రియద్రవ్యములుగా అనగా గాయలు, పండ్లు, ధాన్యములుగా మార్చుచున్నవి. సర్వజీవములకును జీవాధారమైన మూలపదార్థము (Protoplasm) అను ద్రవ్యమును వృక్షములు మొట్టమొదట జడపదార్థములనుండి పుట్టించును. ఇటుల నిర్జీవద్రవ్యములకు సజీవత్వ మొసంగు సామర్థ్యము వృక్షములకు దప్ప మఱి యేజీవులకును లేదు. ఇంతియ కాదు. వృక్షములు జంతువుల జీవనమునకు ముఖ్యధారము. అది యెట్లన, సృష్టిలోని వస్తువులన్నియు సేంద్రియములు (Organic), నిరిండియములు (Inorganic) అని రెండుగా విభజింపబడును. సజీవపదార్థములను వానిచే సృష్టింపబడిన పదార్థములను సేంద్రియము లనబడును. ఇతర పదార్థములు నిరిండియములు. బియ్యము, గోధుమలు, నూనె, నేయ్యి, శర్కర, ఎముక, మాంసము, దుంపలు, కఱ్ఱ, శంఖము మొదలయినవి సేంద్రియములు. బంగారము, ఇత్తడి, రాయి, గాలి, నీళ్లు, ఉప్పు మొదలయినవి నిరిండియములు. నిరిండియద్రవ్యములు వృక్షముల యాహారము. ఇట్టి నిరిండియద్రవ్యములలో నుండి సేంద్రియద్రవ్యములను వృక్షములు పుట్టించు నని వైద్యుల జెప్పియున్నాము. జంతువుల యాహారము ముఖ్యముగా సేంద్రియద్రవ్యములు గలది. అందు నిరిండియ ద్రవ్యములు మిక్కిలి తక్కువగా నుండును మనుష్య ప్రాణియొక్క భిక్ష్యభూత పదార్థములను బరీక్షించి చూచిన యెడల ఉప్పు, నీరు, గాలి యీ మూడు పదార్థములే యందు నిరిండియ

ములు. మానవుడు భక్షించు బియ్యము, పప్పు, ఫలములు, పాలు, వెన్న మొదలయినవన్నియు వృక్షములచేఁగాని జంతువులచేఁగాని చేయబడిన సేంద్రియద్రవ్యములే. కేవల నిరింద్రియద్రవ్యములు తిని మానవుడు బ్రతుకలేడు. కావున మన జీవనాధారమునకు వృక్షము లత్యావశ్యకములు. నేడు సృష్టిలోని జంతువులన్నియు నశించినను వృక్షములు కొంతవఱకుఁ బ్రతికియుండఁగలవు. కాని వృక్షములు నశించినేని జంతువులన్నియు నొక్కపెట్టున నిలయముఁ జెందఁగలవు. ఇందుచేఁ బృథ్విమీఁద వృక్షము లేర్పడిన యెన్నియో యుగములకు జంతుసృష్టి ప్రారంభమయ్యెనని విద్వాంసు లూహించియున్నారు. ఏలయు: శాఖాహారములేక జంతువులు బ్రతుకుట యెట్లు? కొందఱు మాకు శాఖాహార మక్కఱలేదు, మేము మాంసాహారము తిని బ్రతుకుదుమని యందు శేమో? కాని మన మానవుల కొక్కరికే గాక యన్ని జంతువులకును సేంద్రియాహార మవశ్యము గనుక క్రింది జంతువులు బ్రతుకనిది మానవులకు మాత్రము మాంస మెచ్చటినండి రాఁగలదు? మేఁకకుఁ దినటకు గడ్డి యుండినఁగా దాని మాంసము మానవునికి దొరకుట? ఇట్లు వృక్షములు నిరింద్రియద్రవ్యములను దీసికొని వానిని సేంద్రియములు చేయును. జంతువులు ఆ సేంద్రియద్రవ్యములు తిని యందలి సేంద్రియత్వమును గైకొని తమవృద్ధికి నుపయోగపఱచుకొని, మరల వానిని నిరింద్రియద్రవ్యములుగ మార్చును. ఇట్లు వృక్షములు కూర్చును, మనము వెచ్చింతుము.


జీవకణములు

### (The cell Doctrine.)

జడద్రవ్యములన్నియు నెటుల అణువు (molecules) లచేఁ జేయఁబడినవో యటులనే జీవశరీరములన్నియు జీవకణము (Cells) లనబడు సూక్ష్మద్రవ్యములచేఁ జేయఁబడినవి. ఏ వృక్షముయొక్క శరీరమును పరీక్షించి చూచినను, ఏజంతువుయొక్క శరీరమును శోధించినను, అవి కణమయమై యున్నటులఁ గానవచ్చును. ఆ నేకమానవులు కూడి యొక సంఘముగాఁ గాని

దేశము గాఁగాని యెటుల నేర్పడునో యటులనే యనేక కణముల సమాహారము దేహ మనఁబడును. సాధారణముగా మనకుఁ గానవచ్చెడి జీవుల శరీరములన్నియు ననేకకణములతోఁ జేయఁబడినను, నూత్నుదర్శనిచేఁ గాని కానరాని యత్యంత నూత్నుజీవులు కొన్ని యేకకణముయమై యుండును. ఇట్టివి అనేకములు జంతువులలోను వృక్షములలోను గలవు. ఇవి జీవులలో మిక్కిలి తక్కువతరగతివి. కడచుజీవు లన్నియు అనేక కణములు గలిగి యుండును. ఈ కణములయొక్క యాకారము భిన్న భిన్న జీవులలో భిన్న భిన్న విధముగ నుండును. కొన్ని అణులవలెఁ జతుష్కోణముగను, గొన్ని పొడవుగను, కొన్ని గుండ్రముగను వివిధాకారము లయి యొప్పును. వీని భిన్నాకారములను ఈ ప్రక్కపుటలో నీయఁబడిన పటములోఁ జూడవగును. ఇతర ప్రాణుల శరీరమువలెనే మానవప్రాణి శరీరములోని అస్థి, మాంసము, త్వక్, జ్ఞాన తంతువులు మొదలయిన యన్ని భాగములును కేవల జీవకణముయమై యున్నవి. ఈ జీవకణములు పనిపడినటుల నెల్ల భిన్న భిన్న రూపములఁ దాల్చును, ఒకటితో నొకటి యనేక రీతుల నంటుకొని రక్తము, అస్థి, స్నాయు, మజ్జాది రూపములఁ దాల్చి శరీరక్రియ నడపుచున్నవి. శరీరము లోని కేళాకారము గల యొకానొక రక్తవాహిక (artery)ను, బరిక్షించి చూచినయెడల అనేక జీవకణము లొకటి నొకటి పొడవుగను గుండ్రగను అంటుకొని గొట్టముల రూపమును దాల్చి రుధిరాభిసరణమునకు సహాయ మొనర్చుచున్నవని కనఁబడఁగలదు. కొన్ని జీవకణములు పొడవుగ సాగి గుంపుగఁ గూడి సంకోచవికాసశీలము గలవి (that can contract and expand) యై కండరములు (కండలు: Muscles) అగును. మఱికొన్ని కణములు ఒకటి చివర నొకటి యంటుకొని తెల్లిగ్రాం తీగవలె పొడవై జ్ఞానతంతు వగును. కొన్ని కణములు ఖనిజపదార్థములను విశేషముగఁ దీసికొని కఠినత కలవియై అస్థిరూపముఁ దాల్చును. కొన్ని రూక్షములయి వెలువడి త్వగ్రూపమును ధరించి శరీరరక్షణముఁ జేయును. ఇట్లు వానివాని పనిని అనుసరించి, యీ కణముల రూపము, విర్ణము (రంగు), ఆకారము, ధర్మములు మాత్రీ యవి

జీవకణములు



1. గుండ్రని కణము.
2. అండాకృతి గలది.
3. గొట్టమువలె నుండునవి.
4. బహుభుజకణములు. ఇవి వృదుకణముల సంహతులలో తరుచుగ నుండునవి.
5. బల్లపరుపు కణములు.
6. నక్షత్రాకారమైన కణము.
7. పొడుగైన కణములు. దృఢకణముల సంహతులలో నీకణములుండును.

చర్చాసీస్నా య్యానిరూపములఁ దాల్చును. ఈ చర్చాసీమజ్జా జ్ఞానతంతువులు మొదలయినవి శరీర మను రాజ్యముయొక్క వేణువేణు మహాకమాలు (Departments).

మనుష్యులందఱును మొదట నొక్కస్వరూపము కలవార లయినను, కాలము, దేశము, శీతోష్ణములు, భోజనములు, ఆచారవ్యవహారములు మొదలయిన భేదములను బట్టి కొందఱు పెద్ద పెదవులు గల నల్లని సిద్దీలు (Negroes) అయిరి; కొందఱు పసుపువర్ణమును, నవ్వుకేశమును చట్టుముక్కులును గల చీనావారయిరి. కొందఱు తెల్లని రంగువారును, మాఙ్జాలనయనులును, ఎఱ్ఱ వెండ్రుకలవారును అగు యూరోపుదేశస్థు లయిరి. కొందఱు మనవలె చామనచాయవారును, నల్లని వెండ్రుకలవారును అయిరి. ఇట్లు మొదటఁ బూర్తిగ సాధర్మ్యము గల మానవులలోఁ గ్రమక్రమముగ బాహ్యస్వరూపమందును, అంతఃస్వరూపమునందును వైధర్మ్యము కలిగి వేణువేణు మానవజాతు లేర్పడెను. అటులనే జీవకణము లన్నియు మొదట నొక్కటేయైనను క్రమక్రమముగా మారుచుఁబోయి, విభర్మములు గల ఆస్థి, చర్మ, స్నాయు మొదలయిన రూపములను దాల్చెను. ఇంతియ కాదు. ఈజిప్టు దేశములోని నల్లని సిద్దీజాతిస్త్రీని దీసికొనిపోయి లండనులో నుంచినను, నల్లని శిశువునే కనును, తెల్లని శిశువును గనదు. ఇది యానువంశిక ధర్మము (Law of Heredity). అటులనే గర్భావస్థలో నున్నపుడు మనుష్యునిశరీరము మొదట సమానమగు కణమయ వయియుండును. అందుఁ గొన్ని అనుకూలస్థితి ప్రాప్త మయినచోడనే, వానియందు నదృశ్యరూపమున నుండు అనువంశికధర్మమును బట్టి ఆస్థిరూపమునే దాల్చును. కొన్ని స్నాయు రూపమునే దాల్చును. మఱికొన్ని జ్ఞానతంతురూపమునే దాల్చును.

వైదఁ జెప్పిన యుదాహరణములన్నియు జంతువులవిషయమైనవి యగుటచే ఈ జీవకణములు జంతుశరీరమునందు మాత్రముండుననియు, వృక్షములలో నుండవనియుఁ జదువరులు భ్రమపడుదులేమో, భ్రమపడవలదు. ఈ

కణములు వృక్షములందుఁగూడ నుండును. వృక్షముయొక్క వేరు, ప్రకాండము (Stem), కొమ్మలు, ఆకులు, పువ్వులు, కాయలు మొదలయిన నన్నియు ఈ కణముల కలిమిడివలననే కలుగుచున్నవి.

ఈ జీవకణములు సాధారణముగా సత్యంతనూత్నముగా నుండును. నూత్నదర్శినిసహాయమువలనఁ గాని కానరావు. ఒకానొక తరగతి జీవులలో నవి యంగుళములో ముప్పాతిక పొడవు పెరుగును.

ఈ కణములను గూర్చి యొక వింత గలదు. ఈ యొక్కొక కణ మొక్కొక యంత్రము. అందు నొక్కొక్కదానికి నియమింపఁబడిన పనులు రెండు. తనను తాను పోషించుకొనుట; అందు మూలకముగా శరీరము నంతను పోషించుట. దేశములోని ప్రతిమానవుఁడును తనను రక్షించుకొను టయే గాక, నేశరక్షణార్థమైన కొంత పన్ను ఇయ్యవలయును. అటులనే శరీరమునందలి కణము లన్నియు స్వపోషణమును, శరీరపోషణమును చేయ వలసియున్నది. అట్లయినఁగాని శరీరమంతయు నభివృద్ధి చెంద నేరదు.

ఈ జీవకణములను గుఱించి మఱియొక గొప్పవింత కలదు. కొన్ని యతినూత్నజీవులు ఏకకణముగానే యుండునని యిదివఱకు వ్రాసియున్నాము. ఇట్టి యేకకణమయజీవులు జంతువులలోను, వృక్షములలోను గలవు. కడమ జీవు లన్నియు బహుకణమయములు. కాని యివి యన్నియు గర్భోత్పత్తి సమయమునందు నేకకణయంతములు గానే యుండి తరువాతఁ గ్రమక్రమముగా కణము లభివృద్ధియై యవి బహుకణమయ మగును. శుక్లశోణితములు కలసి గర్భోత్పత్తి యైనపుడు మనుజుఁడు కూడ అతినూత్న మైన యేక కణముగా నుండును. క్రమక్రమముగా నాకణము ద్విఖండనవిధానంబున, రెండై, నాల్గయి, యెనిమిదియై, పదియాఁడై, యసంఖ్యకణములు పుట్టి, అందుఁ గొన్ని తలగను, కొన్ని చేతులుగను, కొన్ని పాట్రగను, కొన్ని కాళ్లు గను, కొన్ని హృదయముగను, కొన్ని జ్ఞానతంతువులుగను ఏర్పడి, కొట్టను

కోటికణమయం లై, అత్యద్భుతరచనానిర్మాణంబు గలిగి, అనన్యసామాన్య విజ్ఞాన శోభిత మైన మానవశరీర మేర్పడుచున్నది.

మూలపదార్థము.

ఇట్టి యద్భుతమైనకణమును విచ్చి యందేమున్నదియుఁ గనుగొందుము. ప్రతికణమునందును మూలపదార్థమును (Protoplasm). నొక ద్రవ్యము కానవచ్చును. ఇది జీవత్వమునకు ముఖ్యాధారమైన పదార్థము. ఈ పదార్థమునకును సజీవత్వమునకును అన్యయవ్యాప్తి కలదు. అనఁగా నెచ్చట జీవముండునో అచ్చట మూలపదార్థముండును; ఎచ్చట మూలపదార్థముండునో అచ్చట జీవముండును. ఎక్కువచుఱుకుఁదనము గల కణములో (cell) నిది యెక్కుడుగను, తక్కువచుఱుకుఁదనము గల కణములోఁ దక్కువగను ఉండును. చేతనత్వము పోయి కణమునకు జడత్వముఁ గానే యీమూలపదార్థమును లేకుండఁబోవును. ఇట్టిమూలపదార్థమునను సకలజీవులను మూలాధారమైనది. గనుకనే హక్సలే యను ఘనత వహించిన శాస్త్రజ్ఞుఁడు దీనికి చైతన్యముయొక్క భౌతిక ప్రాతిపదిక (Physical basis of life) మని పేరు పెట్టెను.


మూలపదార్థము మిక్కిలి ఘనత్వముఁ (Solidity) గాని, మిక్కిలి ద్రవత్వముఁగాని చెందని జిగటవంటి యొకపదార్థము. ఇది నీళ్లతోఁ గలసిన తుమ్మబంకవలెను, శర్కరపాకమువలెను ఉండును. ఈ మూలపదార్థ మేయే ద్రవ్యములతోఁ జేయఁబడిన దని రసాయనపుధక్కరణము చేసి చూడఁగా నిందు ఆప్లజనము (ప్రాణవాయువు Oxygen), ఉజ్జనము (Hydrogen), నత్రజనము (Nitrogen), కర్బనము (బొగ్గు Carbon), గంధకము, స్ఫురము (Phosphorous) అను తత్వద్రవ్యములు మాత్ర మందుఁ గానవచ్చుచున్నవి. ఇట్లు ఈ మూలపదార్థము కేవలము రాసాయనికమిశ్రణము (Chemical compound) అయినందున, శాస్త్రజ్ఞులు కష్టపడినయెడల ఇట్టి పదార్థమును ప్రయోగశాలలోఁ బుట్టింపవచ్చునని తలఁచిరి. కాని

యొక్కడు సామర్థ్యము గల నూత్నదర్శనియంత్రముల సహాయమువలనఁ బరీక్షించి పరీక్షించి చూడఁగా నీ మూలపదార్థ మనునది కేవలరాసాయనిక పదార్థముగాక యనేకావయవములు గల యొకయంత్ర నునియు, ముడుచు కొనుట, ఆహారమును తినుట, వృద్ధియగుట, సంతానోత్పత్తి మొదలగు జీవ లక్షణములన్నియు దీనియందు ఈ అవయవనిర్మాణమువలననే యున్న వనియుఁ జేటతెల్లంబయ్యెను. ఇట్టిది జీవయంత్రములలోని యత్యంతనూత్నయంత్రము; ఆయంత్రము. ఇందులో నుండియే యన్ని జీవములు పుట్టెను. ఇది యెట్లు పుట్టెనన్న విషయ మెఱికిని తెలియదు. ఎన్నియో కొట్ల సంవత్సరముల క్రిందటఁ గొన్ని జడపదార్థముల సమ్మేళనమువలన మూలపదార్థము కలిగి యుండవచ్చుననియు, అది క్రమక్రమముగా నిప్పుడు మనకుఁ గానకచ్చెడి స్థితికి వచ్చియుండుననియుఁ గొందఱు శాస్త్రజ్ఞు లూహించెదరు. కాని యివి వట్టియూహ లయి యున్నవి. శాస్త్రవిషయములు కావు.

ఇక మనము మూలపదార్థ మను యంత్రముయొక్క నిర్మాణమును గుఱించి కొంత కనుకొందము. మూలపదార్థ మనునది యొకనూత్నబిందువు. బలవంతమైన నూత్నదర్శనిక బెట్టి చూచినఁగాని యందలినిర్మాణము మనకుఁ గానరాదు.

ప్రతి మూలపదార్థబిందువులోను కణద్రవ్యమనియు (Cell substance), జీవస్థానమనియు (Nucleus) రెండుభాగము లుండును. కణ ద్రవ్యము వలయొక్క యాకారము గల యొకానొక పదార్థముతోను, పలువని మఱియొక పదార్థముతోను జేయఁబడినది. జీవస్థానమనునది యీద్రవ్యములతోఁ జేయఁబడినదియైనను కణద్రవ్యముకంటె గట్టిగను, చిన్న చుక్కవలెను ఉండును. ఈ ప్రక్కపుటలో నీయబడిన పటములోఁ జూడుడు. ఈజీవస్థానమునందు కణ ద్రవ్యములో లేని యొకానొకద్రవ్యము కలదు. దానికి వర్ణపి (Chromatin) అని పేరు. జీవస్థానము నడుమ ఇసుక నలుసులవంటి పదార్థ మొకటి కలదు. దానికి అంతరీ వస్థాన (Nucleolus) మని పేరు. మిక్కిలి సామర్థ్యముగల

## వికారిణి Amoeba.



A. ఇది వికారిణియొక్క రూపము. అం. అంతఃపలలము. బ. బహిఃపలలము. జీ. జీవసానము జీ. గ. జీవసాన గర్భము. పా. పాదము. ఆ. ప. ఆపర్వదేయమున్నుకొనబడిన ఆహారపదార్థములు. సం. అ. సంకోచనావకాళము. B. వికారిణియొక్క వేరొక నిమిషమునందలి రూపభేదము. ఆ. అ. ఆహారోత్పాదకము. అం దొక జంతు విముద్దుకొనబడి యున్నది.

C. D. E. ఇవి ద్వైఖండన విధానమునందలి వేర్వేరు స్థితులను తెలియజేయును.

F. నికృలము నొందిన రూపము.

సూక్ష్మదర్శనములు లేని కాలముందు ఈ జీవస్థాన మనునది కొన్ని జీవుల కణములలో మాత్రముండుననియు, కొన్నిటియం దుండదనియుఁ దలఁచిరి. కాని ప్రస్తుత మాద్రవ్య మన్ని జీవులకణములందు నుండునని సిద్ధాంతికరింపఁబడినది. ఇటుల మూలపదార్థములయొక్క అవయవములను వర్ణించి వాని వ్యాపారములను ఎఱిఁ గించెదము.

సంతానోత్పత్తియు, అనువంశికమగు పోలికయు (Hereditv) జీవ స్థానమునకు సంబంధించియున్నవి. ఇది సోచాహారణపూర్వకముగా స్థిరపడిన విషయము. ఏకకణమయమగు జీవులను మూడుతులకలు చేసి, ఒక తులకలో జీవస్థానము లేకుండగన, రెండింటిలో జీవస్థానము సగసగము వచ్చునటులను చేసినయెడల, జీవస్థానముగల భాగములు అభిన్బుద్ధియై ద్విఖండనవిధానమున సంతానోత్పత్తి చేయును. జీవస్థానము లేని భాగము కొంతకాలమువఱకు జీవించియుండి వెలుగక, సంతానోత్పత్తి చేయక చచ్చిపోవును. పిండోత్పత్తి విధిలో మాత్రంక యధికముగను, పిత్రంక తక్కువగను ఉన్నప్పటికి ఇద్దటి మూలపదార్థములలోని జీవస్థానాంశము లాగర్భమునం దుండుటచే శిశువునకుఁ తలదండ్రుల యభయల పోలిక వచ్చుచున్నది. కావున సంతానోత్పత్తి జీవస్థానముయొక్క విశేషవ్యాపార మని మనము నమ్మవలసియున్నది.

వైవ్యాపారము గాక జీవనవిషయములో ఈ జీవస్థాన మింకొక పని చేయుచున్నది. కణముయొక్క జీవనవ్యాపార మేమి, జంతువుయొక్క జీవన వ్యాపారమేమి రెండు విధముల జరుగుచుండును. ఒకటి, వెలుపలి పదార్థములఁ దీసికొని వానిలోనుండి జీవమునకు ఆవశ్యకము లయిన కణ ద్రవ్యము, రక్తము మొదలయిన ద్రవ్యముల నిర్మించుట. దీనిని ఈ శాస్త్ర మందు నిర్మాణ జీవనవ్యాపార (Constructive metabolism) మనియె దరు. రెండవది వైన వర్ణించినటుల నిర్మింపఁబడిన ద్రవ్యముల విఱుగఁగొట్టి యందుండి చలనము మొదలయిన జీవనావశ్యకము లయిన శక్తులను వెలు పరించుట. దీనిని వినాశజీవనవ్యాపార మనవచ్చును. ఈ రెండు వ్యాపార ములును జీవనమునకు ఆవశ్యకములు. ఇందు మొదటివ్యాపార మాగిపోయి

రెండవ వ్యాపారము మాత్రము నడచుచుండేనేని జీవి కొంతసేపు మాత్రము జీవించి మృత్యుచెందును. ఈ రెండు వ్యాపారములలో మొదటిది జీవస్థానాధీనము. రెండవది కణద్రవ్యాధీనము. ఏకకణజీవులను జీవస్థానము గల భాగముగను, జీవస్థానములేని భాగముగను రెండు తునకలు చేసినయెడల, జీవస్థానము లేని భాగము కొంతకాలమువఱకు చేతనత్వముయొక్క యన్ని లక్షణములను కలిగియుండి, పిదప వృద్ధిగాక మృతినొందును. ఇందుకుఁ గారణమేమన జీవస్థానము లేక కేవలము కణపదార్థము గల భాగమునకు నిర్మాణశీలనవ్యాపారము చేతకాదు. అదనవఱకు నిర్మాణవ్యాపారముచే సిద్ధము చేయఁబడియున్న ద్రవ్యములను దివి వైరస్యమును బుట్టించుకొనుచు కొంత సేపు బ్రతికియుండును. కాని యా ద్రవ్యములు కాగానే క్రొత్తవి సంపాదించుకొను సామర్థ్యము లేనందున కఱవులో అన్నము లేని బీదవానివలె మడియును. జీవస్థానము గల భాగములలో కణద్రవ్యము బహుస్వల్పముగా నున్నను అవి వెరిగి సంతానోత్పత్తి చేయుచుండును.

ఉత్క్రాంతివాదము.

(The Doctrine of Evoluton)

స్వోపకములకును మూలపదార్థమే మూలాధార మని చదువరు లిది నఱకే గ్రహించియుండురు. ఈ మూలపదార్థమే యన్ని వృక్షములకును, అన్ని జంతువులకును, కూటస్థపదార్థ మని శాస్త్రజ్ఞుల యభిప్రాయ మై యున్నది. అసంగమూలపదార్థమువై అనేక సంస్కారములు జరిగి యీ చేరినపదార్థము లన్నియుఁ బుట్టినవి. మూలపదార్థ (Protoplasm) మయ మైన కణములన్నియు మొదట నొక్కరూపముగా నున్నయెడల వికారిణి మొదలు నునుస్వలనఱకుఁ గల జంతుకోటిలో నింత వైభక్త్య మెందుకు? వాని యంత్రచరచుండును, బాహ్యస్వరూపమునందును ఇంత భేద మెట్లు కలిగెను? అని కొందఱు అడుగవచ్చును. ఇందుకు, ఒక తలిదండ్రులకుఁ బుట్టిన యన్నదమ్ములలోఁ గొంతపోలిక యున్నను, భేదముండుట మనము చూచు

చున్నాము. అన్నదమ్ములకంటె నన్నదమ్ముల కుమాకులలోఁ బోలిక తక్కువయై వైధర్య మెక్కువయగును. ఈ ప్రకారము తరములు హెచ్చిన కొలఁదిని పోలిక తగ్గి, వారి స్వరూపములు బొత్తిగా మాటి, యొకటితో నొకటికి సంబంధము లేనివి యగును. ఇంతియగాక వీరందఱును భిన్నభిన్న దేశములకుఁ బోయి, భిన్నభిన్న వృత్తుల నవలంబించి, భిన్న ఆచార వ్యవహారములు గలవారగుదురేని, కొన్ని తరములలో వారు పూర్తిగా మారుదురు. అప్పుడు, వారందఱకుఁ దూర్పు మొకప్పు డొక మూలపురుషుఁడుండెననియు, అతని సంతతివారే వీరందఱుననియుఁ జెప్పిన నెవ్వరును నమ్మఁజాలరు. ఈలాగుననే మూలపదార్థముయొక్క యేకవిధ కణములలోనుండి పుట్టినజీవు లన్నియు నానావిధరూపములఁ దాల్చెను.

ఇట్లు జలచరములనియు, స్థలచరములనియు, పక్షులనియు, మృగములనియు భిన్నభిన్న జాతులుగాఁ గానవచ్చెడి జంతువుల సమూహము దేనికది స్వతంత్రముగాఁ బుట్టలేదు. ఇవి యన్నియు నొకటితో నొకటికి సంబంధముఁ గలిగి యొకదానిలోనుండి మఱియొకటియో, లేక ప్రస్తుత మంతరించిన యనేక జాతులలోనుండియో పుట్టిన వని శాస్త్రజ్ఞులు గట్టిగాఁ జెప్పఁగలరు. ఏకకణముయ మైన వికారిణి మొదలు అత్యంతోన్నతజంతు వగు మానవునివఱకును క్రిందనుండి వైవఱకు వచ్చెడి రాజభవనసోపానపరంపరవంటి మెట్లు గలవు. ఈ జంతువు లన్నియుఁ గలసి యొక పెద్ద గొలుసు వంటివి. వేఱు వేఱు జంతువులు ఈ గొలుసులోని కడియముల వంటివి. ఈ గొలుసుయొక్క యొక చివరను వికారిణివంటి యేకకణమయమును, మిక్కిలి తక్కువవిజ్ఞానమును, చేతనవ్యాపారములును గల జంతువులు నుండును. ఇంకొక చివర అసంఖ్యకణములతోను విచిత్రయంత్రములతోను జేయఁబడిన శరీరము గలిగినట్టియు, అసాధారణబుద్ధివైభవమును విజ్ఞానమును గలిగినట్టియు మానవుఁడు గలఁడు. ఈ యిద్దఱివఱకును నుండు జంతువులు క్రమక్రమముగా శరీరచరచయయను, విజ్ఞానమునందును హెచ్చుచువచ్చును. ఈ

లాగు అత్యంతమైన మైన యేకకణమయజంతువు క్రమక్రమముగా నభివృద్ధియై పూర్వముకంటే గొప్ప జంతువుగా మాటుచు మానవుడుగాఁ బరిణమించెను. కావున ఈ వాదమునకుఁ బరిణామవాద మనియు, గ్రింది తరగతి జంతువులు వై తరగతిగా మాటు నని ప్రతిపాదించుటచే ఉత్క్రాంతి వాద మనియుఁ బేరు. మొదటి పేరు మన యాంధ్రదేశమందును, రెండవ పేరు మహారాష్ట్ర దేశమందును వాడుకలోనున్నవి. ఈ వాదమును మొట్టమొదటఁ బ్రతిపాదించినది డార్విన్ అను ఇంగ్లీషు శాస్త్రజ్ఞుఁడు. మానవుఁడు గూడ ఇతర జంతువులతోఁబాటు ఉత్క్రాంతివలనఁ బుట్టినవాడే గాని యిది వఱకు జను లనుకొనినటుల స్వతంత్రముగాను, నకస్మాత్తుగాను బుట్టింపఁ బడలేదని యీ సిద్ధాంతము చెప్పుచున్నందున నిది యనేక సంవత్సరముల వఱకును జనులకు గ్రాహ్యము కాలేదు. కాని దినదినము ఈ వాదమునకు ననుకూలమైన ప్రబల నిదర్శనములు కానవచ్చు చున్నందునఁ బ్రస్తుతము శాస్త్రజ్ఞులలో నూటికిఁ దొంబదితోమిక్కిదిమందికి గ్రాహ్య మైనది.

ఈ యుత్క్రాంతి తత్వమును అనుసరించి చూడఁగా మిక్కిలి భేదముగాఁ గనఁబడు సమస్తవృక్షములును, జంతువులును జ్ఞాతులయి యున్నవని చదువరు లిదివఱకే గ్రహించియుండురు. జ్ఞాతులలోఁ గొందఱు పదిదినముల వారును, కొందఱు మూడుదినములవారును, కొందఱు ఆశ్చోచము లేనివారును ఉండుట సహజముగదా? చేపలు, పక్షులు, మానవులు మొదలగు వారు మిక్కిలి దూరపు జ్ఞాతులుగాన వారి జ్ఞాతిత్వము త్వరగాఁ దెలియదు. వారిలో నొకరి పోలిక లొకరి కున్నను సామాన్యజనులకుఁ దెలియవు. సమీపజ్ఞాతుల బంధుత్వము కొంచె మాలోచించినఁ దెలియును. పింహము, పులి, చిఱుతపులి, పిల్లి మొదలయినవన్నియు నొక్క కుటుంబము లోనివియే యని సాధారణముగాఁ గానవచ్చును. కొఱులు మానవులకు మిక్కిలి సమీపజ్ఞాతు లని వారి యాకారసామ్యతవలనఁ దేటపడఁగలదు. ఇట్టి సమీప బంధుత్వము త్వరగా సామాన్య జనులకుఁ గూడ తెలియును.

కాని దూరపు బంధుత్వములఁగూడ మనకుఁ దెలియని కొన్ని పోలికల ననుసరించి విద్వాంసులు కనిపెట్టియున్నారు. లోపలి ఎముకలను చక్కఁగఁ బరిశోధించి, చేపయొక్క తెక్కలును, పక్షుల రెక్కలును, చతుష్పాత్ జంతువుల ముందరికాళ్లును, మానవుల చేతులును నిర్మాణవిధియందు నొకదాని కొకటి బంధువు లనియే శాస్త్రజ్ఞులును నిశ్చయించియున్నారు. ఈ ప్రకారము సమస్త జంతువులయొక్కయు, పృథ్వుములయొక్కయు శరీర రచనను పరీక్షించి వాని నన్నిటిని వేఱువేఱు వంశములుగా వర్గీకరణము (classification) చేసియున్నారు. ఈ వేఱు వేఱు వంశములకును ఎడతెగనిసంబంధము గలదు. అందుచేఁ గొన్ని యీ వంశములోనివా లేక యీ వంశములోనివా యని కూడఁ జెప్పటకు వీలులేదు. ఇంతియ కాదు. కొన్ని జీవులు పృథ్వుజాతిలోనివా లేక జంతుజాతిలోనివా యని నిశ్చయముగఁ జెప్పటకు వీలు లేదు. ఇట్లు సమస్తజీవులును ఒకదానితో నొకటి యెడతెగని సంబంధము గలిగియున్నవి. వేఱువేఱుగ స్వతంత్రించిలేవు.

ఈ యుత్కృంతివాదములో నింకొక యంశముఁ జక్కఁగ జ్ఞాపకముంచుకొనవలయును. ప్రస్తుతము మనకు భూమిపైఁ గానవచ్చెడి పృథ్వుములుగాని జంతువులుగాని యెల్లప్పుడును ఇప్పటి శరీరాకారమే కలిగియుండలేదు. వీని శరీరరచనలోఁ గ్రమక్రమముగా మార్పులు గలుగుచు వానికేఁ బ్రస్తుతపు ఆకారము వచ్చినది. ఇందుకు నుదాహరణముగా గుఱ్ఱమును గుఱించి విచారితము. ప్రస్తుతము గానవచ్చెడి గుఱ్ఱముల కాలికి నొక్కడెక్కయే కానవచ్చును. కాని యెన్నియో లక్షలకొలది సంవత్సరములకుఁ బూర్వమున్న గుఱ్ఱమునకు నైదుడెక్కలున్నటులను కొంతకాలమునకు అనఁగా గొన్ని తరముల తరువాత అం దొకటి యుపయోగము లేమిచే క్రమముగా తగ్గిపోయి నాలుగు నిలిచినటులను, తరువాత క్రమక్రమముగా నవి తగ్గి యొకటే యైనటులను, భూగర్భమునందు దొరకిన ఈ మృగముయొక్క యస్థిపంజరములచే నిశ్చయంపఁబడినది. ఇందుచే నిది మొదట నైదు

దేశముల మృగముల లోనిదియే యని చెప్పవచ్చును. ఈ లాగుననే యన్ని జంతువులను గుఱించి విచారింప సాగిన యెడల వాని వాని బంధుత్వములు తేలగలవు.

భూమిమీఁద మొదటినుండియు నిప్పుడు కానవచ్చెడి వివిధ ఆకారములును, వివిధనిర్మాణములును గల జీవులన్నియు లేవు. మొట్టమొదట ఆనయవహితమైన మూలపదార్థముండెను. తరువాత వికారిణివంటి యేకకణ ప్రాణులుపుట్టెను. ఇవి మిక్కిలిమోటువాఁడును, నగ్నముగా నరణ్యమునందు సంఘములేక యేకాకిగాఁ దిరుగువాఁడును ఆగు నడవించునుష్యనివంటివి. ఇట్టి మనుష్యుఁడు తనకుఁ గావలయుపనులన్నియుఁ దానే చేసికొనును. భక్ష్యమును సంపాదించుకొనుట, దానిని తినుటకుఁ దగినదానిగా వంటజేసికొనుట, ఇల్లు కట్టుకొనుట, తనను శత్రువులనుండి రక్షించుకొనుట మొదలయినపనులన్నియు నెవనికి వాఁడే చేసికొనుచుండును. అది జంతువర్గములోని వికారిణియొక్క స్థితియు నిట్టిదియే. హెచ్చుతరగతి జంతువులలో స్నాయువులు చేయు శారీరిక సంకోచవికాసములను, మజ్జాజ్ఞానతంతువులచేఁ గలుగు స్వేచ్ఛాచలనము శాహ్యపదార్థజ్ఞానము మొదలయిన వన్నియు ఈ యేకకణమే చేయును. ఈ జీవకణమునుండి ద్విఖండనవిధానమువలన ననేకకణములు పుట్టుచుండును. ఇందుఁ గొన్ని యొక్కచోటఁ గలసియుండి కొంచెము వైజాతిజీవు లగును. వైనఁ జెప్పిన అరణ్యమానవునికంటెఁ గొంచెము హెచ్చుతరగతి మానవులు ఒకచోటఁ గలసియుండురు. వీరు ఎవరి పనులు వారే చేసికొనుచుండురు. ఒక్కచోట కలసియుండుగనియే గాని సంఘసేవములుగాని, కట్టుబాటులుగాని వారికుండవు. ఎవరికి వారు స్వతంత్రులు. కోరు, చెంచు, ఎఱుకు మొదలయిన యరణ్యజాతు లిట్టివి. జీవస్పష్టిలో వీరికిఁ బోల్చదగిన జీవులనేకములుకలవు. నిలిచియున్న నీళ్ళలోఁ గానవచ్చెడి పసిరికపోగులు మొదలయిన విట్టివి. వాని నిర్మాణములో ననేకకణములు కానవచ్చును. అవి అన్నియుఁ గలసియున్నను, అందు ప్రతి కణమును స్వతంత్రముగాఁ దన భక్ష్యసంపాదనము, ఉదరభరణము, సంతానవృద్ధి మొదలయినవి చేయుచుండును. జంతువు

లలో ప్రవాళకీటకములు (పగడపు పురుగులు) ఇట్టివి. ఒక ప్రకాండమునకు నెట్టు లనేకములు కొమ్మలంటుకొనియుండునో యటులనే మధ్యప్రవాళమున కీ కీటకములన్నియు సంఘి యుండును. కాని యొకరితో నొకరికి సంబంధము లేకయే యుదర పోషణాదిక్రియలు చేసికొనుచుండును. ఇట్టివి తమ జీవన క్రియలు స్వతంత్రముగా జరుపుకొనుచున్నను, ఒక్కచోటఁ గలసి యున్నందున వీని సంఘమునుజూచి శత్రువులు వీనివైకె సాహసించి రానేరవు. ఇతర ఆధిభౌతిక బాధలును వీనిని అంతగా బాధింపవు. నాచు, ప్రవాళ కీటకములు గుంపులు కూడి యొక్కచో నున్నందున నీళ్లకుఁ గొట్టుకొనిపోక నిలిచి యుండును. అందుకే 'సంఘే శక్తిః' అను వచనము పుట్టినది. స్వాంజు కీటకములుగూడ వైకీటకముల వంటివే. ఈజీవులు వృక్ష బాతిలోనివా లేక బంతు బాతిలోనివా యని కొంతకాలమువఱకు శాస్త్రజ్ఞులకు సంశయ ముండెను. కాని యవి యేకకణము లయిన యావిజంతువులలోనివే యని యిప్పుడు నిశ్చయమైనది. బాబారులో దొరకు స్వాంజు, ఇట్టి కీటకముల యిల్లు. ఈ కీటకములు తమ జీవనవ్యాపారము లన్నియు స్వతంత్రముగాఁ జేసికొనుచున్నప్పటికి, అన్నిటికిఁ గావలసిన నీటిని తమ యింటిలోనికిఁ దెచ్చుటయు, అక్కఱలేని నీటిని వెలుపలకుఁ బంపుటయు అనుక్రియల నన్నియుఁ గలసి చేయును.

ఒక కణము ఆనేక కణములుగాఁ జీలి యీకణములన్నియు నొకటితో నొకటికి సంబంధము లేకుండ విడివిడిగా నున్న యెడల ఎన్నటికిని హెచ్చుతరగతి జీవులు పుట్టియుండవు. కొంతకాలమునకు, ఒక కణము చీలి యేర్పడిన యనేక కణములు విడిపోయి, స్వతంత్రముగానుండుట మాని, కలసి యొకటిగా నుండును. ఇట్లుండుటయేగాక జీవనమునకై కావలసిన వ్యాపారములన్నియు అన్ని కణములు చేయుట మాని, కొన్ని కణములు కొన్ని వ్యాపారములును, మఱికొన్ని కణములు మఱికొన్ని వ్యాపారములును చేయఁబూని యీకణము లన్నియుఁ గూడి యొక్కజీవియగును. వెలుపలనున్న కణములు శీతోష్ణముల

యెడతెగని సహవాసముచే గట్టివై కలుపలిచర్మముగ నేర్పడును. లోనివి మృదువుగ నుండును. జీవనమునకుఁ గావలసిన పదార్థములను వెలుపలనుండి సంపాదించువని కొన్ని కణములవైఁ బడినందున నవి క్రమక్రమముగా హస్తాది కశ్ర్యేంద్రియములుగా మారును. లోనికణములకు ఆహారము జీర్ణముచేయు పని ప్రాప్తింపటచే నవి జీర్ణకోశాది యాకారములను దాల్చును. ఇట్లు భిన్న భిన్న కణములలో శ్రమవిభాగము (Division of labour) గలిగి జీవులకు హెచ్చు తరగతి వ్రాప్తమగును.

మానవుల సంఘములకును, జీవులకును పోలిక యిదివఱకు మనము కనిపెట్టుచు వచ్చుచున్నాము. ఏ మానవ సంఘములో వేణువేణు మానవులు వేణువేణు పనులు చేయుచుండుతో యది యధికనాగరికతఁ జెందిన దని మనము చెప్పవచ్చును. ప్రతిమానవుఁడును, తన పొలమును తానే దున్నుకొని తన బట్టలు తానే నేసికొని, తన యిల్లు తానే కట్టుకొను సంఘముకంటె వ్యవసాయము చేయువారు వేణుగను, బట్టలు నేయువారు వేణుగను, ఇండ్లు కట్టువారు వేణుగను, కుండలు చేయువారు వేణుగను, కరణము పని చేయువారు వేణుగను ఏర్పడిన గ్రామసంఘము శ్రేష్ఠము గదా? ఇటులనే జంతుశరీర రచనను గుఱించి యెఱుఁగునది. జీవన వ్యాపారములు చేయుటకు నొక్కయవయవము కల జంతువుకంటె రెండు అవయవములు కల జంతువు శ్రేష్ఠమైనది. అంతకంటె మూఁడవయవయవములు కలది గొప్పది; దానికంటె నాలుగు అవయవములు కలది యధికమైనది. ఈలాగుననే యితర హెచ్చుతరగతిజంతువులను గుఱించి యెఱుఁగవలయును.

వైని వర్ణింపఁబడినటుల వేణువేణు కణములకు వేణువేణు పను లేర్పడి క్రమముగ నొకటికంటె శ్రేష్ఠమైన మఱియొక జంతువు పుట్టినాగెను. ఈలాగు జలచరములును, జలస్థలచరములును, కేవల స్థలచరము లగు చిన్న జంతువులును, చతుష్పాద్ జంతువులును, మనుష్యుల యేమి యనఁదగు వానరములును, మనుష్యులును, క్రమక్రమముగా నొకదానికంటె నొకటి హెచ్చు తరగతివి యగు జంతువులు భూమివైఁ బుట్టెను. ఈప్రకార మాయుగమున కాయుగమునకుఁ

బెద్దపెద్దవియగు జీవులు దయించుచు, సృష్టియందు నుండుట కనర్హమగు అనేక జంతువుల జాతులు పూర్తిగా నశించుచు, వాన్ని జాతులు శరీర రచనయందు నభివృద్ధి కెందుచు, దుదకు భూమిపై మనుష్యుఁ డుదయించెను. ఈమానవుం డిట్లు ఒక జీవకణములోనుండి బయలుదేరి క్రమముగా ననేకజంతువుల శరీరము లను దాల్చి తుద కీరూపము దాల్చెను.

తైని వర్ణించినటుల నేకకణమయ మగుజంతువు చేతనసృష్టికి యో భూషణమనఁదగు మానవుడుగా మారుటకు నెన్నియో లక్షలు కోట్లు సంవత్స రములు పట్టినవి. ఇది నూఱు సంవత్సరములలోఁ గాని వేయిసంవత్సరములలోఁ గాని యైన పని గాదు.

ఇంతవఱకు మేము పరిణామ వాదమును గుఱించి చెప్పిన యంశములకు రుజువేమైనను కలదాయని చదువరు లడుగవచ్చును. ఇందుకు శాస్త్రజ్ఞులు నలు బది యేబది సంవత్సరములనుండి మిక్కిలి శ్రమపడి, 'మీ కేమి తెలియును? మీ కేమి తెలియును?' అని గట్టను, చెట్టును, రా తిని, మృత్తికను, సముద్రమును, జంతువులను, మఱియు భూమిమీఁది చేతనాచేలనాత్మకమైన సమస్తపదార్థ ములను అడిగి యడిగి ప్రబలమైన ముగ్గురు సాక్షులను సంపాదించిరి. ఈముగ్గురు సాక్షులు నమ్మఁదగినవారును, ఒకరితోనొకరికి సంబంధము లేనివారును అయి యున్నారు. వారెవఁటి కని:—

### ౧. భూగర్భశాస్త్రము

(Geology.)

భూమిని త్రివ్విన కొల దిని అందు పొరల క్రిందఁ బొరలు కానవచ్చును. భూమి క్రమముగాఁ బెరిగినందున నిట్టి పొర లేర్పడినవి. క్రిందికిఁ బోయినకొలఁ దిని వైపొరకంటెఁ గ్రింది పొర పురాతనకాలమును జూపు ననుట వినితము. ఆయాపొరలలో ఆకాలమునందు నుండిన వృక్షములయొక్కయు, జంతువుల యొక్కయు కిలారూపమయిన ( Fossil ) దేహములు కానవచ్చుచున్నవి. వానివలన జంతువులు క్రమక్రమముగా నెట్లు శరీరరచనలోనికి మాతీనదియు బొగుగఁ దెలిసికొనవచ్చును.

౨. పిండోత్పత్తిశాస్త్రము.

(Embriology.)

గర్భధారణసమయమునుండి జననమువఱకు పిండముయొక్క మార్పులను గనిపెట్టి వర్ణించెడి శాస్త్రమునకు పిండోత్పత్తిశాస్త్ర మని పేరు. ఈ శాస్త్రజ్ఞులు ఒక్కమానవపిండమునే పరీక్షింపక సమస్తజంతువుల పిండములను పరీక్షించిరి. పిండోత్పత్తిసమయమునుండి శిశువు పుట్టువఱకును వీని యభివృద్ధిఁ జూచిన, అవి పూర్వము ఉత్క్రాంతి మార్గమున నేయే రూపములను ధరించెనో, యాయా రూపములను కొంతకాలమువఱకైనను ధరించును అని తెలియఁచున్నది. ఏనుఁగు, పంది, ఆవు, కోతి, మానవుఁడు మొదలగు నత్యంతభిన్నాకారములు గల జంతువు లన్నియుఁ బిండోత్పత్తిసమయమున ఏకకణమయములయి యేకాకారములఁగ నుండును. పిండోత్పత్తియైన తరువాతఁ గొన్ని దినములవఱకును ఈ పిండము లన్నియు సమానముగానే వృద్ధిఁజెందును. అందు మానవపిండమును గుఱించి కొంచెము విచారించుము. మొట్టమొదట నీపిండ 'మేకకణమై యుండును. అప్పుడు దానిని ఏకకణమయము లగు వికారిణివంశియాది జంతువులతోఁ బోల్చవచ్చును. తరువాత ఈ ఏకకణము రెండు కణములుగాను, అవి నాలుగు, ఎనిమిది, పదియఱు, ఈ లాగున నభివృద్ధియై యొకటి నొకటిని అంటుకొని ముద్దవలె నుండును. అప్పు డాపిండమును, ప్రవాళకీటకములతోఁ గాని, బూజు కుక్కగొడుగులతోఁ గాని కొంతవఱకు పోల్చవచ్చును. ఈ ప్రకార మీపిండ మభివృద్ధి యొనకొలఁదిని హెచ్చుతరగతి జంతువుల స్వరూపములను చాల్చుచు తుదకది మనుష్యాకృతిఁ దాల్చును. ఇటులనే యితరప్రాణులను గుఱించియు నెఱుఁగునది.

౩. శరీర స్థూలనిర్మాణశాస్త్రము

(Anatomy.)

ఈ శాస్త్ర మిచ్చెడి సాక్ష్యము పరిణామవాదమునకు మిక్కిలి యనుకూలమైనది. హెచ్చుతరగతిజంతువు లన్నిటియొక్క నిర్మాణమునందును శరీ

రము నిలువఁబడియుండు నిమిత్తమై యాధారముగా ఆస్థిపంజరము (Skele-  
ton) ఉండును. ఇంటికిని బందికిని స్తంభము లెటువంటివో యీ యస్థులును  
శరీరమున కలుగుంటివి. వేణువేణు విధమైన కండరములు (Muscles) ఈ  
యస్థులను జోడించును. ఇన్నీయుం జర్మచతువులకుఁ గానవచ్చును. వీనిని  
గుఱించి వివరించెడు శాస్త్రమునకు శరీరస్థూలనిర్మాణశాస్త్ర మని పేరు.  
వేణువేణు జంతువుల శరీరస్థూలనిర్మాణములను పోల్చి చూచెడు శాస్త్రమునకు  
స్థూల నిర్మాణ తారతమ్య శాస్త్రము (Comparitive Anatomy) అని  
పేరు.

ఈ యస్థులలోని సామ్యముఁ గనిపెట్టినయెడల ఏయేజంతువుల కెట్టి  
సంబంధముకలదో స్పష్టముగఁ దెలియును. వైమాంసము, చర్మములవలన వేణు  
వేణు గాఁ గానవచ్చినను, లోపలియెముకలఁ బరీక్షించినయెడల, పక్షి చెక్క,  
కోతికాలు, మనఃపూనిఁచెయ్యి ఈమూఁడును ఒకవిధమైనవియే యని తేలగలదు.  
కొన్ని కోతుల యస్థిపంజరములను, మానవుని యస్థిపంజరమును ఒక్కచోట  
నుంచి చూచినయెడల ఈ ప్రాణుల కన్నిఁటికిని మిక్కిలి దగ్గరసంబంధము  
కల దని స్పష్టపడగలదు.



## రసాయనశాస్త్రము \*

---

‘రసాయనశాస్త్రము’ అనబడు ఈ గ్రంథము ‘విజ్ఞానచంద్రికా మండలి’ వారిచేఁ బ్రకటింపఁబడిన మూడవశాస్త్రీయగ్రంథము. పదార్థవిజ్ఞాన శాస్త్రము, రసాయనశాస్త్రము అనునవి సకలభౌతికశాస్త్రాభ్యాసమునకును మూలాధారములు. పదార్థవిజ్ఞానము శాస్త్రముల శరీరమువంటిది; రసాయన శాస్త్రము శాస్త్రముల యంత రాత్మవంటిది. వీనిని మొదట నభ్యసించినఁగాని యితరశాస్త్రములు బోధపడనేరవు. కావునఁ బాఠశాలలో నీశాస్త్రములు బాలురకు మొదట నేర్పదరు.

ఈశాస్త్రముయొక్క పూర్వవృత్తాంతము.

యూరోపుఖండముందు రసాయనశాస్త్ర మిటీవలనే యభివృద్ధి జెందినది. పదు నెనిమిదవ శతాబ్దమునఱకును ఆ దేశమునందలి శాస్త్రజ్ఞులు ఈ సృష్టి యంతయు పృథ్వి, అప్పు, తేజస్సు, వాయువు అను నాలుగు భూతములతో నిర్మింపఁబడినదనియు, ప్రతిపదార్థమునందును ఈ నాలుగు భూతము లుండు ననియు వాదించుచుండిరి. కఱ్ఱలో నాలుగు భూతములున్నందుకు నేమి దృష్టాంతము? అన్న ప్రశ్నకు ఆపండితు లిట్లు సమాధానము చెప్పచుండిరి:- ‘కఱ్ఱ కాలుచున్నప్పుడు వెలువడు జ్వాల యగ్నస్థంశము; పొగ వాయ్వంశము; ఒక విధమైన రసము వెలువడును, అది జలాంశము; కాలిన తరువాత క్రింద మిగిలియుండు బూడిద పార్థివాంశము.’ ఈ నాలుగుభూతములను వేఱువేఱు కొలకలప్రకారము కలిపినయెడల వేఱువేఱుపదార్థములు పుట్టుననియు, ఈ భూతముల ద్రావకములు సంపాదించి గాఢుకుప్పెలలోఁ బెట్టియుంచినయెడల వానిని మన యిష్టమువచ్చిన కొలతప్రకారము కలిపి, యిష్టమువచ్చిన పదార్థ

---

\* ఇది రసాయనశాస్త్రము (వి. చం. గ్రం 7.) నకు ఉపోద్ఘాతము.

మును పుట్టింపఱుచు ననియు, ఈ విధముగ బంగారము చేయవచ్చు ననియు వారు చెప్పుచుండిరి. కాని బంగారము చేసిమాపినవా రొక్కరైనను కాన రాకపోయిరి.

నేని వర్ణింపఱబడిన పిచ్చియూహలను తొలగించి నిజమైన రసాయన శాస్త్రమును నిర్మించినవాడు లవాయ్ శియర్ (Lavoisier) అను ఫ్రెంచి శాస్త్రవేత్త. ఇతఁడు ప్యారిస్ పట్టణమునందుఁ గ్రీ. శ. ౧౭౪౩-లో జన్మించెను. తన బుద్ధివైభవముచే నితఁడు చిన్నవయస్సులోనే గణిత, జ్యోతిష, వృక్ష, పదార్థవిజ్ఞానశాస్త్రములఁ జక్కఁగ నభ్యసించెను. శాస్త్రసంబంధ మైన ప్రయోగములు చేయునప్పుడెల్ల నితఁడెక్కుడు శ్రద్ధతో ప్రతిపాత్రయొక్క బరువును, ప్రతిపదార్థముయొక్క యాకారమానమును, ఉష్ణోగ్రతయు, ఇంకను ఇతరవిశేషములును ప్రయోగము చేయుటకుఁ బూర్వమును, తరువాతను చూచి వ్రాసియుంచును. అలసట యన్నమాట యెఱుఁగఁగఁడు. తాను చేయుచున్న శోధన పూర్తిగఁజేయుటకై యెన్నిదినములు పట్టినను శ్రద్ధతోను, ఓపికతోను ప్రయోగములు చేయుచునేయుండును. ఒకానొక పరిశోధనకై యితఁడు అణువాదములవఱకు నొక చీకటిగదిలోఁ గాఁపురముండెను. శోధనల (Research) నిమిత్తమై ప్రయోగములు (Experiments) చేయుచు, వానివలనఁ బ్రత్యక్షముగాఁ దేలుచున్న సిద్ధాంతములనే గ్రహించును; వట్టి యూహలఁ జేయఁగఁడు. ఇట్లు శోధించి శోధించి యితఁడు తనదేశముందుఁ జతుర్భూతములను గుఱించి జనులకుఁ గల తప్పటూహలను పారఁదోలెను. ఈ చతుర్భూతములలోనిది యగు వాయువు స్వతంత్రపదార్థము కాదనియు, రెండువాయువుల మిశ్రణ మనియు, జలముకూడ మఱి రెండు వాయువుల కలిమిడిచే నయ్యె ననియు నతఁడు లోకమునకుఁ దెలియఁజేసెను. ఇంతియకాదు. ప్రాణవాయువు (అస్లజని Oxygen), జలవాయువు (ఉదజని Hydrogen), నత్రజని (Nitrogen) అను వాయువుల గుణధర్మములను జక్కఁగ శోధించెను. పదార్థమునకు (సత్తుకు) వినాశములేదను సిద్ధాంతమును

ప్రబలప్రమాణములతో స్థాపించెను. అవివేకము వాడుకలో నున్న రాసాయనికపదములనే క్రొత్త రసాయనశాస్త్రమును వాడినయెడల లోకులకు నీ శాస్త్రము చక్కఁగఁ దెలియ దని తలఁచి క్రొత్తగా గాసాయనిక పరిభాష (Nomenclature) యితరపండితులసాయము వదసి యేర్పఱిచెను. మనకుఁ గానవచ్చుచున్న యసంఖ్యపదార్థములలో నెది మూలద్రవ్యమో, యేది మిశ్రద్రవ్యమో తెలిసికొనుటకు నసంఖ్యము లగు ప్రయోగములను జేయుచుండెను.

ఇట్లీ మహాత్ముఁడు నవీనరసాయనశాస్త్రముయొక్క పునాదిని దృఢపఱుచుచుండఁగా ఫ్రాన్స్ దేశములోని జనలు తమ రాజ్యమైఁ దిరుగఁబడిరి. ఫ్రాన్స్ దేశములో రాజ్యక్రాంతి (Revolution) యయ్యెను. రాజప్రభుత్వము పోయి ప్రజాప్రభుత్వము స్థాపింపఁబడెను. లవాయ్ కియర్ రాజునకు ననుకూలఁడని లోచించినందున ప్రజాపక్షమువా రాతనికి దేహాంతఃకీట విధించిరి. వధ్యస్థానమునకుఁ గొనిపోవునపుడు అతఁడు “నన్ను చంపవలె నని యున్న యెడలఁ జంపుఁడు. లోకమునకు మిక్కిలి యుపయోగముగా నుండునట్టి యొక ప్రయోగమును చేయుచున్నాను. ఆ ప్రయోగము పూర్తియైనతోడనే నన్నుఁ జంపవచ్చును” అని చెప్పెను. కాని యామూర్ఖులు, ‘మానూతనప్రజా ప్రభుత్వమునకు నిట్టి ప్రయోగములతోను, శాస్త్రజ్ఞులతోను పనిలేదు’ అని చెప్పి యాతనిని జంపిరి. అతని ప్రేతమును సృశానములోఁ బాతివేయునపు డనేక శాస్త్రజ్ఞులు వచ్చి, అధికారములో నున్న ప్రజాపక్షమువారి క్రోధమును లక్ష్యముచేయక, ఈ మహాశయునివైఁ బుష్పవృష్టి చేసిరి.

రసాయనశాస్త్రమునకు జనకుఁ డని చెప్పఁదగు లవాయ్ కియర్ కీర్తి కేఘం దైనను ఆతని రసాయనశాస్త్రముమాత్రము ఇనదినాభివృద్ధిఁ జెందెను. దినదినమును ఈతని శాస్త్రముయొక్క భ్యాతి యూరోపుఖండ మంతయు వ్యాపింపినందున అనేక శాస్త్రవేత్త లీతని ప్రయోగపద్ధతిని, సిద్ధాంతములను, రాసాయనిక పరిభాషను, ఒప్పుకొని నూతనశోధనలు చేయసాగిరి. దేవి యను వాఁడు ‘పొటాశియము’, ‘సోడియము’ మొదలయిన ధాతువులను గని

వెట్టెను. డాబ్లన్ అను శాస్త్రజ్ఞుడు పదార్థములకుఁ బరమాణువులు మూలమని స్థాపించి, రసాయనసంయోగసంబంధ మైన సిద్ధాంతములను సప్రమాణముగా సిద్ధాంతీకరించెను.

బ్ల్యేలియస్, గేలుసెక్, గ్రహమ్, డ్యూమాస్, మెండలీఫ్ మొదలయిన రసాయనజేత్ర లనేక శోధనలు చేసినందున ఈ శాస్త్రము శీఘ్రకాలములోనే యత్యున్నతవశఁ జెందినది. ఇప్పు డీశాస్త్రమును సంపూర్తిగా నభ్యసించుటకు ఒకమానవుని జీవిత కాలము చాలదు!

### హైందవరసాయనశాస్త్రము.

హిందూదేశమందుఁ గూడ రసాయనశాస్త్రము కొంతవఱకు నభ్యసించఁ బడినది. కాని యిది మనదేశమునందు స్వతంత్రశాస్త్రముగాఁ బరిణమింపలేదు. ఇతరవిద్యలయొక్క యంగముగా మనవారు ఈశాస్త్రములోని కొన్ని విషయములను శోధించినట్లు కానవచ్చుచున్నది. వైద్యశాస్త్రము, రసవాచము, ధాతువాదము మొదలయిన విద్యలతో సంబంధించినంతవఱకు ఈశాస్త్రము మన దేశములో నభివృద్ధి జెందెను. ఆశాస్త్రముల యభివృద్ధి కుంతితమైనతోడనే యీ శాస్త్రముకూడ నడుగంటెను.

### వై ద్య ము.

వైద్యవిషయమై సంస్కృతములో వ్రాయఁబడిన గ్రంథములను చూడగా నౌషధాదులకుఁ గావలసిన రసాయనక్రియలను మనపూర్వులు చక్కఁగ నెఱిగినట్లు స్పష్టముగాఁ గానవచ్చుచున్నది. ఔరముల భేదములు, వాని గుణధర్మములు, వానిని జేయువిధము, మందులుగా నుపయోగించుటకు నైమధ్యమఔరము (Alkaline caustic of middling strength), మృదు ఔరము (Weak alkline solution) మొదలయినవాని వర్ణనయు, లవణ భేదములు, వాని లక్షణములు చరక సుశ్రుతాది వైద్యగ్రంథములలో సవిస్తరముగ నర్థింపఁబడినవి.

బంగారము, వెండి, రాగి, ఇనుము మొదలయిన లోహములను భస్మముచేసినఁగాని వానిని యందులుగా నుపయోగించుటకు వీలులేదు. కావున మన వైద్యులకు భస్మీకరణము (Calcination) అనఁబడు రాసాయనక్రియలను అభ్యసించుట యావశ్యక మయెను. ఆర్యులు మిక్కిలి పురాతనకాలమునుండియు ననేకలోహముల నెఱుంగుదు రని నమకచమకములలోని 'హిరణ్యంచమే, అయశ్చమే, శ్యామంచమే, లోహంచమే, సీసంచమే, త్రపుచమే, యజ్ఞేనకల్పస్తాం (౧౮-౧౩)' అను వాక్యమువలనఁ దెలియుచున్నది. ఇంతియ గాక టంకముపొడితో (టంకణతౌరము Borax) బంగారము నతుకుటయు నాకాలపువా రెఱిగియుండిరిని 'లవణేన సువర్ణం సందధ్యాత్' అన్నఛాందోగ్యోపనిషత్తులోని వాక్యము (౪, ౧౭, ౭) చెప్పాచున్నది. క్రమక్రమముగా లోహవిషయకజ్ఞానము అభివృద్ధిఁ జెందెను. పరిశుద్ధలోహముల లక్షణములును, అపరిశుద్ధలోహములలోనుండి పరిశుద్ధలోహములఁ దీయు విధముగాను రసాగ్ల వాదితఁత్రగ్రంథములలో స్పష్టముగా నీయఁబడియున్నవి.

రసరత్న సముచ్చయ మను గ్రంథముయొక్క యొకవ యధ్యాయమందు లోహములను గుఱించి సవిస్తరముగా వ్రాయఁబడియున్నది. (వేఱు వేఱు లోహముల లక్షణములును, అవి దొరకు స్థలములును, వానిని శుద్ధిచేయు విధమును, భస్మముచేయు రీతియు, ఈ గ్రంథమునందుఁ జూడవగును.) వాత్సయిన కామనూత్రములలో కళలను వర్ణించుచో 'ధాతువాద' మనుశాస్త్ర మొకటి యున్నట్లు వర్ణింపఁబడినది. 'శుక్రనీతి' యను గ్రంథము 'పాషాణ ధాత్వాదిదృప్తి స్తద్ భస్మీకరణం కలా' అని చెప్పియుండుటవలన, ధాతువుల దృప్తులు తీయుట ముందును, భస్మీకరణమందును హిందువులు మిక్కిలి ప్రావీణ్యత కలిగియుండి రని కావచ్చుచున్నది. 'ధాతుసాంకర్య పార్థక్యకరణంతు కలాస్మృతా' యని యా గ్రంథమునందు వ్రాయఁబడియున్నది. లోహములను ఇతర ద్రవ్యములనుండి విడఁదీయుటయు, ఇతరపదార్థములలోఁ గలిపి మిశ్రద్రవ్యము చేయుటయు నొక 'కళ' అనఁగా విద్యావిశేషముగా నాకాలమందుఁ బరిగణింపఁబడుచుండెను.

ద్రావకములను చేయుట హిందూవైద్యులచే నభ్యసించబడిన మఱి యొక రాసాయనికక్రియ. రసకాముని, రసనత్తప్రదీపిక యను గ్రంథములలో ఈ క్రియ వర్ణింపబడినది. ధైవజ్యోరత్నావలిలో మహా ద్రావకరసము లను వేరిట, పటికి, అన్న భేది, వెలిగారము, సురేశాకము, నవాసాగరము ఇంకను కొన్ని ద్రవ్యములు నీటిలో కలిపి గాజుమాషలో బెట్టి ఒట్టివెట్టి ద్రావకము చేయువిధము వర్ణింపబడినది. గంధకదృతి నత్రికదృతి చేయుటకూడ హిందువు తెలిగియుండిరి.

ర స వా చ ము.

‘రసేశ్వరసంప్రదాయ’ మను మతమువారు రస మనఁగా పాదరస మును గుఱించి యధికముగా శోధనచేసి దాని రసాయనధర్మములను చక్కఁ గఁ గనుఁగొనిరి. ఈ రసాయనపద్ధతులన్నియు వైద్యశాస్త్రములోని భాగమై నను, కొందఱు సంప్రదాయమువారు శరీరమును వ్రజమువలెఁ జేసి రోగజరామ రణములనుండి మనుజులను తొలగించు శక్తికి ఈ పాదరసమునకుఁ గలదనియు, నితర మతములవారు నేహము పడిపోయిన తరువాత ముక్తి చెప్పదురు. గాని తాము ఈ దేహముండఁగనే ముక్తి ననుభవించు సుసాయము చెప్పుచున్నామని యు అనేకముగా వాదించుచుండిరి. ఈ వాదమువలన వారికోరిక ప్రకారము రసము మనుష్యుల మరణమును తప్పింపకపోయినను, వారికి దానిచుండుఁ గల భక్తిచే వారు దాని గుణధర్మములను చక్కఁగఁ గనుఁగొనిరి. అందువలన ‘రసము’ ను చంపి దానిని రోగమునకు మందుగా నుపయోగించు విధము లనేకములు మనకుఁ దెలిసెను. తంత్ర గ్రంథములలో రసమునుగుఱించి యధికముగా వ్రాయఁబడినది. నాగార్జునుఁ డను బౌద్ధతత్వవేత్త యీ రసవాదమును గుఱించి యనేకశోధనలు చేసి విఖ్యాతి నడపెను.

ప రు స వే ది : బ ం గా ర ము చే యు ట.

ఇనుము మొదలయిన తుద్రలోహములను బంగారుగా మార్చి యధిక ధనవంతులము కావలయుననినకోరికయన్ని కాలములందును, అన్ని దేశములందును

మనుజులకుఁ గలదు. అందుకునై కొందఱు తమధనమంతయు వెచ్చింతురు. ఇప్పటికిని కొన్ని మూలికల రసముచేఁ గొందఱు బైరాగులు కానిడబ్బును బంగారపు మోహరు గామార్చెదగని నమ్మవారు మనశేశమందు ననేకులుగలరు. బంగారపుఁ బిచ్చివలన రససంప్రదాయమువారె యీ ధాతుశోధనముల జేసిరి. అందువలన బంగారము చేయుయుక్తి యెవరికిని తెలియలేదు. కాని ధాతువుల గుణధర్మములును, వేఱువేఱు ధాతువులకును, ధాతువులకు మూలికలరసములకును సంయోగము కలిగి మిశ్రపదార్థములు సిద్ధమగువిధమును మానవకోటికిఁ దెలిసి యెంతయో యుపకారము కలిగినది. శుక్రగీతిలో 'ధాత్యోషధీనాం సంయోగక్రియాజ్ఞానం కలాస్కృతా' యని యున్నందున అప్పటికి ధాతువులను, ఔషధులను కలుపుశాస్త్ర మొక స్వతంత్రశాస్త్రముగా నెంచబడుచుండె ననుట స్పష్టము.

యంత్రములు : రసశాల.

వైని వర్ణింపఁబడిన రసాయనక్రియలు చేయుటకునై రసశాలయు (Laboratory), యంత్రములును (Apparatus) నిర్మింపఁబడెను. రసముతోఁ బ్రయోగములను చేయుటకు యంత్రములు ముఖ్యములు. రసార్ణవమునందు యంత్రమాహాత్యు మిట్లు చెప్పఁబడియున్నది:—

“పాదరసమును చంపుటకును, దానికి వర్ణమువేయుటకును యంత్రమే ప్రబలసాధనము ; యంత్రవిద్యయే ప్రబలమైనది. పాదరసమును యంత్రముచేఁ జంపవచ్చును. కావునఁ దెలిసినవారు యంత్రబలమును నిరాకరింపఁజాలరు”\*

\*జారణేమారణేచైవ రసరాజస్యరంజనే । యంత్రమేవ పరంకర్మయంత్రవిద్యామహాబలా॥ ఓషధీరహిత శ్చాయం హతాత్ యంత్రేభవధ్యవతేతస్మాత్ యంత్రబలంచైకం న నిలంఘ్యం విజానతా॥ (౨౩, ౨౪)

† “ఊర్ధ్వం వహ్ని రథశ్చాపో మధ్యేతు రససంగ్రహః । మూషాయంత్ర మిదం డేవి జారయేత్ గంధకాదికమ్॥ (రసార్ణవము.)

గలదు. తంత్రగ్రంథములలో ననేకయంత్రములు వర్ణింపఁబడినవి. డోలాయంత్రము, జారణయంత్రము, గర్భయంత్రము, మూషలు (Crucibles) మొదలయినవి కొన్నియంత్రములపేర్లు.

“మీద నగ్ని, క్రింద జలము, నడుమ పొదరసముకలది మూషాయంత్రము.” ఇట్లే యితరయంత్రములు వర్ణింపఁబడినవి. విస్తరభీతిచే వాని నిచ్చట వర్ణించుటకు పీలులేదు. అంధమూషయనుదానిని ఇప్పడు (Crucible with a lid on) అనియు, వాలుకాయంత్రమునకు ‘Sand bath’ అనియు, డోలాయంత్రమునకు ‘Steam bath’ అనియు నాచుములు.

శాస్త్రీజ్ఞుల సభ.

ప్రస్తుతకాలమందు వైద్యులందఱును సభచేసి భిన్నభిన్నవిషయములను చర్చించునట్లు పూర్వకాలమందలి శాస్త్రీజ్ఞులును అప్పడప్పుడు సభచేసి శాస్త్రీయవిషయములను చర్చించుచుండిరి. చరకసంహితలో నిట్టిసభ యొకటి వర్ణింపఁబడినది. ఈ క్రిందఁ జెప్పఁబడిన ఋషు లొకప్పుడు చైత్రతథారణ్యములోఁ గొన్ని దినములు గడపుటకు వచ్చి రసములను గుఱించి ముచ్చటించిరి. ఆ ఋషు లెవ్వరనినః ఆత్రేయుఁడు, భద్రకాప్య శౌనకేయుఁడు, పూర్ణమాద్గల్యుఁడు, హిరణ్యాక్షు కాశికుఁడు, కుమారశిర భారద్వాజుఁడు, వార్యవిదరాజు, విదేహరా జగు నిమి, బాస్త్లికదేశములోని వైద్యశ్రేష్ఠుఁ డగు కాంభాయనబాస్త్లికుఁడు. వయోవృద్ధులును, జ్ఞానవృద్ధులును అగు ఈ ఋషులకు రసములనుగుఱించి యొకసంవాదము జరిగెను. \*

\*ఆత్రేయోభద్రకాప్యశ్చ శాకుంతేయస్తథైవచ ।

పూర్ణాఖ్యశ్చైవ మాద్గల్యో హిరణ్యాక్షుశ్చ కాశికః ।

యఃకుమారశిరోనామ భరద్వాజఃసచానఘః ।

శ్రీమాన్వార్యవిదశ్చైవ రాజా మతిమతాంవరః ॥

నిమిశ్చరాజా వైదేహో వడిశశ్చ మహామతిః ।

కాంభాయనశ్చ బాస్త్లికో బాస్త్లికభిషజాంవరః ॥

పరిశోధన.

ఇప్పటి పాశ్చాత్యశాస్త్రజ్ఞులవలె బూర్వపు హిందూశాస్త్రజ్ఞులు కూడ వైద్యాది శాస్త్రములలోని విషయములను గుఱించి స్వయముగాఁ బరిశోధన చేయుచుండినట్లును, స్వయముగాఁ బ్రయోగములు (experiments) చేసి చూచి, యందున గుఱించి వ్రాయుచుండినట్లును గానవచ్చుచున్నది. అట్లు ప్రయోగములు స్వయముగాఁజేసినవారు ఆ సంగతి న్రానియుంచినారు. † కాని యిటీవలివారు క్రమక్రమముగాఁ బ్రత్యక్షముగా శాస్త్రీయప్రయోగములను జేసి చూచుట నూని, వేదాంతములవలెనే భౌతికశాస్త్రములలోఁ గూడ నూహలవై నూహ లట్లుట ప్రాగంభించినందున ఈశాస్త్రము లన్నియు మనజేశమున అభివృద్ధి జెందక నాశముబొందినవి. ఇతరశాస్త్రములకు అనుమానానికములు ప్రమాణములయిన నగునుగాక. భౌతికశాస్త్రమునకుఁ బ్రత్యక్షమే ప్రమాణము. ప్రత్యక్షమును విడిచిన భౌతికశాస్త్రము భూమి విడిచి చేయబడిన సాముపంటిది.

పదార్థతత్వనిరూపణము.

(Constitution of Matter)

పదార్థములన్నియుఁ బరమాణువులచే నిర్మింపఁబడిన వని యిటీవలి రసాయనశాస్త్రవేత్తలసిద్ధాంతము. ఈ విషయమే కణాదమహర్షిచే నెన్నియో

ఏతేశ్రుతవధౌవృద్ధా జితాత్మానో మహర్షయః ।  
 వనే చైత్రరథే రమ్యే సమీయుర్విజిహ్నవః ॥  
 తేసాంత్రోపవిష్టానా మియమగ్ధవతీకథా ।  
 బభూ వార్థవిదాం సమ్యగ్రసాహారవినిశ్చయే ॥  
 చరకసంహిత, నూత్రస్థానము, ౨౬-వ అధ్యాయము.

† స్వహస్తేనకృతంసమ్యక్ జారణం సశ్రుతంపుయా ।  
 స్వహస్తేన భవయోగేన కృతంసమ్యక్ శ్రుతేనహి ॥  
 ధాతుబంధస్తృతీయోసౌ స్వహస్తేనకృతోమయా ।  
 ద్యక్షప్రత్యయయోగోయం కథితోనాత్రసంశయః ॥

వేలయేండ్లక్రింద వైశేషికదర్శనమునందుఁ బ్రతిపాదించఁబడెను. పృథివి మొదలయిన యన్నిద్రవ్యములకును \* పరమాణువులే యుపాదాన కారణము (material cause). ఘటపటాదిద్రవ్యములలో నెది తీసికొనినను దానిని రెండుతునకలుగాఁ జేయవచ్చును. ఆ రెండుభాగములలో నొక్క దానిని తీసికొని మఱల రెండువిభాగములుగాఁ జేయవచ్చును. ఇట్లు వచ్చిన నాల్గవ వంతును తీసికొని దానిని రెండుభాగములుగా విభజింపవచ్చును. ఇట్లు విభజించుచుఁ బోఁగాఁబోఁగా నింకను విభజించుటకు వీలులేనంత చిన్న భాగము మిగులును. అదియే పరమాణువు. గవాక్షువు రంధ్రములలోనుండి గదిలోనికి వచ్చు సూర్యకిరణములయందుఁ గానవచ్చెడి రేణువులలో నాఱవపాలు పరమాణువు అనఁబడును†. ఇట్టి రెండుపరమాణువులు కలసి 'ద్వ్యణుక' మగును. మూడు ద్వ్యణుకములు కలసి త్ర్యణుక మగును. ఇట్లే చతురణుకాది క్రమమున పృథివ్యాది భూతములు ఫుట్టినవి. ఇది కణాదప్రణీత వైశేషికదర్శనము లోని పరమాణు సిద్ధాంతము. ఇప్పటి శాస్త్రజ్ఞుల సిద్ధాంతముతోటి చాల నఱకు సరిపోవుచున్నది.\*

శాస్త్ర ప్రశస్తి.

నైనై వర్ణింపఁబడిన చరిత్రమునుబట్టి చూడఁగా ఈశాస్త్రము హిందూ దేశములో వైద్యశాస్త్రమునకు నొక యంగముగా నభివృద్ధిఁజెంది క్రమముగా

\* వైశేషికదర్శనమునందు 'పదార్థము' 'ద్రవ్యము' అను పదములు వేఱు వేఱు అర్థములలో వాడఁబడినవి. పదార్థము అనఁగా category. ద్రవ్యమునఁగా matter.

† "జాలనూర్యమరీచిస్థం యత్సూక్ష్మం దృశ్యతే రజః |

తస్యవృత్తమౌభాగః పరమాణుః స ఉచ్యతే॥"

♦ హైందవ రసాయనశాస్త్రమును గుఱించి మిక్కిలి పరిశ్రమపూర్వకముగా శోధనచేసి డాక్టర్ పీ. సీ. శే యను బంగాలీవిద్వాంసుఁడు ఇంగ్లీషు లోఁ జక్కనిగ్రంథములు రెండు వ్రాసినాఁడు.

నశించినదనియు, యూరోపుదేశమునందు నిది క్రమక్రమముగా నభివృద్ధిచెంది స్వతంత్రశాస్త్రమై స్వశాస్త్రములకు నాధారభూతమై యున్నయది యని యుం జదువరులకుఁ దెలియఁగలదు. కేవలము శాస్త్రముగాఁగాక, ప్రతిదినము వ్యవహారములలోఁ గూడ ఈ శాస్త్రము కావలసినచుచున్నది. కోమటి వాఁడు నేతిలో క్రొవ్వుకలిపినయెడలఁ గనఁగొనఁటకును, విషము తిని చచ్చిన వాని కడుపులోని ద్రవ్యము విషమగునా లేదాయని పరీక్షించుటకును, ఔషధములు చేయుటకును, రంగులువేయు ద్రవ్యములు చేయుటకును, ఆస్పత్రి లోని మందులు కలుపుటకును ఈ శాస్త్రముయొక్క జ్ఞాన మత్యావశ్యకము.

---

పంచాంగము \*

చతురంగ బలో రాజా జగతీం వశమానయేత్ |

ఆహం పంచాంగబలవా నా కాశం వశమానయేత్ †

మనజ్యోతిషశాస్త్రము చెండు విధములు. వీనిని స్కంధము లందురు: గణిత స్కంధము, జాతిక స్కంధము. మొదటిది, చెండును చెండు నాలుగు, అను లెక్కవంటిది, ప్రత్యక్ష సిద్ధము, నిశ్చలము. చెండవది అనిశ్చలము. బెజవాడనుండి చెన్నపట్టణమువఱకును గల యుంకమును మన మెఱుంగుదు మనుకొనుడి. అట్లే మధ్యనున్న ప్రేమనులయంకమును మన మెఱుంగుదుము. రైలుబండి గంట కిన్ని మైళ్లు నడచు నన్న వేగము గూడ మనకుఁ దెలియుననుకొనుడి. ౧౯౧౭ మార్చి ౨౪ వ తేదీని ఉదయమున ౬ గంటలకు బెజవాడనుండి రైలు బయలుదేరనయెడల నేయే వేళకు నేయే ప్రేమనులయొద్ద నుండునో, చెన్నపట్టణ మెప్పుడు చేరునో శ్రాణికము వచ్చినవారెల్లరు చెప్పవచ్చును. జ్యోతిష మందలి గణితస్కంధ మీ లెక్కను పోలియుండును. నూర్యద్రాది గ్రహములు రైలుబండ్లు. ౧౨ రాసులు, ౨౭ నక్షత్రములు ఆకాశములో మనము గుర్తుపెట్టుకొన్న ప్రేమనులు. ఇక రైలుబండి బాపట్లయొద్దకు వచ్చినప్పుడు పుట్టినపిల్లవాని వెండ్రము నల్లగ నుండును, గూడూరునకు రైలు చేరినప్పుడు పుట్టినవాడు రాజగును అని చెప్పుట జాతకస్కంధమును అనుసరించుట. ఈ భవిష్యత్తు ఒకప్పుడు నిజమగును, ఒకప్పుడు అసత్యమగును. గణితస్కంధము యొక్క సత్యత్వాసత్యత్వములను బట్టి జాతకస్కంధముయొక్క సత్యత్వా

\* 'ఆంధ్రపత్రిక' ఉ గాదిసంచిక: పింగళనామ సంకరము (1916-1917) పుట ౨౯.

† చతురంగ బలముగల రాజు భూమిని వశపఱుచుకొనును. పంచాంగ బలము గల నేను ఆకాశమును వశపఱుచుకొనియొడను.

సత్యత్వములను జెప్పటకు వీలు లేదు. గ్రహణము ప్రత్యక్షముగఁ గానవచ్చును గావున జాతకముగూడ నిజమని మనవారు కొందఱు అందురు. వారి కీ స్కంధ ద్వయవిభేదము తెలియదు.

గణితస్కంధమునందుఁ బెక్కు విషయములు చెప్పఁబడి యుండును. వానిలోఁ బంచాంగమును గుణించుట యొకటి. హిందువులకు పంచాంగము లోకవ్యవహారమునకును, కర్మాచరణమునకును ముఖ్యము.

ఇంగ్లీషువిద్య యభివృద్ధి యొనర్చుటకై మనదేశమునందుఁ బంచాంగములు చదువు నభ్యాసము తగ్గుచున్నది. పూర్వతరమువారును గ్రామపేలో హితులునుమాత్ర మిప్పుడు పంచాంగముల నుపయోగించుచు మిన్నారు. ఇట్లు పంచాంగముల నుపయోగించువారికిఁగూడఁ బంచాంగములయందలి విషయ స్వరూప మెట్టిదో, తిథ్యాదులన నేమిటో, అవి యెట్టిగణితమువలన వచ్చునో, వేఱువేఱు పంచాంగములకు భేద మెందుకుండనో తెలియదు. కావునఁ బంచాంగమందలి విషయస్వరూపమును ఈ వ్యాసమునందుఁ గొంచెముగఁ దెల్పఁ దలఁచినాను.

పంచాంగ మనఁగా నైదు అంగములు కలది యని అందఱు తెలిసిన విషయమే. తిథి, వార, నక్షత్ర, యోగ, కరణము లనునవి మన పంచాంగము యొక్క అంగములు. ఇప్పటి పంచాంగములలో నివిగాక పెక్కువిషయము లీయఁబడినను మొదటఁ బంచాంగము గుణించుపద్ధతి పుట్టినప్పుడును, పంచాంగ మన్న పేరు పెట్టఁబడినపుడును ఈ యైదువిషయములే యందుఁ జూపఁబడుచుండె ననుటకు సందేహము లేదు.

తిథి

పంచాంగమునందు మొదటఁ జూపఁబడునది తిథి. చంద్రునకును, నూర్యునకును గల యంతరమునుబట్టి తిథి యేర్పడును. అనూవాస్యదినమున (క్షణమున) చంద్రనూర్యు లిద్దరును కలిసియుండురు. అనూవాస్య యనఁగఁ గలిసియుండఁట.

అనగా ఆదినమున నూర్యచంద్రు లిద్దరికిని గల పూర్వ పశ్చిమాంతరము (౦) నున్న. ఇట్లున్న సమయమున అమావాస్యగడియలు పూర్తియగును. అప్పటి నుండి నూర్యచంద్రులు మరల ప్రయాణమునకు బయలుదేరుదురు. నూర్యుడు మందముగ నడచును\*. చంద్రుడు వేగముగ నడచును. చంద్రుడు దినము నకు రహారమి ౧౩<sup>o</sup> - ౨౦' నడచును నూర్యుడు రహారమి ౧<sup>o</sup> నడచును. ఈ యిద్దరికిని ౧౨<sup>o</sup> (అంశములు) అంతరము కలుగగానే ఒక తిథియగును. అనగా నప్పటికి ౧ పాడ్యమి పూర్తియగును. చంద్రనూర్యులకు ౨౪<sup>o</sup> (అంశములు) అంతరము గలిగినప్పుడు విషయతిథి పూర్తియగును. ౩౬<sup>o</sup> అంతరము న్నపుడు తదియ పూర్తియగును. ౧౮౦<sup>o</sup> భేద మున్నపుడు ౧గో అనగా పౌర్ణమియగును. ౨౬౪<sup>o</sup> భేద మున్నపుడు బహుళ ౪ మి తిథిపూర్తియగును. ౩౬౦<sup>o</sup> అంతర మున్నపు డనగా నేమియు నంతరము లేక యిద్దరు మరల కలసి నపుడు అమావాస్యయగును.

ఇట్లు తిథి తెలిసికొనవలయు నన్నయెడల నూర్యచంద్రాదు లెన్నవ యింట నెచ్చట నున్నది తెలిసికొని చంద్రునిలో నుండి నూర్యుని దీసివేసి మిగిలిన యంశములను ౧౨<sup>o</sup> చే భాగింపగా తిథులు వచ్చును. ఈ సంగతియే యీ క్రింది సమీకరణముచే సూచింపవచ్చును.

$$\frac{\text{చం-నూ}}{౧౨^o} = \text{తిథులు}$$

చంద్రనూర్యులకు ౧౨<sup>o</sup> అంతరము కలుగుటకు సాధారణముగ మధ్య మమానమున ౧౯ గడియలు ౪ విగడియలు (౨౩ గంటల ౩౨ మినిట్ల ౨౮.౦౩ సెకెనులు) పట్టును. ఇట్టి తిథులు ౩౦ యైన చాంద్రమాస

\* నిజముగా నడచునది మనభూమి. అందుచే నూర్యుడు నడచు నట్లు కనిపించును. అయినను భాషాసౌకర్యమునకై నూర్యుడు నడచును. ఇన్నవరాశిలోఁ బ్రవేశించును, ఇన్నవ నక్షత్రములోఁ బ్రవేశించును అని వ్రాయబడును. చదువరులు నూర్యుడే నిజముగ నడచునని భయపడవలదు.

మగును. చాంద్రమాసమున 30 తిథులు లున్నను, దినములు మధ్యపమానమున ౨౯౧ దినములే. ఇట్టివి ౧౨ నెలలైన ఒక చాంద్రసంవత్సర మగును. ఇట్టి సంవత్సరమునందు 3౬౦ తిథులున్నను, దినములు మాత్రము 3౫౪. కావున సంవత్సరములో తిథులు వృద్ధిక్షయముల జెంది ౬ దినములు తగ్గును. సాధారణముగఁ బంజరము చాంద్రమాసములలో ౧3 క్షయతిథులును, 2 వృద్ధి తిథులును వచ్చును. నూర్యచంద్రుల వేగము లొకప్పుడు శీఘ్రముగను, ఒకప్పుడు మందముగను ఉండుటచే తిథులన్నియు సమానకాలమును వ్యాపింపవు. కొన్ని పెద్దవిగను, కొన్ని చిన్నవిగను ఉండును. కొన్ని తిథులు ౬౫ గడియల కాలమును మించవచ్చును; కొన్ని ౫3 గడియలే వ్యాపింపవచ్చును. తిథి వ్యాపించు నట్టికాలము లీక్రిందఁ జడవరుల సౌకర్యార్థమై యాయఁబడుచున్నవి:—

మధ్యమ	గడి-పల* - విపల	గంట - మ - సె
తిథి	౫౯-3-౪౦.౨3	౨3 - 3 2-౨౮.౦౯౨
మిక్కిలి పెద్దది	౬౫-౧౬-౦	౨౬ - ౬-౨౪
మిక్కిలి చిన్నది	౫3-౫౬-౦	౨౧ - 3౪-౨౪

ఇట్లు తిథి యొకసమయమందుఁ బూర్తి యగునన్న నియమములేదు. ఒకప్పుడు సూర్యోదయసమయమందు, మఱియొకప్పుడు పగలు, ఇంకొకప్పుడు రాత్రి పూర్తి కావచ్చును. కాని మన పంచాంగములందు, సూర్యోదయకాలమందు నేతిథి యుండునో దానినే చూపుదురు. అదియే యాదినమునకు వ్యవహారమునకై తిథి. ఆంధ్రప్రతీక సంవత్సరాదిసంచికలోని పింగళనామసంవత్సర పంచాంగమందలి సంవత్సరాది పండుగదినమున నిచ్చినతిథి చూడుఁడి. అందు “ప్ర 3-౪౮” అని వ్రాయఁబడియున్నది. ప్ర అనగా ప్రతిపద (పాడ్యమి) † అదినము సూర్యోదయకాలమున పాడ్యమితిథి యుండె ననియు, అది సూర్యో

\* పల అనగా విగడియలు.

† పాడ్యమి, విదియ తదియ, చవితి, అనునవి ప్రథమా, ద్వితీయా, తృతీయా, చతుర్థి అను సంస్కృతపదములకుఁ జెలంగు తద్భవములు.

దయాసంతరమున ౩ గడియల ర౮ విగడియల కాలమునకుఁ బూర్తియగు ననియు దీని కర్థము. ఈ పాడ్యమితిథి తొలిదినమున సూర్యోదయాసంతరమున ౮-౨౭ కే ప్రారంభమైనది. కాని ఆ దినము సూర్యోదయకాలమును అమావాస్య యుండుటవలన నాదినమునకు వ్యవహారవిషయమై అమావాస్య యనియే పేరు వచ్చెను. సంవత్సరాదిపండుగదినమున పాడ్యమి సూర్యోదయాసంతరము ౩ గడియల ర౮ విగడియల (౧ గంట ౩౧ నిమిషముల) కాలము మాత్ర మున్నను, అది సూర్యోదయ కాలమం దుండుటచే నాదినముననే (మార్చి ౨౪ వ తేదీ శనివారమునాడే) పాడ్యమియై సంవత్సరాదిపండుగ వచ్చెను అనాఁడు “ప్ర ౩-ర౮” ఊండె ననగా నేమియుర్థము? ౩-ర౮ కి విదియ ప్రారంభమైనదని. అది ఆదిన మంతయు ననగా మరునాఁడు సూర్యోదయము వఱకు గోడ గడియలు ౧౨ విగడియలు ఊండెను. ఇట్లు మార్చి ౨౪ వ తేదిన పాడ్యమి ౩-ర౮ కాలము మాత్ర మున్నది. విదియ గోడ-౧౨ \* కాలమున్నది. అయినను సూర్యుడు దయించినపుడు పాడ్యమి యుండుటచే నాఁడు పాడ్యమియే యయ్యె. కావున ఒకానొకదినము తిథిని నిర్ణయము చేయుటలో, ఆ దిన మేతిథి యొక్కనకాలమును వ్యాసించెనని చూడ నక్కరలేదు. సూర్యోదయకాలమున నేతిథి యుండెనో చూడవలెను. సూర్యుడు దయించిన తరువాత నాతిథి యొక విగడియకాల మున్నను సరే.

మార్చి ౨౪ వ తేదీని పంచాంగములో నేమి వ్రాయఁబడియున్నదో చూడుఁడు. “ద్వి ౦-౧ తృతీయా గోడ-౧౧” దీని కర్థమేమి? ఆ దినమున సూర్యోదయకాలమందు విదియగడియ యుండెననియు, అది సూర్యుడు దయించిన తరువాత ఒకవిగడియకాల ముండి సమాప్తమైనదనియు, తరువాత తదియవచ్చి గోడ-౧౧ వఱకు నుండెననియు; బిదప చవితి ప్రవేశించెననియు

---

\* గడియలను విగడియలను గంటలుగ మార్చుకొనవలెనన్న, గడియ= ౨౪ మినిట్లు, విగడియ=౨౪ సెకనులు అన్న లెక్కప్రకారము మార్చుకొనవచ్చును.

నగ్గము. ఇట్లయొకదినమున ౦-౧ కాలము విదియ, ౧౧-౧౦ కాలము తదియ, ౦-౨౯ కాలము చవితి-అను మూడు తిథులుండెను. కాని ప్రాద్దు పొడిచినప్పుడు విదియయందుటచే నాదినము వివియయే యనిపించుకొనును. ౨౬ వ తేదిన యేమి వ్రాయఁబడి యున్నది? “చ గిగి-౨౯” అనగా నాదినము చవితి.

ఇట్లు ౨౧ వ తేదిన పత్రములు వ్రాసికొనిన యెడల విదియ యని వ్రాయుదురు. ౨౬ వ తేదిన పత్రములవ్రాసిన చవితి అని వ్రాయుదురు. మధ్య తదియగతి యేమి? వ్యవహారములలో నది యేదినమునకును సంబంధించినది కాకుండఁబోవును; ఇట్టి దానినే త్తయతిథి యందురు. ఒకదినము సూర్యోదయమైన తరువాతఁ బుట్టి మఱునాఁడు సూర్యోదయ మగుటకుఁ బూర్వమే పూర్తియగునది త్తయతిథి. ఇట్టి త్తయతిథి ౬౦ గడియలకంటెఁ దక్కువ కాలము వ్యాపించియుండును. ఈ తదియ ౨౧ వ తేదిన ౦-౨ కుఁ ప్రారంభమై ఆ దినముననే ౧౧-౧౦ కుఁ బూర్తియయ్యెను గాన దీని వ్యాప్తి కాలము ౧౧-౧౦. ఇట్లే కొన్ని తిథులు వృద్ధి జెందును. ఇవి ౬౦ గడియలకంటె నెక్కుడుకాల ముండును. ఇట్టి యొకదినమున సూర్యోదయానంతరమునఁ జాలకాలమునకుఁ ప్రారంభమైన, రెండవదిన మంతయు ౬౦ గడియలను ఉండి, మూడవదినము సూర్యోదయ కాలమునం దుండి తరువాతి కొద్దికాలమునకుఁ బూర్తియగును. ఇట్లది మూడుదినములను తగిలి రెండుదినములకుఁ దనపేరు నొసంగును. ఇందు కుదాహరణము.

మార్చి ౨౯ గురువారము దినమున సప్తమి ౧౧-౧౧ కుఁ బూర్తియగును. అప్పటి ప్రారంభ మగును. అది ౩౦ వ తేదీ శుక్రవార మంతయు (౬౦ ఘడియలును) ఉండును. ౩౧ వ తేదీ శనివారమున సూర్యోదయానంతరము ౧-౧౧ కుఁ బూర్తియగును. ఇట్లే ౨ మి గురు, శుక్ర, శనివారము లన్న మూడుదినములను స్పృశించినది కావున దీనిని 'త్రిదివస్పృక్' అందురు. శుక్ర, శనివారముల సూర్యోదయ కాలమందు ౨ మి ఉండుటచే, వ్యవహారమునందు శుక్రవారము ౨ మి, శని

వారము ౮ మి అగును. ఇట్లు రెండుదినములకును ఒక్కటే తిథి యేర్పడుచున్నది! ఈ తిథి మొత్తముమీద ౬౩ ఘడియల ౧౩ విఘడియల కాలము వ్యాపించినది. శుక్ర, శనివారములు రెండు దినములుకూడ ౮ మి తిథియే యగును. ఇట్లే యొకప్పుడు రెండు పౌష్ణిమలును, రెండు అమావాస్యలును కచ్చును. ఈ యేట నిజభాద్రపదమునందు రెండు ఆమావాస్యలును, పుష్యమాసముందు రెండు పున్నములును వచ్చినవి. నూర్యోదయకాలమందలి తిథి నే గ్రహింపవలసినదన్న నియమము వ్యవహారమునకే చెల్లును. తద్దినములు మొదలైన కర్కశ తిథి నూర్యోదయానంతరమునఁ బ్రారంభమైనను గ్రహింపచెదరు.

శుక్లపక్షమునందు నూర్యాస్త సమయమునను, కృష్ణపక్షమునందు నూర్యోదయ సమయమునను చంద్రుఁ డెచ్చటనున్నది చూచి స్థూలమాసమున తిథి చెప్పవచ్చును. క్షీతిజము (Horizon) మొదల ఖస్వస్తికము (Zenith) వఱకు  $90^{\circ}$  (అంశములు). నూర్యుడ స్తమించినప్పుడు చంద్రుఁడు ఖస్వస్తికమందుఁ గాని యామ్యోత్తర వృత్తమువై నెచ్చటఁ గాని యుండేనేని, అతఁడు నూర్యునికంటె  $90^{\circ}$  ముందు నున్న టగము.  $90^{\circ}$  కు ౧ తిథి కావున ౭ తిథులు వూర్తియై ౮ వ తిథి జరుగుచున్నదని యర్థము. నూర్యాస్త సమయమున చంద్రుఁడు ఖస్వస్తికమునకుఁ దూర్పున, ఖస్వస్తికమునకును క్షీతిజమునకును నడుమ నున్న యెడల నతఁడు నూర్యుని  $93^{\circ}$  ( $90^{\circ} + 3^{\circ}$ ) వైన కకుఁ ద్రోసెనని యర్థము. కావున శుక్ల ౧౨ కి జరుగుచున్నదని యర్థము. ఈలాగున తిథులను లెక్కింపవచ్చును. కృష్ణపక్షమునందు నూర్యోదయకాలమున, చంద్రుఁడు పశ్చిమక్షీతిజమునుండి  $3^{\circ}$  ము లెత్తుమీద నున్నయెడల నాతఁడు సగము ఆకాశమును ( $90^{\circ}$ ) మఱియు  $3^{\circ}$  ను ఆక్రమించినట్లు.  $90^{\circ} + 3^{\circ} = 93^{\circ}$  కావున ౧౮ తిథులు వూర్తియై కృష్ణ ౪ తి జరుగుచున్నదని భావము. చంద్రుఁడు దినదినము రహారమి రెండురెండు గడియలు ( $15$  మినిట్లు) ఆలస్యముగా నుదయించును. శుక్లపక్షమునందు, నూర్యోద

యానంతరమున తిథిసంఖ్యకంటె రెట్టింపు గడియలకు నుదయించును. అనగా శుక్లపక్షముందు సూర్యుఁ డుదయించిన తరువాత చంద్రుండు పాడ్యమినాఁడు ౨ గడియలకును, విదియనాఁడు ౪ గడియలకును, ౮ మినాఁడు ౧౬ గడియలకును, పౌర్ణిమనాఁడు ౩౦ గడియలకును మధ్యమమానమున ఉదయించును. కృష్ణపక్షమునందు సూర్యాస్తమయము తరువాత చంద్రుఁడు కృష్ణపక్షతిథుల సంఖ్యకంటె రెట్టింపు గడియలకు నుదయించును. అనగా కృష్ణ ౪ తి నాఁడు సూర్యాస్తమయము తరువాత ౮ గడియలకు, ౮ మి దినమున ౧౬ గడియలకు నుదయించును. ఈ లెక్కలకలన రమారమిగ తిథులను కనుగొనవచ్చును.

పక్షము

సాధారణముగఁ బక్షముందు ౧౫ దినము లున్నను, ఒకప్పుడు ౧౩, ౧౪, ౧౬ దినములు గల పక్షములు వచ్చును. పింగళినామ సంవత్సరములో, చైత్ర బహుళ పక్షమున ౧౪ దినములును, శుక్లపక్షమున ౧౫ దినములును, వైశాఖ శుక్లపక్షమున ౧౬ దినములును కలవు ౧౩ దినములు గల పక్షము అరుదుగ వచ్చును. ఇట్టిపక్షము వచ్చినప్పుడు గొప్ప యుత్పాతములు కలుగు ననియు, బ్రజాత్యయ మగుననియు మనవారి నమ్మకము. మహాభారత యుద్ధ సమయమున నిట్టిపక్షము వచ్చెను (భీష్మపర్వము ౩-౩౨). ఇప్పుడు జరుగు చున్న ఐరోపీయయుద్ధము ప్రారంభమైన పక్షమునందుఁ గూడ ననగా అనంద నామ సంవత్సర శ్రావణ శుద్ధపక్షమునందు (మాఁడు గోప సంవత్సరాదిసంచిక) ౧౩ దినములే యుండెను! కాని మనవారు కొందఁ జనుకొనున ట్టిట్టిపక్షము వచ్చినప్పు డెల్లను ప్రజాత్యయ మగుననుట నిజముకాదు; ఇట్టిపక్షము ౧౦౦౦ సంవత్సరములకు నొకపర్యాయము వచ్చుననుటయు నిజముకాదు. పదియిరువది సంవత్సరములకు నొకసారి వచ్చుచునే యుండును.

వారము

ప్రపంచమునం దన్ని దేశములలోను వారము లేడే. వాని నామములు కూడ సమాసార్థకములే. ఏదేశమందలి నామములఁ దీసికొన్నను వారములకు

రవ్యాది సప్తగ్రహముల పేళ్లుకలవు. కావున నీ వారనామము లెక్కడనో యొక్కచోటబుట్టి ప్రపంచమంతయు వ్యాపించినట్లు కానవచ్చుచున్నది. ఇట్లు ప్రపంచమందలి వారగణన యొక్కటియైనను, అది ప్రారంభ మగు కాలమును గుఱించి మాత్రము ఆచారభేద మున్నది. హిందువుల యాచార ప్రకారము వారము నూర్యోదయము మొదలుకొని మరల నూర్యోదయమువఱకు నుండును; మహమ్మదీయుల యాచారప్రకారము సూర్యాస్తమయము మొదలుకొని సూర్యాస్తమయమువఱకు నుండును; పాశ్చాత్యుల యభిప్రాయ ప్రకారము మధ్యరాత్రి మొదలు మధ్యరాత్రివఱకు వుండును.

వారక్రమ మెట్లు పుట్టినదని విచారించుటగా మన గ్రంథకారు లిట్లు చెప్పియున్నారు. పురాతన జ్యోతిషుల సిద్ధాంతము ననుసరించి భూమి స్థిరముగ నుండును, దానిమట్టును గ్రహములు తిరుగుచుండును. చివరగ్రహము నుండి వానిక్రమ మిలాగున నుండును:— శని, గురు, మంగళ, సూర్య, శుక్ర, బుధ, చంద్రులు.

వైక్రమములో మొదటిది శనివారమునకొని, తరువాత నాల్గవ గ్రహ సంబంధమైన వారము వచ్చుననుకొన్న యెడల మన వాడుకలోనున్న, శని, ఆది, సోమ, మంగళ, బుధ, గురు శుక్రవారముల క్రమము వచ్చును. శని యొద్దనుండు నాల్గవవాడు సూర్యుడు, కావున శని తరువాత ఆదిత్య (సూర్య) వారము వచ్చును. సూర్యుని తరువాత నాల్గవవాడు చంద్రుడు, కావున ఆది తరువాత సోమ (చంద్ర) వారము వచ్చును. ఇట్లే యితరవారములను గుఱించి యెఱుంగునది. నే డేగ్రహము వారము వచ్చునో యా గ్రహమునకు నాల్గవదియైన గ్రహము పేరు తరువాత వారమున కేల వచ్చునని యాలోచింప నిట్లు తెలియుచున్నది: జ్యోతిషులు అహోరాత్రములను ౨౪ భాగములుగా విభాగించి యొక్కొక్క భాగమునకు హోర యన్న పేరు పెట్టిరి. ఈ హోరలకు సప్తగ్రహములు క్రమముగ నొకరి తరువాత మఱియొకరు ప్రతిదినము నధిపతులుగ నుండురు. ఇట్లు గంట కొకరుప్రకారము ప్రతిదినమును,

సప్తగ్రహములు మూడుసారులు హోరాధిపత్యమును వహించిన తఱువారత (2 X 3=౨౧) ఇంకను ముగ్గు రధిపతులై, మఱునాఁడు సూర్యోదయము వఱకు నాల్గవగ్రహము హోరాధిపతిగ నుండును. ఎట్లన నేఁడు సూర్యోదయ కాలమందు శని హోరాధిపుఁ డనుకొనుఁడు. రేపు సూర్యోదయమువఱకు వై నిచ్చిన క్రమమున సప్తగ్రహములు మూడుసారులు హోరాధిపతులై, మరల శని, గురు, మంగళులు ప్రభుత్వముచేసి, సూర్యోదయకాలపు హోరకు నూ ర్యుడు అధిపతిగ నుండును. సూర్యోదయకాలమున హోరాధిపతిగ నెవ్వఁడుం డునో వాఁడే యాదినమునకు నధిపతి. వానిపేరనే యా వారము చెల్లును. కావున రెండవదినమున ఆదివారమగును, మూడవదినము సోమవారమగును. ఇట్లే యితర వారములను గుఱించి యెఱుఁగవలెను.\*

పైని హోర అను పదము వచ్చినది. అది సంస్కృతపదము కాదు. దీనిని మనవారు గ్రీకుభాషలోనుండి తీసికొనినట్లు కానవచ్చుచున్నది. ఈ పదమే యింగ్లీషులో అవ్ (Hour గంట) అను పదముగ మారినది. గంట యనఁగా నహోరాత్రములలో ౨౪ వ పాలు గద. హోరావిభాగము మన గణితస్కంధమునందు వాడుకలో లేదు. ఫలజ్యోతిషమునందున్నది. పూర్వపు ఖాల్దియాదేశమునందు నీ విభాగమును, సప్తవారక్రమమును ఊండెననియు, నచ్చటినుండియే హిందువులు వారపద్ధతిని గ్రహించిరనియు, ఈ వారపద్ధతి మొదట హిందువులకి కాదనియు జ్యోతిషుల యభిప్రాయము. †

\* మందాదధః క్రమేణ స్యుక్తృగ్ధా ఏవసాధిపాః

హోరేశాః సూర్యతనయా దధోధః క్రమశస్తథా.

సూర్యసిద్ధాంతము, భూగోళాధ్యాయము.

† ఆర్య జ్యోతిషశాస్త్రమును శాతీయభక్తితో వ్రాసిన దేశభక్తా గ్రేసరుఁడును, జ్యోతిష శిఖామణియునగు శంకర బాలకృష్ణ దీక్షితులవారు కూడఁ జర్చించి యీ యభిప్రాయమునే యంగీకరించినారు. మాఁడు భార తీయ జ్యోతిషశాస్త్రము, పుట ౧౩౭-౧౩౮.

నక్షత్రము

అశ్వినాశ్వి నక్షత్రములు ౨౭ అని యందఱకుఁ దెలిసిన విషయమే. ఆకాశమందలి చుక్కల యాకారమును అనుసరించి యీ షేర్లు పెట్టిఁబడినవి. కాని ఈనక్షత్రనూచకములగు చుక్కలు సమానాంతరములుగ లేనందునజ్యోతిష శాస్త్రమునందు నక్షత్రమనఁగఁ గ్రాంతివృత్తము (ఆకాశచక్రము, ecliptic) యొక్క ౨౭ వ వంతిని యర్థము.

3౬౦°

$$\text{నక్షత్రము} = \frac{\quad}{౨౭} = ౧౩^{\circ} - ౨౦'$$

ఇట్లు నక్షత్రచనగా నాకాశమందు ౧౩° అంశములు ౨౦' కళ్లు. నక్షత్రశబ్దమునకు నింకొక యర్థము కలదు. ఈ ౧౩°-౨౦' స్థలమును చంద్రుఁ డెంతకాలములోఁ దిరుగునో యాకాలమునుగూడ నక్షత్రమనియెదరు. దీనినే దిననక్షత్రము, దినతార యందురు. దీని వ్యాప్తి వివర మిక్రింద నీయఁబడు చున్నది:—

	గ - పల - విపల	గం - మి. సెం.
మధ్యమమాసము	౬౦ - ౪౨ - ౫౩.౪	౨౪ - ౧౭ - ౯.౩౬
ఎక్కువకాలము	౬౬ - ౨౧ - ౦	౨౬ - ౩౨ - ౨౪
తక్కువకాలము	౫౫ - ౫౬ - ౦	౨౨ - ౨౨ - ౨౪

మొత్తముమీద సరాసరి దినమునకుఁ జంద్రుఁ డొక్కనక్షత్రము నడుచును. కావున నక్షత్ర మాసమునందు ౨౭.౩౨౧౬౬ దినములుండును. పంచాంగమునందు తిథి తరువాత నీయఁబడు నక్షత్రములు చంద్ర నక్షత్రములు. సంవత్సారాదిదినమున పంచాంగమునందు తిథి తరువాత “శే ౩౭-౪” అని వ్రాయఁబడినది. అనఁగా ఆ దినమున నూర్వ్యుఁ డుదయించినపుడు శేవతియనుఁ డే ననియు, తరువాత ౩౭ గడియల ౪ విగడియలకు శేవతీనక్షత్రము పూర్తియై అశ్వని వచ్చెననియు భావము. అనఁగా చంద్రుఁడు శేవతి దాఁటి అశ్వనిలోఁ

బ్రవేశించును. తిఘలవలెనే, సూర్యోదయకాలమున నే నక్షత్రముండునో అదియే ఆ దినపు నక్షత్ర మనఁబడును. తిఘలవలెనే కొన్ని నక్షత్రములు క్షయముఁజెందును, కొన్ని వృద్ధిఁజెందును అని తెలిసికొనునది.

చంద్రునివలెనే సూర్యుఁడు, ఇతర గ్రహములును ఈ నక్షత్రములలో నుండి ప్రచారము చేయుచుండును. సూర్యుఁ డీ నక్షత్రముల నన్నిటిని నొక్కమాటు చుట్టినప్పుడు రహారమి 3౬౫ దినములు పట్టును. కావున సూర్యునికు నొకనక్షత్రమును దాటుటకు రహారమి ౧౩ ౧౪ దినములు పట్టును. వృష సంబంధమైన మృగశిరాదినక్షత్రములు చంద్రసంబంధమైన దిననక్షత్రములు కావు. సూర్యుని సంబంధమైన నక్షత్రములు. పింగళనామ సంవత్సరమునందు జూన్ నెల ౭-వ తేదీ గురువారము విదియదినమున మృగశిరానక్షత్రము ౨౩-౨౪కి బ్రవేశించినట్లు చూపఁబడినది. అనగా ఆ కాలమునకు సూర్యుఁడు ఆనక్షత్రముందుఁ బ్రవేశించును అని యర్థము చేసికొన వలయును. ఇట్లు చంద్రుఁ డీనక్షత్రము లన్నియు రహారమి ౨౭ దినములలో తిరిగినప్పుడు. సూర్యుఁడు సంవత్సరము లోఁ దిరిగినప్పుడు. ఇట్లు దిన మియఁబడు నక్షత్రములు చంద్రగమన సంబంధమైనవి. ఋతువులకు సంబంధమున నీయఁబడు నక్షత్ర ప్రవేశము సూర్యగమనమునకు సంబంధించినది అని తెలిసికొనవలయును.

ఇతర గ్రహములు ఈనక్షత్రములలో నుండి ప్రచారము చేయుకాలములు మనపంచాంగములలో విడిగ 'కుజచారః, బుధచారః' అనుశీర్షికలక్రింద నీయఁ బడును.

యోగము

చంద్రసూర్యుల గమనమునకుఁ గల యంతరము తిథియని చెప్పితిమి. అగమన సంయోగము (కూడిక) యోగ మనిపించుకొనును. సూర్యుఁడు చంద్రుఁడు కలిసి ౧౩<sup>0</sup>-౨౦<sup>1</sup> అంతర మెంతకాలములోఁ బ్రయాణము చేయుదురో దానిని యోగమందురు. అనగా నిద్దరు జతగా జట్టిలుపట్టి నడుతురని యర్థము

కాదు. సూర్యునితోవను సూర్యుడు పోవుచుండును. చంద్రునితోవను చంద్రుడు పోవుచుండును. ఇద్దరు నడిచిన అంతరము కలిపిన ౧౩౦-౨౦' కావలెను. దానికీ బట్టుకాలము:—

	ఘ. పల. విపల	గం. మి. సె కె.
మధ్యమకాలము	గోడ - ౨౯-౨౧.౭గో	౨౨-౩గో-౪౪.౭
ఎక్కువకాలము	౬౧-౩౧౦	౨౪-౩౬-౨౪
తక్కువకాలము	గో౨-౧౨-౦	౨౦-గో౨-౪౪

విష్కంభము, శ్రీతి మొదలయిన పేళ్లుగలయోగములు ౨౭. ఈ ౨౭ యోగములకు ౨గో.౪౨౦౨౨ దినముల (౨గో దినములు, ౨గో విగడియల) కాలముపట్టును. సూర్యచంద్రాదుల క్రాంతి సమానముగ నుండునపుడు వ్యతీపాతయోగములును, వై ధృతియోగమును సంభవింపను. వీనిని మహాపాతములు, లేక మహాయోగములు అని యందురు. ఇవి రమారమి ౧౩ దినముల అంతరమున వచ్చును. ఈ సంవత్సరాదిదినమున పంచాంగములో నక్షత్రము తరువాత “ బ్ర ౬-౩౭ ” అని యున్నది. అనగా నాడు బ్రహ్మయోగము సూర్యోదయానంతరము ౬-౩౭ కిఁ బూర్తియగును. సూర్యోదయసమయమున ఈ యోగ ముండెను.

కరణము

కరణమనగా తిథిలో సగము. అనగా అమావాస్యనుండి చంద్రసూర్యుల గమనభేదము ౬౦ అంశములగుట కెంతకాలముపట్టునో దానిని కరణ మని యెదురు. సాధారణముగ తిథియనగ నొక దినము, కరణమనగ నొక పూటయని యనుకొనవచ్చును. చాంద్రమాసమందు ౩౦ తిథులును ౬౦ కరణములును ఉండును. రెండు రెండు కరణముల జతలు తీసికొన్న యెడల రెండవదాని చివర గడియలును తిథి యొక్క చివర గడియలును ఒక్కటియేయగును. ప్రతిదినమును నిజముగ రెండుకరణములఁ బంచాంగములో నీయవలయును. కాని సాధారణముగ ౩౦ గడియలలోఁ బూర్తియగు కరణమును మాత్రము చూపె

దరు. కృష్ణపక్ష ౧౮ శి తిథియొక్క రెండవకరణము శకుని యనునది, అమా వాస్య తిథియొక్క మొదటికరణము చతుస్పాతు, రెండవది నాగము, శుద్ధ పాడ్యమి మొదటికరణము కింతుస్నుము. శుద్ధపాడ్యమి రెండవకరణము మొ దలుకొని, కృష్ణ ౧౮ శి మొదటికరణమువఱకు బవ, బాలవ, కాలవ, త్రైతుల, గర, వణిజి, భద్ర అను ౭ కరణములు తిరిగి ౮ సారులు వచ్చును.

ఇంతవఱకుఁ బంచాంగమందలి ముఖ్యమైన అయిదు అంగములను గుఱించి చెప్పినది. లోకవ్యవహారమునకై యిప్పటి మన పంచాంగములందు మఱి కొన్ని విషయములను ఇచ్చెదరు. అందుఁ గొన్నిటిని గుఱించిమాత్ర మిచ్చటఁ గొంచెము తెల్పెదను.

### వర్జ్యము

తెనుఁగు వారికి వర్జ్యము పట్టింపు ఎక్కువగ నున్నది. హిందూదేశము నందలి ఇతరరాష్ట్రములవారికి దీనితో నంతగఁబనిలేదు. వర్జ్యమనఁగ విడువఁబడ దగిన గడియ లని యర్థము. ఇవి దిన నక్షత్రములలోని కొంత భాగము. అశ్విని నక్షత్రముయొక్క వంతు, భరణి నక్షత్రముయొక్క ౫, కృత్తికయొక్క ౫ భాగ ము. ఇట్లు ప్రతి నక్షత్రమునకును కొన్ని పాళ్లు ఏర్పడియున్నవి. ఆయానక్షత్రములయొక్క ప్రారంభ కాలమునుండి, ఆయావంతు కాలమును విడఁదీసినయెడల నదియే శ్యాభ్య (వర్జ్య) కాలమగును. ఈవర్జ్యకాలము పగలు పడ్డయెడల సూర్యోదయమునుండి యెన్నిగడియలకుఁ బడినది చూపెదరు. రాత్రి పడ్డయెడల సూర్యాస్తమయమునుండి యెన్నిగడియలకుఁ బడినది చూపెదరు. ఈ యేఁటి పంచాంగమునందు చైత్ర శు ౨ య (౨గోమార్చి) దినమున “ది.౨గో-౮౯” అని వ్రాయఁబడియున్నది. అనగా ‘దివి’ పగలు అని యర్థము. సూర్యోదయాంతరము ౨గో-౮౯-కి వర్జ్యము. ఈ లెక్క యెట్లు వచ్చినది? పాడ్యమిదినమున రేవతి నక్షత్రము ౩౭-౮ కుఁ బూర్తియయ్యెను. కావున అశ్విని ౩౭-గి నుండి ప్రారంభమైనది. అది విషయదినము ౩గో-౩౮ వఱకు నున్నది. అనగా ఈ నక్షత్రము మొత్తముమీఁద ౧౮-౩౦ గడియల కాలమున్నది. దీని ౧౮/౬ వంతు

అనగా ౬ లో భాగించి వచ్చిన లబ్ధమును గో లో గుణించిన వచ్చునట్టి గడియలు విగడియలు) ఈ నక్షత్రముయొక్క వర్జ్యకాలముగును. లెక్కవేయగా నట్టివంతు ర౮-౮గే అగుచున్నది. పాడ్యమినాడు ౩౨-గే కి అశ్వినీ ప్రారంభమైనది గనుక అప్పటినుండి ర౮-౮గే కాలము లెక్కవేయవలయును. అది విదియదినము ౨గే-౮గే కి బూర్తియగును.

పాడ్యమినాడు ౨౨-గే  
విదియనాడు ౨గే-౮గే

మొత్తము.

ర౮-౮గే

విదియదినముననే 'రా ౨౯-౧౮ త్యా' అని వ్రాయబడియున్నది. 'రా' అనగా రాత్రి, 'త్యా' అనగా త్యాజ్యము. ఆరాత్రి సూర్యాస్తమయము తరువాత ౨౯-౧౮ కి వర్జ్యమున్నదని యర్థము. ఇది భరణీ నక్షత్రసంబంధమైన కర్ణము. ఈ దినమున (౨గే మార్చి) అశ్వినీ ౩గే-౩౮ కి బూర్తియై, భరణీ ౩గే-౩గే కి ప్రారంభమై మఱుదినము ౩గే-౯ కి బూర్తియైనది. రెండు దినములు కలిసి దీని వ్యాప్తి (౨౮-౨౬) + (౩గే-౯) = ౧౯-౩గే. భరణీయొక్క ౨ వవంతుకాలము వర్జ్యము కావున (౧౯-౩గే) లో ౨ = ౨౩-గే. విదియ దినము భరణీ ౩గే-౩గే కి ప్రారంభమైనది గనుక ఈ కాల మప్పటినుండి లెక్కింపవలెను. (౩గే-౩గే) + (౨౩-గే) = ౧౯-౨గే అనగా విదియదినము సూర్యుడు గ్రుంకిన తరువాత వచ్చును. అనాడు సూర్యాస్తమయము ౩౦-౩ కి నున్నది గనుక (౧౯-౨గే) - (౩౦-౩) = ౨౯-౧౮ కావున రాత్రి ౨౯-౧౮ కి వర్జ్యము వచ్చును.

ఇతర నక్షత్రములను గుఱించి యిట్లే తెలిసికొనవలెను. ఈనక్షత్రము యొక్క యిన్నవంతు చివర గడియలు త్యాజ్యమున్న విషయమున వేఱువేఱు జ్యోతిష్కులు వేఱువేఱుగఁ జెప్పెదరు. వాస్తానక్షత్రమునకు  $\frac{౧౨}{౩౦}$  వ వంతుని కొందఱును,  $\frac{౨}{౨౦}$  వ వంతుని కొందఱును చెప్పుదురు. ఇట్లే కొన్ని యితర నక్షత్రములను గురించి భిన్నాభిప్రాయములు కలవు.

సంవత్సరమునకు అధికారులు

పార్లమెంటులో పార్టీలు మారినప్పుడెల్ల మంత్రిమండలము మాటునట్లు మన పంచాంగములలో ప్రతిసంవత్సరమును రాజు, మంత్రి మొదలగువారు మారుచుందురు. ఈయేటి యధిపతులలో ఈ క్రిందివారు ముఖ్యులు:—

- రాజు—శని
- మంత్రి—శుక్రుడు
- సేనాధిపతి—గురుడు
- మేఘాధిపతి—గురుడు
- సస్యాధిపతి—చంద్రుడు
- ధాన్యాధిపతి—శని

కొన్ని పంచాంగములలో నింకను వెక్కు అధికారుల పేర్లయెఱచుదును. దీనికర్థమేమి? వీరి కీయాధిపత్య మిచ్చినవాఁడెవరు? వీరి కీయాధికార మీయేఁడు వచ్చినదని తెలిసికొనుట యెట్లు? ఇందుకు వేఱుగ లెక్కలక్కఱలేదు. చైత్రశుద్ధపాడ్యమినాఁడనఁగా చాంద్రీమాన సంవత్సరాది పండుగునాఁడేవారమో యా గ్రహము ఆ సంవత్సరమునకు రాజు. ఈయేఁట సంవత్సరాది శనివారమైనది కావున ఈయేఁటికంతకును శనియేరాజు; మేషసంక్రమణ మెన్నఁడగునో అనఁగ (అఱవవారి) సౌరసంవత్సరాదిపండుగ యేవారమునాఁడు సంభవించునో ఆవారాధిపతి మంత్రియగును. ఈయేఁడు మేషమునందు చైత్ర ౧౩ శుక్రవారము (౧౯౧౨, ఏప్రియల్ ౧౩ వ తేది) నాఁడు నూర్యుఁడు ప్రవేశించినాఁడు. అదియే మేషసంక్రమణము. ఆదినముననే అఱవల సంవత్సరాది చిత్రినెల ౧ వ తేది. కావున శుక్రునకు ఈయేఁట మంత్రి పదము లభించెను. సింహమునందు నూర్యుఁడేవారమునఁ బ్రవేశించునో ఆవారాధిపతికి సేనాధిపత్యము వచ్చును. ఈ యేఁడు సింహసంక్రాంతి శ్రావణ ౧౩ గురువారము (౧౬ ఆగష్టు) నాఁడు తటస్థించినది. కావున గురుఁడు సేనాధిపతి. ఆర్ద్రాసంక్రమణమునందు నూర్యుఁడు ప్రవేశించు వారమునకు నధిపతి

మేఘాధిపతి యనబడును. ఈయేట నూర్యండు ఆర్ద్రానక్షత్రముందు ఆషాఢ శు ౨ గురువారము (జూన్ ౨౧) నాఁడు ప్రవేశించినాఁడు. కావున నీ యేటికి సేనాధిపత్యముతోఁ బాటు మేఘాధిపత్యముఁగూడ గురునకుఁ బ్రాప్తిం చినది. ఇట్లే కర్కసంక్రాంతి, ధనుస్సంక్రాంతియొక్క వారాధిపులు క్రమ ముగ సస్యాధిపతియు, ధాన్యాధిపతియు నగుదురు. కర్కసంక్రాంతి సోమవారము (ఆషాఢ బ॥ ౧౩ జూలై ౧౬) నాఁడును, ధనుస్సంక్రాంతి శనివారము (మృగశిర శు ౧, నవంబరు ౧౫) నాఁడును సంభవించినవి. కావున చంద్రుఁడు సస్యాధిపతియు, శని ధాన్యాధిపతియు నయ్యె.

పంచాంగములలోని భేదములు

ఇట్లు పంచాంగములలోని తిథ్యాదులు నూర్యచంద్రుల గమనమును బట్టి యేర్పడినయెడల నన్ని పంచాంగములలోను ఒకేవిధమున నేల చూపబడవు? కొన్ని పంచాంగములలో ఒకవిధముగను, మఱికొన్ని పంచాంగములలో మఱి కొన్ని విధములుగను ఏలచూపఁబడును? అని కొందఱు అడుగవచ్చును. అందుకుఁ దగినట్లు పింగళనామసంవత్సరపంచాంగములు ఆఱు ఇప్పుడు నాయొద్ద నున్నవి. ఆయాఱింటిలోను సంవత్సరాది పండుగదినమునను, మరునాఁడును చూపఁబడిన తిథులు ఈక్రిందఁ జూపుచున్నాఁడను:—

తేది వారము తిథి

ఆంధ్రపత్రిక పంచాంగము కృష్ణాజిల్లాలోని ముక్త్యాలకు గుడింపబడినది.	} మార్చి ౨౪ శ. ప్ర॥ ౩-౪౮ ౨౫ ఆ. ద్వి॥ ౦-౧; తృ॥ ౫౭-౧౧
వేగాయమ్మ పేట సంస్థాన పంచాంగము రాజమహేంద్ర వరమునకు గుడింపఁబడినది.	
	} మార్చి ౨౪ శ. ప్ర॥ ౪-౪౬ ౨౫ ఆ. ద్వి॥ ౦-౫౯; తృ॥ ౫౬-౫౦

నిమ్మకడవారి పంచాంగము  
 ఎచ్చటికి గుణించినది లేదు.  
 బహుశః గుంటూరు జిల్లాలోని  
 ఒకానొక గ్రామమునకు నై  
 యుండును.

మార్చి ౨౪ శ. ప్ర॥ ౩-౩౮; ద్వి॥ గి॥-గి॥ ౭  
 ౨గి ఆ. తృ॥ గి॥-౪౪

శృంగేరి పంచాంగము బెంగు  
 కూరుకు గుణించినట్లు కాన  
 వచ్చుచున్నది.

మార్చి ౨౪ శ. ప్ర॥ ౩-౨౪; ద్వి॥ గి॥-గి॥ ౧౦  
 ౨గి ఆ. తృ॥ గి॥-౧౨

హాం అండు కో వారి డైరీ  
 పంచాంగము (చెన్నపట్టణము.)

మార్చి ౨౪ శ. ప్ర॥ ౩-౪౦; ద్వి॥ గి॥-గి॥ ౩  
 ౨గి ఆ. తృ॥ గి॥-౪౦

స్వామికణ్ణు గారి ౨౦౦ యేం  
 డ్ల త్రోగము (ఉజ్జయినికి గుణిం  
 పఁబడినది.)

మార్చి ౨౪ శ. ప్ర॥ ౩-౩౦; ద్వి॥ గి॥-౩౦  
 ౨గి ఆ. తృ॥ గి॥-౦

ఇట్టి పంచాంగములలో నొకటి మఱియొక దానితో తిథుల పారంభాం  
 తకాలములను గుణించి కలయుటలేదు. సూర్యచంద్రులగతి భూమి కంఠకును  
 సామాన్యము. సూర్యచంద్రులు ఆకాశమునందు నిశుమితఫలమును ఏకక్షణ  
 మున నాకృమింతురేగాని రాజవహేంద్రమువారికొఱ కొక్కసారి, గుంటూరు  
 వారికొఱ కింకొకసారి, బందరువారికొఱ కింకొకసారి యాకృమింతురా?  
 యని కొందఱ ఊడుగవచ్చును. అట్లు కాదు. సూర్యచంద్రుల గమన మందఱ  
 కును సామాన్యమే గనుక తిథు లన్ని ప్రదేశములవారికిని ఏకకాలమండే పూర్తి  
 యగును. కాని తిథుల మితి మనవారు సూర్యోదయ కాలమునుండి లెక్కవేయు  
 చున్నందునను, సూర్యోదయ మన్నిచోట్లను ఏకకాలమునందుఁ గాదు గనుకను  
 వేఱువేఱు స్థలముల విషువచ్ఛాయ (రేఖాంశములు (Longitudes) ల ననుస  
 రించి లెక్కవేయగా తిథులు వేఱువేఱుగ వచ్చును. ఒకానొక స్థలమును  
 గుర్తుగ నుంచుకొనినయెడల దానికే బళ్ళిమమున్న స్థలముల ఆలస్యముగ  
 సూర్యుఁ డుదయించుటయు, దానికే దూర్భవమున్న స్థలములందుఁ ద్వరగ  
 నుదయించుటయు సంభవించును. మనవారు లంక, ఉజ్జయిని, కురుక్షేత్రముల

మీదుగఁ బోవు రేఖను సూర్య విఘనచ్ఛాయా మధ్య కేఖ (degree of Longitude) గఁ సెంచి కుఱంజిరి.\* కావున మనశ్శోభిష్కములు మొదట ఉజ్జయినికి లెక్కవేసికొని, తరువాత తమ గ్రామము ఉజ్జయినికిఁ గూర్చున్న దూరముల ౧° అంశమునకు ౨౨ విగడి కుల (ర మినిట్లు) వంశున కల్పవగురు. పడమఱనున్న తీసివేయుదురు. ఇట్లు వీలు ననుసరించి యొకప్పుడు కలిపెదరు. ఒకప్పుడు తీసివేయుదురు. ఇప్పుటి పాశ్చాత్యశోభిష్కములు గ్రీనిచ్ పట్టణపు విఘనచ్ఛాయను ఆధారము చేసికొని లెక్కవేసెదరు; శోశకుటుముల వ్రాసెదరు.

నిజముగా విచారించినయెడల గ్రామగ్రామమునకు వేఱువేఱు పంచాంగ ముండవలయును. చివరకు జిల్లారు నొక పంచాంగమైనను ఉండవలయును. అట్లయినఁగాని శ్రాద్ధాది క్రియలయందు వన్యము కలవారి పిండదారులు వారివారి పూర్వులకు ముట్టినేవు. ఒక దినము ప్రసాదమైన పుటియొక దినము తిద్దినము పోటుట సంభవించును.

వేఱువేఱు పంచాంగములలో తిథులు భేదముగవచ్చుటకు, శోశభేదము గాక మఱియొన్ని కారణములుకూడఁగలవు. కొందఱు పంచాంగ కారులు సూర్య సిద్ధాంతమును అనుసరించి లెక్కలు వేయుదురు. మఱి కొందఱు ఆర్యసిద్ధాంతమునుబట్టి వేయుదురు ఇటీవల కొందఱు దృగ్గణిత పంచాంగములని, నాటికల్ ఆల్మానాక్ (Nautical Almanack) అను దానినిబట్టి లెక్కలువేసి పంచాంగము ప్రకటింతురు. అందలి ప్రతివిషయమును దృక్పక్ష్యముననుసర నెక నుల విభేదిముకూడ లేకుండగ వచ్చును.

మన పంచాంగములు గుణించు పద్ధతియేప్పటి యెన్నియో వందల సంవత్సరములయినది. దృక్పక్ష్యయమునుబట్టి దానిని అప్పటివంటి సంస్కరించిన వారులేరు. పాశ్చాత్యశోభిష్కాస్త్రము, ఒకసెకనులో నూరోవంతు కాలము

---

\* “యల్లంకోజ్జయినీ పురోపరి కురుక్షేత్రాది శోశాన్ స్పృశన్... సామధ్యకేఖా స్మృతా” — భాస్కరాచార్యుడు.

కూడఁ దప్పకుండ నాకాశమునందు గ్రహాదికముల స్థానమును జూపునంత పరిపూర్ణావస్థకు వచ్చినది. కావున వారి శోధనలను గ్రహించి, మన పద్ధతిలో నిముడ్చుకొని పంచాంగాదికములు గుణించునపుడు గ్రహాదికముల స్థితులలోఁ జేయవలసిన సంస్కారములను ఏర్పాటుచేసినఁగాని మన పంచాంగములు వ్యవహారమునకుఁ బనికి వచ్చినను క్రియాకర్మలకుఁ బనికి రావని వెక్కు విద్వాంసుల, మతాభిమానల యభిప్రాయము. వెనుకఁ గొన్ని యేండ్లక్రింద పంచాంగ శోధనమునకై పద్ధతు లేర్పఱుచుటకు పూర్వపు శ్రీ శృంగగిరి శంకరాచార్యుల వారొకసంఘమును (కమిటీని) ఏర్పాటు చేసియుండిరి. తరువాత నాసంఘము వారింతవఱకును ఏమిచేసినది తెలియలేదు.

---

## మే రు ప్ర దేశ ము \*

---

### ఆఱునెలలు పగలు—ఆఱునెలలు రాత్రి

పురాణాదులలో మనము వేరుపర్వతముయొక్క వర్ణనము చదివి యున్నాము. ఇది యన్ని దేశములకును అన్ని ద్వీపములకును ఉత్తరమున నుండుననియు, దీని నెత్తివూడ ఆకాశమునందు ధ్రువమండలము నూటిగ నుండుననియు, నూర్యచంద్రాదులు దీనిచుట్టు ప్రదక్షిణమును చేయుచుండుననియు, అచ్చట పితృదేవతలు నివసించియుండెననియు, వారికి ఆఱునెలలు పగలును ఆఱునెలలు రాత్రిగను ఉండుననియు జెప్పబడియుండును. ఈ వర్ణనవిషయములన్నియు మానవులకు గానవచ్చునవి గావనియు, ఆతీంద్రియములైన దేవతాలోక విషయము లనియుఁ గొందఱు తలంచియుండురు. కాని యందలివిషయము లన్నియు మనము కాఁపురముండు ఈభూలోకమునందలివియె. వీనిని జూచుటకై యెవరును మానవదేహమును వదల నవసరము లేదు. అమానుష సామర్థ్యములను సంపాదింప నక్కఱలేదు. ఉత్సాహము, సాహసము, ఓర్పు అనుగుణము లుండినచో నేమానవుఁడైనను వీనిని జూచి రావచ్చును.

మనవారిచే మేరుపర్వత మని వర్ణింపబడినది ఉత్తరధ్రువ (North-pole) ప్రదేశ మనబడునని. భూగోళము గుండ్రము గా నున్నను, ఈగుండ్రతనము అంతటను సమానముగా లేదు. ఉత్తర దక్షిణ మందలి భాగములు కొంచెము ఒత్తుకుపడినట్లును, మట్టములుగను ఉండును. ఉత్తరపువైపుననున్న యిట్టి ప్రదేశమును ఉత్తరధ్రువ మనియు దక్షిణపువైపుననున్న యిట్టి ప్రదేశ

---

\* 'సరస్వతి' — దుందుభి, ఫాల్గుణము, రుధిరోద్ధారి, చైత్రము, సం ౧, సం ౧, ౨ లు.

మును దక్షిణ ధ్రువవనియు అందురు. ఉత్తర ధ్రువ ప్రదేశ మధ్యస్థలమునకు ఉత్తర ధ్రువబిందు వనియు, అట్లే దక్షిణ ధ్రువపు మధ్య ప్రదేశమునకు దక్షిణ ధ్రువబిందు వనియు విశేష నామములు. భూగోళములోపలిగా ఉత్తరమునండి దక్షిణమునకు నొక యినుపకట్టి దూర్చినయెడల దానికి అక్షము [ఇరుసు Axis] అని పేరు. ఈ కల్పితాక్షముయొక్క ఉత్తరపు మొనయే ఉత్తర ధ్రువబిందువు. దక్షిణపు మొనయే దక్షిణ ధ్రువబిందువు. ఈ కల్పితాక్షముచుట్టును భూగోళము ప్రతిదినమును తిరుగుచుండును. మనకు నిచ్చట మిట్టమధ్యాహ్న కాలమందు సూర్యుఁడు సరిగ తలమీఁద నున్నట్లు ఉత్తర ధ్రువమున ధ్రువనక్షత్ర మెల్లప్పుడును అచ్చటివారి శిరస్సునై నుండును.

ఉత్తర ధ్రువమందు మనకు మొదటఁ గనఁబడు చమత్కార మేది యన నాకాశమునందలి గోళము లన్నియు మనతలపై నొక గొడుగువలె గుండ్రముగాఁ దిరుగుట. మన ముండు ఉష్ణసమీతోష్ణ ప్రదేశములలో సూర్య చంద్రాదికజ్యోతిసులు తూర్పున ఉదయించినట్లును, పశ్చిమమున అస్తమించినట్లును కానవచ్చును. వానిలో కొన్ని మన తలమీఁదుగను, కొన్ని కొంచెము ప్రక్కగను పోవును. కాని ఉత్తర ధ్రువమందలి జనుల కట్లు గానరావు. మన మొక గొడుగు పట్టుకొని గుండ్రముగా తిప్పుచున్నయెడల నెట్లుండునో అట్లే సూర్యుఁడు, చంద్రుఁడు, గ్రహములు, నక్షత్రములు మొదలైనవన్నియు ఎడమవైపునండి కుడివైపునకు గుండ్రముగా తిరుగుచుండును. అచ్చటఁ బ్రతిదినమును నక్షత్రము లుదయించుట, అస్తమించుట యనునది యుండదు. కుమ్మరివాని చక్రమువలె నవి యన్నియు క్షీతిజమునకు (Horizon) సమాంతర క్షేత్రములలో గుండ్రముగాఁ దిరుగుచుండును. ఒక ప్రదక్షిణ మయిన వెంటనే రెండవ ప్రదక్షిణము చేయుటకు ప్రారంభించును. ఇట్లాణునెలల దీర్ఘరాత్రి యంతయు చేయుచుండును. సూర్యుఁ డొకతడవ నుదయించిన తర్వాత నాణునెలవఱకును అస్తమింపఁడు. ఇంతవఱకు నాతఁడు గిట్టుగిట్టున నాకాశముచుట్టును, గుండ్రముగాఁ దిరుగుచుండును. దినదినమున కొక ప్రదక్షి

ణము చొప్పున అటునెలలకు రమారమి ౧౨౨ ప్రదక్షిణములు చేయును. అచ్చట నుండువారికి గ్రువనక్షత్రమే ఖస్వస్తికము ( నెత్తివీడిబిందువు Zenith ) కావున వారికి నక్షత్రగణకకనఁగా సూర్యునితేదో, దక్షిణదిక్కునగా నధోదిశయే, అనగా క్రిందిభాగము—క్షితిజమునకుఁ గ్రిందనున్నందున కనఁబడని భాగము. భూమి ప్రతిదినమును తన యక్షుముచ్చుఁ దిరుగుచున్నందున పూర్వపశ్చిమదిగ్బిందువులు చూచువానికి గ్రహముగ నెడఁబడవై పునను, కుడివైపునను ఉండి, తిరుగుచున్నందున, ఆకాశస్థశోభింపులు ప్రతిదినమును క్షితిజముతోబాటు ఎడఁబడవై పునుండి కుడివైపునకుఁ దిరుగుచున్నట్లు కానవచ్చును. సూర్యుఁడు చుట్టునుదిరుగుటలో భూగోళమందలి ఇతర ప్రదేశములకును గ్రువ ప్రదేశమునకును భేదము గలదు. భూమధ్యరేఖ మొదలైన ప్రదేశములన్నియు దినమున కొక్కసారి సూర్యునకుఁ గానిపించి చురల గాని పింపకపోవును. కావున నచ్చట ౨౪ గంటలలో నొక రాత్రియు, నొక పగలును తక్కువ యేర్పడును. భూమియొక్క అక్షుము భూగోళము కొంచెము వంకరగా నుండి సూర్యునిచుట్టు తిరుగుచున్నందున అక్షుపుష్కలమైన గ్రువ ప్రదేశములు అటునెలలవఱకు సూర్యునివైపుననే యుండుటయు, మఱవఱకు నెలలవఱకుఁ గానఁబడకుండ నుండుటయు లభింపదు. ఇట్లు సృష్టియొక్క అక్షుపునితే మారనందున గ్రువ ప్రదేశమునకు దున్నమానవునకు నెల్లప్పుడును ఒక ఖగోళాగ్రమే (ఆకాశభాగమే) కానవచ్చు చుండున రెండవ ఖగోళాగ్రమును, అందలి నక్షత్రములును కానరావు. ఆకాశముయొక్క విషువవృత్తమే ( equinoctial point ) అనెనికి క్షితిజముగ నుండును. అచ్చటి ప్రేక్షకునకు సూర్యుఁడు త్తాగోళాగ్రమునందు ప్రవేశింపఁగ నే, ఆతఁడు దక్షిణమునుండి వచ్చునట్లు తోచును. మన కెంత విపరీతముగఁ దోచినను అచ్చటివారు సూర్యుఁడు దక్షిణమున నుండునని చెప్పినయెడల నది వస్తునితయే యగుఁ గాని అలంకారము గానేరదు.

గ్రువమునొద్ద సంవత్సరమునకు నొక్కసారిమాత్రము సూర్యోదయ మగును. ఒకసారి సూర్యోదయ మైనతరువాత నాటునెలలవఱకును సూర్యుఁ

డస్తమింపక దినమును కొంచెముకొంచెము వైకెక్కుచు, ౨౪ గంటల కొక్కసారి ఆకాశమును గుండ్రముగ చుట్టినచ్చును. ఒక్కచెట్టును గాని, మఱి యొక స్థిరపదార్థమును గాని గుర్తుపెట్టికొని నూర్యుఁ డెన్నిపర్యాయములు అచ్చటికి వచ్చి పోవునో అన్నిదినములు అని, అనగా ౨౪ గంటలకాల మని ధ్రువ ప్రదేశమువారు కాలగణన చేసికొనవచ్చును. నూర్యుఁడు ప్రతిదినమును ఊతిజమువైకి కొంచెము ఎక్కినను మొత్తముమీఁద ౨౩<sup>౨</sup> అంశములకంటె హెచ్చుపోఁడు. మనదేశమునందు నూర్యుఁడు ౯<sup>౦</sup> అంశములమీఁదికి నెక్కునని చెప్పినయెడల ధ్రువ ప్రదేశమున నెంత తక్కువగ ప్రాద్దెక్కునో తెలియఁ గలదు. ఈకారణమున నచ్చట నూర్యరశ్మి మనకున్నంత తీక్షణముగా నుండదు. నూర్యుఁడు మరల నస్తమించునప్పుడు దక్షిణముననే గ్రుంకును. నూర్యు డస్తమించినతోడనే ఉత్తరభాగోభార్థమంతయు నన్ని నక్షత్రములతోడను దృగ్గోచరమగును. మనకుటక నక్షత్రము క్రమముగా గానపచ్చినట్లు వారికిఁ గాన రావు. అన్నియు నొక్కసారియే గానవచ్చును. ఇట్లు ఆఱునెలలరాత్రియు, ఆఱునెలలు పగలును, ఖగోళముల చక్రకార భ్రమణమును ధ్రువ ప్రదేశమందలి కాలదర్శకములైన ముఖ్యవిశేషములు.

ధ్రువ ప్రదేశమునం దుండువారు ఆఱునెలలరాత్రి గడపవలయు నని వినినతోడనే ఈకాలమంతయు నాప్రదేశము చిహ్నుచీకటిలో మునిగి యుండవచ్చునని తోపకమానదు. సంవత్సరములో నర్థకాలము వెలుతురు లేకయు, వేడిమిలేకయు గడపవలసినప్పుట ఘోరమైన యాపత్తని, ౬౦ గడియలలో నొకరాత్రియు నొకపగలును అనుభవించుచున్న మనవారను కొనుట సహజము. ఇంతకాలము వెలుతురును వేడిమియు గృత్రిమోషాయము వలనఁ బుట్టించుటయు నసాధ్యమే. కాని సృష్టిలో నిందునకును దగినయేర్పాటు లేకపోలేదు. ఈ దీర్ఘరాత్రుల యంధకారమును బాఱఁదోలుటకై ధ్రువ ప్రదేశమున ఉత్తరారుణము (Aurora borealis) అనఁబడు రమ్యమైన విద్యుత్ప్రకాశము కలదు. అచ్చట చంద్రుఁడు నెలకు పదునైదుదినములు ఊతి

జమువైననుండి తనకళల ఆరోహణాహోహణ చమత్కారములను, ప్రకాశమును ప్రసాదించుచుండును. కాని ధ్రువ ప్రదేశమందలి దీగ్గు రాత్రముల యంధకారభయమును బాపు గొప్పసాధనము మఱియొకటి కలదు. అది యచ్చటి సందిప్రకాశము - ఉపస్సు. ఇది సూర్యోదయమునకుఁ బూర్వమును, సూర్యాస్తమయమునకుఁ దరువాతను కానవచ్చును. మనదేశమునందలి యుపస్సు ప్రాతఃకాలమునందు గాని, సంధ్యాకాలమునందు గాని రెండుగంటలకంటె నెక్కువకాల ముండును. ధ్రువ ప్రదేశమందునో యది పెక్కుదినములవఱకును ఉండును. కొందఱువఱకును నది రోగి దినములవఱకును, మఱి కొందఱువఱకును ఇంకను నెక్కువకాలమువఱకును ఉండును. ఉష్ణదేశములందు సూర్యుఁడు క్షీతిజమునకు ౧౬° అంశములు క్రిందనుండగనే యాతనికిరణములు వెనుదట కనఁబడసాగును. అదియే ఆరుణోదయము. ఉష్ణతాక్షాంశములు (High latitudes) గల ప్రదేశములలో సూర్యునికిరణములు ౨౦° యక్షాంశములదూరమునుండియే కానవచ్చును. ఈమితి బహుశః ధ్రువ ప్రదేశమునకు చెల్లును. క్యాప్టెక్ పిమ్ ధ్రువ ప్రదేశమందలి సంవత్సరము నిట్లు వర్ణించెను :—

“అచ్చట మార్చినెల ౧౬ వ తేదిన సూర్యుఁ డుదయించును. అంతకు ౬౭ దినములు పూర్వమునుండియే అనగా జనవరినెల ౨౯ వ తేదిననుండి ఆరుణోదయము కానించుచుండును. సెప్టెంబరునెల ౨౫ వ తేదీకి సూర్యుఁ డుస్తమించును. తరువాత రోగి దినములు అనగా సెంబరునెల ౧౩ వ తేదినవఱకు సాంధ్యరాగము కానిపించుచుండును. తరువాత ౭౬ దినములవఱకు సూర్యుఁడుగాని ఆహణ ప్రకాశముగాని లేనందున చీకటి యుండును. తరువాత మరల నరుణ ప్రకాశమువచ్చి సూర్యుఁ డుదయించి ౧౯ ర దినములవఱకు క్షీతిజముపై నుండును. అనగా ధ్రువ ప్రదేశమందలి సంవత్సరములో ౧౯ ర దినములు సూర్యునివెలుతురు, ౪౦ దినములు సంధ్యారాగము, ౭౬ దినములు చీకటి, తరువాత ౪౭ దినములు ఆరుణోదయము నుండును.”

కాని మఱి కొందఱు విద్వాంసులు ఈ యరుణసాంధ్యరాగముల కాలమును ఇంకను కొంత వెంచి ధ్రువ ప్రదేశమందుఁ బూర్తిగఁ జీకటిగనుండు

కాలము ౬౦ దినములకంటె నెక్కువ యుండ దని చెప్పెదరు. ఈ యరుణ సాంధ్యరాగములకు గాలినలన నూర్యకిరణములకు వక్రీభావమును (refraction) పరావర్తనమును (reflection) కలుగుటయే కారణము. గాలి కిటికీ కి శీతోష్ణాదికములనుబట్టి హెచ్చుమఱ, దగ్గుమ నుండును. ఇప్పు డక్కడిగాలి మిక్కిలిచల్లగా నున్నది కాని హిమాంతరకాలము అనఁబడు మిక్కిలి పురాతనకాలమున నది మిక్కిలి సౌమ్యముగ నుండె ననుటకు సందియము లేదు. కావునఁ బూర్వమునందు ఆరుణసాంధ్యరాగము లిప్పటికంటె నెక్కుడు కాలము వెలుంగుమండె ననుటకును సందియము లేదు. అది యెట్లున్నను ఇప్పుడుకూడ ధ్రువప్రదేశమునందు సంవత్సరమునకు రెండుపర్యాయములు మాత్రము గానవచ్చుడిసాంధ్యరాగము నూర్యుండు క్షీతిజమునకు క్రింద ౧౬° అంశములు దూరముగ నుండునంతవఱకును నిస్సంశయముగఁ గానవచ్చును. నూర్యుండు ౧౬° అంశముల ప్రదేశము నాక్రమించుటకు నెలదినముల కంటె నెక్కుడు పట్టును. ఇట్టిసాంధ్యరాగ మచ్చటి ఆఱునెలల చీకటిలోనుండి దగ్గరదగ్గర సగభాగమును తగ్గించును కావున ధ్రువప్రదేశమునందలి యర్ధవార్షికరాత్రి అచ్చటిప్రజలు కాపుర ముండుటకు దగినకాలము కాదని తలచుట తప్ప. ఇంతేకాదు-అచ్చట నక్షత్రములవలెనే ఆడుచు గుండ్రముగా దిరుగుచుండెడి దీగ్లమైన ఉపస్సుయొక్క వింతనాట్యమును జూచుభాగ్య మచ్చటి వారికే సాధ్యము కాని యితరులకు సాధ్యము కాదు.

ఉష్ణకటిబంధమునందును (Torrid zone), సమశీతోష్ణకటిబంధములందును (Temperate zones) ఉష్ణప్రకాశము కొద్దికాలమే కాన్పించును. ౨౪ గంటలలో మరల మరల వచ్చును, ఇంతస్వల్పకాల ముండునదియైనను అది మన కవుల వర్ణనలకు మనోహరవిషయమయ్యెను. అట్టియెడ నేదేశమునందు నుపస్సు రెండునెలల యంధకారము తరువాత వచ్చినో, వచ్చినెలపదునైదుదినములవఱకు తనవంత వింతరూపములం జూపునో, యచ్చటి ప్రజలు దానిరాక కెంతయుత్సుకతతో నెదురుచూచుచుందురో, దానియాగ

మనమువలన వారి కెంతయానందమును ఉత్సాహమును కలుగునో చదువరులే యోజించుకొనియెదరు గాక ! ధ్రువప్రదేశమందలి వర్ణనీయ మైన యీయువ సౌందర్యమును డాక్టరు వారన్ ఇట్లు వర్ణించియున్నాడు:—

“రాత్రి మొదట నాకాశమునఁ గ్రిందిభాగమున అనగా క్షీతిజము నొద్ద నొకయవూర్వతేజఃపుంజము ఈవత్ దృశ్యమాన మగును. అది మొదట నక్షత్రములతేజస్సును కొంచెము లోపింపఁజేసి క్రమక్రమముగా వృద్ధియై యింకను చీకటితో గ్రమ్మి యున్న క్షీతిజమును అంటి వంకరగా నున్న పృథ్వీ రూపమున నాకాశమున ప్రదక్షిణము చేయసాగును. ౬౦ గడియలలో నొక ప్రదక్షిణము ముగించి బయలుదేరినస్థలమునకుఁ దిరిగివచ్చును. అంత వాని తేజ స్సుభివృద్ధియై మఱికొన్ని నక్షత్రముల నణఁచివేయును. త్వరలోనే యీ తేజోగోళము వెరిగి మత్యపునన్నె ధరించి దేదీప్యమానమై ప్రతిక్షణమునకు వృద్ధి జెందుచు బయలుదేరఁ గా దానిమాక్తికశ్యేతిమ యంతకంతకు నుజ్జ్వలమై నీల, పీతవర్ణములు గలదియై చివరకు నారక్తతం జెందును. గాలియు మేఘము లును ప్రకాశపరావర్తనమునకు ననుకూలముగా నున్నప్పు డెక్కడు ప్రజ్వలితమై, ప్రతికూలముగా నున్నప్పుడు నిస్తేజ మగును. ఒకప్పుడు తేజ మును గోల్పోయినను మరల వెనుకటికంటె నెక్కుడు తేజస్సును పొందును. ఇట్టియువశ్చువుత్కారము నూర్వఁ గుదయాద్రి నాగోపించు వఱకును గానిపించుచుండును. ఈలాగున రెండునెలల వఱకును అంతరిక్షము సంతను ఉపస్సు తనదవ్యరూపములతో నింపినతర్వాత, తేజోనిధి యైననూర్వఁడు తాను విశ్రమించుచున్న స్థలమునుండి వైకి వచ్చి మానవుల కుం గానిపించును. మొదట అర్ధవృత్తాకృతిగా నున్న ఉపస్సు ఒకటిరెండు ప్రదక్షిణములతరువాత పూర్ణమై మిక్కిలి దూరమం దున్న గిరిశిఖరములను గూడ ప్రసన్నములం జేసి యంతమీఁద తనకుఁ బ్రియమైన నా ధ్రువప్రదేశ మును ఆఱునెలలవఱకు అంధకార మావరింపలే దని తెలిసికొని తాను లోపించి విశ్వముయొక్క అక్షుచుచుట్టు ప్రతిబింబితమై చక్రాకారముగ భ్రమించు

చుండును. తాను కాన్పించుచుండఁ బోయినప్పుడుకూడ తను లేనప్పుడు ఒక పుష్పంబు ప్రజ్వలితముగను ఒకపుష్పంబు నిస్తేజముగను కాన్పించుచుండ్లి ప్రకాశమును ఉంచుచోవును. ఇట్లు తనవియోగముచే దుఃఖిత యైనభూమికి తాను మరల త్వరలోనే వచ్చెద నని యభియవచన మిచ్చును.”

ఇట్టి యద్భుతచమత్కారములను చూచుభాగ్యము కలిగినద్రువప్రదేశ శిఖల స్మృతివై నది కాశ్యతపరిణామము కలిగించు ననుటకు సందేహములేదు. మనపూర్వు లైనయార్యు లొకప్పు డీ ప్రదేశమునందుఁ గాపురముండుటచే నచ్చట వారు చూచిన వంకరగ ప్రదక్షిణము చేయుచు దీర్ఘకాల ముండెడి ఉపస్థును గుఠించినకథలు వారసంతతివా రైనవైదికఋషులు ఋగ్వేదాదికములలో వర్ణించియున్నారు.

వైని వర్ణింపఁబడిన చమత్కారము లన్నియు ధ్రువబిందువునందును, దానికి చుట్టును గలకొంత ప్రదేశమునందును గానవచ్చునవి. కాని యా ప్రదేశమునుండి మనము దక్షిణదిక్కునకు రా మొదలిడితిమేని ఈచమత్కారములలోఁ గొంత మార్పు గలుగును. ధ్రువబిందువుకడ నాకాశమందలి ధ్రువనక్షత్ర మే ఖస్వస్తికము (Zenith) అని యిదివఱకుఁ జెప్పియుంటిమి. అచ్చటినుండి మనము దక్షిణమునకు వచ్చినకొలదిని ఖస్వస్తికముగూడ మారుచు దక్షిణమునకు వచ్చును. అచ్చటచ్చటిక్షీతిజము, కానవచ్చు నక్షత్రములు మారుచువచ్చును. ధ్రువబిందువునొద్ద నక్షత్రము లన్నియు నెప్పుడును గాన్పించుచుండును. దక్షిణమునకుఁ బోయినకొలఁదిని కొన్ని నక్షత్రము లెప్పుడును గాన్పించుచుండును; కొన్ని మారుచుండును. కొన్ని నక్షత్రము లెప్పుడును క్షీణమువై నుండును. మఱికొన్ని కొంతకాలము క్షీణమువైని కొంతకాలము క్షీణము క్రిందను ఉండును. ధ్రువబిందువునొద్ద నక్షత్రములు క్షీణమునకు సమాంతరముగను గుండ్రముగను తిరుగుచు దక్షిణమునకు వచ్చినకొలఁదిని యవి కొంతవంకరగ తిరుగును. ధ్రువనక్షత్రమునకు కొంతమూలమున నున్న నక్షత్రములు మాత్రము ఎల్లప్పుడును క్షీణము మీఁదనే యుండి వాని

క్రింద నున్న నక్షత్రములు మనదేశమునందలి నక్షత్రములవలెనే ఉదయించుచు నస్తమించుచునుండును. ధ్రువబిందువును గమిపించిన కొలఁదిని ఇట్టి నక్షత్రములు తక్కువగ నుండును. ధ్రువబిందువునుండి మనము దూరము పోయిన కొలఁదిని వీనిసంఖ్య హెచ్చును.

ధ్రువబిందువునకుక్రింద నుండువారి దినరాత్రిమాసములయందును భేదములు గలుగును. దక్షిణమునకు వచ్చినకొలఁదిని దీర్ఘదివారాత్రిముల ప్రమాణము మారి కొన్ని స్థలములందు అయిదునెలల రాత్రియు, అయిదునెలలపగలును, కొన్నిచోట్ల మూడునెలలరాత్రియు, మూడునెలలపగలును ఈప్రకారము తగ్గుచుపోయి సమశీతోష్ణదేశమునకు రావేగమే సూర్యుఁడు ప్రతిదినమును క్షీణింపజేయునట్లు కొంతకాలమైన నుండుట తటస్థించును. అనగా ౨౪ గంటలలో నొకరాత్రియు, నొకపగలు నేర్పడును. ఇంకొక చమత్కారము—మూఁడునెలలుపగలు, మూఁడునెలలు రాత్రియుని చెప్పినచోట్ల సంవత్సరమునకు రెండురాత్రులు, రెండుపగళ్లు మాత్ర మగునని తలంపఁగూడదు. మూఁడునెలలు అయినతోడనే కొన్ని దినముల వఱకు సూర్యుఁడు మనదేశమునందు వలెనే ౨౪ గంటల కొకసారి ఉదయించుచు, నస్తమించుచు నుండును. తరువాత మూఁడునెలల దీర్ఘరాత్రి వచ్చును. ఈదీర్ఘరాత్రి గడచినపిదప సూర్యుఁడు ౨౪ గంటలలో నొకసారి ఉదయించుచు, నస్తమించుచు నుండును. ఈసంగతియే ఇంకొక యుదాహరణముం దీసికొని స్పష్టపఱచెదను. ఒకప్రదేశము ధ్రువబిందువునకు దక్షిణమున మిక్కిలి దూరమునం దున్నందున అచ్చట రెండునెలల దీర్ఘదివమును రెండునెలలదీర్ఘరాత్రియు నుండు ననుకొనుఁడు. దీర్ఘరాత్రి సమయమున సూర్యుఁడు రెండునెలలవఱకును క్షీణింపజేయునట్లు గ్రంథింపజేయుండును. ఈరాత్రికి మధ్యకాలము దక్షిణాయనదినము అనగ సాయనమకరసంక్రమణదినము. ఇది సాధారణముగ డిసెంబరు నెల ౨౧వ తేదిన బడును. ఈ తేదీ కొకనెల పూర్వమును, ఒకనెల తరువాతను దీర్ఘరాత్రి యుండును. అనగ రహారమి నవంబరు ౨౧ వ తేదీ మొదలు జనవరి ౨౧ వ తేదీ వఱకు

దీర్ఘ రాత్రియుండును. అట్లే యచ్చటి దీర్ఘ దివసముయొక్క మధ్యకాలము ఉత్తిరాయణదినము (జూన్ ౨౧ వ తేదీ) అనగా దీర్ఘ దివసపరిమితి మే ౨౧ మొదలు ౨౧ జూలైవరకు, నీ కాలమంతయు సూర్యుడెట్లమింపకుండ క్షీణము వైన నే యుండి గుండ్రముగ దినమున కొకయాకాశప్రదక్షిణము చేయుచుండును. ఇట్లు సంవత్సరములోనుండి నాలుగునెలలు పోగా మిగిలిన యెనిమిది నెలలను అచ్చటివారికి యెట్టి దినమాన ముండఁనో యని చదువరులకు సంశయము కలుగవచ్చును. ఆయెనిమిది నెలలను వారికి మనవలెనే ౨౪ గంటల యహో రాత్రములు కలిగియుండును. జనవరి నెల చివర వారమునగు దీర్ఘ రాత్రి ముగిసిన తోడనే వారికి ౨౪ గంటల యహోరాత్రములు ప్రారంభ మగును. మొదట పగటికంటె రాత్రి పెద్దదిగా నుండును. సూర్యుడడు దక్షిణమునుండి యుత్తర గోళార్థమునకుఁ బోయినకొలదిని రాత్రికంటె పగలు హెచ్చుచుఁబోయి మే నెలలో దీర్ఘ దివసమువచ్చును. జూలై నెలలో దీర్ఘ దివసము అస్తమించినతోడనే ౨౪ గంటల యహోరాత్రములు మరల ప్రారంభ మగును. అప్పుడు మొదట పగళ్లు రాత్రులకంటె పెద్దవిగా నుండును. సూర్యుడడు దక్షిణగోళార్థమునకు వచ్చినకొలదిని పగళ్లకంటె రాత్రులు హెచ్చి నవంబరు నెలలో దీర్ఘ రాత్రి ప్రారంభమగును. ఇట్లే మూడై నెలల యహోరాత్రములును, నాలుగు నెలల యహోరాత్రములును, అయిదు నెలల యహోరాత్రములును గల స్థలములందు స్వల్ప భేదములతో జరుగునని యెఱుంగునది. ధ్రువప్రదేశమునకు పోగా దీర్ఘ అహోరాత్రాలకాలము ఆఱునెలలై నడిమి ౨౪ గంటల యహోరాత్రములు పూర్తిగ లోపించును.

వైని ఉత్తర ధ్రువబిందు ప్రదేశమును గురించియు ఉత్తర ధ్రువ ప్రదేశమును గుఱించియుఁ జెప్పిన విషయము లన్నియు దక్షిణ ధ్రువ బిందు ప్రదేశమును గుఱించియు, దక్షిణ ధ్రువ ప్రదేశమును గుఱించియు చెప్పఁబడినవి గానే యెంచుకొనవలెను. కాని యొక భేదము గలదు. ఉత్తర ధ్రువ బిందు ప్రదేశమున పగలుగా నున్న యాఱు నెలలును దక్షిణ ధ్రువ బిందు ప్రదేశమున రాత్రిగా

నుండును; అట్లే ఉత్తరమున రాత్రిగానున్న యాఱునెలలును దక్షిణమున పగలుగా నుండును. ఈలాగుననే యితరవిషయములును ఊహించుకొనునని ఉత్తర ధ్రువబిందువునుండి ఉత్తర ధ్రువప్రదేశముయొక్క పరిమితి యెటుచూచినను రమారమి ౨౩° అంశములు; అట్లే దక్షిణధ్రువ బిందువునుండి దక్షిణ ధ్రువప్రదేశముయొక్క పరిమితి యెటుచూచినను రమారమి ౨౩° అంశములుండును. ఉత్తరమువైపు నున్న యాప్రదేశమును ఉత్తరశీతప్రదేశ మనియు (North frigid zone), దక్షిణవైపు దాని దక్షిణశీతప్రదేశ మని యందురు. ఉత్తరశీతప్రదేశమునకు దక్షిణమున ఉత్తర సమశీతోష్ణప్రదేశమును, దక్షిణ శీతప్రదేశమున కుత్తరమున దక్షిణ సమశీతోష్ణప్రదేశమును ఉండును. సమశీతోష్ణప్రదేశములలో వైచమత్కారములు కానరావు.

వైని చెప్పబడిన విశేషములు కొంతవఱకు మనదేశమందలి పూర్వ జ్యోతిష్కులకుఁ గూడఁ దెలిసియుండె ననుటకు సంకోచము లేదు. భాస్కరాచార్యులవారు 'సిద్ధాంతశిరోమణి' యను గ్రంథమునందు గోళాధ్యాయమున నిట్లు వ్రాసియున్నారు.

శ్లో. సదా సమత్వం ద్యునిషోర్నిగతే । నోన్మండలంతత్రకు దాద్యతోన్యత్ ॥

మడవస్థి భాగాభ్యదికాఃపలాంశా । యత్రాధత్రాస్త్యపనోపిశేషః ॥

శ్లో. లంబాధికాకాంతిరుదక్చయావత్ । తావద్దినంసన్తతమేవతత్ర

యావచ్చయామ్యాసతతంతమిస్సాన్తి । తతశ్చమేరౌ సతతం సమార్థం ॥

(అధ్యాయ ౨. శ్లో ౬-౨)

“నిరక్షుదేశమునందు అనగా భూమధ్యరేఖా (Equator) ప్రదేశమునందు క్షితిజమును ఉన్మండలము నొకటి యైనందువలన నెల్లప్పుడును (౨౪ గంటలలో) రాత్రియు, పగలును సమానముగా నుండును. కాని యేస్థలమునందు ఉత్తర అక్షాంశములు (North latitudes) ౬౬° అంశముల (భాగల) కంటె నధికముగ నుండునో యచ్చట నొకవిశేషము కానవచ్చును. అచ్చటి లంబాంశములకంటె నూర్పుని యుత్తరకాంతి యెంతవఱకు అధికముగ నుండునో

యంతవఱు కచ్చట నెడతెగకుండ పగలే యుండును; ఎంతవఱుకు లంబాంశముల కంటె నూర్యుని దక్షిణక్రాంతి యధికముగ నుండునో యంతకాలము వఱుకును ఎడతెగకుండ రాత్రి యుండును. అందుచేతనే మేరువునై (ఉత్తరధ్రువమునై) నెల్లప్పుడు వాఱు నెలలు రాత్రియు ఆఱు నెలలు పగలునుండును.”

ఒకస్థలముయొక్క అక్షాంశము (Latitude)  $20^{\circ}$  అంశము లను కొనుడు. కావున నచ్చటి లంబాంశము  $90^{\circ}$  అంశములలోనుండి  $20^{\circ}$  అంశములతీసివేయగా మిగిలినవి  $70^{\circ}$  అంశము లగును. నూర్యుండు విషువవృత్తమునకు నుత్తరపువైపు నెన్నడును  $23^{\circ}$  అంశములకంటె నెక్కుడుదూరము పోడు. కావున నూర్యుని యుత్తరక్రాంతి  $23^{\circ}$  అంశములకంటె తక్కువగును,  $70^{\circ}$  అంశములకంటె నెక్కువగు నున్నంతవఱుకు నాప్రదేశమునందు నూర్యుఁడస్తమింపక వెలుఁగుచునే యుండును. ఆలాగుననే నూర్యుండు దక్షిణగోళార్థమునకు వెల్లివతర్వాత సంతపరిమాణమేగలదీర్గు రాత్రి యొకటి సంభవించును.

ఇంతవఱుకు జేసిన వర్ణననుబట్టి ధ్రువప్రదేశములందు గానవచ్చెడి యాకాశచమత్కాశములను రెండుజతలుగా విభజింపవచ్చునని చదువరు లూహించియుండురు. ఒకటి ధ్రువబిందు ప్రదేశమునకు సంబంధించినది, రెండవది మిగిలిన భూప్రదేశమునకు సంబంధించినది. వాని వివరము చదువరుల సౌకర్యార్థమై మఱు నిచ్చట సంగ్రహముగాఁ జెప్పుచున్నాను.

ధ్రువబిందుప్రదేశమందలి విశేషములు.

1. నూర్యుండు దక్షిణదిక్కున నుదయించును.
2. సక్షుత్రములు ఉదయింపవు, అస్తమింపవు. ఎప్పుడును ఆకాశమండే యుండి క్షీణింపకును సమాంతరముగ గుండ్రముగ అర గంటల కొక పర్యాయము ప్రదక్షిణము చేయుచుండును.
3. ఉత్తరధ్రువమునొద్ద ఉత్తర ఖగోళార్థమును, దక్షిణ ధ్రువమునొద్ద దక్షిణ ఖగోళార్థమును మాత్రము గానవచ్చుచుండును.

4. ఆరు నెలలవఱకును అఖండమైన యొకపగలును తరువాత ఆరు నెలల వఱకును అఖండమైన రాత్రియునుండును.

5. సంవత్సరమున కొక్కసారిమాత్రము నూర్యోదయమును, నొక్కసారిమాత్రము నూర్యాస్తమయమును అయినను రెండుసంధ్యల నుపస్కృమాత్రము రెండేసి నెలలవఱకు ప్రకాశించును. ఈ సాంధ్యరాగము మనదేశమునందువలె ఉదయమున తూర్పునను, సాయంకాలమున పశ్చిమమునను మాత్రము కానరాక యాకాశముచుట్టు నంతను ౨౪ గంటల కొక్కసారి తిరుగుచుండును. నూర్యుడుకూడ నీలాగుననే ౨౪ గంటల కొకసారి గుండ్రముగా చుట్టివచ్చుచుండును.

భ్రువమండలమందలి విశేషములు.

1. నూర్యుడెప్పుడును చూచువారి స్వస్థికమునకు దక్షిణమున నుండును కాని సమశీతోష్ణప్రదేశమునందును ఇట్లు కానవచ్చును. గాభ్రున నిదియొక విశేషము కాదు.

2. ఇచ్చట వెక్కువక్షుత్రము లెప్పుడును అస్తమింపక ఆకాశమునందే యుండి ధ్రువునిచుట్టు తిరుగుచుండును. మరికొన్ని నక్షత్రములు సమశీతోష్ణ ప్రదేశములలో వలెనే ఉదయించును, అస్తమించును. కాని వానిమార్గము మాత్రము కొంచెము వంకరగా నుండును.

3. ఇచ్చటి సంవత్సరమును మూడువిధములుగ విభజింపవచ్చును. (అ) ఒక యఖండ దీర్ఘరాత్రి. ఇది మకరసంక్రమణకాలమునందు సంభవించును. ఇయ్యది ఆయాస్థలముల యక్షాంశములను (Latitudes) బట్టి ౨౪ గంటలకు హెచ్చుకాలమును ౬ నెలలకు లెక్కువకాలమును పరిమితిగా గలిగియుండును. (ఆ) ఈదీర్ఘరాత్రికి ప్రతిగా నొకదీర్ఘదివస ముండును. అది కర్కటసంక్రమణ సమయమున సంభవించును. (ఇ) దీర్ఘరాత్రమునకును, దీర్ఘదివసమునకును మధ్య కాలములందు ఆహారాత్రములు గలసి ౨౪ గంటలు పరిమాణము గల దివసము లుండును.

4. దీర్ఘ రాత్రములతరువాత వచ్చెడియువస్సు వెక్కుదినము లుండదు. ఆదినముల పరిమితియు దాని తేజఃపరిమితియు ఆయాస్థలముల యక్షౌంశములను బట్టి హెచ్చు తక్కువలు గా నుండును.

5. ధ్రువబిందు ప్రశేషమందు తిరిగినట్లే నూర్యుండు దీర్ఘ దివసమునందు ఆకాశముచుట్టు తిరుగును. కాని క్షీతిజమునకు సహంతరము గాఁ దిరుగక కొంచెము వంకర గాఁ దిరుగును. \*

\* ఈవ్యాసము కేవలము భౌషాంతరము గాకపోయినను, లోకమాన్య తిలకుగారి ఆర్టిక్లహోమ్ ఆఫ్ ది ఆర్యాస్, అను గ్రంథమందలి ౮ వ అధ్యాయము ననుసరించి వ్రాయఁబడినది.

**రాజరాజకాలమునఁ దెలుఁగుదేశమందు సౌరమాన  
వ్యవహార ముండెనా ?**

---

రాజరాజుచే నీయఁబడిన కోరుమిల్లి శాసనమునందు! నాతని పట్టాభి  
షేక ముహూర్త మిట్టియఁబడినది.

యోరక్షీతుం వసుమతీం శకవత్సరేషు  
వేదాంబురాశినిధివర్తిషు సింహగేర్కే  
కృష్ణ ద్వితీయ విహారేత్తరభాద్రికాయాం  
వారేగురోవ్యోగి జలగ్నవరేభి షి క్తః॥

అర్థము: [రాజరాజ సరేంద్రుఁడు] భూమిని రక్షించుటకునై శా. శ.  
౯౪౪ వ సంవత్సరమున నూర్కూడు సింహరాశియందుండఁగా, బహుళ ద్వితీ  
యా గురువాసమునాఁడు, ఉత్తరాభాద్ర నక్షత్రమున, తులాలగ్నమునందు  
నభిషిక్తుఁడయ్యెను.

ఇందు తిథివారాదు లన్నియుఁగలవు కాని నెల పేరులేదు మన మెఱిఁ  
గిన నెలల పేరెచ్చటనులేదు. అనఁగా నిప్పుడు మన దేశమునందు వాడుకలో  
నున్న చాంద్రమానపు చైత్రాది నెలలలో నేమాసమునందు నీరాజ్యాభిషేకము  
జరిగెనో వైశ్వాకమునందుఁ జెప్పలేదు. అంత మాత్రమున నేమాసమును చెప్ప  
లేదని యనుకొనఁ గూడదు. పట్టాభిషేక సమయమున నూర్కూడు సింహరాశి  
యందుండెను. అనఁగా నప్పుడు 'సింహ' మాసము. ఇది సౌరమాసము. ఈ  
మాసము లిప్పటికిని అఱవ దేశమునందును, బంగాళమునందును నిత్య వ్యవహా

---

\* రాజరాజ సరేంద్ర పట్టాభిషేక సంచిక. పుట ౧౩౮.

రమునఁ గలవు. ఇట్లు రాజరాజు సౌరమాసమును చెప్పటం అప్పుడు తెలుఁగు దేశముందు నీ మాసములే లోకవ్యవహారము నఁడుండఁటవలననే యని మనము తలఁపవలెనా? లేదా అఱవవారిలో సంబంధము కలుగుటవలన వారి యాచారమును అవలంబించెనా?

ఇట్లు సౌరమాసమును జెప్పినవాఁ డితఁ డొక్కఁడే కాఁడు. ఈతని తండ్రియైన విమలాదిత్యుఁడు తానిచ్చినగణసిఘ్నాణి శాసనమునందును ఇట్లే చెప్పి యున్నాఁడు.

“అవలానల రంధ్రగతే శకవర్షే వృషభమాసి సితేపక్షే యష్టత్యాయం గురుపుష్యే సింహాలగ్నే ప్రసిద్ధ మభిషిక్తః [౧౩]

అర్థము:—శా. శ. ౯౩౩ వ సంవత్సరమున వృషభమాసమునందు, శుద్ధ ౬ గురువారమునాఁడు పుష్యమి నక్షత్రమున, సింహాలగ్నమునందుఁ బ్రసిద్ధముగ నభిషిక్తఁ డయ్యెను.

రాజనరేంద్రుఁడు పోయిన వెంటనే కులోత్తుంగునకు రాజ్యము లేకుండ హరింపవలయుననియో మఱియే హేతువునతో రాజ్యాభిషిక్తఁ డైన రెండవ శక్తి వర్మ<sup>2</sup>-విమలాదిత్యుని కుమారుఁడు -కూడ నిట్లే సౌరమాసమునే ఉదాహరించినాఁడు:—

గుణవసునిధిసంఖ్యే యాతి శాకాబ్దవర్షే  
దివసకృతి తులాస్థే యేధ్యదాజ్యలక్ష్యం  
స్థితర మనురాధా శుక్లపక్ష ద్వితీయే  
యజసుర గురువారే కుంభలగ్నే భిషిక్తః॥

అర్థము:—శా. శ. ౯౮౬ వ సంవత్సరము గడచిన తరువాత నూర్పుఁడు తులారాశియందుండఁగా ఎక్కువ స్థిరమయిన అనూరాధానక్షత్రమున శుక్ల

1. Ep. Ind Vol vi, p. 347.

2. మద్రాస్ ఎపిగ్రాఫి రిపోర్టు ౧౯౧౩-౧౪ లోని ౮ వ తామ్రశాసనము ౬౩-౬౪ పంక్తులు. ఈశాసన మింకను ప్రకటింపఁబడలేదు. ఇప్పుడు రాగిరేకులు నాయొద్ద నున్నవి. త్వరలోనే ప్రకటింపఁబడును.

## రాజరాజు కాలమున సౌరనూనవ్యవహార ముండెనా? ౨౧౯

పక్ష ద్వితీయా గురువారమునాఁడు కుంభలగ్నమును నభిషిక్తుఁ డాయెను.

ఇట్లు రాజరాజు పూర్వరాజు, రాజరాజు, అతనికేఁ దరువాతిరాజు సౌరమాసము నేఁ ఊదాహరించి యున్నారు. ఇంకను గొంత వెనుకకుఁబోయి చూచెదము.

మొదటి చాళుక్యభీముని కాసన మొకటి<sup>1</sup> నాయొద్ద నున్నది. అందు నాతని యభిషేకముహూర్త మిట్లు వర్ణింపఁబడినది.

“కాకేష్వద్యేషు గూతేష్వధనునువసుసంప్రాప్త సంఖ్యేషుమేషే మిత్రే, చైత్రేచమైత్రే శశని, శశిని, కృష్ణపక్ష ద్వితీయే యుగ్మక్షుఁ సోద్యద్దమేధా త్సకలజనమునే పట్టి మాచంద్రతారం శ్రీమాకా చాళుక్య భీమ శ్చతురుదధిలస న్మేఖలేలాశలస్య.

ఆగ్రము: — కా. శ. ౮౧౮ సంవత్సరములు గడచిన తరువాత సూర్యుఁడు మేషుచుం దుండఁగా చైత్రమున చంద్రుఁడు మిత్రానక్షత్రముం దుండ, కృష్ణపక్ష ద్వితీయా (విదియ) సోమవారమునాఁడు చాళుక్యభీముఁడు నాలుగు సముద్రము లొడ్డాణము గాఁగల ధూమికేఁ బట్టము కట్టుకొనెను.

ఇందు సౌరమాసపు మేషమాసముని చెప్పటయే గాక, “చైత్ర” మనియుఁ జెప్పఁబడినది. కాని “చైత్ర” మనునది చాంద్రమాసమునకు వలెనే సౌర మాసమునకును బేరు. ఇచ్చట లెక్కవేసి చూడఁగా నిందు వర్ణింపఁబడిన గ్రహాది స్థితులు సౌర చైత్రమునకే చెల్లుచున్నవి; కాని చాంద్ర చైత్రమునకు చెల్లుట లేదు. ఇందున గుఱించి డాక్టరు స్వామి కణ్ణుపల్లె గా రిట్లు వ్రాసిరి.

“శకము ౮౧౮ చైత్ర బి|| విదియ సోమవారము, మైత్రమిఘన కా.శ. ౮౧౮ లో చైత్ర బి|| ౨ మేషములోఁ బడలేదు; మీనమాసము ౨౯ వ తేదీని

1. ఎపిగ్రాఫి రిపోర్టు ౧౯౧౭-౧౮ లోని ౧౮-వ తామ్రశాసనము. ఇదియు నాయొద్దఁ గలదు త్వరలోనే ప్రకటింపఁబడును. [ఆంధ్రసాహిత్య పరిషత్పత్రిక ౧౧-వ సంపుటములో ౨౮౧-వ పుటలో లక్ష్మణరావు పంతులు గా రీశాసనమును ప్రకటించియున్నారు. సం.]

బడ్డని. ఆదనము ఆదివారము స్వాతి నక్షత్రము అయినది. కాని (చాంద్రమాసమున) వైశాఖ మాసమందు అనగా [సారమాస] మేష (చిత్రై) మాసమందు 1౨౨ వ తేదీన మైత్ర (అనూరాధ) నక్షత్రము సోమవారము అగుచున్నది. (క్రీ. శ. ౮౬౨ ఏప్రిల్ ౧౭ సోమవారము.)”

దీనిని బట్టిచూడ నీశాసనమందలి నెలగూడ సారమేగాని చాంద్రమాస గాదని నిశ్చయమగు చున్నది. చాంద్రమాసపు వైశాఖమాసము ప్రారంభమైన తరువాతఁ గూడ నజనవార చిత్రై నెల కొంతకాల ముండును.

పూర్వకాలపు చాళుక్యశాసనములలో నింకొకదానిలో రాజ్యాభిషేక మహూర్త మియ్యబడినది. అది రెండవ అమ్మగూజునాటిది.

గిరికవసు సంఖ్యాబ్దే శక సమయే మార్గశీ మాసే స్మిక్  
 కృష్ణత్రయోదశిదినే భృగువారే మైత్రనక్షత్రే  
 ధనుషిరవౌ ఘటలగ్నౌ ద్వాదశవషేతు జన్మనఃపట్టం॥

శా. శ. ౮౬౭ సంత్సమున మార్గశిరమాసమందు, కృష్ణపక్షత్రయోదశి శుక్రవారమునాడు మైత్ర (అనూరాధా) నక్షత్రమున సూర్యుడు ధనుర్రాశిలో నుండగా మంధలగ్నమందు పుట్టిన పండ్రెండ్రోడ్రుఁ బట్టము కట్టుకొనెను.

ఇచ్చట సారమాస, చాంద్రమాస మాసముల పేర్లు మహూర్తమున నొక్కటియగుట తటస్థించినందున, మార్గశిరమాసము కవియొక్క యుద్దేశ ప్రకారము చాంద్రమా, సారమా అని నిర్ణయించుటకు వీలులేదు. ఎట్లయినను ఇందు సారమాసము ధనుర్మాసమని స్పష్టముగాఁ జెప్పబడినది. గనుక మార్గశిరము చాంద్రమాసమొస్తను అప్పుడు సారమాసము నెలను తెల్పుట ఆనశ్యకమని తలంచు చుండిరనుట స్పష్టము.

# రాజరాజు కాలమున సౌరమానవ్యవహార ముండెనా? ౨౬౧

నై ఉదాహరణము లన్నిటిని పట్టి చూడఁగా చాళుక్యుల కాలమున తెలుఁగు శేశమునందు సౌరమాన ప్రభ యొక్కవరకు నుండెనని మనము నిశ్చయింపవచ్చును ఇంతమాత్రమున చాంద్రమానము లేదనికాదు.

చాంద్రమానము అధికమాసము వేదకాలమునాఁటినుండి యున్నది. సౌరమాన మున్నచోటఁ జాంద్రమానము కూడ ను గుఱు. అఱవశేశమునందు సౌరమాన ప్రభయున్నను చాంద్రమానము బొత్తిగా లేకపోలేదు. సూర్య మానవ్యాప్తి యొక్కవ. చాంద్రమాన వ్యాప్తి చాలతక్కువ, ఇంతియ. వ్యవహారమునందు నిష్పాదు తేవీల వాడినను స్మార్తాది మతకృత్యములందు తిథులనే వాడెదరు. ఇట్లేపూర్వము తెలుఁగు శేశమునం దున్నట్టు తోఁచుచున్నది. సౌర మానము వ్యవహారమునం దుండి తెలుఁగు దేశమున నెప్పుడు పూర్తిగాఁ బోయినదో చరిత్రకారులు కనుగొందురు గాక.

ఈ రెండు మాసములకు ౫ల భేదము.

సౌరచాంద్రమానముల భేదము తెలియనివారి నిమిత్తము కొద్దిలో నా భేదము తెల్పమన్నాను. సౌరమాసమునఁగా సూర్యుని గమనమును బట్టి యేర్పఱచిన నెల. ఒక సంక్రాంతినుండి మఱియొక సంక్రాంతివఱకు దీనివ్యాప్తియుండును. సూర్యుడొక రాసినుండి మఱియొక రాసిలోనికిఁబోవుట సంక్రాంతియనఁబడును. ఆకాశచక్రము ౧౨రాసులు గా విభజింపబడినది. కనుక సూర్యుడొక్కొక్క రాసి లో నున్న కాల మొక నెల గా నెంచఁబడును. మేషములో నున్న కాలము మేష మాసము ఇత్యాది. ఈమాసములకు రాసులనుబట్టి ౧౨ పేళ్లేప్పడినవి. ఇది గాక వీనికి చైత్రాది నామములును గలవు. మేషమాసమును చైత్రమనియు, వృషభ మాసమును వైశాఖమనియు వ్యవహరింతురు. ఇట్లే ఇతరమాసములను గుఱించి యెఱుఁగునది; కావున మేషాది నామములు వచ్చినప్పు డవి సౌరమాసము లగుట నిశ్చయము. చైత్రాది నామములు వచ్చినప్పుడుమాత్రము సందర్భమును బట్టి సౌరమో, చాంద్రమో కనుఁగొనవలయును. ఇంగ్లీషుమాసములకు తేదలున్నట్లే అఱవ దేశమందు సౌరమాసములకు తేదలుండును. కొన్ని మాసములకు 3౦ దిన

ములుక, కొన్నిటికి 3౧ దినములును ఉండును. ఒకేనెలకు నొకప్పుడు 3౦ దినములును, మఱియొకప్పుడు 3౧ దినములును వచ్చుట కేదు. ఈ తేదలు పద్ధతి ౮ వ శతాబ్దమునకుఁ బూర్వములేదు. తిథులు, నక్షత్రములను మాత్రము ఉదాహరించుచుండెరి.

చాంద్రమాసము చంద్రునిబట్టి యేర్పడినది. శుద్ధపాడ్యమి మొదలు ఆమావాస్యవఱకుఁగాని, బహుళ పాడ్యమి మొదలు పౌర్ణమివఱకు గాని దీనివ్యాప్తి. మననేకమున ఈమాసమే వ్యవహారమునఁగలదు. సౌరమాసము సంక్రాంతితోను, చాంద్రమాసము శుద్ధపాడ్యమితోను ప్రారంభమగునుగాన ఏకనామము గల సౌర, చాంద్రమాసముల వ్యాప్తిలో భేదముండును. శుద్ధపాడ్యమినాఁడె ఎల్లప్పుడును సంక్రాంతిరాదుగదా? సాధారణముగ చాంద్రమాసము మొదట ప్రారంభమగును; ఆ మాసముననే తరువాత నెప్పుడో ఆపేరు గల సౌరమాసము ప్రారంభమవును. ఈ వివరము తెలియుటకై రాజరాజ పట్టాభిషేకము నాఁటి సౌర, చాంద్రమాసములను గుఱించియు విచారితము.

శా. శ. ౯౮౪ (క్రీ. శ. ౧౦౨౨) వ సంవత్సరమున సింహసంక్రాంతి జూలై ౨౭ వ తేదీన ఆయినది. అనఁగా ఆనాఁటినుండి సౌరసింహ (లేక క్రావణ) మాసము ప్రారంభ మగును. కాని ఆనాడు చాంద్రమాసము ననుసరించి క్రావణ బహుళ ౧౧ ఆను తిథి ఆయియుండెను. 3౧ వ జూలైదినమున చాంద్ర శావణము పూర్తియయ్యెను. ౧ వ ఆగష్టు దినమున చాంద్ర భాద్రపదము ప్రారంభమయ్యెను. పట్టాభిషేకదినము చాంద్ర భాద్రపద బహుళ విదియ గురువారము. ఇంగ్లీషుపద్ధతిని ఆగష్టు నెల ౧౬ వ తేదీ యగును. సౌర సింహమాసము ౨గో వ ఆగష్టు దినమున పూర్తియయెను. చాంద్ర భాద్రపదము ఆగష్టు 3౦ వ తేదీన పూర్తి అయెను.

ఇక నిష్పాడు నునము ఉత్సవము చేయుచున్న శా. శ. ౧౮౪౪ సంవత్సరమును గుఱించి విచారితము. ఈ యేడు సింహమాసము ఆగష్టు ౧౭ వ తేదీన ప్రారంభమైనది. సెప్టెంబరు ౧౬ వ తేదీన పూర్తియగును. చాంద్ర

## రాజరాజుకాలమున సౌరమానవ్యవహార ముండెనా? ౨౬౩

మానప్రకార మీ నెల శ్రావణ బ॥ ౯ నాడు ప్రారంభమై, భాద్రపద బ॥ ౧౦ తో పూర్తయగును. మనకుఁ గావలసిన బ॥ విదియ, ఉత్తరాభాద్రపద శ్రమ సెప్పెంబరు ౮ వ తేదీన అగును. ఆనాడు అఱవవారి లెక్క ప్రకారము ఆవణి నెల ౨౩ వ తేదీ. ఈ సౌరసింహ (శ్రావణ) మాసము ౩౧ దినములు కలది. కనుకనిందు బహుళ ౯ లు రెండు, బహుళ ౧౦ లు రెండు (చాంద్ర శ్రావణ, భాద్రపద మాసములవి) కలవు. చాంద్రమాసము యొక్క వ్యాప్తి ౨౯.౫౩ దినములు మాత్రము: కావున ౩౧ దినములు గల సౌరమాసమునందు చాంద్ర తిథులు వచ్చినవే మఱల రావచ్చును.

---

## కర్మమోగము \*

“తపస్వినామధ్యేత్వర ప్రణిధానాని క్రియాయోగః”.

—పాతంజలయోగదగ్గరం, అ. ౧. పా. ౨. సూ. ౧.

“ఈశ్వర ప్రణిధానం తస్మిక్ పశుగుణా సర్వకర్మాణం

తత్ఫల సన్నాప్తిరేవా”

—ఇతి యోగేవ్యాసః.

కర్మకుసు మానవ స్వభావమునకుగల సంబంధము.

‘చేయుట’ యని యర్థముగల ‘కృ’ యను సంస్కృతధాతువునుండి ‘కర్మ’ మను శబ్దము వుట్టినది. మనముచేసేడిపనలన్నియుఁ గర్మములే. కర్మముయొక్క పరిణామ మనఁగాఁ బూర్వ సంఘటనము, లేక ప్రాబ్ధము అని యీ కర్మశబ్దము నకు నొకపారిభాషికార్థము కలదు. అధ్యాత్మికాస్త్రమునం దొకప్పు డీశబ్దము నకుఁ గృతకర్మముయొక్క కారణమని యర్థము కలుగును. కాని ‘కర్మనాగము’ నం దీపదము వ్యాపారము-క్రియ-చేయుట-యను సర్వసాధారణమైన యర్థము ననే వాడఁబడును. సత్యజ్ఞానమును సంపాదించుకొనుటయేసకల మానవజాతి యొక్క యితికర్తవ్యత (పగమోదేశము). ఈ కర్మ్యత్కృష్టమైన సిద్ధాంతమునె పౌర్వాత్మ్య (తూర్పు సంబంధమైన) యధ్యాత్మికాస్త్ర మనఁగా మన హిందూ వేదాంతశాస్త్రము ననకు నుపశేషించుచున్నది. సుఖము మానవుని యితికర్తవ్యత (పరిశ్రమ పూర్వకముగా సంపాదించ వలసినదియని యర్థము) కాదు. జ్ఞానమే నిజమైన యితికర్తవ్యత. సుఖవిలాసంబులకు వినాశము గలదు. సంపాదించవలసినవానిలో సుఖమే యతిశ్రేష్ఠమైన దని తలంచుట తప్ప. సుఖమే సర్వోత్కృష్టమైన నస్తుపనియు, దానిని సంపాదించుటకై పాటుపడ వలయుననియు మానవులకుగల జెట్టిభ్రమయే జగత్తులోని సకలదుఃఖమునకు

\* ఆ ముద్రితము.

మూలమైయున్నది. కొన్ని దినములకు సుఖముకొఱకై యత్నించుటచే నిజమైన సుఖము కలుగనేరదనియు, జ్ఞానమార్గములోనే నిజమైన సుఖమున్నదనియు, సుఖదుఃఖములు చెందును మనకు మార్గదర్శకములనియు నరునకుఁ దెలియును. మేలువలనఁ గలిగినటులనే కీడువలనఁగూడ సత్యజ్ఞానము కలుగును. కడచిన సుఖదుఃఖంబు లాత్మలకై జేసిన భిక్షుని సంస్కారంబు లా సుఖదుఃఖంబుల ప్రతిబింబంబులపగిది నాత్మలకైఁ బ్రకాశించు. ఈ భిక్షుభిక్షు ప్రతిబింబంబుల (సంస్కారంబు) యేకీకరణము (కూడుట) నే మానవునియొక్క స్వభావము లేక శీలమని యందురు. ఏనరుని 'వర్తనము' (స్వభావము)ను గుఱించి విచారించినను నందు మనఃప్రవృత్తియొక్క యేకీకరణమును, మనోవికారముల సమేలనమును గాన్పించును. మానవుని స్వభావము నిర్మించుటయగు సుఖదుఃఖములు చెందును బనిచేయును. మనస్వభావము లేక ప్రవర్తనమునకు మంచి, చెరువులు నవానశక్తిల మార్గదర్శకములైనను గొన్ని యుదాహరణములలో మేలుకంటెఁ గీడువలననే యధిక సర్వోధ కలుగును. బగత్తులో నిదివఱకు గతించిన గొప్పగొప్ప పురుషుల చరిత్రల శోధించి చూడఁగా, వారిలో ననేకులు సుఖానుభవముకంటె దుఃఖానుభవమువలననే సుజ్ఞాను లయిననియు, సంపత్తికంటె విపత్తిచేతనే యధికదుఃఖవిముక్తు లయిననియు, స్తుతులచేఁ గాక నిందాప్రహారములచేతనే వారి ప్రభావప్రకాశ మధికముగా వెలువడెననియుఁ జేలుచున్నది.

మఱియు మనుష్యమాత్రుల యందు జ్ఞానము స్వయంభువు గా (తనంతట దానే పుట్టునది) నుండును. ఏజ్ఞానమును మనకు బాహ్యస్పృష్టివలనఁ గలుగదు; జ్ఞానము మన మంత రాత్మలోనే యుండును. 'నరుఁడు గుర్తెఱుఁగును', 'మానవుఁడు తెలిసికొనును', 'నరుఁడు కనుఁగొనును' అనిన వాక్యములకు మానస శాస్త్రము ననుసరించి యర్థము చేసినయెడల 'అంతర్ జ్ఞానమును కలిపుచ్చి', 'బయలుపఱచు' ననియును 'నేర్చుకొనుట' లేక 'జ్ఞానసంపాదన' మనఁగా నగాధజ్ఞాన మయమైన యాత్మమీఁది యాచ్ఛాదనమును దీసి, యాజ్ఞానమును

బయలుపడుచుంటున్నాము. న్యూటన్ దొర క్రొత్తగా గురుత్వాకర్షణమును (Gravitation) గనిపెట్టినది చెప్పదురు. ఆయాకర్షణ మదినాటకు నొక మూలం గూర్చుండి దొరగారి రాకకు సెనురు చూచుచుండెనా యేమి? లేదు. అది యతనిమనస్సులోనే యుండెను. సుధి దొరకినతోడనే వెలువడిన దింతియు. ఒకప్పుట్లోని జ్ఞానమంతయు మనస్సువలననే కలుగును. బ్రహ్మాండము లోని యనంతజ్ఞానభాండారము మనమానసమునందు నిండియున్నది. బాహ్య (పపంచము కేవలము నూచన / లేక నిమిత్తతుల్యము). ఇది మనలను మనఃపరి శీలనమునకు మాత్రము ప్రేరేపించును. కానిపరిశీలనము (అధ్యయనము) యొక్క విషయము (Subject) మాత్రము మనమునందే యుండును. చెట్టు నుండి పండు పడుటవలన న్యూటనుకు ప్రేరణకలిగె; అందువై నతఁడు తన మనసులో గొలుసువలె నొకదానితో నొకటి సంబంధముకలిగి యెడతెగక యుండు కల్పనా పరంపరల నన్నిటిని బరిశోధించి చూచెను. ఆ గొలుసులో నతనికి నొక క్రొత్త కడియము గానవచ్చెను. దానినే మనము 'గురుత్వాకర్షణ నియమ' మనియెదము. ఆ నియమ మాపడినఫలములో లేక యుండెను; పృథ్వియొక్క గర్భములో లేక యుండెను; మఱి యెందున లేక యుండెను; (న్యూటన్ యొక్క మనస్సులోనే యుండెను). ఐహిక, పారలౌకిక జ్ఞానమంతయు మానవుని యంతరాత్మ యందుండును. అందువై నావరణ ముండినందున ననేకపర్యాయము లది వెలువడక యచ్చటనే యడఁగియుండును. జ్ఞానము వైచిత్త్య యాయాచ్ఛాదనమును దన్నుతిన్న గాఢ దొలగించుటయే మనము జ్ఞానార్జనము చేయుచున్నా మనుట. ఈ యాచ్ఛాదనమెట్లు తొలగించుచుండునో మన మట్లు అధికాధికజ్ఞాన సంపన్నుల మగుదుము. ఎవరి యంతఃకరణము మీఁది యీ పటలము దొలగినో వాఁడు జ్ఞాని; అటుల దొలగక యెవని యంతఃకరణమునై నీపటలము గట్టిగా నిలిచియుండునో వాఁడు అజ్ఞాని. ఈ యావరణమును బూర్ణముగ దీసివేసినవాఁడు పూర్ణజ్ఞాని లేక సర్వజ్ఞుఁడు. 'నేటి వఱకు ననేకసర్వజ్ఞు లయి పోయినయియు, నీరకను గానున్నారనియు

నా యభిప్రాయము. ఈ కాలచక్రమున నిట్టివారు లక్షలకొలదిఁ బుట్టెదరు. పలుగురాతిలోని యగ్నివలె జ్ఞానము మనస్సునందు నిగూఢముగ నుండును. ఈ జ్ఞానాగ్నియొక్క మిడుఁగురులు బహిఃప్రపంచములోని నూచనలనెఱిఁ ఘర్షణ (ఘాటి) వలన వెలవడును. మన సకల మనోవికారముల యొక్కయు, మనము చేయు నన్ని పనుల యొక్కయు సిద్ధియిట్టికే. మనము శాంతచిత్తులమై విచారించి చూచిన యెడల మన యానందాశ్రువులు, మన సుఖసుఖములు, మన హాస్యరోదనములు, మన శాపాశీర్వాదములు, మనస్తుతి నిందలు బాహ్య ప్రపంచము యొక్క ప్రేరణచే, నాఘాతముచే మన మనస్సులో నుండియే పుట్టినవని స్పష్టముగాఁ గానవచ్చును. ఇప్పుటి మనస్థితి యంతయు నీయాఘాతము యొక్క పరిణామమే. ఈ యన్నియాఘాతముల సముచ్చయమే (కూడి కయే) కర్మ - కార్యము - అనఁబడును. అత్మయొక్క తేజము ప్రకటమై, యందుచేఁ దత్ప్రభావజ్ఞానంబులు వెల్లడియగుటకు నాత్మవై బహిఃస్పృష్టిచేఁ జేయఁబడి, శారీరక, మానసిక ప్రహారములలోఁ బ్రతియాఘాతమును వ్యాపకార్థమునందుఁ గర్మమని చెప్పవచ్చును. గాఢుచే మనము జన్మచంతయుఁ గర్మ చేయుచుండుమని చెప్పవలసియున్నది. నే నిప్పుడు మీలో ముచ్చటించుట కర్మయే; మీరు వినుచుండుట కర్మయే; శ్వాసోచ్ఛ్వాసముచేయుట నడచుట, మాటలాడుట మొదలైన వన్నియుఁగర్మలే. మనము శరీరముచేతఁగాని మనస్సు చేతఁగాని చేయునదియంతయుఁ గర్మయే. ఈకర్మ మనమనస్సువై శాశ్వతమైన సంస్కారముఁజేయును.

కొన్నికర్మలు చిన్న చిన్న యనేకకర్మలయొక్క సముదాయరూపమై యుండును. మనము సముద్రపు టొడ్డుననిలుచుండి చూచిన గొప్పగొప్పయలలు ప్రచండనాదము చేయుచు నిసుకవైఁ గూలుట కాన్పించును. వివేకము లక్షల కొలదిఁ జిన్నచిన్నయలలు కూడి కాని వెద్దయలకాలేదని మనకుఁ దెలిసిన విషయమే. ఆయలలలోఁ బ్రతియలయు శబ్దముచేయుచుండును గాని యాశబ్దములు మనకు వేత్త్యేరుగా వినఁబడవు. ఈచిన్న శబ్దంబులన్నియుఁగూడి ఘన

నాదమైసప్పుడు మనకు వినబడును. ఇటునే యతిసూక్ష్మములైన హృదయ నాదములవలననే ప్రచండమైనకర్మ సముదాయమగును. అనేకకర్మలు మనకు స్పృగ్మువలన వెంటనే తెలియును. కొన్నిటి ఫలములు స్పష్టముగా గాన్పించును. కాని యివియన్నియుఁ జిన్నచిన్న కర్మలుకూడి యైనవియే (స్వతంత్ర కర్మలుకావు). మానవునియొక్క నిజమైన యాచరణము నెఱుంగవలయుననిన నాతనిచేఁ జేయఁబడిన మహత్కృత్యములను జూచిన లాభములేదు. ప్రాణము మీదికి వచ్చినప్పుడు పిఱికి బంటుకూడ శూరుఁడు కావచ్చును. గాన మనుష్యుని సాధారణములైన నిత్యకృత్యములనే చూడవలయును. ఇటులఁ జేసిన నతని నిజమైన ప్రవర్తనము మీరెఱుంగఁగలరు. గొప్పపనుకములు వచ్చినప్పుడు అతిసుద్రమాసవుల మనోవృత్తియి నత్యుచ్చపదమును సంపాదించుటకై యుద్దీపితయగును. గాన నెల్లప్పుడు నెవనియాచరణము శ్రేష్ఠమైనదిగ నుండునో వాఁడే శ్రేష్ఠుఁడు.

కర్మయొక ప్రచండశక్తియో యన మన ప్రవర్తనవైఁ బరిణమించును. మానవుఁ డొక కేంద్రము లేక మధ్యబిందువు. ఇది బ్రహ్మాండములోని సకల శక్తులను దనవైపున కాకర్షించుకొనును. ఈ శక్తులన్నియు నాకేంద్రమునందు నేకీభవించి యుచ్చటనుండి మఱల నొక ప్రచండ ప్రవాహరూపమున నిగ్గమించును. ఇటుల సకల బ్రహ్మాండమునకుఁ కేంద్రమువలె నుండువాఁడే నిజమైన మానవుఁడు; వాఁడే సర్వశక్తిమంతుఁడు; వాఁడే సర్వజ్ఞుఁడు; వాఁడే సర్వ బ్రహ్మాండము నాకర్షించువాఁడు. కీడు మేలు, సుఖము దుఃఖము మొదలైన వన్నియు వానియొద్దకే పోయి వానినే యాశ్రయించును. వీనియన్నిటివలన ప్రవర్తన రూపమైన యొక ప్రచండప్రవాహమును నిర్మించి దానినీవల వదలును. ప్రతిశక్తిని నాకర్షించు సామర్థ్యమువలెనే, కార్యసిద్ధికై యానశ్యకమైనయెడల దేనినైనను దూరముగఁ బరిత్యజించు సామర్థ్యమును నాతనికిఁ గలదు.

జగత్తులో మనముచూచెడి కృత్యములన్నియు, మానవ సంఘమునందు జరుగు వ్యాపారములన్నియు, మనచుట్టు గానబడు కార్యములన్నియుఁ గేవ

లము మానవుని విచారశక్తియొక్క భౌతిక స్వరూపములును (ప్రతిబింబములు), మానవేచ్ఛయొక్క ప్రతిమలును అయియున్నవి. భౌతికయంత్రములు, శస్త్రాస్త్రములు, పట్టణములు, పడవలు, యుద్ధనౌకలు-మొదలయినవానిలోఁ బ్రతిదియు మానవుని యిచ్ఛాశక్తిచేఁ బుట్టినందున నాయిచ్ఛాకర్తృత్వముయొక్క వ్యక్తస్వరూపమైయున్నది. ఇచ్ఛకుఁ గారణము స్వభావము (ప్రకృతి); స్వభావమునకుఁ గారణము కర్మ. ఇచ్ఛయొక్క యావిష్కరణ మనఁగా బాహ్య స్వరూపము కర్మను అనుసరించియుండు. ప్రబలమైన యిచ్ఛాశక్తిగల లోక కళ్యాణాభిలాషు లనేకు లివివేక్షకు జగత్తులో నయిపోయిరి. వారమితముగాఁ గర్మాచరణముఁ జేయుచుండిరి. వీరు శరీరబలమునందు భీమునివంశివారు; వీరి ప్రబలమైన యిచ్ఛాశక్తి ముల్లూకములను దలక్రిందులు చేయునంత సామర్థ్యము గలది. ఇట్టి యిచ్ఛాశక్తి వారికి నెన్నియో యుగములు పరిశ్రమ చేసినందున ప్రాప్తమైనది. బుద్ధకైస్తవులకుఁ గలిగినట్టి లోకోత్తరమైన యిచ్ఛాశక్తి యొక జన్మమునందలికర్మఫలమనే కలుగునని చెప్పటకు వీలులేదు. ఏలయున వారి తండ్రు లెవరో మనకుఁ దెలియును. వారితండ్రులు మానవజాతియొక్క మేలును (కళ్యాణమును) గుఱించి యొకమాటయైనను నుచ్చరించినటుల నెవ్వరును నెఱుంగరు. 'జోసెఫ్'వంటి వడ్రంగులనేకులు పూర్వమైపోయిరి. అనేకు లిప్పు డున్నారు. బుద్ధునితండ్రివంటి తుద్రరాజు లెందఱో యైపోయిరి. వంశమును గుఱించివచ్చిన సంస్కారమన, నేకకులే యెవనియాజ్ఞ పాలింపుచుండిరో లేదోయని సంశయింపవలసియున్న తుద్రరాజు గర్భమున నర్థజగత్తు ఎవనిని వంద్యునిగా భావించునో యట్టికుమారుఁడు గల్గుటెట్లు? అసంఖ్య లోకులచేఁ బరమేశ్వరునివలె బూజింపఁబడు లోకోత్తముఁడైన కైస్తవునకును నతని తండ్రికిని గల మహదంతఃకంఠునకు సమాధానమేమి? గాన దీనిని వంశజన్య గుణముని చెప్పటకు వీలులేదు. బుద్ధకైస్తవు లీ జగత్తునందు వ్యాపింపఁ జేసిన ప్రబలమైన యిచ్ఛాశక్తి వారికి నెక్కడినుండి ప్రాప్తమయ్యెను? ఈశక్తి సంచయమనకు నుత్పత్తిస్థానమెది? ఇది యనేక యుగములనుండి తిన్నతిన్న

గాఁ గూడుచువచ్చి, ప్రచండ మైనదియై, బుద్ధ, క్రైస్తవ రూపములతో సమాజము (సంఘము) వైబడెను. దీనిప్రభావము నేటిపఱకును శిరముగా నున్నది.

ఇది యంతయుఁ గర్మఫలము. యత్నముచేసి సంపాదించక యెవరికిని నేమియు దొరకనేరదు. ఇవి సనాతనమును, శాశ్వతమునునైన సిద్ధాంతము. ఈ సిద్ధాంత మసత్యమైనది యని మనకుఁ గొన్ని యెడలఁ దోచును. కాని దీర్ఘానుభవముచే నీ సిద్ధాంతమే నిజమైనది యని నిశ్చయముగా, మనసుకుఁ దోచఁగలదు. ఒకానొకఁడు తాను ధనవంతుఁడను కాకలయు నని జన్మమంతయు యత్నించుచుండును. అనేక జనులను మోసపుచ్చును. కాని తుదకు వానికిఁ దాను ధనవంతుఁడు అగుటకుఁ బాత్రుఁడు కాఁడనియు (అనగాఁ దాను ధనవంతుఁడు కాఁజాలఁడనియుఁ), దన జన్మమంతయు నిరుపయోగ ప్రయత్నములందును, వ్యర్థోపాధులయందును (మోసము) బోయెననియుఁ దెలిసి వచ్చును. మనము మన శారీరక భోగములకొఱకు నెన్ని పదార్థములను సంగ్రహించినను వానిలో మనచే నుపయోగింపబడిన (ఉపభుక్తము లయిన) పదార్థములు మాత్రము మనవి. ఒకానొక మూర్ఖ శిరోమణి భూమిలో నుండు పుస్తకము లన్నియుఁగొని తన పుస్తకభాండాగారములో నుంచినను, నందు నే గ్రంథము చదువుటకు వానికి యోగ్యతకలదో వానినే చదువును. ఇట్టి పాత్రత కర్మఫలన గలుగుచున్నది. మనయోగ్యతయు, నే పదార్థములను స్వాధీన పఱచుకొనుటకు సమర్థులమైనదియుఁ గర్మఫలననే నిర్ణయింపఁబడును. మన కిప్పుడు స్రాప్తించినస్థితికి నుత్సాహదులము మనమే. (ఈస్థితి మనకర్మ 'క్రియ' వలననే కలిగినదియని నాతాత్పర్యము). ముందు నేస్థితికిఁ బోవలయు ననిన నాస్థితికిఁ బోవునంత సామర్థ్యము మనకుఁ గలదు. ఈజన్మ మనకుఁ బూర్వకర్మ ఫలన బ్రాప్తమైనది. ఇకముందు మనకుఁ గావలయునని మనము కోరెడి స్థితి యిప్పటి కర్మఫలము కావచ్చును. గానఁ గర్మ సనుసరించు విధమును గనుగొనుట మనకర్తవ్యము. "ప్రతిమనుష్యుఁడు ఏదో యొకతీరునఁ గర్మ (చేయు) చున్నాఁడు గానఁ గర్మ సనుష్ఠించు విధము వేఱుగాఁ గనుగొనుటవలన

లాభమేమి" యని మీరడుగవచ్చును. కాని యిటుల విధిఁ దెలియక కర్మానుష్ఠానముఁ జేసినందున మన మానసిక శక్తి క్షయమగును. భగవద్గీతయందుఁ గర్మశాస్త్రమును బ్రతిపాదించునపుడు "కర్మ నిర్మలాంతఃకరణముతోను, సశాస్త్రముగను జేయవలయును" అని చెప్పియున్నది. కర్మచేయు విధము నెఱింగి, కర్మచేసిన యెడల దానివలన నత్యంతోత్తమఫలము ప్రాప్తించును. అజ్ఞాన భూషణమైన గాఢనిద్రలో నున్న యాత్మను మేల్కొలుపుట యనఁగా మనస్సులో నిగూఢముగా నున్న జ్ఞానశక్తిని వెలువరించుటయే సర్వ కర్మాచరణము యొక్క మూలోద్దేశముని మనము మఱవఁగూడదు. ప్రతి మానవుని యంతఃకరణమునందును ఈ శక్తియు (సామర్థ్యము), జ్ఞానమును నుండును. మనముచేయు కర్మలన్నియు ఈ జ్ఞానరూపుడైన ప్రచండపురుషుని మేలు కొలిపి, యీవఱకుఁ దెచ్చుటకై చేయు ప్రహారంబులేయని చెప్పవలయును.

మానవు లనేకోద్దేశములతోఁ గర్మచేయుదురు. ఉద్దేశములేక కర్మ జరుగనేరదు. కొందఱు కీర్తిలోలుఁయి, తన్నిమిత్తము కర్మ చేయుదురు. కొందఱు ధనేచ్ఛుగలవారై యందుకు గర్మ ననుష్ఠించెదరు. కొందఱు స్వర్గ కాములై స్వర్గప్రాప్తికై యత్నించెదరు. కొందఱు అధికారమునకై ప్రయత్నించెదరు. చైనా దేశస్థులవలెఁ గొందఱు తాము గతించినపిదపఁ దమకుఁ గీర్తి కావలయునని కోరెదరు. చీనాదేశమున నెవరికిని మృతి చెందువఱకు బిరుదులు దొరకవు. మృతిఁజెందిన పిదప దొరకును. మనపధతికంటె నీ పద్ధతియే మేలయినది. చీనాదేశమునందు నెవఁడైన సత్కృత్యముఁ జేసినయెడల మృతుఁడైనవాని తండ్రికో, లేక తాతకో సన్మాననూచకములైన బిరుదులు దొరకును. ఇందుకుఁగూడఁ గొందఱు కర్మచేయుచుండురు. మహామృతీమణులపంథలోని యొకానొకశాఖవారు తాము మృతులైనయెడలఁ దమకుఁ గట్టబడు గోలీలు పీలయినంతవఱకు నధికాధిక విశాలముగా నుండుటకు యత్నింతురు. బాలుఁడు జన్మించినతోడనే వాని సమాధినిర్మింప పంథయొకటినే నెఱుఁగుదును. ఇతర సమాధులకంటె బెద్దదియు, విశాలమైనదియునగు సమాధి నిర్మించుటయే పురు

స్థామని వారి తాత్పర్యము. వారిలో మనుష్యుని గొప్పతనము సమాధియొక్క గొప్పతనమువలననే నిర్ణయింపబడును. కొందరు పుణ్యమునకై మంచికృత్యముల జేసెదరు. వీరు మొదట సాధారణముగా నీచకృత్యములనేకములుచేసి పిదప నొక గుడి కట్టెదరు; లేక ధర్మగురువులకుఁ గొంతధనము దానముచేసి స్వర్గమునకుఁబోవుటకు ననుష్ఠాపత్రమును గొందురు. ఇట్టి పగోప(కార) కార్యములచే బూర్వముచేసిన పాపములన్నియుఁ బాయుననియు, ఆ పాపములకై తాము జీతననుభవింప నక్కఱలేదనియు చూరనుకొనియెదరు. ఇట్లు కర్మయొక్క యుద్దేశము లనేకము లుండును.

కర్మకొఱకే కర్మచేయవలయును (అనఁగా కర్మచేయుట ఫలముకొరకు గాదని తలఁచి ఫలాపేక్ష లేక కర్మచేయుటయే కర్తవ్యమని కర్మానుష్ఠానము చేయవలయును). జీవనమునకు లవణ మత్స్యం తానశ్యేకమైనటుల దేశక్షేమమునకు సత్యం తానశ్యేకమగు సజ్జనులు స్రుతిదేశమునందును గర్మానుష్ఠానమే పరమార్థమని(కర్తవ్యమని)నిష్కాంక్షకర్మ ననుష్ఠించెదరు. వాండ్రు కీర్తిని, స్వర్గమును లక్ష్యు వెట్టరు. మంచిఫలమే కలుగునని తలఁచి కర్మ ననుష్ఠించెదరు. మఱి కొందఱు ఇంతకంటె నున్నతవిచారములు కలవారయి బీదలకు హితమును, మనుష్యజాతికి సహాయమును జేయుదురు. ఏలయనఁ బగోప కారమే సత్కార్యమని దృఢవిశ్వాసము కలవారు గాన సత్కార్యములయందే ప్రీతిఁగలవారై యుందురు. ఇకఁ గర్మచేవకములైన పేరుప్రతిష్ఠలను, హేతువులను గుఱించివిచారించెదము. పేరుప్రతిష్ఠలకు యత్నించెడివారికి నా ఫలములు తత్కాలమునందే యరుదుగా దొరకును. మనము కార్యములుచేసి చేసి ముసలివారమై మరణాసన్నులమైనపుడు మనకుఁ బేరు ప్రతిష్ఠలు ప్రాప్తించును. ఇది సాధారణ నియమము. నేను జన్మచుంతయుఁ గీర్తికొఱకుఁ గొట్టుకొనినయెడలఁ దుదకు నాకు రవ్యంత ప్రాప్త మగును. ఆయుష్యచుంతయుఁ జేరు సంపాదించవలయునని వ్యయపఱచిన యెడల నంత్యమున నది కొంచెము సాధ్యమయినటుల భాసిల్లును. విహిక పదార్థములకు సంబంధించిన యిచ్చలన్నియు, నిటులనే దీర్ఘ కాలమునకుఁ

గాని సిద్ధింపవు. సిద్ధించియు నని యంతటిలో నే యాగిపోవును. కాని యొకా నొకఁడు స్వార్థబుద్ధిని ద్లబ్ధిచేసి కర్మ చేసినయెడల వానిసీతి యేమియగును? వాని కేమియఁ బ్రాప్తముకాదా? వానికి నన్నియఁ బ్రాప్తముగును. స్వార్థ త్యాగముయొక్కఫలము అన్నిటికంటెను సధికమైనది. నిరపేక్షబుద్ధితో వర్తించునంత ధైర్యము లోకుల కుండదు. స్వార్థత్యాగమువలన నైహికలాభ మును విఘ్నలఁ గలదు. భక్తి, సత్యము, స్వార్థత్యాగము అను నీసద్గుణములు నీతినిగరించి ప్రాణతలో మాటలాడుటకై నిర్మించిన ఋర్థరహితములైన పద ములు కావు. వీనివలననే మనయంతఃకరణ మత్యంతప్రగల్భతను జెందును. వానిలో నిట్టిసామర్థ్యము మూర్తిమంతము గానుండును. ఇంతయే! ఎవఁడైన స్వార్థ హేతువుల నన్నిటిని దూరముగా విడిచినవాఁడై, రాజోవుసంగతుల నెరతమాత్రమును విచారింపక స్వగ్ధ, సరకా(దుఃఖ)దులను లక్ష్యపెట్టక యైదురోజులు - లేక యైదునిమిషము లయినను - నిష్కామకర్మ చేయఁగలిగె నేని వానియందు నీతియొక్కప్రచండ విగ్రహముగు సామర్థ్యము (యోగ్యత) ఉన్నదని చెప్పవచ్చును. ఇట్లు చేయుట బహు దుస్త్వము. వినను ఇట్లుచేసి నందువలనఁ గలుగు మేలుయొక్కమాహాత్మ్యము మనయంతరాత్మకుఁ జక్కగాఁ దెలియును. ఈఁగాత్మసంయమము నిరోధకశక్తులలో నత్యంతప్రచండ శక్తియొక్క యావిష్కరణము. నాలుగు గుఱ్ఱములరథమును బర్వతమువైనుండి విడిచినయెడల నది యాగక క్రిందికైన బోవును. లేక సారథి గుఱ్ఱములను దన సామర్థ్యమున నాపి క్రిందికి బోకుండజేయును. ఈ రెండుశక్తులలో నేది గొప్పది? క్రిందికిబోనిచ్చునది గా? లేక వైననిలపియుంచునదియా? వైకి నెగుర వేయఁబడిన కందుకము (బంతి) ఆకాశమునఁ గొంత ద వ్యరిగి క్రిందఁ బడును. రెండవ కందుక మెగిరి గోడమీఁదఁబడిన దానిగతికి నిరోధము గలిగి యుండుటచే నచ్చట నుష్ణ ముత్పన్న మగును. ఇట్లునే యీ యైహికప్రే రణ లన్నియు స్వార్థబుద్ధి ననుసరించి, శీఘ్రముగనో, యాలస్యముగనోలయ మై పోయి మఱుల మనకుఁ బ్రాప్తింపవు. కాని యాత్మనిగ్రహము చేసిన యెడల

మాత్రము అంతశ్శక్తి (సామర్థ్యము) వికాసమును బొందును. ఇట్టి నిగ్రహము చేతనే యఖండమైన యిచ్ఛాశక్తి స్రాదుర్భవించును; ఇట్టి నిగ్రహముచేతనే బుద్ధ క్రొత్తవులు పుట్టుదురు. ఈ గూడా (ర్థ)ము (రహస్యము) మూర్ఖులకుఁ దెలియదు. వినను మనుష్యజాతిని దమయాజ్ఞలో నుంచుకొన నిచ్చించెదరు. ఓపికతోఁ బ్రయత్నము చేసినయెడల సకల జగత్తునై మన యధికారము చెల్లించుకొనఁగల మనినతత్త్వము వారికిఁ దెలియదు. కొన్ని సంవత్సరము లోపిక పట్టి, యధికారము చేయవలయు ననినమూర్ఖులు ఇచ్చను నిరోధించి, యీ యిచ్చను సంపూర్ణముగ నశింపఁజేసిన మీ యిచ్ఛాశక్తి స్వశక్తి ప్రబలమై బ్రహ్మాండము నంతను స్వాధీనపఱచుకొని దానివై నధికారము చేయును. అల్ప ధనము సంపాదించుటకై జనులు మహాప్రయాసపడుచుందురు. అందుకై వారు సజాతీయులను మోసపుచ్చుటకును సంశయింపరు. ఇట్టివారు కొన్ని సంవత్సరములు ఆత్మనిగ్రహముచేయుదురేని వారి స్వభావము పని బడినయెడల లక్షలకొలఁది ధనము తెచ్చియిచ్చునంత సామర్థ్యముకలది యగును. కాని దీర్ఘ దృష్టి లేని మృగములవలె మన మందఱము కొన్ని సంవత్సరములకంటె నధికకాలమును గుఱించి యాలోచనచేయుము (దూర దృష్టి లేని వారమై సద్యఃఫలమునే చూతుము). ఈ మనజగత్తు ఒకవర్తులము (చుట్టు గీసినగీటు). (ఈ వర్తులముకంటె నావల చూచుదైర్యము మ(న)కు లేదు. కనుకనే మనము నీతిభ్రష్టులమును, దుష్టులమును నగుచున్నాము. ఇదియే మ(న)కుఁ గల వ్యంగము (వంక). ఇదియే మ(న)కుఁ గల దౌర్బల్యము.

ఆత్మంతక్షుల్లక మైన కర్మనుగూడ తిరస్కరింపఁగూడదు. విశేష జ్ఞానము లేనివానిని గీర్తికొఱికో, పేరుకొఱికో, లేక యితర స్వాగ్రము కొఱికో కర్మచేయనిండు. కాని కర్మచేయుటకు నున్నతములయిన హేతువు లెవ్వయో వానిఁ దెలిసికొని, వాని ప్రకారమే మనస్సును ప్రవర్తింపఁ జేయుట ప్రతిమానవుని కర్తవ్యము. కర్మావరణము చేయుటకు మన యధికారులమె కాని దానిఫలమునకు నధికారులముకాము. కర్మఫలము లేక పరిణామ

మేమైనఁగానిండు. ఫలచింత మీకెందుకు? ఒకనికి సహాయము చేయఁ దలఁచినపుడు వాడు మనను ముందిట్లు గౌరవింపవలయు నని యోజించుట యనావశ్యకము. ఫల మేచుగునో తెలిసికొనవలయు ననియు, లేక యా ఫలము యొక్క గుణావగుణములను బరీక్షింపవలయు ననియుఁ జింతింపఁగూడదు. ఘనమైన సత్కార్యము చేయఁదలఁచినయెడల దానిపరిణామ మేచుగునో యని కనుఁగొనుటకు నిసుచుంతయైన ప్రయత్నము చేయవలదు.

నిష్కామకర్మ మను నీకర్మచేసెడి యుత్తమపద్ధతిని గుఱించి యింకొక కఠినమైన ప్రశ్న యుత్పన్న మగుచున్నది. మనశరీరమునందు నత్యంత చపలత యుండవలెను. మన మెప్పుడు కర్మచేయుచుండవలెను. కర్మచేయకుండు మన మొక నిమిష మైన బ్రతుకఁజాలము-అని చెప్పితిరి. ఇట్లయిన మనకు నిజమైనవిశ్రాంతి యెప్పుడు? రెండుచిత్రపటము లున్నవి. అందుచొకదానిలో జీవితమునకై మనము పడుపాటులును, ఆయుష్యప్రవాహమునందు నుడిగుండమునలె మనము గిరిగిర తిరుగుచున్నట్లును జిత్రంపఁబడియున్నది. (ఈపటము సంసారములోనుండు మానవునిపాటులఁ జూపుచున్నది). రెండవపటములో శాంతత్రయము, సర్వసంగపరిత్యాగమును జిత్రంపఁబడి యున్నది. ఇందుచునచుట్టునుండు ప్రతిపదార్థమును శాంతముగను, నిశ్శబ్దముగను, జలనము లేకుండను నున్నది. ఇందు సృష్టిసౌందర్యము, మృగములు, పుష్పములు, పర్వతములు తప్ప మఱియేమియును లేవు. (ఈరెండు చిత్రపటములలో నేదిచుంచెడి?) ఈ రెంటిలో నొకటియు నిర్దోషమైనది కాదు. ఒకానొక యనధికారి సర్వసంగపరిత్యాగము చేసి యుత్తమ కల్పనల ననుసరించి యేకాంతమును నుండఁదలఁచినవాఁడు జగత్తురూపమైన సుడిగుండములోఁ బడగానే నాశము జెందును. భూతునీటిలోనుండి చేపసముద్రమువైకి రాఁగానే తునకలైపోవునటులనే యెల్లప్పుడును నేకాంతముననుండి, పనిచేయు యత్నింపనివారు జగత్తులోనికి గాఁగానే నాశము బొందెదరు. అటులనే జగత్తులోనుండి ఎల్లప్పుడును నేదో యొకపనిచేయుచుఁ దిమ్మిని బ్రహ్మిణ్ణుఁ బ్రహ్మిణ్ణిఁ దిమ్మిచేయువాఁడు ఏకాంతమున జీవింపఁగలఁడా? జీవించియుండెదో?

యున్నతలయమునకే యోగ్యుడగును. అత్యంత శాంతమైన నిజనప్రదేశము జనులచే నాక్రమింపఁబడి గజిబిజిగా నున్న స్థలమువలెను, అతిశయకలకలనినాదముగల జనసమృద్ధిగలము ఏకాంతస్థలముగను నెవనికొక దోచునో వాడే పరమ పురుషుఁడు. వానికే యాత్మనిగ్రహముయొక్క రహస్యము తెలిసెను. వాడే తనను దాను జయించెను. నానావిధముల జనులచేనిండి మహారవయు క్తమైన యంగడిలో నాతనిమనసు అరణ్యములోని గుహలో నున్నంత శాంతముగ నేయుండి యెడలెగక కర్మచేయుచుండును. ఇదియే కర్మయోగము యొక్క లక్షణము. ఇది మనకు సాధ్యమైన కర్మయొక్క రహస్యము మనచేతఁ జిక్కినదియె.

మనము మొదిటినుండి ప్రారంభింపనలయును. మనము చేయవలసిన నానావిధములైన కర్మలఁజేయుచుఁ బ్రతి దినము క్రమక్రమముగా నధికాధిక స్వార్థత్యాగములు కావలయును. మన పాలితకర్మ మనకుఁ జేయక తప్పదు. ఈ కర్మచేయుటకు మనలఁ బ్రేరేపించుకారణము లెవ్వయో వాని గుర్తెఱుంగవలయును. ప్రథమసంవత్సరమున నీకారణము లన్నియు నపవాదము లేకుండ స్వార్థపరములేయై యుండును కాని నిష్కామకర్మయొక్క యభ్యాసముచే తస్వార్థపరత తిన్నటిన్నగాఁ గగని (తగ్గి) తుటకు స్వార్థత్యాగకర్మయే యెల్లప్పుడును జేయుట తిట్టస్థించును. ఇట్లయినయెడల నా యువ్యనయిలో మునుఁ గుచుఁ దేలుచునున్న మనము పూర్ణముగా నిరిచ్ఛులవగు నుదిన మెన్నడైన రాకపోదు. ఇట్లయిన సకలసామగ్ధ్యములు మనలో నేకీభవించును; సత్యజ్ఞానము విమలరూపముతో మనకుఁ బ్రత్యక్షమగును.

ఎవనికి వాడేపెద్ద.

సాంఖ్యదర్శనమున సృష్టిలో సత్య, రజ, స్తమము లనఁబడు మూఁడు శక్తులున్నవని చెప్పఁబడి యున్నది. జడసృష్టిలోఁగూడ వీని రూపములు కనఁబడుచున్నవి. వానికి నాకర్షణశక్తి, ప్రతిసారక (తోసివేయు) శక్తి— యీరెండింటిని గట్టుబాటులో నుంచుశక్తియనియు నామముల నిడవచ్చును





